Nn 
HE 


ସତ୍ୟକାମ୍‌ 


ଉମାକାନ୍ତ ମହାପାତ୍ର 


କା ଣୁ 


Digitized by srujanika@gmail.com 
é ! é 


ୱତ୍ୟଢାମ୍‌ 


ଉମାଜାନ ମହାପାତ୍ର 
ପ୍ରକାଶକ 

ଲାର୍କ ବୁକ୍ସ 

ସୁବର୍ଣ୍ଣରେଖା ତ୍ୟାମ୍ବର୍ସ 

ଲୌମ ନଗର 

ଭୁବନେଶ୍ବର - ୭୫୧ ୦୦୧ 
ପ୍ରଥମ ପ୍ରକାଶ 

୨୦୦୦ 

ପ୍ରଚ୍ଛଦ 

ବଢଦେବ ମହାରଥା 
ଟାରପ ସେଟିଂ ଓ ମୁଦ୍ରଣ 
ସ୍ପେକଟ୍ରମ୍‌ ପ୍ରିଣ୍କର୍‌ସ 


୭୧ ଏ, ଫରେଷ୍ଟ ପାର୍କ 
ଭୁବନେଶ୍ବର - ୭୫୧୦୦୯ 


Satyakam 
Written by 
Umakant Mohapatra 


ଅଶୀ ଟଙ୍କା ମାତ୍ର 


Published by 

LARK BOOKS 
Subarnarekha Chambers 
Bhauma Nagar, 
Bhubaneswar -751 001 


First Edition 
2000 


Cover 
Baladev Maharatha 


Typesetting & Printing 
Spectrum Printers 
71A, Forest Park 
Bhubaneswar-751009 


Rupees Eighty only 


ISBN 81-7375-067-X 


Digitized by srujanika@gmail.com 


ଅବତରଣିକା 


ଏହା ଭାରତର ଢଣେ ପ୍ରଧାନ ଦାର୍ଶନିକ ଓ ତାଙ୍କ ଉତ୍ତରସାଧଜଙ୍କ ଜୀବନ 
ଉପରେ ଆଧାରିତ ଏକ ଉପନ୍ୟାସ । ଏଣୁ ଅନେକ ଦାର୍ଶନିକ ବିଷୟର ଆଲୋଚନା 
ଅବଶ୍ୟମ୍ଭାବୀ ହୋଇ ପଡ଼ିଛି । ଅବଶ୍ୟ ମୋ ପକ୍ଷରେ ଏହା ଅନଧ୍କାର ଚର୍ଚା ହେଲେ 
ମଧ୍ଯ ସେଥ୍‌ରୁ ଖସି ଯିବାର ଉପାୟ ନାହିଁ । ଏହି ସବୁ ବିଷୟ ନାନାଦି ପୂସ୍ତକରୁ 
ସଂଗୃହୀତ । ଅସୁରମାନଙ୍କର ଦର୍ଶନ ବିଷୟରେ ଅନେକ କିଛି ତଥ୍ୟ ତ ଉପନିଷଦ 
ମାନଙ୍କରୁ ମିଳେ । ଜରଥ୍ଷ୍ଟମତ ବା ଫ20RASTRIANISM ପାରସ୍ୟରେ ମୁସଲମାନ 
ଆକ୍ରମଣ ଯୋଗୁଁ ଲୋପ ପାଇଲା ପରେ ଭାରତରେ ପାର୍ଶୀ ସମ୍ପ୍ରଦାୟ ମଧ୍ଯରେ ଜୀବିତ 
ଅଛି । ସେ ବିଷୟରେ ଚଥ୍ୟ ଅଧ୍କାଂଶ ମୋର ପାର୍ଶୀ ବନ୍ଧ ଓ ସହକର୍ମୀ ମାନଙ୍କ ଠାରୁ 
ସଂଗୃହୀତ । 


ଏହି ପୂସ୍ତକ ଏକ ¡ଉପନ୍ୟାସ ମାତ୍ର । ଦର୍ଶନଶୀସ୍ତ୍ରର ପାଠ୍ୟ ପୁସ୍ତକ ନୁହେ । 
ସହୃଦୟ ପାଠକ ପାଠିକା; ସେହିପରି ଏହାକୁ ଗ୍ରହଣ କରିବା ହେବେ । ଦର୍ଶନଶାସ୍ତ 
ଉପରେ ପାଠ୍ୟ ଅପାଠ୍ୟ, ପୁସ୍ତକ ଲେଖ୍ବା ମୋ କ୍ଷମତାର ବାହାରେ । ସେଥ୍ଲାଗି 
ଭଗବାନଙ୍କୁ ଅଶେଷ ଧନ୍ୟବାଦ । ଏହି ପୁସ୍ତକଟି ଚାରିଟି ପର୍ବ ଓ ଏକ ପରିଶିଷ୍ଟରେ 
ବିଭାଜିତ | ସତ୍ୟକାମଙ୍କ ଜ୍ବୀବନରେ ଯେଉଁ ବ୍ୟକ୍ତିମାନେ ସବୁଠାରୁ ବଡ଼ ଭୂମିକା ଗ୍ରହଣ 
କରିଛନ୍ତି, ତାଙ୍କ ନାମରେ ତସହି ପର୍ବ । ପ୍ରଥମ ପର୍ବ ମାତା ଜବଚାଙ୍କ ନାମରେ କବଜା 
ପର୍ବ। ଦ୍ବିତୀୟ ପର୍ବ ଗୁରୁ ଗୌତମଙ୍କ ନାମରେ ଓ ତୃତୀୟ ପର୍ବ ମୁଖ୍ୟ ଶିଷ୍ୟ ଉପକୋଶଳଙ୍କ 
ନାମରେ। ଏହି ତିନିଟା ପର୍ଵ ଉପନିଷଦର ଦୃଢ଼ଭିରି ଉପରେ ଦଣ୍ଡାୟମାନ । ଉପନିଷଦ 
ମାନଙ୍କରେ କେବଳ ଦର୍ଶନ୍ଭ ଶାସ୍ତ୍ରର ଆଲୋଚନା ନାହିଁ । ଅନେକ କାହାଣୀ ମଧ୍ଯ ଅଛି, 
ଯାହାଦ୍ଵାରା ସେହି ଦାର୍ଶନିକ ରଷିମାନେ ରକ୍ତ ମାଂସର ମନୁଷ୍ୟ ହୋଇ ବାହାରି 
ଆସନ୍ତି । ଏହାପରେ ଜାବାଳି ସତ୍ୟକାମ ଅବଶ୍ୟ ରାମାୟଣରେ ସ୍ଥାନେ ସ୍ଥାନେ ଦେଖା 
ଯାଇଛନ୍ତି । କିନ୍ଧ ସେଥ୍‌ରେ କେତେକ ଅସୁବିଧା ଓ ଅନ୍ତ୍ଦିରୋଧ ଦେଖ୍‌ବାରୁ ସେହି 
ଅଂଶଟାକୁ ପରିଶିଷ୍ଟରେ ଅନ୍ତର୍ଭୁକ୍ତ କରିଛି । ତେବେ ତାଙ୍କର ମିଥ୍ଜାରୁ ଅଯୋଧାକୁ ଯିବା 
ପର୍ଯ୍ୟନ୍ତ ଆଉ ଏଜ ପର୍ବରେ ବର୍ଣ୍ଣିତ । ସେହି ପର୍ବରେ ଅନେକ ଏଡିତାସିକ ସମୟର 
ସମସ୍ୟାର ଆଲୋଚନା ଅଛି। 


ଜାବାଳି ସତ୍ୟକାହ୍ା ନିଶ୍ଚୟ ଏକ ଅମାନିଆ ପିଲା ଯେ କି ନିଜ ପଥ ନିଜେ 
ଖୋଜି ବାହାର କଲେ ଓ ଏକ ପ୍ରଧାନ ନୈୟାୟିକ ଅର୍ଥାତ ଯୁକ୍ତି ବାଦୀ ଦାର୍ଶନିକ 
ହେଲେ । ତାଙ୍କୁ ଉପନିଷଫ୍ଵ ତ କେବଳ ମସ୍ତକ ବା ବୁଦ୍ଧିରେ ସମାପନ କରିଦେଇଛି । 
କିଚ୍ଧ ମସ୍ତକ ଲାଗି ଦେହ ତ ଆବଶ୍ୟକ | ଉପନିଷଦରେ ଢାବାଳିଙ୍କ ପନ୍ୀଙ୍କର ଉଲ୍ଲେଖ 
ଅଛି । କିଚଧ ସେ ଆସିଲେ ଵୁଆଡ଼ ? ଏଣୁ ସେତକ ଓପନ୍ୟାସିକର କାମ । 

ଏହି ଉପନ୍ୟାସ ବର୍ଣ୍ଣିତ ସ୍ଥାନ ଉତ୍ତର ପଶ୍ଚିମ ଭାରତ ! ଯାହା ଏବର ପାକିସ୍ଥାନର 
ଅନେକ ଅଂଶ । ଭାରତର ଅନ୍ୟ ସ୍ଥାନ ମାନଙ୍କରେ ମଧ୍ଯ ଏହି ଉପାଖ୍ୟାନର ଘଟଣା 
ଘଟିଛି । ଏଣୁ ସେ ସବୁ ସ୍ଥାନର ଆଧୁନିକ ନାମ ଜାଣିବା ଆବଶ୍ୟକ । ସେ ସମୟରେ 
ସରସ୍ଵତୀ ନଦୀ ଥ୍ଲା ଏବଂ ଚାହା ସିମଲା ନିକଟବର୍ରି ପାହାଡ଼ରୁ ବାହାରି କୁରୁକ୍ଷେତ୍ର 
ଦେଇ ମରୁ ଦେଶରେ ପ୍ରବେଶ କରି କଳ୍ଛ ଉପସାଗରରେ ସମୁଦ୍ରକୁ ଭେଟୁ ଥ୍ଲା ! ଏହା 
କଳ୍ପନା ବିଳାସ ନୁହେଁ । ଆକାଶ ମାର୍ଗରୁ ରାଜସ୍ଥାନରେ ସେହି ଶୁଷ୍ଠ ଶଯ୍ୟା ଦେଖ୍ତୁଏ ! 
ଆଜିକାଲି ଅବଶ୍ୟ ଏହାକୁ ଯy Bed 0† Ghaggar କଂହରି। ପଞ୍ଜାବର ପଞ୍ଚନଦରୁ 
ଶତଡୁ ହେଲା ସତଵଲଜ୍‌, ବିପାଶା ବ୍ୟାସ୍‌, ଇରାବତୀ ଆଧୁନିକ ରାବୀ, ଚନ୍ଦ୍ରଭାଗା ଚେନାବ 
ଓ ବିତସ୍ତା ଝେଲମ୍‌ । ମଦ୍ର ଆଶ୍ରମ ମୋଟାମୋଟି ଆଜିକାଲିର ଲାହୋର ପାଖରେ । 
ଗୌତମଙ୍କ ନିଜର ଆଶ୍ରମ ଚେନାବ ପାଖରେ, ବରଁମାନର ଜମ୍ମୁର ନିକଟବରରୀ । 
ତକ୍ଷଶିଳା ସେହି ନାମରେ ବର୍ରମାନ ଅଛି । ତାହା ପାକିସ୍ତାନର ରାୱଲପିଣ୍ଡୀ ନିକଟରେ । 
ପୂରୁଷପୁର ବର୍ମାନ ପାକିସ୍ତାନର ଏକ ପ୍ରସିଦ୍ଧ ନଗର ପେଶାଓୱର୍‌ । 


ନର୍ମଦା ମୁଖରେ ଭୂଗୁକଳ୍ଛ ବନ୍ଦର ବର୍ରମାନର ଭରୋଚ । ପ୍ରଭାସ କ୍ଷେତ୍ର 
ବର୍ଁମାନର ଗୁଜରାଟର ଜୁନାଗଡ଼ ଜିଲ୍ଲାରେ ଭେରାୱଲ୍‌ ବନ୍ଦର ନିକଟରେ । ପ୍ରୟାଗ, 
ମିଥ୍କା ଆଦି ତ ସମସ୍ତଙ୍କର ପରିଚିତ। ଗ୍ରାମଣୀ ନଗରୀ ବରଁମାନ ପାକିସ୍ତାନର ଗୁଡ଼ୁରାଟ 
ଜିଲ୍ଲାର ଓଜିରାବାଦ୍‌। ମାୟାପୁରୀ ଅବଶ୍ୟ ଆଧୁନିକ ହରିଦ୍ଧାର । ବର୍ଗମାନ ମଧ୍ଯ ହରିଦ୍ଵାରର 
ଏକ ଅଂଶକୁ ମାୟାପୁରୀ କୁହାଯାଏ । ପ୍ରୟାଗ, ବାରାଣସୀ, ଅଯୋଧା ଓ ମିଥ୍ଳା ତ 
ସୁପରିଚିତ । 

ପାଠକ ପାଠିକାଙ୍କୁ ନିବେଦନ, ପ୍ରତି ପର୍ବ ଏକ ବିଦାୟରେ ସମାପ୍ତ । କିନ୍ଧ ତାହା 
ସହିତ ଏକ ନୂତନ ଜୀବନର ଆରମ୍ଭ ମଧ୍ଯ । 


ଅଳମତି ବିସ୍ତରେଣ । 
ଉମାକାନ୍ତ ମହାପାତ୍ର 

ଉମାକାନ୍ତ ମହାପାତ୍ର 
ଜନ୍ମ - ତା. ୨୩.୦ ୪.୧ ୯୩୦, ମୃତ୍ୟୁ - ତା ୮.୭.୧୯୯୯ 


ପ୍ରାୟ ୫୬ ବର୍ଷ ବୟସରେ, ୧୯୮୬ ମସିହାରେ, ଉମାକାନ୍ତବାବୁ 
ସାହିତ୍ୟରେ ମନୋନିବେଶ କଲେ । ଅନେକ କ୍ଷୁଦ୍ରଗଳ୍ପ ନିବନ୍ଧ ରମ୍ଯରଚନାର 
ସ୍ରଷ୍ଟା ଉମାକାନ୍ତବାବୁ ଜଣେ ସ୍ତମ୍ଭକାର ଭାବେ ବିଭିନ୍ନ ବିଷୟର ଅନୁଶୀଳନ କରି 
3 ନାନାଦି ପ୍ରାସଙ୍ଗିକ ଅଥଚ ସର୍ବସାଧାରଣରେ ଅବିଦିତ ଚଥ୍ୟ ପରିବେଷଣ କରି 
ଏକ ବୃ ହତ୍‌ ପାଠକ-ଗୋଷ୍ଠୀର ଶ୍ରଦ୍ଧାଭାଜନ ହୋଇପାରିଥ୍‌ଲେ ! ଚାଙ୍କର କ୍ଷୁଦ୍ର 
ଗଳ୍ପ ଗୁଡ଼ିକ ଅନନ୍ୟ । ସେଥ୍‌ରେ ସେ କଥକ ପରି ଚରିତ୍ରମାନଙ୍କୁ ଟିକିଏ ଡୂରରୁ 
(କିନୁ ଏତେ ଦୂରରୁ ନୁହେଁ ଯେ ସେମାନେ ଇତର ଲୋକ ବା ଅନାତ୍ମୀୟ ପରି 
ଦିଶିବେ ) ଦେଖ୍‌ ସେମାନଙ୍କର ନିତିଦିନିଆ ଢୀବନ ଓ ତାର ଅନ୍ତରାଳରେ ଥବା 
ଢୀବନର ଚିତ୍ର ଉପସ୍ଥାପନ କରନ୍ତି ! ଶୈଳୀ କଥକର ଶୈଳୀ ପରି — କାହାଣୀଟିକୁ 
ବିନା ବାକ୍ୟାଡ଼ମ୍ବରରେ ଓ ସଂକ୍ଷେପରେ କହିବା ସେ ଶୈଳୀର ଲକ୍ଷ୍ୟ । ଉମାକାନ୍ତ 
ବାବୁଙ୍କର ତିନୋଟି ଯାକ ଉପନ୍ୟାସ ଖୁବ୍‌ ଅସାଧାରଣ ଓ ସାର୍ଥକ । 


ଓଡ଼ିଆ ବ୍ୟଚୀଚ ଇଚର୍ରାଚୀ, ହିନ୍ଦୀ, ଉଦ ଓ ବଙ୍ଗଳା ଭାଷାରେ ସେ ବିଶେଷ 
ବ୍ୟୁପ୍ରଭି ଲାଭ କରିଥ୍‌ଲେ । ଉର୍ବ୍ୁର ମହାନ କବି ମି୍ଟ। ଗାଲିବଙ୍କର କବିତାର ସେ 
ଓଡ଼ିଆ ଗ୍ୁ୍ାନ୍ତର କରିଛନ୍ତି ଏବଂ ଗାଲିବ୍‌ ତଥ! ଅନ୍ୟାନ୍ୟ ସମକାଳୀନ ଉର୍ଦ୍ଧ କବିଙ୍କର 
ଅନନ୍ୟ: କବି ପ୍ରତିତ୍ତାର ପ୍ରବଚ୍ତା ଭାବେ ସେ ୧୯୯୯ ମସିହାରେ ଗାଲିବଙ୍କର 
ଦ୍ଵିତୀୟ ଶତବାର୍ଷିକ ଜୟନ୍ତୀକୁ ବିଶେଷଭାବେ ନିମନ୍ତ୍ରିତ ହୋରଥ୍‌ଇେ । 


ଫକିରମୋହଳନଙ୍କ ପରି ପରିଣତ ବୟସରେ କଲମ ଚାଳନା କରି ନିଜ୍ଚସ୍ପ ଏକ 
ଅନୁପମ ଗଦ୍ୟ ଶୈଳୀ ସୃଷ୍ଟିକରି ପ୍ରାୟ ୧୪।୧୫ ବର୍ଷ ମଧ୍ୟରେ ସେ ପ୍ରାୟ ସେଚିକିଟି 
ପୁସ୍ତକ ରଚନା କରିଥ୍‌ଲେ। ମାତ୍ର ଓଡ଼ିଆ ସାହିତ୍ୟ ଅନେକ କିଛି ଆଶା କରୁଥ୍ବା ବେଳେ 
ହଠାତ ଏହି ବିରଳ ସାରସ୍ବତ ପ୍ରଚିଭାଙ୍କର ଦେହାନ୍ତ ହୋଇଯାଏ । ଚାଙ୍କର ସମସ୍ତ 
ଅପ୍ରକାଶିତ କୃତିକୁ ଯଥାଶୀଘ୍ର ପ୍ରକାଶ କରାଯିବାର ଆଶା ରଖୁଛୁ 


ମହେନ୍ଦ୍ର ମିଷ୍ର 

ଦଶମ ପରିଚ୍େଦ - ଗୌଚମ ପର୍ବ ୬9 
ଏକାଦଶ ପରିଚ୍ନେଦ - ଗୌତମ ପର୍ବ ୬୭ 
ଦ୍ଵାଦଶ ପରିଚ୍ନେଦ - ଉପଢୋଶଙଳ ପର୍ବ ୭୨ 
ତ୍ରୟୋଦଶ ପରିଚ୍ରେଦ - ଉପକୋଶଳ ପର୍ବ Fo 
ଚତୁର୍ଘ ଶ ପରିଛେଦ - ଉପକୋଶଳ ପର୍ବ ୮୬ 

ସପ୍ତଦଶ ପରିଚ୍ଛେଦ - ଉପକୋଶଙଳ ପର୍ବ ୯୭ 
ଅଷ୍ଟାଦଶ ପରିଚ୍ଛେଦ - ଉପକଢୋଶଳ ପର୍ବ ୧୧୨ 
ଜନଛିଂଶ ପରିଚ୍ଛେଦ - ଉପକୋଶଳ ପର୍ବ ୧୨୪ 

ଏକବିଂଶ ପରିଚ୍ଛେଦ - ବିଦେହ ପର୍ବ ୧୩୭ 
ଦ୍ଵାବିଂଶ ପରିଚ୍ରେଦ - ବିଦେହ ପର୍ବ ୧୪୨ 


ପରିଶିଷ୍ଟ - ୧୪୯ 

ପ୍ରଥମ ପରିଚ୍ଛେଦ - ଜବଳା ପର୍ବ 


ମଧ୍ଯ ଏସି ୟାର ପ୍ରଧାନ ନଦୀମାନଙ୍କ ମଧ୍ଯରୁ ବକ୍ଷୁ ହୁଏତ ସବୁଠାରୁ 
ପ୍ରସିଦ୍ଧ । ବକ୍ଷୁ ସଂସ୍କୃତ ବୈଦିକ ନାମ । ଏଣୁ କାଳକ୍ରମେ ତାହାର ନୀ ବଦଳିଛି । 
ଗ୍ରୀକ୍‌ ବା ଯବନ ମାନେ ଏହି ଅଞ୍ଚଳ ବହୁଦିନ ନିଜ ଅଧ୍କାରରେ ରଖ୍ଥ୍ଲେ 
ଏବଂ ଏଠି ଏକ ନୁତନ ଗ୍ରୀସ୍‌ ଗଢ଼ିଥ୍‌ଲେ । ଏହି ସଭ୍ୟତାର ଭାରତୀୟ ହିନ୍ଦୁ 
ବୌଦ୍ଧ ସଭ୍ୟତା ସହ ମିଳିତ ହେବାର ଫଳ ଗାନ୍ଧାର ସଭ୍ୟତା ଏବଂ କଳାରେ 
ଏକ ବିଶେଷ ଶୈଳୀ, ଯାହା ଉପରେ ଗ୍ରୀକ୍‌ ନନ୍ଦନ ଶାସ୍ତ୍ର ପ୍ରଭାବ ପ୍ରଧାନ ! 
ଗ୍ରୀକ୍‌ ମାନେ ଆସି ଏହି ନଦୀର ନାମ ଦେଲେ ଅକ୍‌ ସସ୍‌ । ଏହା ଆଗରୁ 
ଏହି ସ୍ଥାନଟି ପାରସିକ ମାନଙ୍କର ଅଧ୍କାରରେ ଥ୍ଲା ଏବଂ ଏହାହିଁ ପାରସିକ 
ସଭ୍ୟତାର ଉତ୍ସ । ପାରସିକ ମାନେ ଏହାକୁ ଆମୁ ଦରିଆ ନାମ ଦେଲେ, 
ଯାହାକି ଆଜି ପର୍ଯ୍ୟନ୍ତ ଚଳୁଛି । ଏହାର ଉପତ୍ୟକାକୁ ସଂସ୍କୃତରେ ଵାହ୍ଛିକ ଓ 
ପାରସିକ ଭାଷାରେ ବଲ୍ଖ୍‌ କୁହାଯାଏ ଏବଂ ଏହିଠାର ରାଜା ଗୁସ୍ତାସ୍ଙ୍କୁ 
ପାରସ୍ୟର ପ୍ରଥମ ଏତିହାାସିକ ସମ୍ରାଟ କୁହାଯାଇପାରେ । ଅତ୍ୟନ୍ତ ସୁନ୍ଦର ଓ 
ଉର୍ବର ଏହି ଉପତ୍ୟକା । କିନ୍ତୁ ଏହା ହତଭାଗ୍ୟ, କାରଣ ଇତିହାସଟା ଯାକ 
ଏହା ଯୁଦ୍ଧଭୂମି । ପ୍ରଥମତଃ ଏହା ଭାରତୀୟ ଓ ପାରସିକ ସମ୍ରାଟ ମାନଙ୍କର 
ରାଜ୍ୟସୀମାରେ ହୋଉ ଥ୍ବାରୁ ଏହା ଉପରେ ଆଧ୍ପତ୍ୟ ଲାଗି ଯୁଦ୍ଧ | 
ତାହାଠାରୁ ମଧ୍ଯ ଭୟାନକ । ଏହା ମଧ୍ଯ ଏସିୟାର ଯୁଦ୍ଧପ୍ରିୟ ଢାତିମାନଙ୍କ 
ରାସ୍ତାରେ ପଡ଼େ । ଏମାନଙ୍କର ଉଦେଶ୍ୟ ରାଜ୍ୟସ୍ଥାପନ ନୁହେଁ, ଲୁଟ୍‌ ଏବଂ 
ଲୁଟ୍‌ର ଏକ ବିଶେଷ ସୀମଗ୍ରୀ ହେଲେ ସ୍ତୀଲୋକ, କାରଣ ବିତଶାଳଚ୍ୀମାନେ 
ସୁନ୍ଦରୀ ସ୍ତ୍ରୀଲୋକ ଲାଗି ଭଲ ଦାମ୍‌ ଦେବାକୁ ଥଲେ ପ୍ରସ୍ତୁତ । ଏପରି ଲୁଟ୍‌ 
ହୋଇଥ୍‌ବା ସ୍ତୀର ଭାଗ୍ୟ ବିଷୟରେ କୌଣସି ଅନୁ ମାନ କରିବା ଅସମ୍ଭବ 
ବ୍ୟାପାର । ସାଧାରଣ ସ୍ତ୍ୟଲୋକ ତ ଦାସୀ ବା ଶସ୍ତା ଦାମ୍‌ର ବେଷ୍ୟା ହିଁ 
ହେବେ। କିନ୍ତୁ ଯଦି ଅସାଧାରଣ ସୁନ୍ଦରୀ ହୋଇଥ!ଏ, ତାହାର ଦାମ କେବକ 
ଅତ୍ୟନ୍ତ ବିତ୍ରଶାଳୀ ବା କ୍ଷମତାଶାଳୀ ଲୋକ ଦେଇ ପାରିବ । ସେମାନେ 
ସାଧାରଣତଃ ରାଜା । ଯଦିଚ଼ ତାହାର ରାଣୀ ହେବାର ସମ୍ଭାବନା ଖୁବ କମ୍‌, 
ତଥାପି ତାଙ୍କ ମଧ୍ୟରୁ କେତେକ ସମ୍ରାଟ୍‌ ଜନନୀ ହୋଇ ପାରିଛନ୍ତି € ସେ 
ଅନୁଯାୟୀ ପ୍ରତିଷ୍ଠା ପାଇଁ ପାରିଛନ୍ତି ! 

Cr ସତ୍ୟଜାମ୍‌ / ଭମାଢାର ମହାପାତ୍ର 


ଏହି ବକ୍ଷୁର ଉପତ୍ୟକା ଅର୍ଥାତ ବାହ୍ଧିକ ଅତି ପ୍ରାଚୀନ କାଳରୁ ଦୁଇଟା 
ଉତ୍ପାଦନ ଲାଗି ପ୍ରସିଦ୍ଧ । ଏ ମାଟିରେ ଦୁଇଟା ଫସଲ ଖୁବ୍‌ ଭଲ ଫଳେ। ଦ୍ରାକ୍ଷା 
ଓ ଦୁହିତା । ତ୍ରାକ୍ଷାରୁ ଅତି ଉତ୍ତମ ସୁରା ଓ ଆସବ ପ୍ରସ୍ତୁତ ହୁଏ, ଆଧୁନିକ 
ଭାଷାରେ ଆସବ ଓ୍ୟାଇନ୍‌ ଓ ସୁରା ବ୍ରାଣ୍ଡି । କିନ୍ଧୁ ସେହି ସୁନ୍ଦରୀ ଦୁହିଁ ତାମାନଙ୍କ 
ଜିଶା ସେଠାର ସୁରା ଅପେକ୍ଷା ଢ଼େର ସର୍ବଗ୍ରାସୀ । ଏଣୁ ମଝିରେ ମଝିରେ 
ଡକାୟତଙ୍କର ଆକ୍ରମଣ ହୁଏ ଏବଂ ଅନେକ କନ୍ୟା ଅପହୁତା ହୁଅନ୍ତି । 
ଡକାୟତମାନେ ସେହି ବାଳିକାମାନଙ୍କୁ ବ୍ୟବସାୟୀ ମାନଙ୍କୁ ଚୃଢ଼ାଦାମରେ ବିକ୍ରୀ 
କରନ୍ତି । ବ୍ୟବସାୟୀ ତାଙ୍କୁ ଭାରତ, ସୁମେର, ପାରସ୍ୟ ଏପରିକି ଗ୍ରୀସ୍‌ ପର୍ଯ୍ୟନ୍ତ 
ରପ୍ରାନି କରନ୍ତି । 


ସେ ସମୟରେ ପ୍ରାୟ ପୃଥ୍ବୀଟାଯାକ ଏହି ମାନ୍ୟତାହିଁ ଚଳୁଥ୍ଲା । 
ଜାରୀ ଏକ ସମ୍ପରି ଯେପରି ଗାଇ ଘୋଡ଼ା ଇତ୍ୟାଦି । ଏଣୁ ମୋଜେସ୍‌ଙ୍କ ଦଶ 
ଆଞଜ୍ଞାରୁ ଗୋଟିଏ ହେଇ। ଯେ ତୁମେ ଡୂମର ପ୍ରତିବେଶୀର ଗଧ ବା ସ୍ତ୍ରୀକୁ 
ଲୋଭ କରିବ ନାହିଁ ( Thou shalt not envy thy neighbour's ass 
nor thy neighbour's wife ). ହୁଏତ ଦେହୋଇା (ଇଶ୍ଵର) ଠିକ 
ଆଦେଶ ଦେଇଥ୍‌ଲେ କାରଣ ସେହି ପତ୍ନୀଟି ଉପରେ ଗଧ ଉଚ୍ିଆ ସଂସାର 
ଯାକର ବୋଝ ଇଦି ଦିଆ ଯାଉଥ୍‌୍ଲା ଏବଂ ସେ ବୋହି ଚାଲୁଥ୍ଲା ! ହଁ, 
ଗଧପରି ଅପ୍ରତ୍ୟାଶିତ ଭାବେ ସାଂଘାତିକ ଗୋଇଠା ବେଳେ ବେଳେ ବସାଇ 
ଦେଉଥ୍‌ଲା ! ଏଥ୍ଲାଗି ନ୍ୟାୟତଃ ତାହାକୁ କୌଣସି ଦୋଷ ଦିଆ ଯାଇ ପାରିବ 
ନାହିଁ । ଏହି ବକ୍ଷୁର ଏକ କ୍ଷନ୍୍ର ଉପନଦୀ କୁମ୍‌ ଏବଂ ତାହାର କୂଜରେ ଏକ କ୍ଷୁଦ୍ର 
ତ୍ରାମ ଆକ୍ଶା । ଏହି ଗ୍ରାମର ଏକ ମେଷପାଜକର କନ୍ୟା ଜବଳା | କାହାଣୀ 
ଆରମ୍ଭ ବେଳକୁ ତାହାର ବୟସ ସାତ । ଅସାଧାରଣ ନହେଲେ ମଧ୍ଯ ବେଶ 
ସୁନ୍ଦର ଝିଅଟିଏ । ତା'ର ଢୀବନ ମଧ୍ଯ ସେହି କୁମ୍‌ର ସ୍ରୋତ ପରି କୁକୁ କୁକୁ 
ହୋଇ ବହି ଚାଲିଥ୍‌ଲା। କିନ୍ତୁ ଦିନେ ବଜ୍ରପାତ ହେଲା । ଖରାବେଳେ ପୂର୍ବଦିଗର 
ପର୍ବତମାଳାରୁ ବଦଳେ ତକ୍ଷକ ଦସ୍୍ୟ ଘୋଡ଼ା ଛୁଟାଇ ଗ୍ରାମ ଭିତରକୁ ପଶିଗଲେ । 
ସେ ସମୟରେ ପ୍ରାୟ କେହି ପୁରୁଷ ଲୋକ ନଥାନ୍ତି ଯେ କି ବାଧା ଦେଇ 
ପାରିବେ । ସାଙ୍ଗେ ସାଙ୍ଗେ ଘରମାନଙ୍କ ମଧ୍ଯରେ ପଶି ଲୁଟ୍‌ ! ଯାହା ପାରିଲେ 
ଖାଦ୍ୟ, ଶୀତବସ୍ତ୍ର ଓ ସୁନା ରୂଯା ତ ଲୁଟ୍‌ କଲେ, ଗୀର ତିନିଜଣ ବାଳିକା ଓ 
ଦୁଇଜଣ ଯୁବତୀଙ୍କୁ ଉଠାଇ ଘୋଡ଼ା ଉପରେ ନେଇଗଲେ | ଗ୍ରାମରୁ ଚିଜ୍ରାର 
ଶୁଣ୍ଣି ପାଖର ଖେତରୁ ଲେୋ।ଢ ଦଉଡ଼ି ଆସିଲେ; କିନ୍ତୁ ଦସ୍ୟୁମାନଙ୍କ 
ଢୀର୍ଯ୍ୟପ୍ରଣାଳୀ ହିଁ ଅଲଗା । ଅପେକ୍ଷାକୃତ କ୍ଷୁଦ୍ରଦଳ, ଯେପରି ଆଜିର, ଅତର୍କିତ 

ପ୍ରଥମ ପରିନ୍ଦେଦ - ଜବଳା ପର୍ବ ୯ 


ଭାବରେ ଗ୍ରାମ ଆକ୍ରମଣ କରନ୍ତି ଓ ଗ୍ରାମବାସୀ ସଂଗଠିତ ବାଧା ଦେନା 
ଆଗରୁ ପଳାଛଳ୍ତି । ସମସ୍ତ ଘଟଣାଟା ଅଧଘଣ୍ଡେ ମଧ୍ଯ ଲାଗିନଥ୍‌ବ । ଗ୍ରାମବାସୀ 
ପହଞ୍ଲା ବେଳକୁ ଦସ୍ୟୁ ଚୂମ୍ପଟ୍‌ । ସେମାନେ ଦସ୍ୟୁଙ୍କର ପଶ୍ଚାଦ୍ଧାବନ କଲେ 
ନାହିଁ । କାରଣ ତାଙ୍କ ପାଖରେ ଯଥେଷ୍ଟ ଘୋଡ଼ା ଓ ଯୋଦ୍ଧା ଯୁବକ ନଥ୍ଲେ ! 
ଏହା ତ ଏକପ୍ରକାର ସାଧାରଣ ଘଟଣା ¦! ଗୋଟାଏ ଛୁଆଁ ବେମାରରେ ମରିଯିବା 
ବା ଚିତାବାଘ ବା ବୃକ୍କ ( ପାହାଡ଼ି ଗଧ୍ଆ ) ଉଠାଇନେଲା ପରି ଦସୁ୍ୟୁମାନେ 
ଝିଅଟିଏ ଚୋରି କରିବା ସାଧାରଣ ଘଟଣା । ଏଥ୍ଲାଗି ଅଯଥା ଚିନ୍ତିତ ହେବା 
ଉଚିତ ନୁହେଁ । 

ବିଚାରୀ ଢବଳା ପ୍ରଚଣ୍ଡ ଚିକ୍ରାର କରୁଥ୍ଲା। କିନ୍ତୁ ଦସ୍ୟୁ ତା ମୁଁହରେ 
ଖଣ୍ଡେ କନା ବାନ୍ଧି ଦେଲା ଓ ଦଉଡ଼ିରେ ଗୋଡ଼କୁ ଛନ୍ଦି ଘୋଡ଼ା ଜିନ୍ନର ପଛଆଡ଼େ 
ଲଦିଦେଲ। । ଦଳ ପୂବଆଡ଼କୁ ଘୋଡ଼ା ଛୁଟାଇ ଚାଲି ଛନ୍ି । କିଛି 
ସମୟପରେ ପର୍ବତମାଳା ଆସିଗଲା । ଏକ କ୍ଷୁଦ୍ର ଝରଣା କୂଳରେ ଘୋଡ଼ା 
ଅଟକାଇଲେ । ସେଠି ସମସ୍ତେ ଆହାର କଲେ ଓ ଘୋଡ଼ାମାନଙ୍କୁ ପାଣି 
ପି ଆଇଲେ । ଜବଳାର ମୁହଁ ଖୋଇଲ। ହେଲା । ତାକୁ ପାଣି ପିଇବାକୁ ଦିଆଗଲା 
ଓ ଖଣ୍ଡେ ପୁରୋଡ଼ାସ (ରୁଟି) । ଜବଳ। ପାଣି ଅବଶ୍ୟ ପିଇଲା, କିନୁ ଏହି 
ଶୁଖ୍ଲା ପୁରୋଡ଼ାସ ଚୋବାଇ ପାରୁ ନଥାଏ । ଏହା ଦେଖ୍‌ ସେହି ଦସ୍ୟୁଟିର 
ହୁଏତ କିଛି ଦୟା ହେଲ! | ସମ୍ଭବତଃ ତାହାର ଏହି ବୟସର ଝିଅ ଥ୍‌୍ବ। ନିଜ 
ପାଖରେ ଥ୍ବ। ଶୁଖ୍ଲା ଆବୁବୁଖାରାରୁ (ହlum) ଖଣ୍ଡେ ଜବଳ୍ାକୁ ଦେଲା । 
ତାହା ଜବଜା ଚୋବାଇ ପାରିବାରେ ଅସୁବିଧା ହେଲ। ନାହିଁ । ପ୍ରଚଣ୍ଡ ଭୋକ 
ହେଉଛି । ଏଣୁ ସେହି ଶୁଖ୍ଲା ରୁଟିକୁ ଆଳୁବୁଖାରା ସହିତ ଚୋବାଇବା ଆରମ୍ଭ 
କଲା ଓ ଦେଖ୍ଲା ଯେ ବର୍ମାନ ସେହି ରୁଟି ଖାଇ ହେଲ। ! କିନୁ ଗୋଡ଼ରେ 
ଦଉଡ଼ି ଠିକ ବନ୍ଧା ଥାଏ, କାରଣ ପଳାଇବାର ଉୟ ତ ଅଛି । 


କିଛି ସମୟ ପରେ ଦସ୍ୟୟଦଳ ପୁଣି ଯାତ୍ରା ଆରମ୍ଭ କଲେ । ପଥ 
ପାର୍ବତ୍ୟ ଓ ଉଚ୍ଚ ଉଚ୍ଚ ଦେବଦାରୁ ଗଛର ଘନ ଜଙ୍ଗଲ ଆରମ୍ଭ ହୋଇଗଲାଣି । 
ଏହିପରି ପ୍ରାୟ ଦୁ ଇଘଣ୍ଟା ଚାରିଲ। ପରେ ଗୋଟିଏ ରମଣୀୟ ସ୍ଥାନରେ 
ସେମାନେ ପହଞ୍ଚିଲେ । ଉଚ୍ଚ ତୃଷାରାବୃତ୍ତ ପର୍ବ ତଶ୍ବଙ୍ଗ ତଳେ ଏକ ଘାସ ପଡ଼ିଆ । 
ଅନେକ ଗୋରୁ, ମେଣ୍ଢା ଓ କେତେକ ଘୋଡ଼ା ଚରୁଛନ୍ତି । ପାଖରେ ଗୋଟିଏ 
କଡ଼କୁ ପ୍ରାୟ ଦଶ ବାରଟି ତମ୍ବୁ । ତାହା ପାଖରେ ଦୃଇଟି କାଠ ଖଣ୍ଡି ଦ୍ଵାରା 
ତିଆରି ଘର । ନିକଟରେ ଝରଣା ବହି. ଯାଉଛି । ପଡ଼ିଆରେ ସ୍ଥାନେ ସ୍ଥାନେ 

୧୦ ସତ୍ୟକାମ୍‌ / ଭମାକାତ ମହାପାତ୍ର 


ଦେବଦାରୁ ଗଛ । ଗୋଟିଏ କାଠଘର ବାଛୁରୀ ଓ ମେଣ୍ଟାନୁଆଙ୍କ ପାଇଁ | ସେହି 
ଶାବକ ମାନଙ୍କୁ ନିରାପଦରେ ରଖ୍ବା ଦରକାର କାରଣ ଏହି ଛୁଆତକ ବ୍ରକ୍ 
ଓ ଚିତାବାଘର ଅତି ସହଜ ଶିକାର । ମେଣ୍ଢାପଇ ଓ ଗୋରୁଙ୍କ ପାଖରେ 
ରଖୁଆଳି କୁଳର ଅଛନ୍ତି ଯେଉଁମାନେ କି ବୃକ୍କ ସହିତ ଯୁଦ୍ଧ କରି ପାରିବେ ଓ 
ତାଙ୍କ ଭୁକିବା ଯୋଗୁଁ ଲୋକମାନେ ଆସିଯିବେ । ଏହି ପଶୁମାନଙ୍କୁ କାଠରେ 
ତିଆରି ଏକ ଖୁଆଡ଼ ମଧ୍ଯରେ ରାତିରେ ପୂରାଇ ଦିଆ ଯାଏ | ଏଥ୍‌ରେ ଗୋଟିଏ 
ଚାରିପଟ ଘେରା କାଠର ବାଡ଼ ଅଛି । କିନ୍ତୁ ଆକାଶ ତଳେ । ଏଠି ଛୁଆ ନ 
ରଖ୍ବାର ଆଉ ଏକ କାରଣ ହେଲା ଯେ ରାତିରେ ଯଦି ବରଫ ଝଡ଼ ହୁଏ, 
ବୁଆ ଗୁଡ଼ିକ ସେ ଥଣ୍ଡା ସହି ପାରିବେ ନାହିଁ 


ମନୁଷ୍ୟମାନେ କିନ୍ତୁ ତମ୍ବୁରେ ରହନ୍ତି । ପ୍ରଥମତଃ ତମ୍ବୁ ସାଧାରଣ 
କୁଡ଼ିଆ ଘରଠାରୁ ଢ଼େର ବେଶି ଉଷୁମ ଓ ଆରାମ ଦାୟକ | ତାହା ଛଡ଼ା ନିଜ 
ଇଛା ମୁତାବିକ ସ୍ଥାନ ପରିବର୍ଁନ କରିହୁଏ । ତାହା ଆବଶ୍ୟକ, କାରଣ କିଛି 
ଦିନ ପରେ ତମ୍ବୁର ନିକଟବରୀ ଅଞ୍ଚଳରେ ଆବର୍ଜନା ପଡ଼ି ଦୁର୍ଗନ୍ଧ ହେବା ଆରମ୍ଭ 
କରେ | ଏହି ଢାତିର ନାମ ତକ୍ଷକ | ଏହା ପ୍ରକୃତରେ ଏକ ବଡ଼ ଢାତି ଏବଂ 
ବରଁମାନ ମଧ୍ଯ ପ୍ରାୟ ସେହି ନାମରେ ଅଛନ୍ତି ଓ ତାଙ୍କର ଦେଶ ମଧ୍ଯ ତାଙ୍କ 
ନାମରେ । ଉଚ୍ଚାରଣ କାଳକ୍ରମେ ସାମାନ୍ୟ ପରିବରିତ ହୋଇ ତାଢିକ୍‌ 
ହୋଇଛି । ଏମାନେ ପାମୀର ମାଳଭୂମି ଅଞ୍ଚଳରେ ଓ ତାହ। ପାଖାପାଖ୍‌ 
ରହନ୍ତି । ସୃଷ୍ଟିକରାଁ ବୋଧହୁଏ ହିମାଳୟ ପରି ପର୍ବତମାଳାକୁ ଏହି ପୂଥ୍ବୀକୁ 
ବାଛିବା ପାଇଁ ଦଉଡ଼ି ଭଳି ବ୍ୟବହାର କରିଥ୍ଲେ | ଦଉଡ଼ିରେ ତ ଗଣ୍ଡି ମଧ୍ଯ 
ପଢ଼ିବା ଦରକାର ଏବଂ ପୃଥ୍ବୀର ସବୁଠାରୁ ବଡ଼ ଗଣ୍ଡି ଏହି ପାମୀର । ଏଠି 
ହିମାଳୟ, ତିଏନ୍‌ ଶାନ୍‌ , ହିନ୍ଦୁକୁଶ୍‌ ପର୍ବତମାଳା ଗଣ୍ଡି କରି ଏକାଠି ବନ୍ଧା 
ଯାଇଛନ୍ତି । ଏହି ତକ୍ଷକମାନେ ମୁଖ୍ୟତଃ ପଶୁପାଳକ । ଅବଶ୍ୟ ଅନ୍ୟ ସବୁ 
ପଶୁପାଳକ ଯାଯାବର ଜାତିପରି ପଶୁପାଳନ ସହ ଡକାୟତି ମଧ୍ଯ ଏହାଙ୍କ 
ଜୀବିକାର ଏକ ପ୍ରଧାନ ଅଙ୍ଗ | ପ୍ରତ୍ୟେକ ଗୋଷ୍ଠିର ଦୁଇଟା ଗ୍ରାମ ଥାଏ । 
ଶୀତଦିନେ ଅପେକ୍ଷାକୃତ ଅଳ୍ପ ଉଚ୍ଚତାର ଉପତ୍ୟକାରେ କାଠ ଓ ପଥରର ଘରେ 
ଏମାନେ ରହନ୍ତି । କିନ୍ତୁ ବସନ୍ତ ରଡ଼ ଠାରୁ ଆରମ୍ଭ କରି ଗ୍ରୀଷ୍ମ ଓ ଶରତ ପର୍ଯ୍ୟନ୍ତ 
ମାଳଭୂମିର ଉଚ୍ଚ ଅଂଶରେ ଯେଉଁସବୁ ଘାସର ପଡ଼ିଆ ଅଛି ସେଠାରେ ରହନ୍ତି । 
ଏହି ସମୟରେ ଗାଇ ମାନେ ଯଥେଷ୍ଟ ଦୁଧ ଦିଅନ୍ତି ଯେଉଥରୁ କି ପ୍ରଚୃର ଘୃତ 
ଓ ଶୁଖ୍ଲ! ଛେନା ପ୍ରସ୍ତୁତ ହୁଏ ! ଏହି ସମୟରେ ପ୍ରଟୂର ଥମଣ୍ଚାଲେୋ।ମ 
କଟାଯାଏ । ଶୀତଦିନେ ଅନ୍ୟକାମ ନଥ୍ଲା ବେଳେ ଏଥ୍‌ଭୁ ଅନେକ ଶୀତବସ୍ତ 

ପ୍ରଥମ ପରିନ୍ନେଦ - ଜବଳା ପର୍ବ ୧୧ 


ତିଆରି କରନ୍ତି, ଯାହାର ଭଲ ଦାମ୍‌ ମିଳେ । ମେଣ୍ଢାର ଚମଡ଼ାରୁ ମଧ୍ଯ କିଛିଟା 
ବସ୍ତ୍ର ତିଆରି ହୁଏ, ଯାହାକି ତୁଷାର ଅଞ୍ଚଳ ଲାଗି ଆବଶ୍ୟକ । ଏ ସବୁ ସନ୍ତେେ 
ଏହି ଲୁଟ୍‌ ପାଟ ଦ୍ଵାରା କିଛିଟା ଅଧ୍କ ଆମଦାନୀ ମଧ୍ଧ ହୁଏ । 


ବର୍ରଁମାନ ସୂର୍ଯ୍ୟ ବୁଡ଼ି ଗଲେଣି । ଶରତ କାଳ, ଏଣୁ ସନ୍ଧ୍ୟା ପରେ 
ପରେ ଶୀତ ମାଡ଼ି ଆସିଲା । କବଳ! ଶୀତରେ ଥରୁଛି । ଶିବିରରେ ପହଞ୍ଚ୍ବା 
ପରେ ସମସ୍ତେ ନିଜ ନିଜର ଉପାର୍ଜନ ଅର୍ଥାତ୍‌ ଲୁଟ୍‌ ଦଳପତିଙ୍କ ତମ୍ବ୍‌ ଅଗରେ 
ନେଇ ପହଞ୍ଚ୍ଲେ । ଦଳପତିଙ୍କ ନାମ କାରାସ୍ପ । ସେ ବାହାରି ଆସି ଜବଜାକୁ 
ଦେଖ୍ଲେ । ଝିଅଟି ଯେ ଶୀତରେ ଥରୁଛି ତାହା ଦେଖ୍‌ ସଟ୍େ ସଙ୍ଗେ ଜଣେ 
ଚାକରକୁ ଡାକି ଆଗ ଝି ଅଟିର କିଛି ବ୍ୟବସ୍ଥା କରିବାକୁ ଆଦେଶ ଦେଲେ । 
ସମସ୍ତଙ୍କର ଆଣିଥ୍‌୍ବ। ମାଲ ଏହାପରେ ପରୀକ୍ଷା କରାଗଲା । ପ୍ରତ୍ୟେକରୁ 
ଦଳପତି ନିଜ ଳାଗି କିଛି ରଖ୍ନେଲେ । ଯଦିଚ ଏହି ଭାଗଟା ଦଳପତିର ସମ୍ପତ୍ତି, 
ତଥାପି ଏହା କେତେକଟା କୋଠଧନ ମଧ୍ଯ, କାରଣ ଦଳପତିର ସମସ୍ତଙ୍କର 
ଆବଶ୍ୟକତା ଦେଖ୍ବା ମଧ୍ଯ କର୍ର୍ବବ୍ୟ । ଦଳପତିହିଁ ବୃଦ୍ଧ, ବିଧବା ଓ ଅନାଥ 
ମାନଙ୍କୁ ପାଳନ କରିଥାଏ । ଯେ ଜବଳାକୁ ଆଣିଥ୍‌ଲା, ତାହାର ଅନ୍ୟ ବସ୍ତୁର 
କିଛି ଭାଗ ନିଆଗଲା ନାହିଁ, କାରଣ ସେ ଜବଳାକୁ ଦେଇଛି । 


' କାରାସ୍ତ ଶବ୍ଦର ଆକ୍ଷରିକ ଅର୍ଥ କଳା ଘୋଡ଼ା । ଦଳପତିର ମୁଣ୍ଡରେ 
ଘନ କଳାବାଳ, ମୁହଁରେ ଲମ୍ବା କଳାଦାଢ଼ି ଓ ତାହାର ଦୀର୍ଘକାୟ ଓ ମେଦହୀନ 
ଶରୀର ଲାଗି ତାହାର ଏହିପରି ନାମ ହୋଇ ଯାଇଥଲା । ପିଲାଦିନେ ଅବଶ୍ୟ 
ବାପ ମା ତାହାର ନାମ ମଦ୍‌ଵଗୁ ଦେଇଥ୍‌ଲେ । କିନ୍ଧୁ ଯୌବନ ପ୍ରାପ୍ରିସାଥ୍‌ରେ 
ଏହି ନାମଟା କିପରି ଆରମ୍ଭ ହୋଇଗଲା ଓ କାରାସ୍ତ ଅବଶ୍ୟ ସ୍ଵନାମଧନ୍ୟ । 
ତାହାର ଘନକୁଷ୍ଣ କେଶଦାମ,ବଳ, ଦୁତଗତି ଓ ବହୁନାରୀ ସମ୍ଭୋଗର କ୍ଷମତା 
ଓ ପ୍ରକୃତି ତାହାର ନାମକୁ ସାର୍ଥକ କରୁଥ୍ଲା । ଦଳପତି ହିସାବରେ ତାହାର 
ସମ୍ପରି ବେଶି ଓ କେତେକ ଭୂତ୍ୟ ମଧ୍ଯ ଅଛନ୍ତି । ଜଣେ ଭୂତ୍ୟ ଅର୍ବକୁ ଜବଳା 
ଜିମା କରାଗଲା । ଅର୍ବ ତାକୁ ନିଜ ତମ୍ବୁକୁ ନେଇଗଲ। ଓ ପାଖରେ ଢଳୁଥ୍‌ବା 
ନିଆଁ କଡ଼ରେ ବସାଇ ଦେଲା । ତମ୍ବୁ ଭିତରକୁ ଯାଇ ଏକ କମ୍ବଳ ଆଣି ତାକୁ 
ଘୋଡ଼ାଇ ଦେଲା । 


ଜବଳାକୁ ଲାଗିଲା ସେ ଯେପରି ନବଜୀବନ ପାଇଲା ! ତାର ଅଙ୍ଗ 
ପ୍ରତ୍ୟଙ୍ଗ ଏହି ଶୀତ ଓ ଘୋଡ଼ା ଜିନରେ ମାଲ ପରି ଲଦା ହୋଇଥବା ଅବସ୍ଥାରେ 
ବହ ସମୟ ଥଦାରୁ ପ୍ରାୟ ଜଡ଼ ହୋଇ ଯାରଥ୍‌ଲା | ବର୍ରମାନ ଅନୁଭବ କରା 

୧୨ ସତ୍ୟକାମ୍‌ / ଉମାକାନ୍ତ ମହାପାତ୍ର 


ଯେପରି ଦେହରେ ପ୍ରାଣ ଫେରି ଆସିଛି । ଏହି ସମୟରେ ଅର୍ବ ତାକୁ କିଛି 
ପଚାରିଲା । ଜବଳା ତକ୍ଷକ ଭାଷା ନଜାଣି ଥ୍‌ବାରୁ କିଛି ବୁଝି ପାରିଲା ନାହିଁ । 
ଅର୍ବ ବର୍ଭମାନ ହାତରେ ଠାରି କହିଲା ‘ଖାଇବୁ ?? ଢବଳା କଥା ପ୍ରାୟ କହି 
ପାରୁ ନଥାଏ | ତେବେ ଦୁଇଥର ପାଟି ପାକୁ ପାକୁ କଲା । ଅର୍ବ ତମ୍ବୁ ଭିତରକୁ 
ଯାଇ ଗୋଟିଏ କାଠର ଗିନାରେ କିଛି ଦହି ଓ ଖଶେ ପୁରୋଡାଶ ଆଣି ଦେଲା । 
ଦହିରେ ପୁରୋଡାଶକୁ ବୁଡ଼ାଇ ବୁଡ଼ାଇ ଜବଳା ଖାଇଲା । ପେଟରେ ଟିକିଏ 
ଖାଦ୍ୟ ଓ ଦେହରେ ଅଗ୍ନିର ଉତ୍ତାପ ପାଇଲାରୁ ତାହାର ଦିନ ଯାକର ଘୋଡ଼ା 
ପିଠିରେ ବନ୍ଧା ଅବସ୍ଥାର କ୍ଲାନ୍ତି ଲାଗି ନିଦ ମାଡ଼ି ଆସିଲା ଓ ସେ ସେଇଠି 
କମ୍ବଳଟା ଘୋଡ଼ି ହୋଇ ଶୋଇ ପଡ଼ିଲା । 


O00 


ଦ୍ଵିତୀୟ ପରିଚ୍ଛେଦ - ଜବଳା ପର୍ବ 


କେତେ ବର୍ଷ କଟି ଗଲାଣି । ବିଚାରା ଜବଳା କରେ ଜଣ । ଏହି 
ଢୀବନକୁ ଗ୍ରହଣ କରିବାକୁ ହେଲ। । ଦଜପତି କାରାତ୍ପ ତାହାର ଉଲ ମନ୍ଦ 
ଉପରେ ଆଖ୍‌ ରଖ୍ଥାଏ, କାରଣ ସୁସ୍ଥ ଓ ସୁଶ୍ରୀ ହୋଇଥ୍‌ଲେ ସିନା ଭଲ ଦାମ 
ମିଳିବ । ଏହା ଭିତରେ ଜବଳା ଯୌବନରେ ପାଦ ଦେଲାଣି | ଅନ୍ୟ ଝିଅ 
ହୋଇଥ୍‌ଲେ, କିଏ ତାହାର କୁମାରୀତ୍ବ ଶେଷ କରି ସାରଚ୍ତାଣି । କିନ୍ଧୁ ଦଳପତି 
କାରାସ୍ପର କଡ଼ା ହୁକୁମ, ଜବଳାକୁ ପୁରୁଷ ସଂସର୍ଗରୁ ଦୂରରେ ରଖାଯିବ, କାରଣ 
ଅକ୍ଷତଯୋନି ହୋଇଥ୍‌ଲେ ଦାମ୍‌ ପ୍ରାୟ ଦୁଇଗୁଣ ହୋଇ ଯାଏ । ଆସ୍ତେ ଆସ୍ତେ 
ଜବଳାକୁ ଷୋହଳ ବର୍ଷ ହେଲ। । ଏଥର କାରାସ ତାକୁ ଓ ଅନ୍ୟ ସବୁ 
ବ୍ୟବସାୟର ଜିନିଷ ଧରି ପ୍ରାୟ ବସନ୍ତ ଆରମ୍ଭରେ ବ୍ୟବସାୟ ଲାଗି 
ବୀହାରିଲ। । ଉଦ୍ଦେଶ୍ୟ ସପ୍ତସିନ୍ଧ ବା ସେଠାର ଭାଷାରେ ହପ୍ରିନ୍ଦ । ଏଠି 
ପୂରୁଷପୁର ନାମକ ଏକ ବିରାଟ ନଗରୀ ଏବଂ ବାଣିଜ୍ୟର କେନ୍ଦ୍ର । ବସନ୍ତର 
ଆରମ୍ଭରେ ବାହାରିଲେ ବାଟରେ ଥବା ଗିରିସଙ୍କଟରେ ବରଫ ତରଳି ଯିବା 
ସମୟକୁ ପହଞ୍ଚ୍‌ ଯିବ ଓ ସେହି ଗିରି ସଙ୍କଟ ପାର ହେଲେ ପୁରୁଷପୂୁର ପ୍ରାୟ 
ଦଶ ବାର ଦିନର ବାଟ । ଫଳତଃ ପୁରୁଷପୁରରେ ଅତି କମରେ ତିନି ମାସ 
ରହି ହେବ କାରଣ ପୁଣି ଗିରିସଙ୍କଟ ବନ୍ଦ ହେଉ ହେଉ ଶରତ କାଳ ତ ସରିଯିବ । 
ଏହି ଅଭିଯାନ ପ୍ରାୟ ଆଠ ମାସ ଲାଗେ । ତକ୍ଷକ ମାନେ ପ୍ରଧାନତଃ ନିଅନ୍ତି 

ଦ୍ବିତୀୟ ପରିନ୍ରେଦ - କବଳା ପର୍ବ ୧୩ 


ପୁସ୍ତୀନ୍‌ ବ। ଲୋମଶ ଚମଡ଼ାର କୋଟ୍‌ ଓ ଟୋପି, ଶୁଷ୍କଫଳ୍, ମାଣିକ୍ୟ ଓ 
ବୈଡୁର୍ଯ୍ୟ ଆଦି ରତ୍ନ । ଏଥର କାରାସ୍ସର ପଣ୍ୟବାହିନୀରେ ପ୍ରାୟ ପନ୍ଦରଟା 
ଅଶ୍ଵତରୀ ( ଖଚର ) ଓ ଦଶଟା ବାହକ ଅଞ୍ଚଳର ଦୃୁଇଡୁଜ ବାଲା ଓଟ । ଆସିଲା 
ବେଳକୁ କାର୍ପାସ ଓ ଅଂଶୁକ ବସ୍ତ, ଉତ୍ତମ ଲୁହାରେ ତିଆରି ତରବାରୀ ଓ 
ବର୍ଚ, ଚାଷ କାମ ପାଇଁ ଲୁହାର କିଛି ହତିଆର ଆଦି ଅଣାଯିବ । ଏଥର 
ତାହା ପାଖରେ ଡିନି ଢ୍ରଣ ଦାସୀ ମଧ୍ଯ ବିକ୍ରୀ ହେବାକୁ ଅଛନ୍ତି । ଆର ଦୁଇଜଣଙ୍କ 
ବୟସ ବେଶି । ଏଣୁ ଯେତେଶୀଘପ୍ର ପାରିବ, ତାଙ୍କୁ ବିକ୍ରୀ କରିଦେବ । ତେବେ 
ଜବଳାକୁ ଚଢ଼ା ଦାମ୍‌ରେ ହିଁ ଛାଡ଼ିବ । ଦୁଇ ସହସ୍ର କାର୍ଷାପଣରୁ କମ୍‌ରେ 
ନୁହେଁ । କାରଣ ସୁନ୍ଦରୀ, ଷୋଡ଼ଶୀ ପୁଣି ଅକ୍ଷତ ଯୋନି ଦାସୀ ଖୁବ କମ୍‌ 
ମିଳନ୍ତି । ତାହାର ପ୍ରଧାନ କାରଣ ମାଲିକର ପୁଅମାନେ ! 


ଢବଳାର ଭାବିବାର କ୍ଷମତା ନାହିଁ ବା ସେ ଭାବିବା ଅନେକ କାଢୁ 
ବନ୍ଦ କରି ଦେଲାଣି । ସେ ଜାଣେ ଯେ ସେ ଦାସୀ । ଏଣୁ ମନୁଷ୍ଯ ନୁହେଁ, 
ସାମଗ୍ରୀ ମାତ୍ର । ଯୌବନ ଆସିବା ସାଥ୍‌ରେ ତାର ନାରୀତ୍ସର ବିକାଶ ମଧ୍ଯ 
ହୋଇଛି ଏବଂ ସେ ପୁରୁଷ ପ୍ରତି ଆକର୍ଷଣ ମଧ୍ଯ ଅନୁଭବ କରିଛି । କିନ୍ତୁ ବୃଦ୍ଧା 
ଦାସୀ ରାକା ତାକୁ ଭଲ କରି ବୁଝାଇ ଦେଇଛି ଯେ ଦାସୀର ଜୀବନ କଣ । 
ଗୋଟିଏ ମୂଚ୍ଯବାନ ଉପଦେଶ ମଧ୍ଯ ଦେଇଛି । ‘ଆଶା କରିବୁ ନାହିଁ । ତାହା 
ହେଲେ ନିରାଶ ହେବୁ ନାହିଁ।” ଆଜି ସେ କାରାସସର ସମ୍ପି ଯେପରି ତାହାର 
ଗାର, ଘୋଡ଼ା ଓ ମେଣ୍ଟା । କାରାସ୍ସ ଭଲ ପାଳକ । ଯନ୍ନ ନିଏ । କିନ୍ତୁ ନିଶ୍ଚିତ 
ଭାବରେ ତାହାର କୁକୁରକୁ ସେ ଯେତେ ସ୍ବେହ କରେ, କୌଣସି ଦାସୀକୁ 
ନୁହେଁ । ଏବଂ ଜବଳାକୁ ତ ସେ ବିକ୍ରୀ କରିବା ପାଇଁ ହିଁ ପାଳିଛି । ତାହାର 
ଲକ୍ଷ୍ଯ କେତେ ବେଶି ଦାମ୍‌ ପାଇବ । ଏଣୁ ତାର ଯନଚ୍ଧ କେବଳ ଯନ୍ନଧ, ଅସ୍ଵହ 
ବିତ । ଏହାକୁ ଜବଳା ମଧ୍ଯ ଗ୍ରହଣ କରି ନେଇଛି । 


ତକ୍ଷକ ମାନଙ୍କ ଦେଶରୁ ପୂରୁଷପୁର ବ। ଭାରତବଷ ଆସିବାର ପ୍ରଧାନ 
ରାସ୍ତା ହେଇ। ଆଜିକାଲିର ଭୂଗୋଳର ନାମ ଅନୁଯାୟ, ହିନ୍ଦୁକୁଶ ପାର ହୋଇ 
କାବୁଲ ଜଲାଇାବ।ଦ ଦେଇ ଖାଇବର ଗିରିବତ୍ଧୁ ପାର ହୋଇ ପେଶୱର 
ଆସିବା । ପେଶାୱରର ପୌରାଣିକ ଓ ପ୍ରାଚୀନ ଏତିହାସିକ ନାମ ପୂରୁଷପୁର । 
ଏହା ଭାରତୀୟ ଆର୍ଯ୍ୟ ସଭ୍ୟତାର ମୂଳଭୂମି । ଏହି ଅଞ୍ଚନର କିଛି ଉତ୍ତରରେ 
ଭାରତୀୟ ଆର୍ଯ୍ୟ ଓ ପାରସିକ ଆର୍ଯ୍ୟ ଅଲଗ। ହୋଇ ଯାଆଚ୍ତି । ପୁରୁଷପୁର 
ମଧ୍ଯ ଏସିଆ, ବାହକ ଓ ପାରସ୍ୟର ଆର୍ଯ୍ୟାବର୍ର ସହିତ ମିଳନସ୍ତଳୀ ! ଏଣୁ 

୧୪ ସତ୍ୟକାମ୍‌ / ଉମାଢକାତ ମହାପାତ୍ର 


ଏଠି ପ୍ରଚୃର ଶାସ୍ତ୍ତଚ୍ଟା ଓ ଶାସ୍ତ ରଚନା ତ ହୋଇଛି । ପାଣିନୀ ଓ ୟାସ 
ଏହିଠାର ଲୋକ କିନ୍ତୁ ତାହାଠାରୁ ଢ଼େର ବେଶି ହୋଇଛି ବ୍ୟବସାୟ ବାଣିଜ୍ୟ 
ଏବଂ କାରାସ୍ସର ଏହି ବିପଣିହିଁ ଇକ୍ଷ୍ୟ । ଏ ଅଞ୍ଚଳରେ ପ୍ରବାଦ , 'ପୁରୁଷପୂରର 
ହାଟରେ କେବଳ ପିତାମାତା ଛଡ଼ା ସବୁ ମିଳିବ, ଅବଶ୍ୟ ଉଚିତ ଦାମ 
ଦେଇଲେ।” କାରାସ୍ପର ପଣ୍ୟବାହିନୀ ହିନ୍ଦୁକୁଶ ପର୍ବତ ଆଗରୁ ଆଉ ଏକ ବୃହତ୍ତର 
ପଣ୍ୟବାହିନୀ ସହିତ ସଂୟୁତ୍ତ ହୋଇଗଲା । ଏହା ମୁଖ୍ୟତଃ ପାରସିକ 
ବ୍ୟବସାୟୀ ମାନଙ୍କର । ତେବେ କାରାସ୍ପର ଏମାନଙ୍କ ସହିତ ସଂଯୁକ୍ତ ହେବାର 
ଉଦ୍ଦେଶ୍ୟ ନିରାପରା, କାରଣ ଏହି ଅଞ୍ଚଳରେ ଦସ୍୍ୟଙ୍କ ପ୍ରାଦୁର୍ଭାବ ଅନେକ 
ବେଶି । ବର୍ରମାନ ଗ୍ରୀଷ୍ପକାଳ ଆସିଗଲାଣି । ପୁରୁଷପୁରର ଯେଡିକି ନିକଟ 
ହେଉଛନ୍ତି, ଗ୍ରୀଷ୍ମ ବଢ଼ିବାରେ ଲାଗିଛି । ଜବଳାର ମାତ ଭୂମି ବାହ୍ଥିକ ଓ ତକ୍ଷକ 
ଦେଶରେ ଗ୍ରୀଷ୍ମ ହିଁ ସବୁଠାରୁ ଆନନ୍ଦର କାଳ । ଜଳବାୟୁ ସମଶୀତୋଷ୍ମ । 
ଚାରିଆଡ଼ ସବୁଜ ! ଏକ ପ୍ରକାର ସ୍ଵର୍ଗ । କିନ୍ଧ ଏଠାର ଗ୍ରୀଷ୍ମକୁ ଭୀଷଣ କହିଲେ 
ଯଥେଷ୍ଟ ହେବ ନାହିଁ। ସମସ୍ତ ଅଞ୍ଚଛଟା ଶୁଷ୍ପ ନୁହେ, ଶୁଷ୍ମତମ। କୌଣସି ରକମର 
ଘାସ ବା ଗୁଳ୍ପର ଚିହ୍ନ ହିଁ ନାହିଁ। ପର୍ବତ ସବୁ ବୃକ୍ଷହୀନ । ଚାରିଆଡ଼ ଏକ ଚକ୍ଷୁ - 
ପୀଡ଼ାଦାୟକ । ପି ଜବର୍ଣ୍ଣୀ ଜବଢା ଓ ଆଉ ଜଣେ ଦାସୀ ଗୋଟିଏ ଓଟ 
ଉପରେ ।! ଓଟର ଝୁଲିଝୁଲି ଚାଲିବା ଲାଗି ପ୍ରଥମେ ଜବଚାର ବାନ୍ତି ହେଉଥଲା । 
ତେବେ ବର୍ରମାନ ସହ୍ୟ ହୋଇ ଗଲାଣି । କାରାସ୍ପର କଡ଼ା ନଜର ଯେପରି 
ମୁହଁ ଦିନରେ ଖୋଲ ନରଖ । ତାହା ଅନ୍ୟ କୌଣସି କାରଣ ଲାଗି ନୁହେଁ । 
ଏହି ଖରା ଓ ଶୁଖ୍ଲା ପବନରେ ମୁହଁ କଳା ପଡ଼ି ଯାଇପାରେ । 


ସଂସାରରେ ସବୁ କଷ୍ଟର ଶେଷ ଅଛି, ଏଣୁ ଶେଷକୁ ପୁରୁଷପୂର 
ଆସିଗଲା ! ଏଠି ସେମାନେ ଏକ ପାନ ଶାଳାରେ ରହିଲେ । ପାନ୍ଦଶାଳା ଏକ 
ପ୍ରାଚୀର ବେଷ୍ଟିତ ବ୍ରକ୍ଷପୂର୍ଣ୍ଣ ଉଦ୍ୟାନ ଯାହା ଭିତରେ ଏକ ପୟପ୍ରଣାଜୀରେ 
ପାଣି କୁନୁ କ୍ରଳୁ ଶବ୍ଦ କରି ବୋହି ଯାଉଛି। ପ୍ରାଚୀର ସଂଲଗ୍ନ ଅନେକ ଢୋଠରୀ 
ଅଛି । ସେହିପରି ଦୁଇଟି କୋଠରୀ କାରାସ୍ସ ଇଡ଼ା ନେଲା । ଏଠି ତାର 
ପଣ୍ୟଦ୍ରବ୍ୟ ଯେଉଁଥ୍‌ରେ କି ଜବଳା ମଧ୍ଯ ସାମିଲ, ରଖାହେଲା | ଅନ୍ୟମାନେ 
ତମ୍ତୁ ପକାଇ ବା ମୁକ୍ତ ଆକାଶ ତଳେ ରହିଲେ । ପୁରୁଷପୁର ମଧ୍ଯ ଗରମ । କିନ୍ତୁ 
ଏହି ଜଳଚର ସାନିଧ ଓ ବୃକ୍ଷାବଳୀ ଭାଗି ମନେ ହେଉଥ୍‌ଲା ଏହା ଯେପରି ସ୍ଵର୍ଗ । 
ବିଶେଷ କରି ଯେ ଖାଇବର ଅଞ୍ଚଳର ଗୀଷ୍ମର ନଜ୍କକୁଶ୍ଡରୁ ସଦ୍ୟ ବାହାରି 
ଆସିଛି, ତାଜାଲାଗି । 

ଦ୍ଵିତୀୟ ପରିନ୍ନେଦ - ଜବଙା ପର୍ବ ୧୫ 


ଏହି ଅଞ୍ଚଳର ଖାଦ୍ୟ ମଧ୍ଯ ଭିନ୍ନ । ସେହି ପାଛ୍ଶାଳା କଡ଼ରେ ଥ୍ବା 
ଦୋକାନରୁ ଖାଦ୍ୟ ଆସେ । ପୁରୋଡ଼ାଶ ତ ଅଛି । କିନ୍ତୁ ତାହାର ଭିନ୍ନ ସ୍ଵାଦ | 
ଅନ୍ନ ମଧ୍ୟରେ ଢଜବଳା ଖାଇଥ୍‌ଲା ଗୋଧୂମ ଓ ଯବ । କିନ୍ତୁ ଏଠି ଆଉ ଏକ 
ପ୍ରକାର ଅନ୍ନ ମଧ୍ଯ ଅଛି ଯାହାର ନାମ ତଶ୍ଭୁଳ । ଏହାକୁ ଗୋଧୂମ ବା ଯବ ପରି ` 
ଚୃରା ଯାଏ ନାହିଁ । ଏହା ଉପରୁ ଚୋପା ଛଡ଼ାଇ ଏହାକୁ ସିଦ୍ଧ କରାଯାଏ । 
ଜବଳା କେବେ ଅନ୍ନ ଯେ ଏକ ଶ୍ବେତପୂଷ୍ଠର ସ୍ତୁପ ପରି ବେଖା ଯାଇପାରେ, 
ଭାବି ନଥୁଲା । ଏଠାଗ ବ୍ୟଜନ ସବୁର ସ୍ଵାଦ ମଧ୍ଯ ରିନ୍ନ ଓ ଅନେକ ବେଶି 
ରୁଚିକର । କିନ୍ତୁ ଫଳର ସ୍ଵାଦ ବାହ୍ଲିକଠାରୁ ଅନେକ ନିକରଷ୍ଠ 


ଏହା ମଧ୍ଯରେ କାରାସ୍ତ ପୁରୁଷପୁର ବଜାରରେ ବୁଲି ବ୍ୟବସାୟୀ ମାନଙ୍କ 
ସହ କଥାବାର୍ଭା କଲାଣି ଏବଂ ସେମାନେ ମାଲ ଦେଖ୍ବୀକୁ ଓ ଦରଦାମ ସିର 
କରିବାକୁ ପାନ୍ଧଶାଳାକୁ ଆସିଲେଣି । ମାଇ ଭିତରେ ଜବଚାକୁ ମଧ୍ଯ ଦେଖ୍‌ 
ଗଲେଣି । ତେବେ ଦର ପଟୁ ନଥାଏ | ପ୍ରାୟ ପନ୍ଦର ଦିନ ପରେ ଜଣେ ପ୍ରୌଢ଼ 
ସାର୍ଥବାହ ଆସିଲେ । ଓସ ପଞ୍ଚନ ଦର ଲୋକ । ସେ ଢବଳାକୁ ପସନ୍ଦ କଲେ ଓ 
ଦାମ ଛିଡ଼ିଗଲା । ଦୁଇହଜାର ଦୁଇଶହ କାର୍ଷାପଣ ଓ ବର୍ଭମାନ ଜବଳା ଆଉ 
କାରାସ୍ପର ସମ୍ପରି ନୁହେଁ, ତା'ର ନୁତନ ପ୍ରଭୁ ଅନ୍ଦିଙ୍କର 


ଅନ୍ଭି ଏତେ ଦାମ୍‌ ଦେଇ ଜବଳାକୁ କିଣିବା ପନ୍ଧରେ କାରଣ ଅଛି । 
ଅନ୍ବିଙ୍କ ଘର ଚନ୍ଦ୍ରଭାଗା କୂଳରେ, ଗ୍ରାମଣୀ ଜନପଦରେ ! ଏହା ଏକ ରାଜ୍ୟର 
ରାଜଧାନୀ ମଧ୍ଯ । ଏହି ଜନପଦରେ ବ୍ୟବସାୟ ତଲ୍‌ ହୁଏ । ସ୍ଥଳ ପଥରେ 
ପୁରୁ ଷପୁର ଆଡ଼ୁ ପଶ୍ଚିମରୁ ପଥ ଏଠିକି ଆସିଛି ଓ ପୂର୍ବରୁ ମଧ୍ଯ ସରସ୍ଵତୀ ପାର 
ହୋଇ ନୁତନ ଗଢ଼ିଉଠୁଥ୍‌୍ବା କୁରୁ ପାଞ୍ଚାଳ ଆବି ଦେଶ ଆଡ଼ୁ । ତାହା ଛଡ଼ା 
ଏଠି ଚନ୍ଦ୍ରଭାଗା ସୁନାବ୍ୟା ଏବଂ ଦୂର ମହାସିନ୍ଧୁ ଆଡୁ ପଣ୍ୟ ନୌକା ଅନେକ 
ଏଠିକି ଆସେ । ଅନ୍ଭି ଏଠାର ଜଣେ ମୁଖ୍ୟ ବ୍ୟବସାୟୀ ଏବଂ ଅନେକ ସମୟରେ 
ଏତି ବିଦେଶୀ ବ୍ୟବସାୟୀ ମାନେ ଅମ୍ଭିଙ୍କର ଆତିଥ୍ୟ ଗ୍ରହଣ କରନ୍ତି। ସେମାନଙ୍କୁ 
ତ ଖୁସି ରଖ୍‌ବାକୁ ହେବ । ତାହାଛଡ଼ା ଗ୍ରାମଣୀ ରାଜ୍ୟର ଅଧ୍‌କାରୀ ମାନେ ଓ 
ପ୍ରଧାନ କ୍ଷତ୍ରିୟ ସାମନ୍ତ ମାନେ ମଧ୍ଯ ଅମ୍ଭିଙ୍କଠାରୁ ଉପଯୁକ୍ତ ଅତିଥ୍ଚଟ୍ଟା ଆଶା 
କରନ୍ତି ଏବଂ ଅମ୍ଭି ନିଜ ସ୍ଵାର୍ଥ ଲାଗି ସେମାନଙ୍କ ଆଶା ପୂରଣ କରିବାକୁ ବା । 
ଏଣୁ ଅମ୍ଭିଙ୍କ ପାଖରେ ବେଶ୍‌ କେତେଜଣ ସୁନ୍ଦରୀ ଦାସୀ ଓ ଯଥେଷ୍ଟ ଉରମ 
ଆସବ ଓ ସୁରା ଗଛିତ ଆଏ, କାରଣ ଏହି ଦୃୁରଟି ଜିନିଷ ନଥ୍ଲେ ଆଉ 
ଅତିଥ୍ଚର୍ଟା ହେବ କିପରି ? ଏଥର ଦୈଦ୍ୟରାଜ୍ଚ ଅନ୍ଦ୍ରଙ୍କୁ ଏକ ଅନୁରୋଧ 

୧୬ ସତ୍ୟଢାମ୍‌ / ଭମାକାନ୍ତ ମହାପାତ୍ର 


କରିଥଲେ । ଅମ୍ଭି ସେ ଅଞ୍ଚଳରେ ନାନାଦି ଓିଷଧ ଗୁଳ୍କ ଓ ଖିଷଧରେ ଆବଶ୍ୟକ 
ଅନ୍ୟାନ୍ୟ ଉପାଦାନ ମାନଙ୍କର ସବୁଠାରୁ ବଡ଼ ଗଳି ତକାରୀ ! ଏଣୁ ଅଧ୍କାଂଶ 
ବୈଦ୍ୟ ଚାଙ୍କର ଗ୍ରାହକ । ନିଜେ ବୈଦ୍ୟରାଜ ମଧ୍ଯ ଅମ୍ଭିଙ୍କ ଛଡା ଆଉ କାହାଠାରୁ 
କିଣନ୍ତି ନାହିଁ । ଏଥର ବୈଦ୍ୟରାଜ ଏକ ଅଦ୍‌ଭୁତ ଆବଶ୍ୟକତା କଥା 
ଜଣାଇଲେ । ମହାମନ୍ତ୍ରୀଙ୍କ ଲାଗି ଏକ ଅକ୍ଷତଯୋନି କୁମାରୀ ଆବଶ୍ଯକ । 
ଏହି ଦେଶରେ ସେପରି କୁମାରୀ ସଂଗ୍ରହ ତ ଅସମ୍ଭବ ନୁହେଁ। କିନ୍ଧୁ ମହାମନ୍ତ୍ରୀ 
କଥାଟା ଅତ୍ୟନ୍ତ ଗୋପନ ରଖ୍ବାକୁ ଚାହାନ୍ତି, କାରଣ ସେଠି ମହାମନ୍ତ୍ରୀଙ୍କର 
ଜିତେନ୍ଦ୍ରିୟ ପୁରୁଷ ହିସାବରେ ଏକ ଖ୍ୟାତି ଅଛି ଯାହାକି ତାଙ୍କ କ୍ଷମତାକୁ 
ଦୃଢ଼ତର କରୁଛି । ଅବଶ୍ୟ ଅମ୍ଭି ବହୁତ ଜିତେନ୍ଦ୍ରିୟଙ୍କର ଇନ୍ଦ୍ରିୟର ଖବର ଜାଣନ୍ତି, 
କାରଣ ତାହା ଲାଗି ତାଙ୍କୁ ଅନେକ ସମୟରେ ବ୍ୟବସ୍ଥା କରିବାକୁ ପଡ଼ିଛି । 


ଅମ୍ବି ଜଣେ ବ୍ୟବସାୟୀ ଓ ଧାର୍ମିକ ବ୍ୟବସାୟୀ । ସେ ନିଜର ଧର୍ମ ପାଳନ 
କରିବାକୁ ସବୁବେଳେ ଚେଷ୍ଟିତ ଥାଆନ୍ତି ଏବଂ କ୍ଵଚିତ୍ଵ ତାଙ୍କର ସ୍ତଳନ ହୋଇଛି । 
ତାଙ୍କର ନୀତି ହେଲା ଗ୍ରାହକଙ୍କୁ ଉଚିତ ଦାମରେ ଉଚିତ ଦ୍ରବ୍ୟ ସେ ଦେବେ । 
ସେହିପରି ଉଚିତ୍‌ ମୂଲ୍ୟରେ କିଣିବେ ଏବଂ ନିଜ ଲାଭକୁ ସୀମା ମଧ୍ଯରେ 
ରଖ୍ବେ । ଅତିରିକ୍ତ ଲୋତତ କରିବେ ନାହିଁ । ଯେଉଁ ଦ୍ରବ୍ୟ ଶୀଘ୍ର ଶୀଘ୍ର ବିକ୍ରୀ 
ହେବ, ସେଥ୍୍‌ରେ ଇାଉ ଶହକରେ ଦଶର ପାଖାପାଖ୍‌ । ଏଥ୍‌ରେ ଶସ୍ୟ, 
କାର୍ପାସ ବସ୍ତ ଆଦି ପଡ଼େ । କିନ୍ଧ ରତ୍ଵ ବା କୌଣସି ବିରଳ ଓ କୃୃଚିତ୍‌ବ 
ବ୍ୟବହାରରେ ଇାଗୁଥ୍‌୍ବା ଞିଷଧରେ ତାହା ଲାଗି ଲାତ ଶତକଡ଼ା ଶହେ ପର୍ଯ୍ୟନ୍ତ 
ଯାଇପାରେ, କାରଣ ଏଥ୍‌ରେ ତାଙ୍କର ପୁଂଜି ବହୁତ ଦିନ ବନ୍ଦ ହୋଇ ରହେ | 
ଏଣୁ ଅମ୍ଭିଙ୍କର ବ୍ୟବସାୟୀ ହିସାବରେ ସୁନାମ ଯଥେଷ୍ଟ । ସେ ଜାଣନ୍ତି ଯେ 
କ୍ଷମତାଶାଳୀ ବ୍ରାହ୍ମଣ, କ୍ଷତ୍ରିୟ ମାନଙ୍କୁ କେଉଁ ସମୟରେ କଣ ଦେବାକୁ ହେବ । 
ସେ ଆଉ ମଧ୍ଯ ଜାଣନ୍ତି ଯେ ମୁହଁ ବନ୍ଦ ରଖ୍ବା ଅତ୍ୟନ୍ତ ଆବଶ୍ୟକ । ଏଣୁ ଯଦି 
କେହି ଗଣ୍ୟମାନ୍ୟ ବ୍ୟକ୍ତି, ତାଙ୍କର ବ୍ୟକ୍ତିତ୍ଵର କୈଣସି ଅନ୍ୟଦିଗକୁ ଅମ୍ଭିଙ୍କ 
ଆଗରେ ପ୍ରକାଶ କରନ୍ତି, ତାହାହେଲେ ସେ ଗଣ୍ୟମାନ୍ୟଙ୍କର ସମ୍ପୂର୍ଣ ଭରସା 
ରହିବା ଆବଶ୍ୟକ ଯେ ଏହା ଅମ୍ଭି ଛଡା ଆଉ କେହି ଜାଣିବେ ନାହିଁ । ଏଣୁ 
ବଵୈଦ୍ୟରାଜ ଅମ୍ବିଙ୍କ ପାଖରେ ନିଜର ଆବଶ୍ୟକତା ଜଣାଇଥ୍‌ଲେ ଏବଂ 
ସେଥ୍‌ଲାଗି ଜବଳା କିଣା ହେଲା । 


ମହାମନ୍ତ୍ରୀ ପ୍ରୌଢ଼ ଏବଂ ମୃତଦାର । ଯଦିଚ ତାଙ୍କର ସମାଜରେ ଦ୍ଵିତୀୟ 
ବା ତୃତୀୟ ଦାରପରିଗ୍ରହ ସାଧାରଣ, ଏପରିକି ଆବଶ୍ୟକତା ମଧ୍ଯରେ ଗଣ୍ୟ 

ଦ୍ଵିତୀୟ ପରିଚ୍ଛେଦ - ଜବଳା ପର୍ବ ୧୭ 


ହେଉଥଲା, ତଥାପି ନିଜର ପ୍ରିୟ ପୂତ୍ରର ଅଧ୍କାରକୁ ସୁନିଶ୍ଚିତ କରିବା ପାଇଁ 
ସେ ପୁଣି ବିବାହ କଲେ ନାହିଁ । ସେ ଜୀବନରେ ବହୁତ କିଛି ଦେଖୁଛନ୍ତି ଏବଂ 
ଦ୍ବିତୀୟ ଭାର୍ଯ୍ୟା ମାନଙ୍କର ତାଙ୍କର ପତି ଉପରେ ପ୍ରଭାବ ଓ ଫଳତଃ ପ୍ରଥମାର 
ସନ୍ତାନ ମାନଙ୍କର ଦୃରବସ୍ଥା ଖୁବ୍‌ ଦେଖ୍‌ଛନ୍ତି। ଏଣୁ ତାଙ୍କ ଅନ୍ତେ ତାଙ୍କ ବଡ଼ ପୁଅର 
ମନ୍ତ୍ରୀତ୍ଵ ପ୍ରାପ୍ତି ସୁନିଶ୍ଚିତ କରିବା ଲାଗି ସେ ଏହି ପଦକ୍ଷେପ ନେଲେ । ଜୈବିକ 
ଆବଶ୍ୟକତା କମି ଗଲାଣି ଯଦିଚ ମଧେ ମଧ୍ଧେ ସେହି ଆବଶ୍ୟକତା ମେଣ୍ଟାଇବା 
ଦରକାର । କିନ୍ତୁ ତାହା ଗୁପ୍ତରେ ହେବା ଦରକାର ଯେପରି ପ୍ରଜା ଓ ରାଜାଙ୍କ 
ପାଖରେ ନିଜର ଭାବମୂର୍ଭି ନଷ୍ଟ ନହୁଏ । ତେବେ ତାଙ୍କ ମନରେ ଏକ ଆକାହ୍ନା 
ଥ୍ଲ। ଯେ ଜୀବନରେ ଏକ ଅକ୍ଷତଯୋନି କୁମାରୀକୁ ସେ ଭୋଗ କରିବେ 
କାରଣ ତାଙ୍କର ପନ୍ନୀ ପ୍ରକୃତରେ ତାଙ୍କ ବଡ଼ ଭାଇଙ୍କୁ ବିବାହ କରିଥ୍‌୍ଲେ । 
ବିବାହର ଅଳ୍ପଦିନ ପରେ ବଡ଼ଭାଇ ଯୁଦ୍ଧରେ ନିହତ ହେଲେ ଓ ତାଙ୍କର ସନ୍ତାନ 
ନଥ୍ଲା ! ଏଣୁ ସେ ପାରିବାରିକ ଚାପରେ ନିଜର ଭାଉଜକୁ ବାହା ହେଲେ । 
ଏହି ପ୍ରଥା ତାଙ୍କ ପରିବାରରେ ମଧ୍ଧ ପ୍ରଚଳିତ ଥ୍ଲା। ଏହା ପରେ ତାଙ୍କ ମଧ୍ୟରେ 
ଗଭୀର ପ୍ରଣୟ ହେଲା ଓ ଦୃହେଁ ପରସ୍ପରକୁ ନେଇ ଅତ୍ୟନ୍ତ ସୁଖୀ ଓ ସନ୍ତୁଷ୍ଟ 
ଥଲେ । କିନୁ ଦୈବ ଦୁ ର୍ଯୋଗକୁ ତାଙ୍କର ସ୍ତ୍ରୀ ଏକ ମହାମାରୀର ଶିକାର 
ହେଲେ । ପନ୍ନୀ ଗତ ହେବା ପରେ ସେହି ଦମିତ କାମନାଟା ପୁଣି ଅରେ 
ହୃଦୟଦ୍ଵାରରେ କରାଘାତ କରିବାକୁ ଆରମ୍ଭ କଲ । “କିନ୍ଧୁ ଯେହେତୁ ସେ 
ପୂନର୍ବିବାହ ନକରିବାକୁ ମନସ୍ଥ କରିଥ୍ଲେ, ନିଜର ଘନିଷ୍ଠତମ ବନ୍ଧୁ 
ବୈଦ୍ୟରାଜଙ୍କୁ ଏକଥା! କହିଥ୍ଲେ । ଏଣୁ ଜବଳା ବୈଦ୍ୟରାଜଙ୍କ ଅତିଥ୍‌ ଗୃହକୁ 
ପଠାଗଲା ଓ ସେଠିକି ରାତ୍ରିରେ ମହାମନ୍ତ୍ରୀ ଆସିଥ୍‌ଲେ | 


ଏହି ଅଭ୍ତିଜ୍ଞତା ଜବଳା ପକ୍ଷରେ ଜୀବନରେ ପ୍ରଥମ ହେଲେ ମଧ୍ଯ ମନେ 
ରଖ୍ବା ଭଳି ନଥ୍ଲା । ବିଶେଷ କିଛି କଷ୍ଠ ପାଇ ନଥ୍ଲା ବା କୌଣସି ଆନନ୍ଦ 
ମଧ୍ଯ ପାଇ ନଥ୍‌ଲା । ଏହା ପରେ ଅମଚିଙ୍କ ଘରକୁ ସେ ଫେରି ଆସିଲ! । ନିଜ 
ସାଥ୍‌ରେ ରହୁଥ୍ବା ଅନ୍ୟାନ୍ୟ ଦାସୀ ମାନଙ୍କଠାରୁ ଜାଣିଲା ଯେ ସେମାନେ 
ଅମ୍ଭିଙ୍କ ଅତିଥ୍‌ ମାନଙ୍କ ପରିଚର୍ଯ୍ୟା ଲାଗି ଅଛନ୍ତି। ଅମ୍ଭି ଭଲ ମାଲିକ । ଦେଖାଶୁଣା 
ଠିକ୍‌ କରନ୍ତି । ଏପରିକି ବୟସ୍କା ଦାସୀ ଓ ତାହାର ସନ୍ତାନର ଚଳିବା ପାଇଁ 
ଉପଯୁକ୍ତ ବ୍ଯବସ୍ଥା ମଧ୍ୟ ସେ କରିଛନ୍ତି । ତେବେ ଅତିଥ୍‌ ମାନଙ୍କ ଭିତରୁ କିଏ 
କିଏ ବଡ଼ ରାକ୍ଷସ ପ୍ରକୃତିର । କଷ୍ଠ ଦେଇ ଆନନ୍ଦ ପାଆନ୍ତି । କିନ୍ତୁ ତାହା ସହି 
ଯିବାକୁ ହୁଏ । 

ବର୍ଷ ପରେ ବର୍ଷ ଗଡ଼ି ଚାଲିଲ।। ଜବଚା ସୁନ୍ଦରୀ ହୋଇଥ୍‌ବାରୁ ବିଶେଷ 
ଅତିଥ୍‌ ମାନଙ୍କ ସେବାରେ ନିଯୁକ୍ଥା ହେଉଥଲା ! କିନ୍ତୁ ସେ ଠିକ୍‌ ଜାଣିଥ୍ଲା 
ଯେ ସେ ଏମାନଙ୍କୁ ଦେହ ଦେବ, କିନୁ କଦାପି ମନ ଦେବାର ତୁଲ୍‌ କରିବ 
ନାହିଁ, କାରଣ ସେ ଦାସୀ । ଦାସୀର ଦେହ ଅଛି, ମନ ନାହିଁ । ଜୀବନରେ 
ଅନେକ ପୁରୁଷଙ୍କ ସେବା କଲା । କେତେକ ତାକୁ ପ୍ରକୃତରେ ଦୈହିକ ସୁଖ 
ମଧ୍ଯ ଦେଇଛନ୍ତି । କେତେକ, ଅବଶ୍ୟ ଅଳ୍ପ, ତାହାକୁ କଷ୍ଟ ଦେଇଛନ୍ତି । କିନ୍ତୁ 
ସେ ସୁଖ ନପାଇଲେ ମଧ୍ଯ ସୁଖ ପାଇବାର ଅଭିନୟ କରିଛି, କାରଣ ତାହା 
ନକଲେ ଅତିଥ୍‌ ତୃପ୍ତ ହେବେ ନାହିଁ । ଏହି ଅଭିନୟ ଟିକିଏ କଷ୍ଟ । ତଥାପି 
ଜବଳା ଅତି ଶୀଘ୍ର ଏଥ୍‌ରେ ଦକ୍ଷା ହୋଇଗଲ।; ସେ ଜାଣି ପାରିଲା, ଅଧ୍କାଂଶ 
ପୂରୁଷଙ୍କର ସେ ସମୟରେ ବିଚାରବୁଵ୍ଧି ଲୋପ ପାଇଥାଏ । ସେମାନେ ଅସଲି 
ନକଲି ଧରିବା ଅବସ୍ଥାରେ ନଥାନ୍ତି । 


ଏହିପରି ଅବସ୍ଥା ମଧ୍ୟରେ ତାହାର ଏକ ପୁତ୍ର ଜାତ ହେଲା । ଜବଳାର 
ଘନିଷ୍ଠ ବାନ୍ଧବୀ ରେବା, ସେହି ପୁତ୍ରକୁ ଅତିଶୟ ସ୍ବେହ କରୁଥ୍ଲା ଏବଂ ତାହାର 
ନାମକରଣ କରିଥ୍‌ଲ। ସତ୍ୟକାମ । ରେବାର ନିଜ ଘର ମହାସିନ୍ଧୁ ଦେଶରେ | 
ତାହାର ଭାଇର ଏକ ପୁତ୍ରର ନାମ ଥ୍ଲ। ସତ୍ୟକାମ ଯାହାକୁ ସେ ଖୁବ୍‌ ସ୍ନେହ 
କରୁଥ୍ଛା। ଦୀର୍ଘ ଅନାବୃଷ୍ଠି ଯୋଗୁଁ ମହାସିନ୍ଧୁ ଦେଶରେ ଯେଉଁ ଅକାଳ ପଡ଼ିଲା, 
ସେହି ସମୟରେ ତାହାର ପିତା ପରିବାରକୁ ବଞ୍ଚେଇବା ପାଇଁ ରେବାକୁ ବିକ୍ରୀ 
କରିଦେଇେ । କିନ୍ତୁ ରେବାର ଅତୃପ୍ତ ମାତୃ ସ୍ଲେହ ତାହାର ହଜି ଯାଇଥ୍‌ବା 
ସତ୍ୟକାମକୁ ଝୁରୁଥ୍ଲ। ଓ ତାହାର ବାନ୍ଧବୀ ଜବଳାର ପୁତ୍ରକୁ ସେହି ସ୍ବେହ ଓ 
ସେହି ନାମ ଦେଇଦେଲା । 


ସତ୍ୟକାମ ପ୍ରତି ଅମ୍ଭିଙ୍କର ମଧ୍ଯ କିଛିଟା ସୁନଜର ପଡ଼ିଥ୍‌ଲା । ପିଲାଟି 
ସୁସ୍ଥ ଓ ସୁନ୍ଦର। କୌଣସି ସୁପୁରୁ ଷର ଓରସରୁ ନିଶ୍ଚୟ ଜନ୍ମନ୍‌ ଏବଂ ଲକ୍ଷଣରୁ 
ତ ପିତାର ବଂଶ ଭଲ ହୋଇଥ୍‌ବା ପରି ଜଣାଯାଏ । ଅମ୍ଭି ମଧ୍ୟ ଜବଳାକୁ 
କିଛିଟା କନ୍ୟାପରି ଦେଖୁଥ୍‌ଲେ । ଏଣୁ ସତ୍ୟକାମ ଦୃଇବର୍ଷର ହେବା ପରେ 
ଜବଳାକୁ ଏହି ଅତିଥ୍‌ ସକ୍ରାର କାର୍ଯ୍ୟରୁ “କାଢ଼ି ନେଇ ରନ୍ଧନଶାଳାର ଦାୟିତ୍ବ 
-ଦେଇେ । ଜବଳା ରାନ୍ଧୁଣି ନଥ୍ଲ। ! କିନ୍ତ ଅମ୍ଭିଙ୍କ ରନ୍ଧନଶାଳାରୁ ତାଙ୍କ ଅତିଥ୍‌ 
ଗୃହକୁ ଓ ତାଙ୍କର ଭୁତ୍ୟ ପରିଜନ ମାନଙ୍କୁ ଖାଦ୍ୟ ଦିଆ ଯାଉଥଲା | ଏଠି ପ୍ରାୟ 
ଚାରିଜଣ ରାନ୍ଧୁଶିଆ ସବୁବେଳେ ଥାଆନ୍ତି । ତାହା ଛଡ଼ା ସଫା କରିବାକୁ ଓ 
ବାସନ ମାଜିବାକୁ ଅଲଗା ଚାକର ଚାକରାଣୀ ଅଛନ୍ତି । ଭଣ୍ଡାରରେ ବହୁ ଖାଦ୍ୟ 

ଦ୍ରବ୍ଯ ଗଳ୍ଛିତ । ପ୍ରତିଦିନ ନାନାପ୍ରକାର ପନି ପରିବା ଓ ମାଂସ ଇତ୍ୟାଦି 
କିଣାହେବ । ଏଠି ଜବଳା ଏକପ୍ରକାର ପ୍ରଧାନ ପରିଚାଳିକା ହୋଇଗଲା ଓ 
ନିଜର କରଁବ୍ୟ ଖୁବ୍‌ ଭଲ ଭାବରେ ପାଳନ କଲା । ସେ ଅମ୍ଭିଙ୍କୁ ବର୍ମାନ 
ବାପ ପରି ଭାବେ, କାରଣ ସେ ତାକୁ ଅସଂଖ୍ୟ ଅପରିଚିତଙ୍କ ଶୟ୍ୟାସଙ୍ଗନୀ 
ହେବାର ଜୀବନରୁ ମୁକ୍ତି ଦେଇଛନ୍ତି ଏବଂ ଏକ ଉଦ୍ର କର୍ରବ୍ୟ ମଧ୍ୟ ଦେଇଛନ୍ତି । 
କଦାପି ତାହାର ଦେହ କାମନା କରି ନାହାନ୍ତି । ଫଳତଃ ତାହାର ପୁଅକୁ ମଧ୍ଯ 
ସେହିସବୁ ପାଶବିକତା ଦେଖବାକୁ ପଡ଼ି ନାହିଁ । 


Uoo0 


ତୃତୀୟ ପରିଚ୍ଛେଦ - ଜବଳା ପର୍ବ 


ସତ୍ୟକାମ ପାଞ୍ଚବର୍ଷର ହେଲାରୁ ତାହାର ବିଦ୍ୟାରମ୍ଭ ହେଲା । ତାହା 
ଅବଶ୍ୟ ଲିଖନ, ପଠନ ଓ ସାମାନ୍ୟ ଗଣିତ ପର୍ଯ୍ୟନ୍ତ । ସତ୍ୟକାମ ବାହାରେ 
ବୁଲିବାକୁ ଓ ପ୍ରକୃତି ନିକଟରେ ରହିବାକୁ ସଦାବେଳେ ଭଲ ପାଉଥ୍‌ଲା । ଏଣୁ 
ଅନେକ ସମୟରେ ସେ ଅମ୍ଭିଙ୍କ ଗୋଠ ଆଡ଼କୁ ଯାଉଥ୍‌ଲା । ତାହାର ଏହି 
ପଶୁମାନଙ୍କ ପ୍ରତି ଏକ ଆକର୍ଷଣ ଓ ସ୍ଲେହ ଥଅ୍ଲା । ଗୋଠ ତିନି ପ୍ରକାର - 
ଛେଳି ମେଣ୍ଚାଙ୍କର, ଗୋରୁଙ୍କର ଓ ଘୋଡ଼ାଙ୍କର | ସତ୍ୟକାମ ଖୁବ୍‌ ଶୀଘ୍ର ଉତ୍ତମ 
ଅଶ୍ଵାରୋହୀ ମଧ୍ୟ ହୋଇଗଲ। । ଏପରିକି ନିଜେ ଏକୁଟିଆ, ଦୁଇଟା କୁକୁର 
ସାଥ୍‌ରେ ଶହ ଶହ ଗୋରୁଙ୍କ ଗୋଠ ବା କୋଡ଼ିଏ ତିରିଶ ଘୋଡ଼ାଙ୍କ ପଲ 
ଉପରେ କଢୁଁତ୍ଵ ରଖ୍‌ ପାରିଲ। । ଅମ୍ଭି ଦେଖ୍ଲେ ଯେ ପିଲାର ସ୍ବାଭାବିକ 
ପଶୁପାଳକ କ୍ଷମତା ଅଛି । ଏଣୁ ତାକୁ ପ୍ରାୟ ସେହି କାମ ଦେଲେ । ଅଧ୍କାଂଶ 
ଦିନ ସେ 'ଗୋଠରେ ରହେ । ସକାଳ ସନ୍ଧ୍ୟାରେ ତାହାର ସହକାରୀ ମାନଙ୍କ 
ସହ ଦୁଧ ଦୁହିଁଦିଏ । ଦିନ ଦୁଇଘଡ଼ିକୁ ଅମ୍ବିଙ୍କ ଲୋକ ଆସି ଦୁଧ, ଦହି ନେଇ 
ଯାଆନ୍ତି । ବିଶେଷ କରି ସତ୍ୟକାମ ବାଛୁରି ଗୁଡ଼ିକର ଭଲ ଯନ୍ଧ ନିଏ । ଠିକ୍‌ 
ଆଖ୍‌ ରଖେ ଯେ ବାଛୁରୀ ଉପାସ ନରହୁ, କିନବୁ ସବୁ ଦୁଧ ପିଇ ନ ଯୀଉ । 
ରାତିରେ ବୃକ୍୍‌ ଏବଂ ଚିତାବାଘର ଆକ୍ରମଣରୁ ତାଙ୍କୁ ରକ୍ଷା କରିଥାଏ। ଏକ ପ୍ରକାର 
ଜୀବିକା ଲାଗି ସେ ଏହି ଗୋପାଳ ବୃରି ସହ ସନ୍ତୁଷ୍ଟ ଥ୍ଲା । କିଛୁ ଗୋଠ 
ସାଥ୍‌ରେ ଏକୃଟିଆ ବୁଲୁ ବୁଲୁ ତାହାର ମନରେ ଅସଂଖ୍ୟ ପଶ୍ନ ଉଠୁଥ୍ଲା । 
ସୂର୍ଯ୍ୟ ଅସ୍ତ ହେଲେ ଯାଏ କୁଆଡ଼େ, ଜୀବ ମାନଙ୍କର ପ୍ରାଣ ଆସେ କୁଆଡୁ, 


Digitized by srujanika@gmail.com 


୨୦ ସତ୍ୟଢାମ୍‌ / ଭମାଜାର ମହାପାତ୍ର 


ଗଛ ତ ଅଚଳ, ତାହାର ପ୍ରାଣ ଅଛି କି ନୀ ସେ ମଧ୍ଯ ମାଟି ପଥର ପରି । 
ତେବେ ଗଛ ତ ବଢ଼େ ଓ ମରେ । ନଦୀ ଚ ବୋହି ଯାଉଛି । ତାହାର ପ୍ରାଣ 
ଅଛି କି ? ଯେତେବେଳେ ଘରକୁ ଫେରେ, ମା'କୁ ଓ ଅନ୍ୟ ବଡ଼ ଲୋକଙ୍କୁ 
ଏହି ସବୁ ପ୍ରଶ୍ନ ପଚାରି ବ୍ୟତିବ୍ୟସ୍ତ କରେ ¦ ଶେଷକୁ ଅନ୍ବି ସ୍ଥିରକଲେ ଏ ବାଳକ 


କିଛିଦିନ ଗୁରୁ କୁଳରେ ବିଦ୍ୟାଶିକ୍ଷା କରୁ | ହୁଏତ ଶିକ୍ଷିତ ହେଲେ ଆହୁରି କାମରେ 
ଆସିବ । 


ସେ ପାଖରେ ରୁକ୍ସ ନାମକ ଜଣେ ବ୍ରାହ୍ମଣ ଏକ କ୍ଷୁଦ୍ର ଗୁରୁକୁଳ ବିଦ୍ୟାଳୟ 
ଚଳାଉଥ୍ଲେ । ଏଥ୍‌ରେ ପାଖର ବୈଶ୍ୟ, କ୍ଷତ୍ରିୟ ପିଲାମାନେ ପଢ଼ୁଥ୍‌ଲେ । 
ଏହା ରଷି ମାନଙ୍କର ଗୁରୁକୁଳ ନଥୁଲା | ଏଠି ଗୁରୁଙ୍କର ସାଧନ ଅତି ସୀମିତ । 
ରଷି ମାନଙ୍କର ଯଥେଷ୍ଟ ସମ୍ପତ୍ତି ଥ୍ଲ। ଓ ରାଜାମାନଙ୍କଠାରୁ ବହୁତ ଦାନ ମଧ୍ଯ 
ସେମାନେ ପାଉଥ୍ଲେ । ଅନେକ ଗାଇଗୋରୁ, ଏପରିକି ଦାସଦାସୀ ମଧ୍ଯ । 
ଏଣୁ ଆଶ୍ରମ ପ୍ରଚୁର ଖାଦ୍ୟ ଉତ୍ପନ୍ନ କରୁଥ୍ଲା ଏବଂ ଅନ୍ୟାନ୍ୟ ଆବଶ୍ୟକତା 
ପୂରଣ କରିବାକୁ ଉଦ୍‌ବୃତ୍ତ ଶସ୍ୟ ଓ ଘୃତ ବିକ୍ରୀରୁ ଅର୍ଥ ଆସୁଥ୍ଲା । ଏଣୁ 
ଆଶ୍ରମରେ ଥୁବା ବ୍ରହ୍ମଚାରୀମାନେ ସେହିଠାରେ ଗ୍ରାସାଛୁଦନ ପାଉଥ୍‌ଲେ ଓ 
ବର୍ଷ ବର୍ଷ ଧରି ଆଶ୍ରମରେ ରହୁଥ୍‌ଲେ ! ସାଧାରଣତଃ ବାଳକ ଆଠ ବର୍ଷ 
ବୟସରେ ଗୁରୁକୁଜାଶ୍ରମକୁ ଆସୁଥ୍ଲା ଏବଂ ଅତି କମ୍‌ରେ ବାର ବର୍ଷ ସେଠାରେ 
ରହୁଥ୍ଲା । ସାଧାରଣ ଛାତ୍ରଙ୍କର କୋଡ଼ିଏ ବର୍ଷ ବୟସରେ ସମାବର୍ରନ ହୋଇ 
ଯାଉଥ୍ଲ। ଏବଂ ତାହାପରେ ସେମାନେ ବିବାହ କରି ଗୃହସ୍ଥ ହେଉଥ୍‌ ଲେ ! 
ଅବଶ୍ୟ କେହି କେହି ମେଧାବୀ ଛାତ୍ର ଆହୁରି ଗଭୀର ଜ୍ଞାନଚର୍ଟ। ଲାଗି 
ଦୀର୍ଘକାଳ ଆଶ୍ରମରେ ରହୁଥ୍ଲେ । 


କିନ୍ତୁ ରୁକ୍ସଙ୍କ ବିଦ୍ୟାଳୟ ସେପରି ନୁହେଁ । ରୁକ୍ସ ଗରିବ ବ୍ରାହ୍ମଣ । ଏଣୁ 
ପାଠ ପଢ଼ାଇବା ତାଙ୍କର ଜୀବିକା । କିଛିଟା ସାହିତ୍ୟ, ଗଣିତ ଓ ଧର୍ମଶାସ୍ତ ସେ 
ପଢ଼ାଉଥ୍‌ଲେ ଯାହା ମୋଟାମୋଟି ସାଧାରଣ ବିତ୍ତଶାଳୀ ପୂରୁଷର ଜୀବନରେ 
ସହାୟ ହେବ ଏବଂ ସେ ସଭ୍ୟ ସମାଜରେ ମିଶି ପାରିବ । ଏଠି ଛାତ୍ରମାନେ 
ନିଜ ନିଜ ଘରେ ରହୁଥ୍‌ଲେ ଓ ସକାଳୁ ପ୍ରାୟ ସନ୍ଧ୍ୟା ପର୍ଯ୍ୟନ୍ତ ଗୁରୁକୁଳରେ 
ଅଧ୍ୟୟନ କରୁଥ୍ଲେ । ଏଠି ସାଧାରଣତଃ ପାଞ୍ଚବର୍ଷ ପାଇଁ ଶିକ୍ଷା ଦି ଆଯାଉଥ୍‌ଲା 
ଓ ତାହାପରେ ଅଧ୍ଯାୟୀ ନିଜ ବୃତ୍ତିରେ ବିଶେଷ ଜ୍ଞାନଲାଭ କରିବାକୁ ସେହି 
ବୃତ୍ତିର ଏକ ଅଭିଜ୍ଞ ବ୍ୟକ୍ତିଠାରୁ ଶିକ୍ଷା ଲାଭ କରୁଥ୍‌ଲେ । ଯେପରି ଯେ 
କର୍ମକାଣ୍ଡର ପୁରୋହିତ ହେବ, ସେ ଜଣେ ପୁରୋହିତର ସହାୟକ ହୋଇ 

ତୃତୀୟ ପରିଳେଦ - କବଳା ପର୍ବ ୨୧ 


ଯାଉଥଲା | କ୍ଷତ୍ରିୟ ବାଳକ ଏହି ବୟସରେ କୌଣସି ରାଜାଙ୍କର ସେନାରେ 
ସୈନିକ ହୋଇ ପଶି ଯାଉଥ୍‌ଲ। । ବୈଶ୍ୟ ପିଲା ତାହାର ବାପର ବ୍ୟବସାୟ 
ଥ୍ଲେ ସେଥ୍‌ରେ ଯୋଗ ଦେଉଥ୍ଲା। ନଚେତ୍‌ କୌଣସି ଶ୍ରେଷ୍ଠୀଙ୍କର କର୍ମଚାରୀ 
ହୋଇଯାଉଥ୍‌ଲା ! ସତ୍ୟକାମକୁ ମଧ୍ଯ ଏଠିକୁ ପଠାଇ ଦିଆଗଲା। କିନ୍ତୁ ପ୍ରାୟ 
ଛଅ ମାସରେ ସେ ଗୁରୁଙ୍କର ଅନେକ ବିଦ୍ୟା ଶିଖ୍ଲା, ଗୁରୁଙ୍କର ଜ୍ଞାନର ସୀମା 
ମଧ୍ଯ ମାପିନେଲା ଏବଂ ଫଳତଃ ତାହାର ମନ ବିଦ୍ରୋହ କରି ଉଠିଲା । 


ଏହା ଭିତରେ ଏକ ଘଟଣା ଘଟିଲା ଯାହାଦ୍ଵାରା ସତ୍ୟକାମର ଜୀବନରେ 
ଆମୂଳଚୂଳ ପରିବର୍ଭନ ହୋଇଗଲା । ଦିନେ ଅମ୍ଭି ତାହାକୁ ରଷି ଗୌତମଙ୍କର 
ଆଶ୍ରମକୁ ମହାମନ୍ତ୍ରୀ ପଠାଇଥ୍‌ବା ବସ୍ତୁସବୁ ପହଞ୍ଚାଇ ଦେବା ପାଇଁ ପଠାଇଲେ । 
ପରିମାଣ ଖାସା ଦଶଟା ବୋଝାଇ ଅଶ୍ଵତରୀ ଓ ଚାରିଟା ଶକଟ । ଏହାକୁ 
ନେଇ ତ ତାଙ୍କର କରଣିକ ଓ ଦୁଇଜଣ ଭୁତ୍ୟ ଯାଇଥ୍‌ଲେ । କିନ୍ୁ ସତ୍ୟକାମର 
ଦାୟିତ୍ଵରେ ଥ୍ଲେ ପଶୁତକ । ରୂତ୍ୟମାନେ ତାହା କରିବେ । କିନ୍ତୁ ସେମାନେ 
ବିଶ୍ଵାସଯୋଗ୍ୟ ନୁହନ୍ତି । ଏଣୁ ପଶୁବିଦ୍ୟା ଜାଣିଥ୍ବୀ ସତ୍ୟକାମ ପଶୁମାନଙ୍କର 
ଯନ୍୍‌ ଉପରେ ଆଖ୍‌ ରଖ୍‌ ପାରିବ । ଗ୍ରାମଣୀ ନଗରଠାରୁ ଗୌତମଙ୍କ ଆଶ୍ରମ 
ପ୍ରାୟ ସାତ ଦିନର ବାଟ । ଚନ୍ଦ୍ରଭାଗା କୂଳେ ଚୂଳେ ଗଲେ କିଛି ବାଟପରେ 
ଗ୍ରାମ ଇତ୍ୟାଦି ଶେଷ ହୋଇଯାଏ । ତାହାପରେ ଅରଣ୍ୟ, ଯାହା ଭିତରେ 
ସ୍ଥାନେ ସ୍ଥାନେ ଘାସର ବିରାଟ ପ୍ରାନ୍ତର । ସେଠି ଅସଂଖ୍ୟ ମୃଗ୍ରାଦି ପଶୁ ଓ 
ନିକଟବର୍ର୍ରୀ ଗ୍ରାମ ମାନଙ୍କର ଗୋପାଳଙ୍କର ଗୋଠ ମଧ୍ଯ ଚରୁଥାନ୍ତି । କିଛିଦୂର 
ଗଲା ପରେ ଡୃଷାର ଚୃଡ଼ ହିମବନ୍ତ ଦେଖାଗଲା । ସତ୍ୟକାମ ମୁଗ୍ଧ । ଏହା କି 
ବିଶାଳ, କି ମହାନ୍‌, କି ସୁନ୍ଦର । ଏହା ନିଶ୍ଚୟ ଦେବତା । ସତ୍ୟକାମ ଭାବିଲା, 
ଏଇଠି ରହି ଯଦି ଗୋଚାରଣ କରି ଜୀବନଟା କଟେ, ତ ବଡ଼ ସୁନ୍ଦର ହେବ । 
ଏହି ଦେବତାଙ୍କୁ ଅନ୍ତରର ସହିତ ପୂଜା କଲେ ହୁଏତ ସେ କିଛି କହି ପାରନ୍ତି । 
ହୁଏତ ସତ୍ୟକାମ ସେ ନୀରବ ଭାଷା ବୁଝିବାକୁ ସମର୍ଥ ହେବ । 


ଗୋପାଳନରେ ଅଭିଜ୍ଞ ହୋଇଥ୍‌ବାରୁ ରାତ୍ରବାସ ଠିକ କିପରି କରିବାକୁ 
ହେବ, ତାହା ସତ୍ୟକାମ ଭଲ ଭାବେ ଜାଣିଥ୍‌ଲା । ଏହି ସ୍ଥାନ ଅତି ସୁନ୍ଦର, 
ଶାନ୍ତ ସତ, କିନଚୁ ପଦେ ପଦେ ହିଂସ୍ବତା ଗୋଡ଼ାଉଛି । ଅନେକ ବୃକ୍କ, ବ୍ୟାଘ୍ର, 
ଶୃଗାଳ ଆଦି ମାଂସଦଭୁକ୍‌ ଲୁଚି ଲୁଚି ବୁଲୁଛନ୍ତି । ଏଣୁ ଶକଟ ମାନଙ୍କୁ 
ତ୍ରି କୋଣାକାର କରି ଠିଆ କରିଦେଲା । ଅଶ୍ଵତରୀ ମାନଙ୍କ ବୋଝ ଏପରି 
ରଖ୍ଦେଲା ଯେ ତାହା ରାସ୍ତା ଅବରୋଧ କରିବ । ଦିନ ଥାଉ ଥାଉ ପଶୁମାନଙ୍କୁ 

୨୨ ସତ୍ୟକାମ୍‌ / ଉମାକାନର ମହାପାତ୍ର 


ଚରାଇ ଓ ପାଣି ପିଆଇ ନେଇ ଆସିଲା । ଭୂତ୍ୟମାନଙ୍କୁ କେଉଁଠାରୁ ଘାସ 
ଆଣିବାକୁ ହେବ ଦେଖାଇ ଦେଲା । ଏହି ଶକଟ ଓ ବୋଝର କାଛ ମଝିରେ 
ପଶୁମାନଙ୍କୁ ବାନ୍ଧିଦେଲ!ା ! ଦ୍ଵାର ଉଚଳ୍ଚି ଅନାବୃତ ଅଂଶରେ ମନୁଷ୍ୟ ମାନଙ୍କ 
ସ୍ଥାନ । ସେଠି ନିଆଁ ଜାଳି ରଖାହେଲା । ନିଆଁ ବୋଝ ତ ପଶୁମାନଙ୍କର 
ନିକଟରେ ରହିବା କଥା ନୁହେଁ, କାରଣ କିଛି ଦୁର୍ଘଟଣା ଘଟି ଯାଇପାରେ ! 
ଡାଜପତ୍ର ହାଣି ଆଣି ଏକପ୍ରକାର କୁଡ଼ିଆ କରି ରାତିରେ ଶୋଇବାର ବ୍ୟବସ୍ଥା 
ହୁଏ । ତେବେ କୁଡ଼ିଆ ତଳେ ସତ୍ୟକାମକୁ ଶୋଇବାକୁ ତତଲ ଲାଗେ ନାହିଁ । 
ସେ ମୁକ୍ତ ଆକାଶ ତଳେ ହିଁ ଶୋଇବାକୁ ଭଲ ପାଏ । ଅବଶ୍ୟ ପାଗ ଭଲ 
ଥୁଲେ । ମେଘମୁକ୍ତ ଅନ୍ଧାର ରାତିରେ ଆକାଶ କେଡ଼େ ସୁନ୍ଦର, କେଡ଼େ ବିରାଟ । 
ଏହି ତାରାମାନେ କିଏ ? କେଉଁଠାରୁ ଆସିଲେ ? ଲୋକେ କହଚ୍ତି, ଏମାନେ 
ଆମର ପୂଣ୍ୟକର୍ମ। ପୂର୍ବପୂରୁଷା ରଖିମାନେ ! ତାହାହେଲେ ପଚାରିଲେ 
ସେମାନେ କଣ ଉତ୍ତର ଦେବେ ? ହୁଏତ ଦେବେ, ଯଦି ଆମେ ତାଙ୍କ ଭାଷାରେ 
ପଚାରୁ । ସେ ଭାଷା କାହାଠାରୁ ଶିଖ୍‌ ହେବ ? କାଳକ୍ରମେ ସେ କେତେକ 
ତାରାଙ୍କୁ ଚି ହ୍ମିଲାଣି । ଗୋଠରେ ଗୋପାଜକମାନେ ବତାଇ ଦେଇଛନ୍ତି । 
ଧୂବତାରା, ସପ୍ତର୍ଷିୟ କାଳପୂରୁଷ । ସାରାରାତି ସପ୍ତର୍ଷିମାନେ କିପରି 
ଆକାଶଯାକ ବୁଲୁ ଥାଆଛ୍ତି। କିନ୍ତୁ ଧରବ ସ୍ଥିର । ସପ୍ତର୍ଷି ଓ ଧୂବଙ୍କୁ ନେଇ କିପରି 
ଦିଗ ନିର୍ଣୟ କରିବାକୁ ହୁଏ, ତାହା ସେ ଜାଣିଥ୍ଲ! | ଭିନ୍ନ ଭିନ୍ନ ରତୁରେ 
କାଜପୂରୁଷର ସ୍ଥାନ ମଧ୍ଯ ଜାଣିଥ୍ଲା । ତାହା ସହିତ ସେ ନିଶ୍ଚିତ ଥ୍ଲ। ଯେ 
ଆହୁରି ଜାଣିବାକୁ ଅଛି । କିନ୍ତୁ କାହାକୁ ପଚାରିବ ? 


ଗୌତମଙ୍କ ଆଶ୍ରମରେ ସେମାନେ ସପ୍ତମ ଦିନ ପହଞ୍ଚଲେ । ପ୍ରଥମେ 
ମହର୍ଷିଙ୍କୁ ଅଭିବାଦନ କରିବାକୁ ଗଲେ । ମହର୍ଷିଙ୍କୁ ଜଣେ ଶିଷ୍ୟ ଯାଇ ସମ୍ବାଦ 
ଦେଇା। ମହର୍ଷି ବିରାଟକାୟ ପୁରୁଷ । ଅତି ଦୀର୍ଘ ଏବଂ ସୁଗଠିତ ବପୁ | ସୃର୍ଣ୍ାଉ 
କେଶ ଓ ଶ୍ଵଶ୍ର । ଅନ୍ୟ ରଖିମାନଙ୍କ ପରି ଜଟା ନୁହେଁ । ତେବେ କେଶକୁ 
ମୁଣ୍ଡଉପରେ ଜୁଡ଼ା କରି ରୁଦ୍ରାକ୍ଷମାଳ ଦ୍ଵାରା ବାନ୍ଧି ଦିଆ ହୋଇଛି । ଦୀର୍ଘ ଶ୍ଵଶ୍ତୁ 
ବକ୍ଷର ଅର୍ଵେକ ଘୋଡ଼ାଇ ଦେଇଛି । ଚକ୍ଷୁ ଦୁଇଟି ଯେପରି ଜଳନ୍ତା ଅଙ୍ଗାର । 
ସମସ୍ତେ ସାଷ୍ଟାଙ୍ଗ ପ୍ରଣିପାତ କଲେ । ତାହାପରେ ରଖି ଆଶୀର୍ବାଦ କରି ଭିତରକୁ 
ଚାଲିଗଲେ । ଜଣେ ଭୁତ୍ୟ ସମସ୍ତ ଜିନିଷ ବୁଝି ନେଇ। ପରେ ସମସ୍ତେ 
ଅତିଥ୍ଶାଳାକୁ ଚାଲିଗଲେ । କିଛି ସମୟପରେ ଭୋଜନ ଲାଗି ଆହ୍ବାନ 
ଆସିଲା । ସମସ୍ତେ ରନ୍ଧନଶାଳା ପାଖରେ ଗୋଟିଏ କାଠ ବାଉଁଶରେ ତିଆରି 
ମଣ୍ଡପ ପରି ଘରେ ପହଞ୍ଚ୍ଲେ ! ସେଠି ଖାଇବାକୁ ହୋଇଥ୍ଲ!। ଯବର 

ପୂରୋଡାଶ, କେତେକ ଶାଗର ତରକାରି ଓ ପାୟସ । ପୁରୋଡ଼ାଶ ଉପରେ 
ଘୃତ ବୋଳା ହୋଇ ଥୁବାରୁ ସ୍ବାଦିଷ୍ଟ ଇ।ଗୁଥ୍ଇ। ! ସମସ୍ତେ ତୃପ୍ତିର ସହିତ 
ଖାଇଲେ । 


ତାହା ଆର ଦିନଟା ବିଶ୍ରାମ, କାରଣ ପଶୁମାନଙ୍କୁ ଚରିବାକୁ ଦେବାକୁ 
ହେବ । ଫେରିଲା ବେଳକୁ ଏକ ଗ୍ରାମରୁ ଦେବଦାରୁ ବୃକ୍ଷର ସୁଗନ୍ଧ ତେଇ 
ନେବାକୁ ହେବ । ଏହା ଶ୍ରୀମାନ ଅମ୍ଭି ମଗାରଛନ୍ତି । କାରଣ ଏହା ଶରୀରର 
ବ୍ୟଥା ଉପଶମ କରେ ! ଯଦି ନୀବାର ଧାନ୍ୟ ମିଳେ, ତାହା ମଧ୍ଯ ନେବାକୁ 
ହେବ । ସତ୍ୟକାମ କହି ଦେଇଥ୍‌୍ଲା ଯେ ସେ ଆସିଲା ବେଳକୁ ଆଉ ଚାଲିବ 
ନାହିଁ । ଗୋଟିଏ ଅଶ୍ଵତରୀରେ ଚଢ଼ିକରି ଯିବ । ଏଥ୍‌୍ଲାଗି କେହି ଆପରି କରି 
ନଥ୍ଲେ । କାରଣ ଅଶ୍ଵତରୀ ମାନଙ୍କ ଲାଗି ବୋଝ ନଥ୍‌୍ଲା ଓ ତାଙ୍କୁ ଖାଲି 
ଚଲାଇନେଇ ଯିବାକୁ ହେବ । ଅଶ୍ବତରୀ ବଡ଼ ଦୃଷ୍ଟ ଜନ୍ତୁ, ବଳଶାଳୀ ଓ 
କଷ୍ଟସହିଷ୍ୁ ସତ କିନ୍ତୁ ତାହା ଉପରେ ଚଢ଼ିବା ସାଧାରଣ ଅଶ୍ଵାରୋହୀର କାମ 
ନୁହେଁ । ତତ୍ଵ କ୍ଷଣାଦ୍ଵ ଫୋପାଡ଼ି ଦେବ ଏବଂ ପଛଗୋଡ଼ର ପ୍ରହାରରେ ଜଖମ 
କରିଦେବ । କିନ୍ତୁ ଯାହା ହେଲେ ମଧ୍ଯ ସତ୍ୟକାମ ସେମାନଙ୍କୁ କାବୁ କରି 
ରଖ୍ପାରେ । 


ଆରଦିନ ସତ୍ୟକାମ ଆଶ୍ରମ ଯାକ ବୁଲି ବୁଲି ଦେଖ୍ଲା | ହଠାତ 
ପହଞ୍ଗଲଇ।| ଆଶ୍ରମର ହୃତ୍ପିଣ୍ଡରେ। ଅର୍ଥାତ୍ଵ ଏକ ବିରାଟ ନ୍ୟଗ୍ରୋଧ ବୃକ୍ଷତଚ୍ରେ 
ଏକ ବେଦି ଉପରେ ଗୌତମ ବସିଛନ୍ତି ଓ ଶିଷ୍ୟ ମାନଙ୍କୁ ଉପଦେଶ ଦେଉଛନ୍ତି । 
ଟିକିଏ ଦୂରରେ ଏକ ଶିଂଶପା ବୃକ୍ଷତଳେ ସତ୍ୟକାମ ଠିଆ ହୋଇ ଗୌତମଙ୍କ 
ଉପଦେଶ ଶୁଣିଲା । 


ଗୌତମ କହୁ ଛନ୍ତି, ‘ତୁମ୍ଭେମାନେ ସାମଗାନ ଶିଖ୍ଲଣି ଓ ତାହା 
ଉପଯୁକ୍ତ ସମୟରେ ଗାଉଛ ମଧ୍ଯ । କିନ୍ତୁ ସାମ ପ୍ରକୃତରେ କଣ ? ସାମ ସର୍ବତ୍ର 
ବ୍ୟାପ୍ତ ହୋଇ ରହିଛି । ସାମ ନିୟାମକ ତୁମକୁ ଚିହ୍ନିବାକୁ ହେବ । ତୁମେମାନେ 
ଜାଣ ଯେ ସାମର ପାଞ୍ଚଟା ଅଂଶ । ପ୍ରଥମେ ହିଂକାର, ଦ୍ବିତୀୟରେ ପ୍ରସ୍ତାବ, 
ତୃତୀୟରେ ଉଦ୍ଵଗୀଥ, ଚଡୁର୍ଥରେ ପ୍ରତି ହାର ଏବଂ ଶେଷରେ ନିଧନ । ସମସ୍ତେ 
ଭାବନ୍ତି ଯେ ଉଦ୍‌ ଗୀଥ ହିଁ ସାମ । ଏଣୁ ସାମ ଗାୟକର ନାମ ଉଦ୍ଵଗାତା | କିନ୍ତୁ 
ଅନ୍ୟ ସବୁ ବିନା ତ ଉଦ୍ଧ ଗୀଥ ସମ୍ଭବ ନୁହେଁ । ଏହି ବୃଷ୍ଟିକୁ ଦେଖ । ଏହା ମଧ୍ଯ 
ସାମ । ବୃଷ୍ଠି ପୂର୍ବରୁ ଆସୁଥ୍ବା ପବନ ହେଲା ହିଂକାର । ମେଘ ଆସିବାଟା 
ପ୍ରସ୍ତାବ, ବର୍ଷଣୋନ଼ୁୁଖ ମେଘ ଉଦଗୀଥ, ଗର୍ଚ୍ଚନ ପ୍ରତିହାର ଓ ବୃଷ୍ି ନିଧନ । 

ସେହିପରି ବୃ ଷ୍ଟିର ଢଳ ମଧ୍ଯ ଆଉ ଏକ ସାମ । ଘନୀଭୂତ ବର୍ଷଣୋନୁୁଖ ମେଘ 
ଢେଲା ହିଂକାର । ବର୍ଷା ପ୍ରସ୍ତାବ ! ପୂର୍ବକୁ ବହିଯିବା ଜଳ ଉଦ୍‌ଗୀଥ, ପଶ୍ତିମକୁ 
ବହି ଯିବା ଜଳ ପ୍ରତିହାର ଏବଂ ସମୁଦ୍ର ହେଉଛି ନିଧନ । ଏହିପରି ଦେଖ, ସର୍ବତ୍ର 
ସମସ୍ତ ଏହି ସାମ ନିର୍ଦିଷ୍ଟ ପାଞ୍ଚଟି ସ୍ତର ଦେଇ ଯାଉଛି। ଏଥ୍‌ରେ କୌଣସି ଗୋଟିକୁ 
ଅଲଗା କରିହେବ ନାହିଁ । ଏକ ସାମଗ୍ରିକ ଦୃଷ୍ଟିରେ ଦେଖବାକୁ ହେବ ।” 


ସତ୍ଯକାମର ମନେହେଲା, ଏହିଠାରେ ହିଁ ତାହାକୁ ଶିକ୍ଷାଲାଭ 
କରିବାକୁ ହେବ । ଏହି ଗୁରୁ ଙ୍କର ଅନେକ କିଛି କହିବାର ଅଛି । ସେ କ୍ଷୁଦ୍ରତା, 
ସୀମାବବ୍ଧତା ଛାଡ଼ି ବିଶାଳତା ଆଡ଼କୁ ଯିବାର ପଥ ବୋଧହୁଏ ଜାଣନ୍ତି । ସେ 
ତତ୍ଵ କ୍ଷଣାତ୍ଵ ଯାଇ ଅରଣ୍ଯରୁ ସମିଧ ଆହରଣ କରି ଆଣିଲା । ନିକଟରେ 
ବହୁଥ୍ବା ନିର୍ଝରିଣୀରେ ସ୍ବାନ କରି ହାତରେ ସମିଧ ଧରି ଗୌତମ ଉପଦେଶ 
ଦେଉଥ୍‌ବ! ସ୍ଥାନ ପାଖରେ ଠିଆ ହୋଇ ରହିଲ। । କିଛି ସମୟ ପରେ 
ଗୌତମଙ୍କର ଦ୍ରଷ୍ଟି ତା” ଉପରେ ପଡ଼ିଲା । ଏହି ସୁନ୍ଦର କିଶୋରଟିକୁ ପ୍ରଥମ 
ଥର ସେ ଲକ୍ଷ୍ୟ କଲେ । ତାଙ୍କର ହୃଦୟ କହିଲା, ଏହି ବାଳକ ମଧ୍ଯରେ ଅନେକ 
ସମ୍ଭାବନା ରହିଛି । ସେ ତାକୁ ପଚାରିଲେ, ‘ହେ ସୌମ୍ୟ ତୁମେ ଏପରି ସମିଧ 
ଧରି ପ୍ରାର୍ଥୀ ପରି ଠିଆ ହୋଇଛ କାହିଁକି ? କଣ ଚାହଁ ? 


ସତ୍ୟକାମ ଉତ୍ତର ଦେଲା, ‘ମହାଭାଗ, ମୁଁ ଆପଣଙ୍କର ଶିଷ୍ୟ ହୋଇ 
ଆଶ୍ରମରେ ରହି ବ୍ରହ୍ମଚର୍ଯ୍ୟ ପାଜନ କରି ଶିକ୍ଷାଲାଭ କରିବାକୁ ପ୍ରାର୍ଥନା କରୁଛି । 


ଗୌତମ ପଚାରିଲେ, ‘ସୌମ୍ୟ, ତୁମର କୁଳ ଗୋତ୍ର କଣ ?' 


ସତ୍ୟକାମ କହିଲା, ପ୍ରଭୋ, ମୁଁ ମୋହର ଗୋତ୍ର ଢାଣେ ନାହିଁ । 
ଆପଣଙ୍କର ଅନୁମତି ହେଲେ ମୁଁ ମୋର ମାତାଙ୍କୁ ପଚାରି ଆସିବି ।' 


ଗୌତମ କହିଲେ, ‘ତଥାସ୍ତୁ । ତୁମର କଲ୍ୟାଣ ହେଉ ।' 


ତତ୍ଵ କ୍ଷଣାତ୍ଵ ସେ କରଣିକ ପାଖକୁ ଯାଇ ନିଜର ଉଦ୍ଦେଶ୍ୟ ଢଣାଇଛା, 
ଏବଂ ସେହିକ୍ଷଣି ବାହାରି ଯିବାକୁ ଚାହିଁଲା। କିନ୍ଧ କରଣିକ କହିଲେ, ‘ସତ୍ୟକାମ, 
ତୁମର ଉଦ୍ଦେଶ୍ୟ ମହତ୍‌ । କିନ୍ତୁ ଭୁଲି ଯାଅ ନାହିଁ ଯେ ଶ୍ରୀମାନ୍‌ ଅମ୍ଭି ତୁମ ଉପରେ 
ଏକ ଦାୟିତ୍ବ ନ୍ୟସ୍ତ କରିଛନ୍ତି । ମୋ ଉପରେ ସମସ୍ତଙ୍କର ସାମୂହିକ ଦାୟିତ୍ବ 
ମଧ୍ଧ ନ୍ୟସ୍ତ । ମନୁଷ୍ୟର ଧର୍ମ ତାହାର କର୍ରବ୍ୟ କରିବା ଓ ଦାୟିତ୍ସ ପ୍ରତି ସମର୍ପିତ 
ହେବା । ତୁମର ଦାୟିତ୍ଵ ଆମର ପଶୁଧନର ନିରାପର। | ମୋର ଦାୟିତ୍ବ ସମଗ୍ର 
ପଣ୍ୟବାହିନୀ । ତୁମେ ଯଦି ବର୍ରମାନ ଗ୍ରାମଣୀ ବାହାରିଯାଅ, ତାହାହେଲେ 


Digitized by srujanika@gmail.com 


ତୃତୀୟ ପରିହ୍ନେଦ - ଜବଳା ପର୍ବ ୨୫ 


ତୁମେ ଦାୟିତ୍ଵହୀନ ହେଲ । ବର୍ଭମାନ ମୁଁ ମଧ୍ଯ ଯଦି ତୁମକୁ ଯିବାକୁ ଦିଏ, 
ତାହା ମୋର କର୍ରବ୍ୟରେ ହେଳ। ହେବ । ଏଣୁ ଏହି ହାତରେ ଥ୍ବା କାମ ଆଗ 
ସାର ଓ ଶ୍ରୀମାନ୍‌ ଅମ୍ଭିଙ୍କୁ ଜଣ।ଅ ଯେ ସବୁ ସୁଚାରୁରୂପେ ସମ୍ପନ୍ନ ହୋଇଛି । 
ଏହା ସାରି ମାତାଙ୍କ ଅନୁମତି ନେଇ ଗୁରୁକୁଜକୁ ଆସ ।' 


ସତ୍ୟକାମ ବର୍ର୍ମାନ ବୁଝି ପାରିଲା, ପ୍ରତ୍ୟେକ ମନୁଷ୍ୟ ତାହାର କର୍ର୍ରବ୍ୟର 
ବା କର୍ମର ଅଧୀନ । ଏଣୁ ପ୍ରତ୍ୟେକ କାର୍ଯ୍ୟ ଯଥା ସମୟରେ କରିବାକୁ ହେବ । 
ସେ ବର୍ର୍ରମାନ ଫେରନ୍ତି ଯାତ୍ରାର ପ୍ରସ୍ତୁତିରେ ଲାଗିଗଲ। । ନିଜ ଲାଗି ଏକ 
ଶ୍ବେତବର୍ଣ୍ଣ ଅଶ୍ଵତରୀ ସେ ବାଛିଥ୍‌ଲା । ଯଦିଚ ଚଢ଼ିବାର ଜିନ୍‌ ନଥ୍ଲା, ତେବେ 
ମାଲ ବୋହିବା ଲାଗି ଯେଉଁ ଭାରଭଳି ଜିନିଷଟା ଅଶ୍ଵ ତରୀ ପିଠିରେ ବନ୍ଧା 
ହେଲା, ତାହା ଉପରେ ନିଜର କମ୍ବଳ ପକାଇଦେଲ। । ଅଶ୍ଵତରୀକୁ ଆଉଁସି 
ଓ ବେକରେ ଥାପୁଡ଼ାଇ, ହଠାତ ଡେଇଁପଡ଼ି ଚଢ଼ିଗଲ। । ଅଶ୍ଵତରୀ ପ୍ରଥମେ 
ଆରୋହୀକୁ ଫେୋପାଡ଼ିବାର ସମସ୍ତ କୌଶଳ ଦେଖାଇ ଗଲା । ହଠାତ୍‌ 
ଦଉଡିଗଲା । ପହଗୋଡ଼ ଉପରେ ଠିଆ! ହୋଇଗଲା । ପୁଣି ଦଉଡ଼ିଲ। ଓ 
ଦଉଡୁ ଦଉଡୁ ପଛଗୋଡ଼ ଦୁଇଟା ଟେକି ଲଇ।ତ ମାରିଲା ! କିନ୍ଧ ସତ୍ୟକାମକୁ 
ଫେ।ପାଡ଼ି ପାରିଲ। ନାହିଁ । ତାହାପରେ ସୁନାପିଇ। ଭଳି ସତ୍ୟକାମର 
ନିର୍ଦ୍ଦେଶରେ ଚାଲିଲ। । 


ବାଟରେ ଗୋଟିଏ ଦିନ ବ୍ୟାଘ୍ରପ।ଦ ଗ୍ରାମରେ ରହିବାକୁ ହେଲା । 
ସେଠାରୁ କାଶ୍ଠତୈଳ, ନୀବାର ( ବନଜାତ ଧାନ ) ଆଦି ସଂଗ୍ରହ କରି ଶକଟରେ 
ବୋଝାଇ କରାଗଲ। ।! ତଥାପି ବୋଝ ଅନେକ କମ ଥ୍ବାରୁ ସେମାନେ 
ଗ୍ରାମଣୀରେ ପାଞ୍ଚଦିନରେ ପହଞ୍ଚ୍ଗଲେ । ଆଗ ଅମ୍ବିଙ୍କ ପାଖକୁ ଯାଇ କାର୍ଯ୍ୟ 
ସକୁଶଳ ସମାଧାନ ହୋଇଥ୍‌୍ବାର ଖବର ଦେଇ ସତ୍ୟକାମ ଘରକୁ ଗଲା ! 
ସ୍ଵାନ ଓ ଭୋଜନ କରି ସାରିବା ପରେ ସତ୍ୟକାମ ତାର ମାତାଙ୍କୁ ପଚାରିଲା, 
‘ମା, ଏଥର ମୁଁ ଗୌତମ ରଶିଙ୍କ ଆଶ୍ରମକୁ ଯାଇଥ୍‌୍ଲି । ଦୂରରୁ ଗୌତମଙ୍କର 
ଉପଦେଶରୁ କିଛି ଶୁଣିଲି । ତାହା ପରଠାରୁ ମୋର ହୃଦୟ ବ୍ୟସ୍ତ, କାରଣ ମୁଁ 
ଜାଣିଲି ଯେ ଗୌତମଙ୍କଠାରେ ଯାହା ଅଛି ତାହା ମୋତେ ଶିଖ୍ବାକୁ ହେବ । 
ମୁଁ ଆଉ ଅପେକ୍ଷା କରି ପାରିଲି ନାହିଁ । ତତଵକ୍ଷଣାତ୍ଵ ସମିଧ ଆହରଣ କଲି ଓ 
ସ୍କାନ କରି ସମିଧ ହସ୍ତରେ ଠିଆ ହୋଇ ରହିଲି ! ଭଗବାନ୍‌ ଗୌତମ ମୋତେ 
ଦେଖ୍‌ ମୋର ଉଦେଶ୍ୟ ପଚାରିଲେ । ମୁଁ ମୋର ଇଚ୍ଛା ତାଙ୍କ ଆଗରେ ନିବେଦନ 
କଲି । ସେ ମୋତେ ମୋର କୁଜ, ଗୋତ୍ର ପଚାରିଲେ | ତାହା ତ ମୁଁ ଢାଣି 

୨୬ ସତ୍ୟକାମ୍‌ / ଭମାକାର ମହାପାତ୍ର 


ନାହିଁ । ଏଣୁ ତାଙ୍କଠାରୁ ଅନୁମତି ନେଇ ତୋତେ ପଚାରିବି ବୋଲି ଆସିଛି । 
ମୋତେ କହ, ମୋର ପିତା କିଏ ? ମୋର ଗୋତ୍ର କଣ ? 


ଜବଳା ବଢଜ୍ରାହତା ପରି ବସି ପଡ଼ିଲା ! ତାହାର ଏହି ମୁହୂର ଚରମ 
ପରୀକ୍ଷାର ମୁହୁ ର୍ର । ପିଲା ବଡ଼ ହେଲାଣି । ଏଣୁ ତେଣୁ କହି ଭୁଲାଇ ହେବନାହିଁ । 
ତାହା କପାଳକୁ ପୁଅ ଅଜାଣତରେ ସିଧା ଅଗ୍ନି ସମାନ ରଷିଙ୍କ ପାଖରେ 
ପହଞ୍ଚ୍ଗଲା । କିନ୍ତୁ ପୁଅ କଣ ଏ ସତ୍ୟ ସହି ପାରିବ ? ତଥାପି ଉପାୟ ତ ନାହିଁ । 
କହିବାକୁ ହିଁ ପଡ଼ିବ । ଶେଷଥର ପାଇଁ ପୁଅକୁ ନିରେଖ୍‌ ଚାହିଁଲ। ! ତାହାପରେ 
ତାହାକୁ କୁଣ୍ଢେଇ ପକାଇ ଚୁମ୍ବନ କଲା । ହୁଏତ ଶେଷଥର ପାଇଁ ସେ ତାହାର 
ପୁଅକୁ ପାଖରେ ପାଇଛି । ଆଲିଙ୍ଗନ କରିଛି । ସତକଥା ଶୁଣିଲା ପରେ ପୁଅ 
ହୁଏତ ମୁହଁ ଆଉ ଚାହିଁ ନପାରେ । ତଥାପି ଜବଳା ମନେ ମନେ ବସ, ରୁଦ୍ର 
ଓ ଆଦିତ୍ୟଙ୍କୁ ସହାୟ ହେବାକୁ ପ୍ରାର୍ଥନ। କରି ପୁଅକୁ କହିଲା, ‘ବାପା, 
ବସ । କାହାଣୀ ଦୀର୍ଘ । ଡୁ ଏତିକି ପ୍ରତିଜ୍ଞା କର, ସମସ୍ତ କଥାଟାକୁ ଶୁଣିବୁ । 
ତାହା ପରେ ତୋର ଯାହା ଇଛ୍ଛ। କରିବୁ ।” 


ସତ୍ୟକାମ କହିଲା, ‘ମା, ଏ କଣ କହୁଛୁ ? ମୁଁ କେବେ ତୋର କଥା 
ମାନି ନାହିଁ ?? 

ଜବଳା କହିଲା, ‘ମୁଁ ଆବଶ୍ୟକ ବୋଲି କହୁଛି । ସବୁ ଶୁଣିଲେ ତୁ ମଧ୍ଯ 
ଏହାର ଆବଶ୍ୟକତା ବୁଝିବୁ ।” 


ସତ୍ୟକାମ କହିଲା, ˆ ହେଉ ମା, ପ୍ରତିଜ୍ଞା କଲି ।' 


“ଶୁଣ ପୁଅ । ଆଜି ମୋତେ ତୁ ଜଣେ ନଗରର ଗୃହିଣୀ ଦେଖୁଛୁ, ଯାହାର 
ପତି ହୁଏତ ମୃତ ବା ନିରୁଦିଷ୍ଟ । କିନ୍ତୁ ମୁଁ ପ୍ରକୃତରେ ଜଣେ କ୍ରୀତଦାସୀ । ମୁଁ 
ବାହ୍ିକ ଦେଶରେ ଜନ୍ମ । କିନ୍ତୁ ପିଲାବେଳେ ତକ୍ଷକ ଦସ୍ୟୁମାନେ ଆମ ଗ୍ରାମ 
ଆକ୍ରମଣ କରି ମୋତେ ନେଇଗଲେ । ସେହି ତକ୍ଷକ ପ୍ରଧାନ ମୋତେ 
ପାଳିଥ୍ଲା, ବିକିବାକୁ । ପୁରୁ ଷପୁରର ବିପଣୀକୁ ମୁଁ ଏକ ପଣ୍ୟ ରୂପେ ଅଣା 
ହୋଇଥ୍‌ଲି । ଶ୍ରୀମାନ ଅନ୍ଦି ମୋତେ କିଣି ଆଣିଲେ । ଦାସୀ ଭୋଗ୍ୟା | ଏଣୁ 
ମୋତେ ଅନ୍ବିଙ୍କର ଅତିଥ୍‌ ମାନଙ୍କର ପରିଚର୍୍ଚା ଓ ମନୋରଞ୍ଜନ କାର୍ଯ୍ୟ ଲାଗି 
ବ୍ୟବହାର କରାଯାଉଥ୍‌ଲା । ସେମାନଙ୍କର ସଂଖ୍ୟା ଅନେକ ଏବଂ ତାଙ୍କ ମଧ୍ଯରୁ 
ଯେ କେହି ତୋର ବାପ ହୋଇ ଥାଇ ପାରେ । 


- “ପରେ ଶ୍ରୀମାନ ଅନ୍ତି ମୋତେ ସେଥୁରୁ ମୁକ୍ତି ଦେଇ ଅନ୍ୟ ଦାୟିତ୍ଵ 

ଚତୁର୍ଥ ପରିଚ୍ଛେଦ - ଗୌଚମ ପର୍ବ ୨୭ 


ଅର୍ପଣ କଲେ । ସେହି ହୀନ ଜୀବନରୁ ମୁକ୍ତି ଲାଗି ମୁ ତାଙ୍କଠାରେ କୂତଜ୍ଞ । 
ତୋର ଶିକ୍ଷା ଆଦିର ମଧ୍ଯ କିଛି ବ୍ୟବସ୍ଥା ସେ କଲେ । ଆମର ବଉଁମାନ 
ଚଳିଯିବାର ସାଧନ ଅଛି । ସେଥ୍ଲାଗି ମୁଁ ଅମ୍ଭିଙ୍କୁ ପିଚୃତୁଲ୍ୟ ମନେକରେ । 
ସେ କେବେ ମୋର ଦେହ କାମନା କରି ନାହାରି । ଏଣୁ ପିତା କନ୍ୟାର ସମ୍ପର୍କ 
ତାଙ୍କ ସାଥ୍‌ରେ ସମ୍ଭବ । 


‘ତଥାପି ତୋର ପିତୃତ୍ଵ ଅଜଣା । ଗୋତ୍ର ବା କିପରି ଜାଣିବି । ମୁଁ ମଧ୍ଯ 
ମୋର ଗୋତ୍ର ଜାଣେ ନାହିଁ, କାରଣ ଶିଶୁକାଳରୁ ମୁଁ ଅପହୃତା | ଅତଏବ ମୁଁ 
ଏତିକି କହିପାରେ ମୁଁ ତୋତେ ଜନ୍ମ ଦେଇଛି । ଏଣୁ ତୁ ସତ୍ୟକାମ; ଜବଳାର 
ପୃତ୍ର ଜାବାଳି।” 


ସତ୍ୟକାମ କହିଲା, ‘ମା, ଏଥ୍‌ରେ ତୋର ଡ କୌଣସି ଦୋଷ ନାହିଁ 
ତୁ ମନ୍ଦଭାଗ୍ୟ ଲାଗି ଏହା ଭୋଗକଲୁ । କିନ୍ତୁ ତୁ ମୋର ସେହି ସ୍ଵେହମୟୀ ମା । 
କାଲି ମୁଁ ଭଗବାନ ଗୌତମଙ୍କ ଆଶ୍ରମକୁ ଯିବି । ସେଠି ଯାଇ ନିଜକୁ କେବଳ 
ଜାବାଳି ସତ୍ୟକାମ ବୋଲି ଘୋଷଣା କରିବି । ଯଦି ଏହି ପରିଚୟକୁ ଗୁରୁ 
ଗ୍ରହଣ ନ କରନ୍ତି, ତାହାହେଲେ ସେ ଶିଷ୍ୟତ୍ଵ ମଧ୍ୟ ମୋର ଦରକାର ନାହିଁ । 
ଯେ ମନୁଷ୍ୟକୁ କେବଜ ମନୁଷ୍ୟ ବୋଲି ଗ୍ରହଣ ନ କରିପାରେ, ସେ କି ଆଦର୍ଶ 
ସ୍ଥାପନା କରିବ ? ସେ କି ବିଦ୍ୟାଦାନ କରିବ ?” 


ଇତି ଜଢବଜା ପର୍ବ 
Dodo 


ଚତୁର୍ଥ ପରିଚ୍ଛେଦ - ଗୌତମ ପର୍ବ 


ତହିଁ ଆରଦିନ ସତ୍ୟକାମ ନିଜର ଆବଶ୍ୟକ ଢିନିଷ ସବୁ ବଜାରରୁ 
ସଂଗ୍ରହ କରି ନେଲା । ବିଶେଷ କିଛି ନୁହେଁ, ବକୃଳର ପରିଧାନ ଓ ଉତ୍ତରୀୟ, 
ହଳେ ପାଦୃକା, ଦୁଇଟା କମ୍ବଳ ଓ ଗୋଟିଏ କମଣ୍ଡକୁ । ସାଥ୍‌ରେ ପଥଲାଗି 
ଖାଦ୍ୟ ନେବା ଅନାବଶ୍ୟକ, କାରଣ ପ୍ରତ୍ୟେକ ଗ୍ରାମରେ ତାକୁ ଭିକ୍ଷା ଅବଶ୍ୟ 
ମିଳିବ । 

ଦ୍ଵିତୀୟ ଦିନ ତାହାର ମାତାଙ୍କ ଠାରୁ ବିଦାୟ ନେଇ ସେ ବାହାରିଲା । 
ଢବଳା ତ ଧୈର୍ଯ୍ୟ ଧରି ଥ୍ଲା । କିନୁୁ ମାଉସୀ ଅର୍ଥାତ୍ଵ ରେବା କାନ୍ଦି କାନ୍ଦ 

୮ ସତ୍ୟକାମ୍‌ / ଭମାକାର ମହାପାତ୍ର 


am gm gi 


ପରିସ୍ଥିତିକୁ ଅସମ୍ଭାଳ କରିଦେଲ। । ଜବଳା ଅବଶ୍ୟ ରେବାକୁ ବୁଝାଇଲା, 
ସତ୍ୟକାମ ଏହି ପରାଧୀନ ଓ ଏକପ୍ରକାର ଘୃଣ୍ୟ ଜୀବନରୁ ମୁକ୍ତି ପାଇବା ଲାଗି 
ବାହାରିଛି । ଆମେ ସେଥ୍‌ରେ ବାଧା ଦେବା ଅନୁଚିତ ।! ଆମେ ତାହାର ମଙ୍ଗଳ 
ଓ ସାଫଲ୍ୟ କାମନା କରି ଦେବତାମାନଙ୍କୁ ପ୍ରାର୍ଥନା କରିବା ଉଚିତ । ରେବା 
ତ ସତ୍ୟକାମ-ଗୌତମ ସମ୍ବାଦ ଜାଣି ନଥୁଲା । ଶୁଣିବା ପରେ ଅତି ଭୀତ 
ହୋଇ ପଡ଼ିଲ। ସତ, କିନୁ ଜବଜା ତାହାକୁ ସାହସ ଦେଇ ବୁଝାଇଲା, 
“ସତ୍ୟକାମର ଆଜ୍ଭ କ୍ଷତି କଣ ହେବ। ଗୁରୁ ଯଦି ଗ୍ରହଣ ନ କରନି ତେବେ ସେ 
ବରଁମାନର ଜୀବନକୁ ଫେରି ଆସିବ । ଯଦି ତାହାର ଉଦ୍ଦେଶ୍ୟରେ ସେ ସଫଳ 
ନୁଏ ତେବେ ତ ମୋର ଗଁ ଧନ୍ୟ ।” କିଛୁ ଜବଳା ମଧ୍ଯ ଭୀତ ଥ୍ଲା କାରଣ 
ସେ ସତ୍ୟକାମର ଯିଦିଆ ପ୍ରକୃତିକୁ ଚିହ୍ନେ । ତାହାର ଭୟ ଥ୍ଲା, ଯଦି ଗୌତମ 
ତାକୁ ଗ୍ରହଣ ନକରଚ୍ତି, ସେ ହୁଏତ ବିଦ୍ରୋହୀ ହୋଇ ଅସୁର ମାନଙ୍କ ପାଖକୁ 
ଚାଲି ଯାଇ ସେମାନଙ୍କ ଜୀବନଶୈଳୀ ଓ ସେମାନଙ୍କର ଆମ୍ବାଭିମାନୀ 
ବସ୍ତୁବାଦୀ ଧର୍ମକୁ ଗ୍ରହଣ କରି ନେଇ ଯାଏ ! 


ସତ୍ୟକାମ ସକାଳୁ ବାହାରିଗଲା ! ମାତା ଦେଇଥ୍‌ବା ଖାଦ୍ୟରେ ଦୁଇ 
ଦିନ ସହଜେ ଚଳିଗଲା । ତୃତୀୟ ଦିନ ବ୍ୟାଘ୍ରପାଦ ଗ୍ରାମରେ ପହଞ୍ଚଲ। । ସେଠି 
ତ ସେ ଆଗରୁ ପରିଚିତ । ସେ ବ୍ରହ୍ମଚର୍ଯ୍ୟାଶ୍ରମ ଗ୍ରହଣ କରିଥ୍‌ବା ଜାଣି ତାକୁ 
ଯଥେଷ୍ଟ ସମ୍ମାନ ସହ ଯାହା ଭିକ୍ଷା ମିଳିଲା, ତାହା ଆଉ ତିନିଦିନ ଅର୍ଥାତ 
ଗୌତମାଶ୍ରମ ପହଞ୍ଚ୍‌୍ବା ପାଇଁ ଯଥେଷ୍ଟ ¦ ଦୁଇ ଦିନ ପରେ ରାତ୍ରୀରେ ଏକ 
ଝରଣୀ କୂଳରେ ସତ୍ୟକାମ ରହିଲା । ଚକମକି ପାଖରେ ଥଲା | ଏଣୁ ଅଗ୍ନି 
ଢାଳି ତାହା ପାଖରେ ବିଶ୍ରାମ କଲା । ଶ୍ଵାପଦ ମାନେ ଅଗ୍ନିକୁ ଭୟ କରନ୍ତି । 
ଏଣୁ ଅଗ୍ନି ପାଖରେ ଥ୍ବା ଆବଶ୍ୟକ । ଏକୁଟିଆ ଥ୍ବାରୁ ଏକ ଛୋଟ ପର୍ଣ୍ଡକୁଟୀର 
ମଧ୍ୟ ସେ ତିଆରି କରିନେଲା । ଏ ବିଦ୍ୟା ସେ ଅନ୍ଧରିଙ୍କ ଗୋଠରେ ଶିଖ୍‌ 
ଯାଇଥ୍ଇ। । ଗୋଠରେ ଶ୍ଵାପଦର ଭୟ ଅନେକ କମ୍‌ କାରଣ ପଶୁମାନେ 
ଗନ୍ଧ ବାରି ପାରନ୍ତି । ଶ୍ଵାପଦ କ୍ଳଚିତ୍ଵ ମନୁଷ୍ୟକୁ ଆକ୍ରମଣ କରେ । ତେବେ ଭୟ 
ଯେ ଶ୍ଵାପଦଟା ଡରିଯାଇ ଆମ୍ମରକ୍ଷା ଲାଗି ଆକ୍ରମଣ ଯଦି କରେ ! ଏଣୁ 
ଏକଦିଗରେ ଅଗ୍ନି ଓ ଅନ୍ୟଦିଗରେ କଣ୍ଟାଡାକର ବାଡ଼ ପ୍ରାୟ ସମ୍ପୂର୍ଣ୍ଣ ନିରାପତ୍ତା 
ପ୍ରଦାନ କରେ । 


ଶେଷରେ ଗୌତମଙ୍କ ଆଶ୍ରମ ନିକଟରେ ସେ ପହଞ୍ଚଲା ! ଠିକ୍‌ କଲା 
କାଲି ସକାଳୁ ଆଶ୍ରମରେ ଉପସ୍ଥିତ ହେବ । ଶୀତକାଳ ଆସିବାକୁ ବିଳମ୍ବ ଥ୍ଲେବି 

ଚତୁର୍ଥ ପରିଳ୍ଛେଦ - ଗୌତମ ପର୍ବ ୨୯ 


ଗ୍ରୀଷ୍ମ ପ୍ରାୟ ଶେଷ ହେଲାଣି । ଏଣୁ ସକାଳୁ ଶୀତ ହୁଏ । ରାତିଟା ଚନ୍ଦ୍ରଭାଗା 
କୂଳରେ କାଟିଲା। ବ୍ରାହ୍ମ ମୁହୁର୍ଗରେ ଉଠି ନିତ୍ୟକର୍ମ ସାରିନେଲା। ସ୍ନାନ କରିବାକୁ 
ବାଲିକୁ ସେ ଓହ୍ଲାଇ ଆସିଲା । ଶୁକ୍ଲପକ୍ଷ ଦଶମୀ । ଏଣୁ ଚନ୍ଦ୍ର ଅନେକ ଆଗରୁ 
ଅସ୍ତ ଏବଂ ଚାରିଆଡ଼ ଅନ୍ଧକାର, ଆକାଶ ନିର୍ମଳ ଥ୍ବାରୁ ତାରା ମାନଙ୍କର 
କିଛିଟା ଆଲୋକ ଥ୍ଲ। । ସେ ପାଣିକୂଳରେ ଠିଆ ହୋଇ ଉପରକୁ ଚାହିଁଲା ! 
ପ୍ରଭାତୀ ତାରା ଅତି ଉଜ୍ଵଳ । ସେ ଚାହିଁ ରହିଲା । ତା'ର ମନେ ହେଲା, ତାକୁ 
ତାରା ହିଁ ଆଦେଶ ଦେଉଛନ୍ତି ମା ବିଭେଷୁ କଦାଚନ ।” କଦାପି ଭୀତ ହେବ 
ନାହିଁ । ସତ୍ୟକାମର ମନେ ହେଲା, ଏହି ଆଦେଶ ପାଳନ କରିବାକୁ ହେବ । 
କାରଣ ସେ ଯାହା କରିବାକୁ ଯାଉଛି, ତାହା ସମାଜର ସାଧାରଣ ମାନ୍ୟତା 
ବିରୁଦ୍ଧରେ । ସେ ଗତାନୁଗତିକ ଚଲାପଥ ଛାଡ଼ି ଏକ ଅମଡ଼ା ବାଟରେ 
ବାହାରିଛି । ସେ ଦାସୀପୁତ୍ର ଭାବେ ଜାତ । ଅଥଚ ତାହାର ମାତାର 
ସ୍ବାବଲମ୍ବନର କ୍ଷମତା ଅଛି ଏବଂ ଶ୍ରୀମାନ ଅମ୍ଭିଙ୍କର ସ୍ବେହ ଓ ଦୟା ତା'ପ୍ରତି 
ରହିଛି । ଏଣୁ ତାହାର ବୈଶ୍ୟ ଓ ଶୂଦ୍ବର ମଧ୍ଯବର୍ରୀ ଏକ ସଙ୍କର ବର୍ଣ୍ଣରେ ରହିବା 
କଥା ଓ କିଛିଟା ବୈଶ୍ୟବୃରି ଅର୍ଥାତ୍ଵ ଗୋପାଳନ ଓ ହୁଏତ ଛୋଟ ଧରଣର 
ବାଣିଜ୍ୟ କରିବା ତା” ପକ୍ଷରେ ଉଚିତ ହୋଇ ଥାଆନ୍ତେ । ପରେ ହୁଏତ ତାହାର 
ପୁଅ ବ। ନାତିମାନେ ବୈଶ୍ୟ ବେଲି ଗଣ୍ୟ ହୋର ଯାଇ ଥାଆନ୍ତେ ! 


କିନ୍ତୁ ସେ ଭୟଙ୍କର ଦୁଃସାହସ କରିଛି। ସମସ୍ତ ପରମ୍ପରା ଭାଙ୍ଗ ଦେବାକୁ 
ବାହାରିଛି । ସେ ଏକାଥରକେ ବ୍ରାହ୍ମଣ ହେବାକୁ ବାହାରିଛି । ଏହାର ଫଳ 
ଭୟଙ୍କର ମଧ୍ଯ ହୋଇପାରେ । ଯଦି ଗୁରୁ ତା'ର କଥା ଶୁଣିଲା ପରେ ତାହାକୁ 
ଗ୍ରହଣ ନକରନ୍ତି, ତାହାହେଲେ ସେ କଣ କରିବ ! ଘରକୁ ତ ଫେରିବ ନାହିଁ । 
ଏହା ପରେ ମନେ ହେଲା, ଏତେ ଡରିବାର କ'ଣ ଦରକାର ? ଯାହା ଆସିବ, 
ତାହାର ମୁହାମୁହିଁ ହେବ । ତାହାର ଏକ ଅଭିଜ୍ଞତା ମନେ ପଡ଼ିଲା । ସେ ଆଗେ 
ଭାଲୁକୁ ବହୁତ ଡରୁଥ୍ଲା । କିନୁ ଥରେ ଭାଲୁର ମୁହାମୁହିଁ ହୋଇଗଲ! । ଭାଲୁ 
ମଧ୍ଯ ଖୁବ୍‌ ଆଶ୍ଚର୍ଯ୍ୟ ଛୋଇଥ୍‌ବ, କାରଣ ସେ ଦୁଇ ଗୋଡ଼ରେ ଠିଆ ହୋଇ 
ବିକଟ ଚିଜ଼୍ାର କଲା । କିନ୍ତୁ ସେହି ସମୟରେ ସତ୍ୟକାମର ଭାଲୁପ୍ରତି ସମସ୍ତ 
ଡ଼ର ଚାଲିଗଲା ଓ ତା'ର ଉପସ୍ଥିତ ବୁଧି ଖୋଲିଗଲ! ! ହଠାତ୍‌ଵ ପାଖରେ ଥୁବ 
କଣ୍ଟା ବୁଦାକୁ ଡେଇଁ ସେ ଆର ପାଖକୁ ଚାଲିଗଲା ଏବଂ ଠିଆ ହୋଇ ସେ 
ଭାଲୁକୁ ଚାହିଁ ରହିଲା । ହଠାତ ଭାଲୁଟା କଣ ଭାବିଲା କେଜାଣି ଚାରିଗୋଡ଼କୁ 
ଆସି ଅନ୍ୟ ଦିଗକୁ ଚାଲିଗଲ। । ଭାଲୁ ଅଦୃଶ୍ୟ ହେଲା ପରେ ପୁଣି ମନରେ ଭୟ 
ଆସିଗଲା । ଏଇଠି କେଉଁଠି ଛକି କରି ଅଛି କି ? ସତ୍ୟକାମ ଦଉଡ଼ି ଯାଇ 

୩o୦ ସତ୍ୟଯକାମ୍‌ / ଉମାକାନ୍ତ ମହାପାତ୍ର 


ନିକଟରେ ଥ୍ବା ନ୍ୟଗ୍ରୋଧ ବୃକ୍ଷ ଉପରେ ଚଢ଼ିଗଲା । ସେହି ଦିନ ଜୀବନର 
ଏକ ବଡ଼ ଶିକ୍ଷା ସେ ଳାଉ କରିଥଲା | ଭୟ ପ୍ରଧାନତଃ ଅଜଣାର, ଅଦେଖାର | 
ଉୟର କାରଣକୁ ଦେଖ୍‌ ହେଲେ ତ ଆଉ ଭୟ କରିବାର ସମୟ କାହିଁ । ନିଜକୁ 
ରକ୍ଷା କରିବାର ଉପାୟ କରିବାକୁ ହେବ । ଏଣୁ ଯାହା ହେବ, ଦେଖାଯିବ । 
ଡ଼ରିଲେ ତ ଆଉ ଗୌତମ ଉତ୍ତେଇ ଯିବେ ନାହିଁ । 


ସ୍ବାନ ସାରି ସମିଧ ଧରି ସତ୍ୟକାମ ସୂର୍ଯ୍ୟୋଦୟର ଅଳ୍ପ ପରେ ଗୌତମ 
ଆଶ୍ରମରେ ପହଞ୍ଚୁଲ। | ଦେଖ୍ଇ।, ଶିଷ୍ୟ ମାନେ ଆସିଗଲେଣି । କିନ୍ତୁ ଗୌତମ 
ଆସି ନାହାନ୍ତି । କିଛି ସମୟପରେ ଗୌତମ ରଶଷି ଆସୁଥ୍ବା ଦେଖାଗଲା । 
ଚାଲୁଥ୍ବା ଅବସ୍ଥାରେ ତାଙ୍କର ଉଚ୍ଚତା ଓ ପ୍ରାୟ ଅଗ୍ରିଶିଖା ପରି ସ୍ଵର୍୍ଧାଇ କେଶ 
ଓ ଶ୍ମଶ୍ର ଇାଗି ସେ ମଧ୍ଯ ଏକ ଅଗ୍ନିଶିଖା ପରି ଦେଖା ଯାଉଥ୍‌ଲେ । ସମସ୍ତେ 
ପ୍ରଣାମ କଲେ । ଗୁରୁ ଗମ୍ଭୀର କଣ୍ଠରେ ଆର୍ଶୀବାଦ କରି କହିଲେ, 


“ଓମ୍‌ ସହନାବବତୁ , ସହନୌରୁନଭ୍ତ । 

ସହ ବୀର୍ଯ୍ୟଂ କରବାବହୈ । 
ତେଜସ୍ତି ନାବ ଧୀତ ମସ୍ତୁ, ମା ବିଦ୍ବି ଷାବହୈ । 

ଓ ଶାନିଃ । ଶାନ୍ତିଃ । ଶାନ୍ତିଃ ।” 


{ହେ ପ୍ରଭୋ, ଆମ୍ଭ ଗୁରୁଶିଷ୍ୟ ଦୁହିଁଙ୍କୁ ସମାନଭାବେ ରକ୍ଷା କରନ୍ତୁ | 
ସମାନଭାବେ ପାଳନ କରନ୍ତୁ ଦୁହିଁଙ୍କୁ ସମାନ ଭାବେ ଶକ୍ତି ପ୍ରାପ୍ରହେଉ । ଆମର 
ଅଧ୍ୟୟନ ତେଜସ୍ଵୀ ହେଉ । ଆମର କେବେ ଦ୍ଵେଷ ଢାତ ନହେଉ | ଆମଙ୍କୁ 
ତ୍ରିବିଧ ( ଆଧ୍ଦୈବିକ, ଆଧ୍ଭୌତିକ ଓ ଆଧ୍ଧାମ୍ଭିକ) ଶାନ୍ତି ମିଛୁ !] 


ଏହାପରେ ସମସ୍ତେ ଉପବେଶନ କଲେ | କେବଳ ସତ୍ୟକାମ ଛଡ଼ା ! 
ସେ ସେହିପରି ସମିଧ ଧରି ଛିଡ଼ା ହୋଇଥାଏ । 


ଗୌତମଙ୍କର ଦୃଷ୍ଟି ପଡ଼ିଲ।, ପଚାରିଲେ, ‘ସୌମ୍ୟ, ତୁମେ ତ 
ଫେରି ଆସିଛି ? ସମସ୍ତ କୁଶଳ ତ ?” 


ସତ୍ୟକାମ କହିଲା, ହଁ, ପ୍ରଭୁ ।' 


ଗୌତମ ପଝାରିଲେ, ତୁମେ ତୁମର ଗୋତ୍ର ଆଦି ତୁମ ମାତାଙ୍କ ଠାରୁ 
ବୁଝି ଆସିଛ ତ ? ? ସତ୍ୟକାମ ଦୃଢ଼ ସ୍ଵରରେ ଉତ୍ତର ଦେଲା, ‘ଭଗବାନ୍‌, ମୁଁ 
ମୋର ମାତାଙ୍କ ଠାରୁ ମୋର ଗୋତ୍ର ଜାଣିବାକୁ ତାଙ୍କୁ ପଚାରିଲି ! ମାତା 

ଚତୁର୍ଥ ପରିଚ୍ଛେଦ - ଗୌତମ ପର୍ବ ୩୧ 


କହିଲେ, ୮ ମୁଁ ଶିଶୁକାଳରୁ ଦସ୍ୟୁଦ୍ଧାରା ଅପହୁତା କ୍ରୀତ ଦାସୀ । ମୋର ଯୌବନ 
ସମୟରେ ମୋର ପ୍ରଭୁଙ୍କର ଅତିଥ୍‌ ମାନଙ୍କୁ ଆପ୍ୟାୟିତ କରିବା ମୋର କାର୍ଯ୍ୟ 
ଥ୍ଲା । ଏଣୁ ବହୁ ପୁରୁଷଙ୍କର ସେବା କରିଛି । ତାଙ୍କ ଭିତରୁ କିଏ ତୋହର 
ପିତା, ମୁଁ କହି ପାରିବି ନାହିଁ । ଏଣୁ ତୋର ବଂଶ ଓ ଗୋତ୍ର ଅଜ୍ଞାତ । କେବଳ 
ଏତିଜି କହିପାରେ ଯେ ମୁଁ ଜବା ଜନ୍ମ ଦେଇଛି । ଏଣୁ ତୋହାର ନାମ ଜାବାଳି 
ସତ୍ୟକାମ ।” 


ଶିଷ୍ୟମାନଙ୍କ ମଧ୍ୟରେ ଏକ ଚାପା ହାସ୍ୟର ଗଂଜନ । କେଡ଼େ 
ନିର୍୍ଜୁଟାଏ ! ନିଜକୁ ବେଶ୍ୟାପୁତ୍ର ବୋଲି ସମସ୍ତଙ୍କ ଆଗରେ କହୁଛି । ଏହି 
ସଙ୍କର ଟୋକାର ସାହସ ଦେଖ । ଆସିଛି ପୂଣି ମହର୍ଷି ଗୌତମଙ୍କର ଶିଷ୍ୟ 
ହେବାକୁ , ଯେଉଁଠି ବହୁ ବ୍ରାହ୍ମଣ କୁମାର ସ୍ଥାନ ପାଉ ନାହାନ୍ତି । ଭଦ୍ରବଂଶର 
ହୋଇଥ୍‌ଲେ ସିନା ଇଡା କଣ ଜାଣିଥାଆନ୍ତ। ? 


ମହର୍ଷି ବଜ୍ର ଗମ୍ଭୀର କଣ୍ଠରେ କହିଲେ, ଶାନ୍ତ ହୁଅ ।” ତତୃକ୍ଷଣାତ୍ବ 
ସମସ୍ତେ ନୀରବ ହେଇଗଲେ ! ବରଁମାନ କି ବଜ୍ରପାତ ହେବ । ଏହି 
ପାପାଚାରୀ ପ୍ରତି କି ଦଣ୍ଡ ବିଧାନ ହେବ । 


ମହର୍ଷି ପୁଣି କହିଲେ, “ ନିଢ ବିଷୟରେ ଏପରି ନିଶୁର ସତ୍ୟ ଯେ ସର୍ବ 
ସମକ୍ଷରେ ଘୋଷଣା କରିପାରେ, ସେ ବ୍ରାହ୍ମଣ ଛଡ଼ା ଅନ୍ୟ କେଉଁ ବର୍ଣ୍ଣର ହେବା 
ସମ୍ଭବ ନୁହେଁ । ସୌମ୍ୟ, ତୁମର ଗୋତ୍ର ଅଜଣା ରହିବ ନାହିଁ । ବର୍ରମାନ ମୁଁ 
ତୁମର ଉପନୟନ କରି ତୁମକୁ ମୋରି ଗୋତ୍ରରେ ସମ୍ମିଳିତ କଲି। ତୁମେ ଜାବାଳି 
ସତ୍ୟକାମ । ଡୁମର ଗୋତ୍ର ଗୌତମ । (ଶତପଥ ବ୍ରାହ୍ମଣ ଅନୁଯାୟୀ ଗୌତମ 
ଆଠଜଣ ଗୋତ୍ରକାରୀ ମହର୍ଷିଙ୍କ ମଧ୍ୟରୁ ଜଣେ । ) ତୁମର ନାମ ସାର୍ଥକ କର । 
ସର୍ବଦା ସତ୍ୟକୁ କାମନା କର।” 


ସମସ୍ତେ ହତବାକ୍‌ । କେବଳ ସତ୍ୟକାମର ଆଖ୍ରୁ ଧାର ଧାର ଲୁହ 
ବୋହି ଯାଉଛି । 


0o0 

୩୨ ସତ୍ୟକାମ୍‌ / ଉମାକାନ୍ତ ମହାପାତ୍ର 


ପଞ୍ଚମ ପରିଚ୍ଛେଦ - ଗୌତମ ପର୍ବ 


ଗୌତମ ସତ୍ୟକାମର ଉପନୟନ କରାଇଲେ । ସେତେବେଳେ 
ଆଜିକାଲିର ବ୍ରତର ସାମାଜିକ ଆଡମ୍ବର ନଥୁଲା | ରଷିଙ୍କ ଆଶ୍ରମରେ ତ ସବୁ 
ସରଳ । ପ୍ରବାଦ ହିଁ ଅଛି, ରଶିଷଶ୍ରାଦ୍େ ଅଜାଯୁଦ୍ଧେ ବହ୍ଧାରମ୍ଭେ ଲଘୁକ୍ରିୟ। ।' 
ବ୍ରହ୍ମଚାରୀର ମୁଣ୍ଡିତ ହେବ। ନିୟମ । ପରେ ଗୃହସ୍ଥାଶ୍ରମରେ କେଶାଦି ରଖ୍ବା 
ବିଧ୍‌ । ପୁନର୍ବାର ସନ୍ୟାସ ଆଶ୍ରମରେ କେବଳ ମୁଶ୍ଡିତ ହେବା କଥା ନୁହେଁ, 
ଶିଖା ଓ ଯଜ୍ଞୋପବୀତ ମଧ୍ଯ ନିଜର: ନାମ ସହ ବିସର୍୍ଚନ କରିବାକୁ ହେବ । 
ଆଶ୍ରମରେ ଜଣେ ନାପିତ ମଧ୍ଯ ଥ୍ଲା । ସେହିଁ ସତ୍ୟକାମର ମୁଣ୍ଡନ କରିଦେଲା । 
ଟିକିଏ ହୋମ କରି ଗୌତମ ସତ୍ୟକାମକୁ ସାବିତ୍ରୀ ପ୍ରଦାନ କଲେ । ଆଜିକାଲି 
ଭଳି କାନରେ ମନ୍ତ୍ର ଫ୍ରଙ୍କା ନୁହେଁ, ଗାୟାତ୍ରୀର ପ୍ରୟୋଗ ଓ ଉପଯୋଗିତା 
ସମ୍ବନ୍ଧୀୟ ପୂର୍ଣ୍ଣାଙ୍ଗ ଉପଦେଶ। ବ୍ରହ୍ମଚାରୀର ନିଶ୍ବାସ ଗ୍ରହଣ ପ୍ରକ୍ରିୟା ପରି ଏହା 
ନିଜର ହେବା କଥା । 


ଗୌତମ କହିଲେ, ‘ସମଗ୍ର ବିଶ୍ଵରେ ଏକ ପରମାତ୍ମା ବା ବ୍ରହ୍ମ ବ୍ୟାପ୍ତ 
ସେ ଉତ୍ତୟ କାର୍ଯ୍ୟ ଓ କାରଣ । ତେବେ ତାଙ୍କୁ ବୁଝିବା ବା ଅନୁଭବ କରିବା 
ଅତୀବ ଦୁରୂହ । ଏଣୁ ତାଙ୍କର ଏକ ଦୃଶ୍ୟମାନ ରୂପ ସବିତାଙ୍କୁ ଆମେ ଉପାସନା 
କରୁ ଯେପରି ଆମର ଚିତ୍ତବୃତ୍ତି ରଶ୍ଵରମୁଖୀ ହେବ । ଏହି ସବିତା କେବଳ 
ଦୃଶ୍ୟମାନ ସୂର୍ଯ୍ୟ ନୁହନ୍ତି । ସେ ଶୁଚିଷଦଵ ହଂସ ଅର୍ଥାତ୍‌ ରଶ୍ଵର । ସେ ଅନ୍ତରୀକ୍ଷରେ 
ବସୁ ମାନେ ଯେ କି ବାୟୁରୂପରେ ପ୍ରବାହିତ ସେ ହିଁ ଯଜ୍ଞରେ ହୋତା । ସେ ହିଁ 
ପୂଜା ସମୟରେ ଆହୁତ ହୋଇଥ୍‌ବା ଅତିଥ୍‌ ଅର୍ଥାତ ବ ଦେବଗଣ । ସେହିଁ ବରେଣ୍ୟ ! 
ରତ୍ସିକ ମାନଙ୍କର ସେହିଁ ଯଜମାନ । ଯାହାସବୁ ଆକାଶରେ ଅଛି, ଯାହା ସମସ୍ତ 
ପୁଣ୍ୟ କର୍ମର ଫଳ, ଯାହା ବା ଗବାଦି ପଶୁମାନଙ୍କ ଠାରୁ ଜାତ, ଯାହା ସବୁ ପର୍ବତ 
ମାନଙ୍କରେ ମିଳେ ଏବଂ ଯାହା ଜଳରେ ମିଳେ, ସବୁ ସେହିଁ ! ସେହିଁ ରତ ଅର୍ଥାତ 
ପୁଣ୍ୟ । ସେ ହିଁ ବୃହତ୍ଵ କାରଣ ତାଙ୍କଠାରୁ ବୃହତ କିଛି ନାହିଁ । ପ୍ରତ୍ୟହ ସୂର୍ଯ୍ୟବନ୍ଦନା 
ସମୟରେ ଏହା ଧ୍ୟାନ କରିବ । ବର୍ରମାନ ମୋ ସହିତ ଆସ ।' 


ଗୌତମ ପ୍ରଥମ ଦୃଷ୍ଟିରେ ହିଁ ସତ୍ୟକାମ ପ୍ରତି ଆକର୍ଷିତ ହୋଇଥ୍‌ଲେ । 
ତାଙ୍କର ହୃଦୟ କହୁଥ୍ଇ। ଯେ ଏହି ବାଳକ ମଧ୍ଯରେ ସମ୍ଭାବନା ବହୁତ | ହୁଏତ 


Digitized by srujanika@gmail.com 


ପଞ୍ଚମ ପରିଳ୍ପେଦ - ଗୌତମ ପର୍ବ ୩୩ 


ସେ ଉବିଷ୍ୟତରେ ଜଢଣେ ପ୍ରଧାନ ଚିନ୍ତକ ରଷି ହୋଇପାରେ ଯେ କି ନୂତନ 
ଦିଗ୍ଦର୍ଶନ ଦେଇପାରିବ । ଗୌତମ ସତ୍ୟକାମକୁ ଯାହା କହିଲେ, ତାହା 
ପ୍ରତ୍ୟେକ ବ୍ରାହ୍ମଣ ଜାଣନ୍ତି । ପ୍ରତିଦିନ କହୁଥାଆନ୍ତି, ହଂସଃ ଶୂଚିଷଦ୍‌ , 
ବସୁରନ୍ତରୀକ୍ଷସତ୍‌ବ ଇତ୍ୟାଦି । କିନ୍ତୁଝତାହା ଉପରେ ଚିନ୍ତା କରନ୍ତି ନାହିଁ କାରଣ 
ମନନର ପ୍ରକୃତି ତାଙ୍କର ନାହିଁ । ମହର୍ଷି ଏହି ସାଧାରଣ ସୂର୍ଯ୍ୟ ବନ୍ଦନାର ଅର୍ଥକୁ 
ଏକୁଟିଆ ସତ୍ୟକାମକୁ କହି ତାହାର ମନରେ ଏକ ବୀଜବପନ କରିଦେଲେ । 
ବର୍ର୍ରମାନ ଏହା କିଛି ସମୟ ମାଟି ତଳେ ପୋତି ହୋଇ ଖରା ବର୍ଷା ଖାଇବା 
ଦରକାର । ତେବେ ଯାଇଁ ଅଙ୍କୁର ଉଠିବ । ଗୌତମ ତାହାର ବ୍ୟବସ୍ଥା କରିବାକୁ 
ବାହାରିଲେ । 


ସତ୍ୟକାମକୁ ନେଇ ଗୋଶାଳାକୁ ଗଲେ । ସେଠି ଥ୍ବା ଗୋପାଳ ମାନଙ୍କୁ 
କହିଲେ, ଚାରି ଶହ ଦୁର୍ବଳ ଗୋରୁ ଏକାଠି କର ।” ଗୋଠ ତିଆରି ସରିଲାରୁ 
ଗୌତମ ସତ୍ୟକାମକୁ କହିଲେ, ‘ହେ ସୌମ୍ୟ, ମୁଁ ଜାଣେ ଯେ ଦୁମେ 
ଗୋପାଳନ ବିଦ୍ୟା ଭଲ ଜାଣ | ଏଣୁ ଏହି ଗୋରୁମାନଙ୍କୁ ଅରଣ୍ୟକୁ ନେଇ 
ପାଳନକର ।” 


a ms 


ସତ୍ୟକାମ ଏହି ଗୋରୁଙ୍କ ଚେହେରା ଦେଖ୍‌ କିଛି ବିରକ୍ତ ହେଲା | ଆଛ୍ଥା, 
ମୋତେ ପରୀକ୍ଷା କରାଯାଉଛି ? ଯେପରି ଗୋରୁ ଗୁଡ଼ାକ ମରିଯିବେ ବା ବାଘ 
ନେଇଯିବେ ଓ ମୁଁ ଅଯୋଗ୍ୟ ପ୍ରମାଣିତ ହେବି । ଆଛ୍ଥା। ଦେଖା ଯାଉ ¦ ସେ 
ଗୌତମଙ୍କ ଚରଣ ବନ୍ଦନା କରି କହିଲା, ‘ଭଗବନ୍‌ , ଅନୁମତି ଦିଅନୁ । ଏହି 
ଗୋଷ୍ଠକୁ ମୁଁ ନେଇ ଯାଉଛି, ମୁଁ ପ୍ରତିଜ୍ଞା କରୁଛି, ଏହି ପଲରେ ଯେ ପର୍ଯ୍ୟନ୍ତ 
ଏକ ସହସ୍ର ଗୋରୁ ହୋଇ ନାହାନ୍ତି, ମୁଁ ଆଶ୍ରମକୁ ଫେରିବି ନାହିଁ ।' 


.ଗୌତମ କହିଇେ, ˆ ତଥାସ୍ୁୁ ¦ ପୁଷନ୍‌ ତୁମକୁ ଓ ତୁମର ଗୋଷ୍ଠକୁ ରକ୍ଷା 
କରନ୍ତୁ । ତୁମେ ସଫଳ ହୁଅ ।”? ଏହା କହି ସେ ଆଶ୍ରମକୁ ବାହାରିଗଲେ ! 
ସତ୍ୟକାମ ଦେଖ୍‌ ପାରିଲା ନାହିଁ, କିବୁ ଗୌତମଙ୍କ ମୁହଁରେ ଏକ ସ୍ମି ତହାସ୍ୟ 
ଓ କପାଳରେ ଚିନ୍ତାର ରେଖା ଉତ୍ତୟ ଥୁଲେ | ସ୍ଵିତହାସ୍ୟ, କାରଣ ତାଙ୍କର 
ଉଦ୍ଦେଶ୍ୟ ସଫଳ ହେଲା ପରି ଦିଶୁଛି । ତାଙ୍କ ପୋତିଥ୍‌ବା ମଞ୍ଜ ନିଶ୍ଚୟ ଗଜା 
ହେବ ଏବଂ ପରମାମ୍ମାଙ୍କର କୃପା ହେଲେ ମହାଦୁମ ହେବ । କପାଳରେ ଚିନ୍ତାର 
ରେଖା, କାରଣ ଏହି ପିଲାଟା ଅତିରିକ୍ତ ଏକଯିଦିଆ ପରି ଜଣା ପଡ଼ୁଛି । ଏଭଳି 
ପିଲାଙ୍କର ସମ୍ଭାବନ। ଅନେକ, ଯଦି ଏହି ଗୂଣଟା। ଉପରେ ଅଙ୍କୁଶ 
ରଖାଯାଇପାରେ | କିନ୍ତୁ ତାହା ବଡ଼ କଠିନ । 


Digitized by srujanika@gmail.com 


୩୪ ସତ୍ୟକାମ୍‌ / ଉମାକାତ ମହାପାତ୍ର 


ସତ୍ୟକାମ ଏକୁଟିଆ ଗୋଠ ନେଇ ବାହାରିଗଲା । ସେ ଚାଣିଥୁଲା, 
ଆଶ୍ରମର ସାମାନ୍ୟ ଉପରକୁ ଚନ୍ଦ୍ରଭାଗାରେ ଆଉ ଏକ ନଦୀ ମିଶିଛି ଏବଂ 
ଏହି ନଦୀର ଉପତ୍ୟକାରେ ପ୍ରଚୁର ଅରଣ୍ୟ ଓ ଘାସ ପଡ଼ିଆ ଅଛି । ଚନ୍ଦ୍ରଭାଗାର 
ପଶ୍ଚିମ ତଟକୁ ଗୋଠ ନେବାରେ ବହୁତ ଅସୁବିଧା, କାରଣ ଏପର୍ଯ୍ୟନ୍ତ ନଦୀରେ 
ଯଥେଷ୍ଟ ପାଣି ଅଛି । ଯଦି ଦୁଇ ଚାରିଜଢକ୍ଷ ସହାୟକ ଥାଆନ୍ତେ ତାହେଲେ 
ଘାଟରେ ବାଛୁରି ଗୁଡ଼ିକୁ ଡଙ୍ଗାରେ ପାର କରାଇ ଦେଇ ହୋଇ ଥାଆନ୍ତା ଓ 
ଅନ୍ୟ ଗୋରୁ ମାନେ ପହଁରି ପାର ହୋଇ ଯାଇ ଥାଆନ୍ତେ । ସେ ମଧ୍ଯ ଗୋଟିଏ 
ଗାଇର ଲାଙ୍ଗୁଡ଼ ଧରି ପହଁରି ଯାଆନ୍ତା । ଏକେ ତ ସେ ଏକୁଟିଆ, ପୁଣି 
ଅଧ୍କାଂଶ ପଶୁ ଦୁର୍ବଳ । ଏଣୁ ପାଣିରେ ଭାସି ଯିବାର ବିପଦ ମଧ୍ଯ ଅଛି । 
ଅତଏବ ପୂର୍ବ କୂଳରେ ହିଁ ରହିବା ନିରାପଦ । 


ପୂର୍ବକୂଳ ବିଷୟରେ ତାହାର ଆଗରୁ ଧାରଣା ଅଛି । ଏଣୁ ସେ ଆସ୍ତେ 
ଆସ୍ତେ ଚାଲିଲ। । ପାଖରେ ଥୁବା ଗ୍ରାମମାନଙ୍କରେ ନିଜ ଆହୁତ ସାମାନ୍ୟ 
କିଛି ଦୁଧ ଦେଇ ଖାଇବାକୁ ଅନ୍ନ ନେଇ ଆସୁଥ୍ଲା । ଅଧ୍କାଂଶ ଗାର ବୃଢ଼ୀ | 
ଏଣୁ ଦୁଧ ଆଉ କେତେ ହେବ। କିନ୍ତୁ ଆସ୍ତେ ଆସ୍ତେ ଗୋଠକୁ ଅରଣ୍ୟ ଅଞ୍ଚଳକୁ 
ନେଇ ଆସିଲା । ଏଠିକା ଘାସ ଭଲ ଓ ପୁଷ୍ଢିକର । ଏଣୁ ଗୋରୁମାନଙ୍କ ସ୍ଵାସ୍ଥ୍ୟ 
ଫେରି ଆସିଲା । କ୍ରମେ ତାଙ୍କର ସଂଖ୍ୟା ବଢ଼ିବାକୁ ଲାଗିଲା । ବିଶେଷ କରି 
ସତ୍ୟକାମର ଯନ୍ଧ ଓ ପାଳନ ପଦ୍ଧତି ଯୋର୍ଗୁ ଗୋଠର ବିଶେଷ ଉପକାର ହେଲା ! 
ଏପରିକି ଯେଉଁ ଷଣ୍ଢଟା ମହା ଦୁଷ୍ଟ ଏବଂ ଖାଲି ମାରି ଗୋଡ଼ାଉ ଥ୍ଲା, ସେ 
ମଧ୍ଯ ସତ୍ୟକାମକୁ ଆରେଇ ଗଲ। । ଅନେକ ସମୟରେ ଗୋଚାରଣ ଲାଗି 
ଗୋଠରୁ ଏପଟ ସେପଟ ଯିବାଲାଗି ଏକ ଛଡ଼ା ଉପରେ ସେ ଚଢ଼ି ଯାଉଥଲା । 
ତାହାଦ୍ଵାରା ପରିଶ୍ରମ ଲାଘବ ହେଉଥଲା | ଗୋଠରେ ସବୁବେକେ ବୁଲୁଥ୍ବା 
ଆବଶ୍ୟକ କାରଣ କେଉଁଠି କି ଅସୁବିଧା ବା ବିପଦ ଆସିଯାଇପାରେ। ବର୍ରମାନ 
ଗୋଠରେ ତାହାର ଡାକ ଓ ସିଟି ସୁପରିଚିତ । କ୍ଷଣ କାଜ ମଧ୍ଯରେ ସମସ୍ତ 
ପଶୁଙ୍କୁ ସେ ଏକାଠି କରି ଦେଇ ପାରେ । ଥରେ ଗୋଟିଏ ହେଟାବାଘ 
ରୁଚିରହିଥ୍ଲା । ଉଦ୍ଦେଶ୍ୟ ପଛରେ ରହିଯାଇଥ୍‌ବା କୌଣସି ବାଛୁରିକୁ ମାରିବା ! 
ସତ୍ୟକାମର ସନ୍ଦେହ ହେଲ। ଏବଂ ସେ ଗୋଠ ଏକାଠି କରି ସେହି ଆଡ଼କୁ 
ଦତ୍ଜଡ଼ାଇ ଦେଲା । ଗୋରୁମାନେ ହେଟାର ଗନ୍ଧ ପାଇଲାରୁ ଆହୁରି ଚମକିଲେ । 
ଏପରି ଅସମ୍ଭବ ଅନି ୟନ୍ତିତ ଦଉଡ଼ା ଦଉଡ଼ି ହେଇ। ଯେ ହେଟାଟା ଚକଟି 
ହୋଇଗଲା । ଶୀଘ୍ର ସତ୍ୟକାମ ତାକୁ ପିଟି ପିଟି ମାରିଦେଲା । କାରଣ ଚକଟା 
ତକଟି ଫଳରେ ହେଟାର ହାଡ଼ଗୋଡ଼ ଭାଙ୍ଗି ଚୂନା ହୋଇଯାଇଥୁଲା । 

ପଞ୍ଚମ ପରିନ୍େଦ - ଗୌଚମ ପର୍ବ ୩୫ 


ଏ ସବୁ ତ ଦିନବେଳେ । ସଂଜ ହେଲେ ଗୋଠକୁ ଏକାଠି କରେ । 
ମଝିରେ ସାଧାରଣତଃ ଏକ ଗଛ ରଖ୍ବାର ଚେଷ୍ଟା କରେ । ଏ ପଟେ ଘାସ 
ପଡ଼ିଆ ମଝିରେ ଅନ୍ଧ ଉଚ୍ଚ କଣ୍ଟା ଗଛ ଅନେକ । ତାହାର ଡାଜକୁ ବଙ୍କେଇ ଏକ 
ମଂଚା ପରି କରିନିଏ । ଗଛ ଚାରିପଟେ ବାଛୁରି ଓ ତାହାପରେ ଗାଇ । ବଡ଼ 
ଷଣ୍ଢଟା କେଉଁଠି ରହେ ନାହିଁ । ବୁଲୁଥାଏ ! ରାତି ଆସିଗଲା ପରେ ଏକ ନୁଆ 
ସଂସାର । ପକ୍ଷୀର କାକଳି ନାହିଁ । କିନ୍ଧ କେତେ ପୋକଙ୍କ କେତେ ପ୍ରକାର 
ଶଦ୍ଦ | ଅଧ୍କାଂଶ ବନ୍ୟଜନ୍ତୁ ରାତ୍ରୀଚର । ଏଣୁ ସେମାନଙ୍କର ଶଦ୍ଦ ଶୁଣାଯାଏ | 
ଏକପ୍ରକାର ହରିଣ କୁକୁର ପରି ଶବ୍ଦ କରେ ! ଆଉ ଏକ ଜାତି ରିଣରଂ ଡାକ 
ଘଣ୍ଟା ବାଜିଲା ପରି । ଫେଉର ଡାକ ବାଘର ଉପସ୍ଥିତି ଜଣାଏ । ବୃକକର ଉପହାସ 
କରୁଥ୍ବା ମଣିଷର ହସ ପରି ଶଦ । ଏହିପରି କେତେ କ'ଣ ଏବଂ ନିଜର 
ନିରାପତ୍ତା ଲାଗି ଏସବୁର ଅର୍ଥ ମଧ୍ଯ ଜାଣିବା ଦରକାର । ପ୍ରକୃତିରେ କେତେ 
ଶବ୍ଦ ଏବଂ ପ୍ରତ୍ୟେକର ଅର୍ଥ ନିଶ୍ଚୟ ଅଛି । ସେହିପରି ଏହି ତାରା ଗୁଡ଼ିକ । 
କଂ ଣ ଆଖ୍‌ ମିଟି ମିଟି କରି ଚାହୁଁ ଛନ୍ତି । ସେମାନେ କଣ କିଛି କହୁଛନ୍ତି ? ଗୁରୁ 
ଗୌତମ କହୁଥ୍ଲେ ଯେ ସବିତ। କେବଳ ସୂର୍ଯ୍ୟ ରୂପରେ ନାହାନ୍ତି । 
ଅନ୍ତରୀକ୍ଷରେ ସେ ବସ୍ଲ । ଗ୍ରାମଣୀର ଗୁରୁ କୁଳରେ ଶୁଣିଥ୍ଲା ଯେ ବସୁମାନେ 
ଆକାଶରେ ଥାଆନ୍ତି । ଗୁରୁ ମଧ୍ଯ କହୁଥ୍‌ଲେ ଯେ ବସୁ ବାୟୁରୂପରେ ପ୍ରକାଶିତ । 
ରାତ୍ରୀରେ ଏହି ବାୟୁ ତ ପ୍ରାୟ ସବୁବେଳେ କିଛି କହୁଥାଏ । ସେ କଥାର ଅର୍ଥ 
କଂ ଣ ? ସବୁ ଢୀବିତ ପ୍ରାଣୀ ଅବଶ୍ୟ ମରିବେ । କିନ୍ତୁ ମରିଗଲାପରେ ସେମାନେ 
କେଉଁଠିକି ଯାଆନ୍ତି ? ଏହି ବୃକ୍ଷ ଗୁଳ୍ପ ସବୁ ତ ପ୍ରଥମେ ମରନ୍ତି । ତାହାପରେ 
କିଛିଦିନ ପରେ ପୂନର୍ଜୀବିତ ହୁଅନ୍ତି । ଏହି ଘାସ । ତାର ଜୀବି ତାବସ୍ଥାରେ ତ 
ନୂଆ ଘାସକୁ ଜନ୍ମ ଦିଏ ନାହିଁ, ଯେପରି ଗାଇ ବାଛୁରିକୁ ଜନ୍ମ ଦିଏ । କି 
ଘାସ ମରି ପୁଣି ଜନ୍ମ ହୁଏ ! ଏପରି ବିଭିନ୍ନ ପ୍ରକାର କାହିଁକି ? ଏ ବ୍ୟବସ୍ଥା କିଏ 
କରିଛି ନା ଆପେ ଆପେ ହୋଇଗଲା ? 


ଆଛ୍ଥା, ଏ ଆକାଶର ବିସ୍ତାର କେତେଦୂର ? ଏହି ସୂର୍ଯ୍ୟ ଚନ୍ଦ୍ର ତାରା 
ଆଦି ଅସ୍ତ ଗଲେ କୁଆଡ଼େ ଯାଆନ୍ତି । ଏମାନଙ୍କର ନିୟାମକ କିଏ ? ଗୁରୁ 
ଯେଉଁ ପରମାମ୍ଭାଙ୍କ ବିଷୟରେ ସାବିତ୍ରୀ ପ୍ରଦାନ ବେଳେ କହିଥ୍‌ଲେ, ତାଙ୍କ 
ବିଷୟରେ କହିଥ୍‌୍ଲେ ଯେ ସେ ସର୍ବବ୍ୟାପୀ । ଗୁରୁ ଏହାଙ୍କୁ ତ ବ୍ରହ୍ମ ବୋଲି 
ମଧ୍ଯ କହିଥ୍‌ଲେ । ତାହାହେଲେ ଏଇ ବ୍ରହ୍ମଙ୍କୁ ଜାଣିଲେ ତ ସବୃ ଜାଣି ତେବ ! 
ତେବେ ସେ ଯଦି ସର୍ବତ୍ର ସେ କିପରି ଅବସ୍ଥାରେ ଅଛନ୍ତି ? ଏହି ଷଣ୍ଢ ବ୍ରହ୍ମ ନା 
ଶରୀରରେ ନିଶ୍ଵାସର ବାୟୁ ଥ୍ଲା ପରି ବ୍ରହ୍ମ ଷଣ୍ଢଠାରୁ ଭିନ୍ନ, କିନୁ ଷଣ୍ଢ ମଧ୍ୟରେ । 

୩୬ ସତ୍ୟଢାମ୍‌ / ଉମାକାର୍ର ମହାପାତ୍ର 


ଏହିପରି ରାତିରେ ଶୋଇବା ଆଗରୁ ବା ନିଦ ଭାର୍ଗଗଲେ ମନରେ ତା'ର 
ନାନା ପ୍ରଶ୍ନ ଉଠେ | କିନ୍ତୁ ପଚାରିବାକୁ ତ କେହି ନାହିଁ। ଏଣୁ ମନରେ ସ୍ଥିର କରେ 
ଦେଖାଯାଉ ଏ ପଲ କେବେ ହଜାରେ ହେବେ । ସେତେବେଳେ ଯାଇ ସେ ଗୁରୁଙ୍କୁ 
ପଚାରିବ । 


Ooo 


ଷଷ୍ଠ ପରିଚ୍ଛେଦ - ଗୌତମ ପର୍ବ 


ଏହା ମଧ୍ଯରେ ଚାରି ବର୍ଷରୁ ଅଧ୍କ ଗଡ଼ି ଗଲାଣି | ଦିନେ ସତ୍ୟକାମର 
ମନେ ହେଲା, ଏଥର ଏକ ଗଣତି କରିବା ଆବଶ୍ୟକ । ସେ ଜାଣିବାରେ ପ୍ରାୟ 
କୋଡ଼ିଏଟା ମରିଛନ୍ତି । ସେଥ୍‌ରୁ ବୃକ୍ଵ ନେଇ ଯାଇଥ୍‌ବା ବାଛୁରି ପ୍ରାୟ ପାଞ୍ଚଟା ! 
କିନୁ ଏଥ୍‌ ଭିତରେ ବହୁ ବାଛୁରି ଜନ୍ମ ହୋଇଛନ୍ତି । ପ୍ରାୟ କୌଣସି ଗାର ଖାଲି 
ରହୁ ନାହାନ୍ତି । ନିୟମିତ ଜନ୍ମ କରୁଛନ୍ତି । ଫଳତଃ ତାହାର ଦୁଗ୍ଧ ଉତ୍ପାଦନ 
ଅନେକ। କିଛିଟା ନିକଟବରୀ ଗ୍ରାମ ମାନଙ୍କରେ ଦିଏ । ସେଠି ବନ୍ଦୋବସ୍ତ ମଧ୍ଯ 
କରିଛି । ସେମାନେ ଆସି ନେଇ ଯାଆନ୍ତି ଏବଂ ତାହା ବଦଳରେ ସତ୍ୟକାମ 
କେବଳ ଅନ୍ନ ନୁହେଁ, କେତେକ କମ୍ବଳ ମଧ୍ଯ ସଂଗ୍ରହ କରିଛି । ଏହି କମ୍ବଳ ନିଜ 
ଲାଗି ନୁହେଁ; ଖୁବ୍‌ ବର୍ଷା ବ। ଶୀତ ହେଲେ ସାନ ସାନ ବାଛୁରିମାନଙ୍କୁ 
ଘୋଡ଼ାଇବାରେ କାମ ଦିଏ । ଫଳତଃ ତାହାର ବାଛୁରି ଏଥ୍‌ରେ ମରନ୍ତି ନାହିଁ | 
ବାହୁରି ମାନଙ୍କୁ ଯଥେଷ୍ଟ ମାଂ କ୍ଷୀର ଖାଇବାକୁ ଦିଏ କାରଣ ସେ ତ ଆଉ 
ଗୋପାଳ ମାନଙ୍କ ପରି ବ୍ୟବସାୟ କରୁନାହଁ । ତାହାର ଉଦ୍ଦେଶ୍ୟ ହେଲା ନିଜ 
ଗୋଠର ସଂଖ୍ୟା ବଢ଼ାଇବା ଏବଂ ସେଥ୍‌ରେ ସେ ସଫଳ ହେବା ପରି ଲାଗୁଛି । 


ଦିନେ ସନ୍ଧ୍ୟାବେଳେ ଗଣିବା ଆରମ୍ଭ କଲା । ସେତେବେଳେ ଗୋଠ 
ଏକାଠି ଥ୍ଲା | ଦେଖ୍ଲା ଯେ ତାହା ପାଖରେ ଷଣ୍ଢ ବାରଟା, ଗାର ତିନିଶହ 
ସତୁରି, ପୂରା ବଢ଼ି ନଥ୍ବା ଅଶ୍ତିରା ବାଛୁରି ଦୁଇଶହ କୋଡ଼ିଏ ଓ ସେହି ପରି 
ମାଇ ବାଛୁରି ବା ଛଡ଼ା, ତିନିଶହ ତେଇଶ | ତାହା ଛଡ଼ା ବାଛୁରି ଶହେ ବାଷଠି। 
ଏସବୁ ମିଶାଇଲେ ହଜାରରୁ ବେଶି ହେଲାଣି ଏବଂ ସତ୍ୟକାମ ତାହାର ପ୍ରତିଜ୍ଞା 
ରକ୍ଷା କରି ପାରିଛି । ଏଥର ଗୁରୁଙ୍କ ପାଖକୁ ତ ଫେରି ହେବ । ତେବେ ତାର 
ଯିବାକୁ କିଛିଟା କୁଣ୍ଠା ମଧ୍ଯ ବୋଧ ହେଉଥ୍‌ଲା। ଏଠି ସେ ଏକ ଅଭୁତ ସ୍ଵାଧୀନତା 
ପାଇଛି। ନିଜ ଇଚ୍ଛାରେ ଚଳୁଛି, କାର୍ଯ୍ୟ କରୁଛି । ସେ ଯାହା କରୁଛି ସେଥ୍‌ଲାଗି 

ଷଷ୍ଠ ପରିଳ୍ଛେଦ - ଗୌତମ ପର୍ବ ୩୭ 


ସେ ହିଁ ସମ୍ପୂର୍ଣ ଦାୟୀ । ବାଧା ଦେବାକୁ ବା ସାହାଯ୍ୟ କରିବାକୁ କେହି ନାହିଁ । 
ଏହି ଆମ୍ଭନିର୍ଭରଶୀଳତା ଏକ ଆମ୍ମବିଶ୍ବାସ ଏବଂ ସ୍ବୟଂସମ୍ପୂର୍ଣ୍ ଭାବ ଆଣି 
ଦେଉଥ୍‌ଲା ।! ସତ୍ୟକାମ ଜାଣେ, ସେ ଗୁରୁଙ୍କ ଠାରେ ବଚନବଦ୍ଧ । ତାହାକୁ 
ଏହି ଗୋଷ୍ଠକୁ ଚାରିଶହ ଦୁର୍ବଳ ଗୋରୁରୁ ଏକ ହଜାର ସୁ ସବଳ ଗୋଧନରେ 
ପରିବର୍ରିତ କରିବାକୁ ହେବ । ଏଣୁ ତାହାର ସମସ୍ତ କାର୍ଯ୍ୟ ସେହି ଲକ୍ଷ୍ୟକୁ 
ନେଇ । କିନ୍ତୁ ତଦ୍ଵାରା ତା'ର ସ୍ବାଧୀନତା ଖର୍ବ ହେଉନାହିଁ । କାରଣ ଏହା 
କରିବାକୁ ତ ଗୁରୁ ଆଦେଶ କରି ନଥ୍‌ଲେ। ଗୁରୁ କେବଳ ଗୋପାଳନ କରିବାକୁ 
ଆଦେଶ ଦେଇଥଲେ । କିନ୍ତୁ ଏହି ଗୋଧନବୂଦ୍ଦି ଯୋଜନା ତ ତାହାର ନିଜଚସ୍ବ 
ଏଣୁ ଏଠି ସେ ଯାହା କରୁଛି ତାହା ସ୍ଵାଧୀନ ଭାବେ କରୁଛି। କାହା ଆଦେଶରେ 
ନୁହେଁ । ଗୁରୁ ଚୃହକୁ ଫେରିଗଲେ ତ ସେ ଗୁରୁଙ୍କ ଅଧୀନ ହେବ। କିନ୍ତୁ ସତ୍ୟକାମ 
ଠିକ୍‌ ଜାଣେ, ତାର ଗୁରୁଚାହକୁ ଫେରିବା ଆବଶ୍ୟକ । ଗୁରୁ ଗୌତମ ତାହାର 
ପିତାଠାରୁ ବଢି । ତା'ର ଜନକ ସେହି ଅଜ୍ଞାତ ପିତା ପ୍ରତି ତାର କୌଣସି 
କୌଡ଼ ହଜ ନାହିଁ, ଶ୍ରଦ୍ଧା ତ ଦୂରର କଥା | କିନ୍ଧ ମହର୍ଷି ଗୌତମ ସତ୍ୟକାମକୁ 
ବ୍ରାହ୍ମଣ କରିଦେଲେ। ଶାସ୍ତ୍ର ଉପରେ ଅଧ୍କାର ପ୍ରଦାନ କଲେ | ତାହାକୁ ମନନ, 
ଚିନ୍ତନର ଅଧ୍କାର ଦେଣଇ । ଯଦି ସେ ଏହାର ସବୃବବ୍ୟବହାର ନକରେ ଅର୍ଥାତବ 
ଗୁରୁଙ୍କ ଠାରୁ ବିଦ୍ୟା ଆଅଂହରଣ ନକରେ ତା” ହେଲେ ଏ ସମସ୍ତ କାର୍ଯ୍ୟ ବିଫଳ 
ହୋଇଯିବ । ଏଥର ସେ ବୁଝି ପାରୁଛି ଯେ ଗୁରୁ ତାହାକୁ ନିଜର ଗୋତ୍ର ପ୍ରଦାନ 
କରି ତାହା ଉପରେ ଏଢ ମହା ଦାୟିତ୍ଵ ଲଦି ଦେଇଛନ୍ତି । ଯେଉଁ ଗୋତ୍ରରେ 
ମହର୍ଷି ଗୌତମଙ୍କ ପରି ଚିନ୍ତକ ଜନ୍ମ ନେଇଛନ୍ତି, ସେହି ଗୋତ୍ରର ଉପଯୁକ୍ତ 
ହେବାକୁ ତ ଅନେକ ପରିଶ୍ରମ କରିବାକୁ ହେବ । 


ଏହିପରି କେତେଦିନ ଗଲାଣି । ପ୍ରାୟ ସୂର୍ଯୋଦୟ ହେବାକୁ ଯାଇଛି । 
ସେହି ବଡ଼ ବୃଷଭଟା ଗର୍ଚ୍ଚନ କରିବା ଆରମ୍ଭ କଲା | ଏହି ବୃଷଭ ତ ହମ୍ବାରଡ଼ି 
କରେ ନାହିଁ । ମେଘ ଗର୍ଚ୍ଚିଲ। ପରି ଚାର୍ଜ୍ଜେ । ସତ୍ୟକାମ ତତକ୍ଷଣାତ ବୃଷଭ 
ଆଡ଼କୁ ଧାଇଁଗଲା । ଏହି ବୃଷଭ ଆଜି ଭିନ୍ନ ମନେ ହେଲା । ତାହାର ଦୃଷ୍ଟିରେ 
ଓ ଭଙ୍ଗୀରେ ଯେପରି ଏକ ସ୍ଟେହ ଥ୍‌୍ଇ। ! ସତ୍ୟକାମ ଆସିଲାରୁ ବୃଷଭ 
ପୂର୍ବଦିଗକୁ ଚାଲିବା ଆରମ୍ଭ କ୍ରଲା । କଥା କ”ଣ ଦେଖ୍ବାକୁ ପଛେ ପଛେ 
ସତ୍ୟକାମ ଚାଲିଥାଏ । କିଛି ସମୟ ପରେ ବୃଷତ୍ତ ଠିଆ! ହେଇ ରହିଲା ଓ 
ପୁନର୍ବାର ଗର୍ଜନ କଲା । ବଷର ମୁହଁ ପୂର୍ବ ଦିଗକୁ । ସେହି ଆଡ଼କୁ ସତ୍ୟକାମ 
ଚାହିଁ ରହିଥାଏ । ପୂର୍ବର ପାହାଡ଼ ସବୁ ସକାଚୁଆ କୁହୁଡ଼ିରେ ଆଛୁନ୍ନ। ତେବେ 
'ତାହା ସୂର୍ଯ୍ୟାଲୋକରେ ଆଇୋକିତ ହୋଇ କ୍ରମଶଃ ପାତଜା ହୋଇ ଯାଉଛି 

୩୮ ସତ୍ୟକାମ୍‌ / ଉମାକାତ୍ତ ମହାପାତ୍ର 


ଏବଂ ସୂର୍ଯ୍ୟ ମଧ୍ଯ କୁହୁତ଼ି ଭିତରୁ ଏକ ଉଜ୍ଵଳ ଥାଳି ଭଳି ଦେଖାଗଲେ | କୁହୁଡ଼ି 
ଯୋଗୁଁ ସୂର୍ଯ୍ୟଙ୍କର ତେଜ ନାହିଁ, ଏଣୁ ସେଠି ଦୃଷ୍ଟିନିବେଶ କରି ହେଉଛି। ହଠାତ୍‌ 
ସତ୍ୟଢାମର ମନକୁ ଆସିଲା, ଏହି ପୂର୍ବ ଦିଗର କଣ ସୀମା ଅଛି ? ତାହାତ 
ନାହିଁ । ସେହିପରି ଉତ୍ତର, ପଶ୍ଚିମ ଓ ଦକ୍ଷିଣ ମଧ୍ଯ ଅସୀମ । ତୁମେ ଯେଉଁଠିକି 
ଯାଅ, ଏହି ଦିଗମାନେ ଦୁମ ସହିତ ଥ୍ବେ ଯେପରି ଅଛନ୍ତି ବ୍ରହ୍ମ । ତାହାହେଲେ 
ଏହି ଦିଗଗୁଡ଼ିକ ବ୍ରହ୍ମର ହିଁ ରୂପ । ପୂର୍ବକୁ ସତ୍ୟକାମ ଚାହିଁ ରହିଛି । ଆସ୍ତେ 
ଆସ୍ତେ କୃହୃଡ଼ି ଅପସରି ଯାଉଛି ଏବଂ ଚାରିଆଡ଼େ ପ୍ରକାଶ ବ୍ୟାପି ଯାଉଛି । 
ଏହି ଉପଲ ସତ୍ୟକାମର ହୃଦୟକୁ ଏକ ଅତ, ଅନିର୍ବଚନୀୟ ଆନନ୍ଦରେ 
ପରିପୂର୍ଣ୍ଣ କରିଦେଲ। । ଆଗରୁ ସେ ଉପଲଚ୍ଧିକୁ ସେ ଜାଣି ନ ଥ୍ଲ। ବା ଅନୁଭବ 
କରି ନ ଥ୍ଲା | ବୃଷଭ ପୁଣି ଥରେ ରଡ଼ି କଲ! | ସତ୍ୟକାମର ମନେ ହେଲା 
ଯେପରି ବୃଷଭ କହୁଛି, ପ୍ରକାଶବାନ, ପ୍ରକାଶବାନ । ସତ୍ୟକାମ ଏକ ପ୍ରକାର 
ଚିକ୍ରାର କରି ଉଠିଲା ବ୍ରହ୍ମ ପ୍ରକାଶବାନ । 


ସେ ବରଁମାନ ଗୋଠକୁ ଏକାଠି କରି ଗୁରୁ ଚୃହକୁ ଦକ୍ଷିଣ ପଶ୍ଚିମ 
ଦିଗକୁ ଚାଲିଲ। । ବିରାଟ ଗୋଠ । ଏକୁଟିଆ ଲୋକ । ଧାଇଁ ଧାଇଁ ଥକି 
ଯାଉଥାଏ । ତଥାପି ଚାଇିଥାଏ । ପ୍ରଗତି ଧୀର, କାରଣ ଏହି ଦଳ ଉପରେ 
ନିୟନ୍ତ୍ରଣ ରଖ୍ବା ବଡ଼ କଷ୍ଟ । ଗୋଟିଏ ଘୋଡ଼ା ଥ୍ଲେ ଦଉଡ଼ି ଯାଇ କବ୍ଧତ୍ନ 
ରଖ୍‌ ହୁଅନ୍ତା । କୁକୁର ଦୁଇଟା ଥ୍ଲେ ମଧ୍ଯ ବଡ଼ ସୁବିଧା ହୋଇ ଥାଆନ୍ତା, 
କାରଣ ସେମାନେ ହିଁ ଗୋଠକୁ ପଥ ହୃଡ଼ିବାକୁ ଦିଅନ୍ତେ ନାହିଁ । ହେଉ, ଯେପରି 
ହେଲେ ମଧ୍ଯ ଯିବାକୁ ତ ହେବ । 


ତାହାର ଦୁଇଦିନ ପରେ ସତ୍ୟକାମ ରାଡିଲାଗି ଗୋଠ ଏକାଠି କଲା । 
ସେଦିନ ବଡ଼ ଶୀତ । ଭଲ କରି ଅଗ୍ନି ଢାଳି ତାହା ପାଖରେ ବସିରହିଲା । ବାୟୁ 
ସେଦିନ ପୂର୍ବକୁ ବହୁଥ୍ଲ। | ଏଣୁ ସତଡ୍ୟକାମ ପୂର୍ବମୁଖା ହୋଇ ବସିଲା; କାରଣ 
ତାହା ହେଲେ ଆଖ୍‌୍ରେ ଧୁଆଁ ପଶିବ ନାହିଁ । ପାଖରେ ଅଗ୍ନି ଢାଳିରଖ୍‌ବାକୁ 
ଯଥେଷ୍ଟ ସମିଧ ଅର୍ଥାତ କଟା ହୋଇଥ୍‌ବା ଛୋଟ ଛୋଟ କାଠ ଗଦା କରି 
ରଖ୍ଥ୍ଲା ଏବଂ ଆବଶ୍ୟକତା ଅନୁଯାୟୀ ଖଣ୍ତେ ଖଣ୍ତେ ସେଥ୍‌ରେ ପକାଉଥାଏ । 
ଅଗ୍ତିର ଶିଖା ଭଲ କରି ଜଳୁଛି । ସେହି ନର୍ରନଶୀଳ ଓ ନାନା ବର୍ଣ୍ଣର ଶିଖାସବୁ 
କେଡ଼େ ସୁନ୍ଦର । ଏହି ଉତ୍ତାପ କି ଆନନ୍ଦଦାୟକ | ପୂଣି ଏହି ଅର୍୍ଳ 
ଯେତେବେଳେ ବନରେ ଦାବାଗ୍ନି ହୋଇ ମାଡ଼ିଯାଏ, ସେତେବେଳେ ସେ 
କି ଭୟଙ୍କର । ଭୀଷଣମ୍‌ ଭୀଷଣାନାମ୍‌ ¦ ଭୀଷଣ ମାନଙ୍କ ମଧ୍ଯରେ ସବୁଠାରୁ 

ଷଷ୍ଠ ପରିଳ୍ରଛେଦ - ଗୌତମ ପର୍ବ ୩୯ 


ଲୀଷଣ । ଅଥଚ ସେହିଁ ସବୁଠାରୁ ଉପକାରୀ । ଏହି ସମୟରେ ସତ୍ୟକାମର 
ମନେହେଲା ଏହି ନର୍ରନଶୀଳ ଅଗ୍ନିଶିଖା ତାକୁ କିଛି କହିବାକୁ ଚାହୁଁଛି 

ସତ୍ୟକାମ ଆଉ ରହି ପାରିଲା ନାହିଁ । ହାତ ଯୋଡ଼ି କହିଲା, ' ଭଗବାନ୍‌, 
କୃପା କରି ଆଦେଶ କରନ୍ତୁ!” 


ସତ୍ୟକାମ ଏହି ସମୟରେ ଏକ ଅଦଵ ଭୁତ ମାନ ସିକ ଅବସ୍ଥାରେ ଆବିଷ୍ଟ 
ହୋଇଗଲା । ସ୍ଥାନ କାଳ ପାତ୍ରର କୌଣସି ସ୍ମତି ତା'ର ରହିଲା ନାହିଁ । ସେ 
ନିଜେ ଜାଣିନାହିଁ ସେ କେଉଁଠି । ସେ ଯେପରି ଏକ ଅତୀନ୍ଦ୍ରିୟ ଲୋକକୁ ଚାଲି 
ଯାଇଛି । ଅଗ୍ନିଙ୍କ ଉପଦେଶ ଶୁଣି ପାରୁଛି । 


ସତ୍ୟକାମ ଶୁଣ, ପ୍ଥ୍ବୀ ବୃଢୁଙ୍କର ଏକ କଳା । ଆକାଶ ଏକ କଳା, 
ଅନ୍ତରୀକ୍ଷ ଏକ କଳା ଓ ସସୁଦ୍ର ଏକ କଳା । ଏହି ଚାରିକଳା ଯୁକ୍ତ ବ୍ର୍ମର ଅନ୍ତ 
ନାହିଁ। ଏଣୁ ସେ ବ୍ରଙ୍ମ ଅନନ୍ତବାନ ।” 


ବର୍ରମାନ ସତ୍ୟକାମ ଯେପରି ଚେତନାଶୂନ୍ୟ । ସେ ଜାଣେ ନାହିଁ ସେ 
ଅଛି କି ନାହିଁ । ସେ କେବଳ ଜାଣୁଛି, ଏକମାତ୍ର ଅଛନ୍ତି ଅନନ୍ତବାନ । ଅନେକ 
ସମୟ ପରେ ସତ୍ୟକାମର ଚେତା ହେଲା । ତା'ର ଦେହ-ମନରେ ଯେପରି 
ଏକ ବିଚିତ୍ର କ୍ଲାନ୍ତି । ସତେ ଯେପରି ସେ ଅତି କଠିନ ପରିଶ୍ରମ କରି ଜ୍ାନ୍ତ । 
ପାଣି ପିଇ ଶୋଇ ପଡ଼ିଲା, ଗଭୀର ସ୍ଵପ୍ନହୀନ ନିଦ୍ରା । 


ତାହା ପରଦିନ ପୁଣି ଯାତ୍ରା । ବରର ମାନ ବ୍ୟାଘ୍ରପଦ ଗ୍ରାମ ନିକଟ । 
ଆହୁରି ଅନେକ ଗ୍ରାମ ପଡ଼ିବ । ଏକା ଏତେ ଗୋରୁ ସମ୍ଭାଳି ପାରୁ ନାହିଁ । 
ବ୍ୟାଘ୍ରପଦ ଗ୍ରାମରେ ସେ ପରିଚିତ । ଏଣୁ ସ୍ଥିର କଲା ସେଠୁ ସାହାଯ୍ୟ ମାଗିବ । 
ଅତି କମ୍‌ରେ ଗୋଟାଏ ଘୋଡ଼ା ମିଳିଗଲେ ଏହି ପଲକୁ ନିୟନ୍ତ୍ରଣ କରିବା ସହଜ 
ହେବ । ଜନବସତି ପାଖକୁ ଆସିଲେ ନିୟନ୍ତ୍ରଣ ବେଶି ଆବଶ୍ୟକ କାରଣ 
ଗୋରୁମାନେ କାହା ଖେତରେ ବା ବଗିଚାରେ ପଶି ଯାଇ ପାରନ୍ତି । ବରଁମାନ 
ବସନ୍ତ କାନ । ଏଣୁ ଖେତରେ ଗହମ, ଯବ ଆଦି ଫସଲ ଅଛି । ଗୋରୁ 
ଅରଣ୍ୟରେ ଚରୁଥ୍ଲ। ବେଳେ ସେ ଦୁଇ କ୍ରୋଶ ଦୂରର ବ୍ୟାଘ୍ରପଦ ଗ୍ରାମକୁ 
ବାହାରି ଗଲା । ସେଠାରେ ପ୍ରଧାନଙ୍କ ପରିବାର ସହିତ ସେ ପରିଚିତ। ପ୍ରଧାଳ 
ବଜ୍ରସେନ ଶ୍ରୀମାନ୍‌ ଅମ୍ଭିଙ୍କ ସାଥ୍‌ରେ ବ୍ୟବସାୟ ମଧ୍ଯ କରନ୍ତି। ଏଣୁ ସମସ୍ତ ପରିବାର 
ସହିତ ଆଗରୁ ସେ ପରିଚିତ । ଗୌତମ ରଷିଙ୍କ ଆଶ୍ରମରେ ଘଟିଥ୍‌୍ବା କାହାଣୀ 
ଏହି ଗ୍ରାମରେ ସମସ୍ତେ ଜାଣନ୍ତି । ସେ ବଜ୍ରସେନଙ୍କୁ ଅଭିବାଦନ କରିବାକୁ ଗଲା । 

୪୦ ସତ୍ୟକାମ୍‌ / ଭମାକାର୍ର ମହାପାତ୍ର 


ବଜ୍ରସେନ ନିଢେ ବାହାରି ଆସିଲେ ! ଅତି ସ୍ପେହର ସହିତ କହିଲେ, 
“ସତ୍ୟକାମ, କେତେକାଳ ହେଲା ଡୁମକୁ ଦେଖ୍ନାହିଁ। ଅନ୍ୟାନ୍ୟ ଗ୍ରାମରୁ ତୁମର 
ସମ୍ବାଦ ଅବଶ୍ୟ ମଝିରେ ମଝିରେ ମିଙ୍ଗେ !” 


ସତ୍ୟକାମ ଅଭ୍ତିବାଦନ ଜାଗି ହାତ ଯୋଡିବା ଦେଖ୍‌ ସେ ତାକୁ ଅଟକାଇ 
କହିଲେ, ' ସତ୍ୟକାମ ଡୃମେ ବ୍ରହ୍ମଚାରୀ, ପୁଣି ମହର୍ଷି ଗୌତମଙ୍କ ଶିଷ୍ୟ । ମୋର 
ତୁମକୁ ଅଭିବାଦନ କରିବା କଥା । ତେବେ ସେକଥା ଆଉ ¦ ତୁମର କଣ 
ଆବଶ୍ୟକ କହ | 


ସତ୍ୟକାମ କହିଲେ, ‘ମହାଶୟ, ମୁଁ ଚାରିଶହ ଗୋରୁ ନେଇ ଯାଇଥ୍‌ଲି । 
ଏହା ଭିତରେ ତାଙ୍କର ସଂଖ୍ୟା ହଜାର ଟପିଲାଣି । ବର୍ଭମାନ ସେମାନଙ୍କୁ ମୁଁ 
ଆଷ୍ତ୍ରମକୁ ନେଇ ଯାଉଛି । କିନ୍ତୁ ମୁଁ ଏକୁଟିଆ । ନିୟନ୍ତ୍ରଣ ରଖ୍‌ ପାରୁନାହିଁ । 
ବରଁମାନ ସବୁଆଡ଼େ ଗହମ ଓ ଯବର ଖେତ ! ଏହି ସମୟରେ ଏ ଅନିୟନ୍ତିତ 
ଗୋଠ ଶସ୍ୟହାନି କରିବେ । ଏଣୁ ଏଥ୍‌ଲାଗି ସାହାଯ୍ୟ ଚାହୁଁଛି । ଯଦି ଜଣେ 
ସହାୟକ ମିଳନ୍ତା । ଅତି କମ୍‌ରେ ଘୋଡ଼ାଟିଏ ପାଇଲେ ମୁଁ ଶୀଘ୍ର ଶୀଘ୍ର ଯାଇ 
'ଆସି ପାରନ୍ତି ଓ ଗୋଠକୁ ନିୟନ୍ତ୍ରିତ କରି ପାରନ୍ତି ।” 


ବଜ୍ର୍‌ସେନ ତତୃ କ୍ଷଣାତ ନିଜର ସେବକକୁ ଡାକି ଆଦେଶ ଦେଇଦେଲେ ! 
ସତ୍ୟକାମ ନିଜେ ଘୋଡ଼ାଶାଳରୁ ଏକ କସରା ରଙ୍ଗର ଘୋଡ଼ା ନେଲା ! ଏହି 
ସମଯରେ ତାହାର ସହ।ୟକ ମଧ୍ଯ ଆସିଗଲ। ! ତାହାକୁ ସତ୍ୟକାମ 
ବୁଝ୍ାଇଦେଲା ଯେ ଉତ୍ତର ଦିଗରେ କର୍ମୁ ନାମକ ନଦୀ ଜଳରେ ତାହାର ଗୋଠ 
ଚରୁହନ୍ତି । ସେ ରୋକଟି ନିଜେ ବଜ୍ରସେନଙ୍କ ଗୋପାଳକ | ଏଣୁ ଜାଗାଟା 
ତତୃକ୍ଷଣାତୃବ ଚିହ୍ନି ଦେଲ। । ବର୍ର ମାନ ସତ୍ୟକାମ ଘୋଡ଼ା ଦଉଡ଼ାଇ ଅଳ୍ପସମୟ 
ମଧ୍ଯରେ ଗୋ।ଠରେ ପହଞ୍ଚ୍ଗଲା । ଘୋଡ଼ା ଥ୍ବାରୁ ବିକ୍ଷିପ୍ତ ପଲକୁ ଏକାଠି 
କରିବାରେ ଆସୁବିଧୀ ହେଲା ନାହିଁ । ସମସ୍ତ ପଇଟାକୁ କର୍ମୁ ନଦୀ ପାଖକୁ 
ନେର ଆସିଲା । 


ମଧ୍ଯାହ୍ନର କିଛି ସମୟପରେ ତାହାର ସହାୟକ ମଧ୍ଯ ଆସିଗଲ। । 
ବରଁମାନ ସବୁଆଡ଼ୁ ସୁବିଧା । ପଲଟାକୁ ପ୍ରଧାନତଃ ସେ ଗୋପାଳକ ଅଡ଼େଇ 
ନେର ଯିବ । ସତ୍ୟକାମ ଘୋଡ଼ାରେ ଦଉଡ଼ି କେଉଁଠି କେଉଁ ଗୋରୁ ଗୋଠରୁ 
ବାହାରି ଯାଇଛି ତାହାକୁ ଫେରାଇ ଆଣିବ ଓ ସମସ୍ତ ଗୋଠ ଉପରେ ଏକ 
ସାମଗ୍ରିକ ଦୃଷ୍ଟି ରଖ୍‌ପାରିବ । ତାହାର ପ୍ରଧାନ କାରଣ ଘୋଡ଼ା ପିଠିରେ ଥ୍ବାରୁ 
ସତ୍ୟକାମର ଉଚ୍ଚତା ଦୁଇଗୁଣ ଏବଂ ଫଳତଃ ଦୃଷ୍ଟିର ପ୍ରସାର ମଧ୍ଯ ଅନେକ ବେଶି । 

ଷଷ୍ଠ ପରିଚ୍ରେଦ - ଗୌତମ ପର୍ବ ୪୧ 


ରାତିରେ ପୁନର୍ବାର ଅଗ୍ନି ଜାଳି ସେମାନେ ବିଶ୍ରାମ ନେଲେ । ତା'ର 
ସହଯୋଗୀ ତ ପ୍ରାୟ ଖାଇସାରିବା ସଙ୍ଗେ ସଙ୍ଗେ ଶୋଇ ପଡ଼ିଲା । କିନ୍ତୁ 
ସତ୍ୟକାମ ସେହି ଅଗ୍ନିକୁ ଚାହିଁ ରହିଥାଏ । ମନରେ ସେହି ଦୁଇଟି କଥା ବାରମ୍ବାର 
ଉଠୁଥାଏ । ପ୍ରକାଶବାନ, ଅନତ୍ତବାନ, ପ୍ରକାଶବାନ, ଅନନ୍ତବାନ । କିନ୍ତୁ କଣ 
ଏତିକି ? ଆହୁରି ନିଶ୍ଚୟ ଅଛି । ତାହା ହେଲେ ଆହୁରି ଯାହା ଅଛି ତାହା କଣ ? 
ଏହି ସବୁ ଭାବୁଥ୍ଲ। ବେଳେ ଆକାଶରେ ହଂସର ରବ ଶୁଣାଗଲା | ତା'ର 
ମନେ ହେଲା ହଂସ ବା ହଂସମାନେ ତାହା ଉପରେ ଚକ୍ରାକାରରେ ଉଡୁଛନ୍ତି 
ଏବଂ ତାକୁ ଡାକୁଛନ୍ତି । ସତ୍ୟକାମ ଠିଆ ହୋଇ ହାତଯୋଡ଼ କରି ଆକାଶ 
ଆଡ଼କୁ ଅନାଇ କହିଲା, ‘ଭଗବାନ୍‌ , ଆଦେଶ କରନ୍ତୁ ।” 


ସେତେବେଳେ ହଂସମାନଙ୍କ ଧ୍ଵନି ଅନେକ ବଢ଼ିଗଲା । ଅବଶ୍ୟ ରାତ୍ରୀରେ 
ଉଡ଼ିଯିବା ହଂସ, କ୍ରୌଞ୍ଚ ଆଦି ପକ୍ଷୀମାନେ ମଝିରେ ମଝିରେ ଗୋଟିଏ ସ୍ଥାନରେ 
ଚକ୍ରାକାରରେ । ବୁଲି ବୃଲି ଡାକନ୍ତି, ହୁଏତ ତାଙ୍କ ଦଳରୁ ବି ଛ୍ଥିନତମାନଙ୍କୁ ଦଳକୁ ଫେରି 
ଆସିବା ପାଇଁ | କିନ୍ତ ଆଜି ତାହା ସେପରି ମନେ ହେଉ ନ ଥଲା । ସତ୍ୟକାମର 
ହୃଦୟ କହିଲା, ଏ କାକଳି ତାହା ଲାଗି ଉଦ୍ଦିଷ୍ଟ । ମନେ ହେଲା ହଂସ କହୁଛନ୍ତି, 
ଅଗ୍ନି ଏକ କଳା, ସୂର୍ଯ୍ୟ ଏକ କଳା, ଚନ୍ଦ୍ର ଏକ କଳା ଓ ବିଦ୍ୟୁତ ଏକ କଳା । ଏହି 
ଚାରିକଳା ବିଶିଷ୍ଠ ବ୍ରହ୍ମ ହେଲେ ଜ୍ୟୋତିଷ୍ମାନ ।” 


ବରମାନ ସତ୍ୟକାମର ଦେହ ଥରିବାକୁ ଲାଗିଲା | ତାହାକୁ ଶୀତ ମଧ୍ଯ 
ହେଲା, ଯଦିଚ ନିକଟରେ ଅଗ୍ନି । କାରଣ ଏହା ପ୍ରକାଶବାନ ଓ ଅନନ୍ତବାନ 
ପରେ ତାହାର ପରର ସ୍ତର ଜ୍ୟୋତିଷ୍ପମାନ । ଜ୍ୟୋତିଷ୍କାନ, ଜ୍ୟୋତିଷ୍ପାନ, 
ଢ୍ୟୋତିଷ୍ପାନ । ପ୍ରକାଶବାନ, ଅନନ୍ତବାନ, ଜ୍ୟୋତିଷ୍କାନ ! ଏହା ତାହାହେଲେ 
ବ୍ରହ୍ମ !! ଅତିକମ୍‌ରେ ତାଙ୍କର କେତେକ ବିଶେଷ ରୂପ। ସାରା ରାତି ସତ୍ୟକାମ 
ପ୍ରାୟ ଶୋଇନାହିଁ । ଖାଇଲି ଘୋଷି ହେଉଥାଏ, ପ୍ରକାଶବାନ, ଅନନ୍ତବାନ, 
ଜ୍ୟୋତିଷ୍ପାନ । 


ଉଷାର ଉଦୟ ସହିତ ସତ୍ୟକାମ ମଧ୍ଯ ମାଟିର ସଂସାରକୁ ଫେରି 
ଆସିଲା । ପୁଣି ଗୋଠ ପରିଚାଳନା ! ଅବଶ୍ୟ ଏଣିକି ବ୍ୟାପାରଟା ଅନେକ 
ସରଳ | ସହାୟକ ଅଛି ଓ ନିଜେ ସେ ଘୋଡ଼ା ପିଠିରେ ବସିଛି। କିନ୍ତୁ ରାତିର 
କଥା! ଭୁଲି ପାରୁ ନଥାଏ । ସ୍ଥିର କଲ, ସେ ଏ ବିଷୟରେ ଗୁରୁଙ୍କ ସଙ୍ଗେ 
ଆଲୋଚନା କରିବ । ଗୁରୁ ନିଶ୍ଚୟ ତାକୁ ଭଲ କରି ବୃଝାଇ ଦେବେ । ଆଜି 
ରାତିର ରହଣୀ ଶେଷ ରାତି, କାରଣ ପରଦିନ ଦରି ପହରକୁ ନିଶ୍ଚୟ ଗୌତମ 

୪୨ ସତ୍ୟକାମ୍‌ / ଭମାକାଚ ମହାପାତ୍ର 


ଆଶ୍ରମରେ ସେମାନେ ପହଞ୍ଚ୍ଯିବେ | ଆଜି ମଧ୍ଯ ସତ୍ୟକାମ ଅଗ୍ନି ସମ୍ମୁଖରେ 
ବସିଛି । ସ୍ଥିର ଚିତ୍ତରେ ଅଗ୍ନିଙ୍କୁ ଚାହିଁ ରହିଛି । ଏହି ସମୟରେ ଆକାଶରେ 
ମଦ୍‌ ଗୁ ପକ୍ଷୀ ମାନଙ୍କ ଧ୍ଵନି ସେ ଶୁଣିଲା । ଶରତବ କାଳରେ ଓ ବସନ୍ତ କାଳରେ 
ରାତ୍ରୀରେ ମଦ୍‌ ଗୁ ପକ୍ଷୀଙ୍କର ଧ୍ଵନି ଶୁଣାଯିବ। ସ୍ଵାଭାବିକ, କାରଣ ମଦ୍‌ଗୁ 
ସୁଡ଼ର ଉତ୍ତରରୁ ଶୀତ କାଳରେ ଭାରତବର୍ଷକୁ ଆସେ ଏବଂ ଗ୍ରୀଷ୍ମ ଆରମ୍ଭରେ 
ପୁଣି ଫେରିଯାଏ । ଏହି ପକ୍ଷୀ ବିରାଟକାୟ ବଗ ପରି । ସତ୍ୟକାମ ଅନେକ 
ସମୟରେ ରାତିରେ ମଦ୍‌ ଗୁ ପକ୍ଷୀର ଡାକ ଶୁଣିଛି । କୈ, କୀ | କୈ କୀ । 
କିନ୍ତୁ ଆଚ୍ଚି ଏହା କିପରି ଭିନ୍ନ । ଆଜି ଯେପରି ଶୁଭୁଛି ସତ୍ୟକାଆଆମ୍‌ 
ସତ୍ୟକାଆଆମ୍‌ । ସେ ଆଉ ଧୈର୍ଯ୍ୟ ଧରି ରହି ପାରିଲା ନାହିଁ । ହାତ ଯୋଡ଼ି 
ଠିଆ ହୋଇ କହିଲା, ‘ଭଗବାନ୍‌ , ଆଦେଶ କରନ୍ତୁ ।” ସତ୍ୟକାମର ମନେ 
ହେଲ। ତାହାର ହୃଦୟରେ ଏକ ଧ୍ଵନି ହେଉଛି । ‘ପ୍ରାଣ ଏକ କଳା, ଚକ୍ଷୁ 
ଏକ କଳା, ଶ୍ରବଣ ଏକ କଳା, ମନ ଏକ କଳା । ଏହି ଚାରି କଳା ବ୍ରହ୍ମ ।' 
ଏହି ସମୟରେ ତାହାର ମନେ ହେଲ। ମଦ୍‌ ଗୁମାନେ ଧ୍ବନି କରୁଛନ୍ତି 
ଆୟତନବାନ, ଆୟତନବାନ ! ଅର୍ଥାତ ଏହି ଚାରିକଳ।ା ବିଶିଷ୍ଠ ବ୍ରହ୍ମ 
ଆୟତ ନବାନ । ମଦ୍‌ ଗୁ ମାନଙ୍କର ଧ୍ଵନି ଅସ୍ପଷ୍ଟ ହୋଇଗଲା । ଅତଗ୍ନିଙ୍କୁ ଚାହିଁ 
ସତ୍ୟକାମର ସେହି ରାତ୍ରୀ ଉଜାଗରରେ କଟିଗଲ। । ଓଃ ! ଏହି ଜ୍ଞାନର 
ବୋଝ କି ଓଜନ । ପ୍ରକାଶବାନ, ଅନନ୍ତବାନ, ଜ୍ୟୋତିଷ୍କାନ, ଓ ଆଜି 
ଜାଣିଲ। ଆୟତନବାନ । ଅର୍ଥାତ ବ୍ରହ୍ମ ତ ସବୁ । ସମସ୍ତ ସୃଷ୍ଟି । ସେ ନିଜେ 
ମଧ୍ଯ । ତାହାର ଅନ୍ତର ଏକ ଅଦ୍‌ଭୁତ ପୁଲକରେ ପୂର୍ଣ୍ଣ ହୋଇଗଲା | 


apepe 


ସପ୍ତମ ପରିଚ୍ଛେଦ - ଗୌତମ ପର୍ବ 


ତା” ଆରଦିନ ଦ୍ବିପ୍ରହର ବେଳକୁ ସତ୍ୟକାମ ଗୋଠ ନେଇ ଗୌତମଙ୍କ 
ଆଶ୍ରମରେ ପହଞ୍ଚୁଲା । ପ୍ରଥମେ ଗୋଶାଳାକୁ ଯାଇ ପ୍ରଧାନ ଗୋପାଳକୁ ଗୋଠ 
ବୁଝାଇ ଦେଇ। । ପ୍ରଧାନ ଗୋପାଳ ଦଲ୍ଭ ତ ଆଶ୍ଚର୍ଯ୍ୟ । ତୁମେ ପିଲାଟିଏ 
ହୋଇ ଏତେ ଗୋରୁଙ୍କୁ ପାଳିଲ ଓ ତାଙ୍କର ଏପରି ବୃଦ୍ଧି କଲ । ନିଶ୍ଚୟ ତୁମେ 
ପୁଷଣ୍ଙ୍କୁ ବିଶେଷ ପୂଜା କରି ତାଙ୍କର କୃପାଲାଭ କରିଛ । ଆମେ ତ ଭାବିଥ୍‌ଲୁ, 
ବୁଢ଼ୀ ଗାଇ-ଗୁଡ଼ାକ ହୁଏତ ରୋଗରେ ମରିଯିବେ ନହେଲେ ତାଙ୍କୁ ବାଘ, ବୃକ୍ତ 

ଇତ୍ୟାଦି ମାରି ଖାଇଯିବେ । ଆମେ ତ ମୋଟେ ମହର୍ଷିଙ୍କ ଆଦେଶ ଯୋଗୁଁ 
ସୁଖୀ ନଥ୍ଲୁ । ମନେ ହେଉଥ୍ଲା ଯେପରି ତୁମକୁ ଏକ ଚକ୍ରାନ୍ତ ମଧ୍ୟକୁ ଠେଲି 
ଦିଆ ଗଲା । ଏବେ ମନେ ହୁଏ, ମହର୍ଷି ତୁମକୁ ଠିକ୍‌ ଚିହ୍ନିଥ୍ଲେ । ତୁମେ ତ 
ଆମକୁ ମଧ୍ୟ ଗୋପାଳନ ଶିଖାଇ ପାରିବ । 


ସତ୍ୟକାମ ଉତ୍ତର ଦେଲା, “ଭଦ୍ର, ମୋତେ ଆଉ ଲଜିତ କର ନାହିଁ । 
ଚାଲ, ମହର୍ଷିଙ୍କୁ ଆମର କାର୍ଯ୍ୟ ସଂପାଦନର ସମ୍ବାଦ ଦେବା ।' 


ସତ୍ୟକାମ ଓ ଦଲ୍‌ ଭ ଉଭୟେ ମହର୍ଷି ଗୌତମଙ୍କ ବାସସ୍ଥାନ ଆଡ଼କୁ 
ବାହାରିଲେ । ଆଜି ପାଗ ଭଲ । ଏଣୁ ଗୌତମ ତାଙ୍କର ପ୍ରିୟ ନ୍ୟଗ୍ରୋଧ ବୃକ୍ଷ 
ମୂଳରେ ବସିଛନ୍ତି । ଏହିଠାରେ ହିଁ ସେ ମନନ ଚିନ୍ତନ କରିବାକୁ ଭଲଲ ପାଆନ୍ତି । 
ଦଲ୍ଭ ଓ ସତ୍ୟକାମଙ୍କ ଉପରେ ତାଙ୍କର ଦୃଷ୍ଟି ପଡ଼ିଲା । ପ୍ରଥମେ ଦଲ୍‌ଭକୁ 
ପଚାରିଲେ, ‘କଣ ଦଲ୍ଭ । କିଛି କହିବାର ଅଛି ? 


ଦଲ୍‌ ଭ ଉତ୍ତର ଦେଲେ , ‘ଭଗବାନ, ବ୍ରହୃ ଚାରୀ ସତ୍ୟକାମ 
ଗୋଡାରଣରୁ ଫେରି ଆସିଛନ୍ତି । ସେହି ଚାରିଶହ ଗୋରୁ ବର୍ଭମାନ ସଂଖ୍ୟାରେ 
ଏକସହସ୍ତ ଏକଶତରୁ ତ୍ରୟୋଦଶ ଉଣା । ଗୋଷ୍ଠ ସୁସ୍ଥ । ମୁଁ ଗୋଶାଳାରେ 
ଗୋଷ୍ଠ ବୁଝି ନେଇଛି । ଅନେକ ବସ୍ସ ଅଛନ୍ତି । ତାଙ୍କ ଲାଗି ଅଲଗା ବ୍ୟବସ୍ଥା 
କରୁଛି । 

ଗୌତମ ଉତ୍ତର ଦେଲେ, “ସାଧୁ । ଅବଶ୍ୟ ଏହିପରି ହେବ ବୋଲି ମୁଁ 
ନିଶ୍ଚିତ ଥ୍ଲି ।” ତାହାପରେ ସତ୍ୟକାମକୁ ଚାହିଁଲେ | ସତ୍ୟକାମ ତତ୍ଵ କ୍ଷଣାତଵବ 
ଭୂମିଷ୍ଠ ହୋଇ ଚରଣବନ୍ଦନା କଲ। । ଗୌତମ ପ୍ରଥମେ ଦଲ୍ଭକୁ ଯିବାକୁ 
କହିଲେ । ତାହାପରେ ସତ୍ୟକାମକୁ ଇଷତ୍‌ଵ ମୃଦୁ ହାସ୍ୟ ସହିତ ପଚାରିଲେ, 
‘ହେ ସୌମ୍ୟ, ତୁମେ ତ ବ୍ରହ୍ମବେତ୍ତା ମାନଙ୍କ ପରି ହୃୁଷ୍ଟପୁଷ୍ଠ ଓ ପ୍ରଫୁଲ୍ଲ ଦେଖା 
ଯାଉଛ । ତୁମକୁ କିଏ ଉପଦେଶ ଦେଲେ ?” 


ସତ୍ୟକାମ ଦୃଢ଼ସ୍ବରରେ କହିଲେ, ‘ମୋତେ କେଉଁ ମନୁଷ୍ୟ ଉପଦେଶ 
ଦେଇନାହିଁ । ବୋଧହୁଏ ମନୁଷ୍ୟମାନଙ୍କଠାରୁ ଭିନ୍ନ କିଏ ସବୁ ମୋର ହୃଦୟରେ 
ରହି ମୋତେ ଉପଦେଶ ଦେଇଛନ୍ତି । ସେମାନେ ନାନା ରୂପରେ ଅର୍ଥାତ ବୃଷଭ, 
ଅଗ୍ନି, ହଂସ ଓ ମଦ୍‌ ଗୁପକ୍ଷୀ ରୂପେ ମୋ ପାଖକୁ ଆସିଛନ୍ତି । ସେମାନେ ମୋଡେ 
ବ୍ରହ୍ମ ଙ୍କ ବିଷୟରେ ଉପଦେଶ ଦେଇଛନ୍ତି।? ଗୌତମ କହିଲେ, ନା ସତ୍ୟକାମ, 
ସେମାନେ ଦୃଷ୍ଟିର ଭ୍ରମ ମାତ୍ର । ତୁମେ ବ୍ରହ୍ମଙ୍କର ବା ପରମାମ୍ବାଙ୍କର କରୁଣା 

୪୪ ସତ୍ୟଢାମ୍‌ / ଉମାକାତ ମହାପାତ୍ର 


ଲାଉ କରିଛ ଓ ତାଙ୍କ କୃପାରୁ ନିଜର ଅନ୍ତରରେ ବ୍ରହ୍ମଙ୍କୁ ଉପଲବ୍‌ କରି ପାରିଛ । 
ଶାସ୍ତ୍ରରେ ସ୍ପଷ୍ଟ କୁହା ଯାଇଛି, 

ନାୟମାତ୍ମା ପ୍ରବଚନେ ନ ଲତ୍ତ୍ୟୋ 

ନ ମେଧୟା ନ ବହୁନା ଶ୍ରୁତେ ନ 

ଯମେବୈଷ ବୃଣୁତେ ତେନ ଲଭ୍ୟ 

ସ୍ତୁସ୍ୟେଷ ଆତ୍ମା ବିବୃଣୁତେ ତନୁଂ ସ୍ଵାମ୍‌ 

‘ଦୃୂମକୁ ଦେଖ୍ଲା କ୍ଷଣି ମୁଁ ବୁଝି ପାରିଥ୍ଲି, ତୁମ ଭିତରେ କି ସମ୍ଭାବନା 

ଅଛି । ତାକୁ ସାହାଯ୍ୟ କରିବାକୁ ମୁଁ ତୁମର ଉପନୟନ ଆଦି କଲି । କିନ୍ତୁ ତୁମେ 
ଯେଉଁ ଜ୍ଞାନର ପିପାସୁ ତାହା ପ୍ରବଚନ ବା ଅଭ୍ୟାସ ଦ୍ଵାରା ପ୍ରାପ୍ୟ ନୁହେଁ । 
ସେଥ୍ଲାଗି ଆବଶ୍ୟକ ଆମ୍ବଲଚିନ୍ତନ ଓ ସବୁଠାରୁ ବଡ଼ କଥା ପରମାମ୍ବାଙ୍କ କରୁଣା ! 
ସେହି ଜ୍ଞାନ ପୁଣି ବଳହୀନ, ଆମ୍ବିଶ୍ଵାସ ହୀନ ଦ୍ଵାରା ଲଭ୍ୟ ନୁହେଁ । 


‘ନାୟମାମ୍ମା ବଳହୀନେନଲଭ୍ୟ? — ଏଠାରେ ବଳର ଅର୍ଥ ଆମ୍ଚିନ୍ତନ 
ଓ ମନନ ଦ୍ଵାରା ଆହରଣ କରା ଯାଇଥ୍‌ବା ଶକ୍ତି । ସେହି କାରଣରୁ ମୁଁ ତୁମକୁ 
ଏକ ଅତି କଠିନ କାର୍ଯ୍ୟ ଦେଇ ପଠାଇଦେଲି । ଏହି କଠିନ ପରୀକ୍ଷା ତୁମର 
ମାନସିକ ଶକ୍ତି ଓ ଆତ୍ମବିଶ୍ଵାସ ଜାଗ୍ରତ କଲା । ଯଥା ସମୟରେ ତୁମ ଉପରେ 
ପରମାମ୍ବାଙ୍କର କୃପା ହେଲା ।” 


ସତ୍ୟକାମ କହିଲେ, ‘ଭଗବାନ୍‌, ମୁଁ ଶୁଣିଛି, ଆଚାର୍ଯ୍ୟ ମାନଙ୍କଠାରୁ 
ଆହରଣ କରିଥବା ବିଦ୍ୟ। ଉତ୍ତମ ଫଳପ୍ରଦ ହୁଏ । ଏଣୁ ଆପଣଙ୍କୁ ଯାହା ପ୍ରଶ୍ନ 
କରିବି, ମୋତେ ସେ ସଂପର୍କରେ ଅନୁଗ୍ରହ ପୂର୍ବକ ଉପଦେଶ ଦେବେ ।!” 


ଏହାପରେ ବହୁ ବର୍ଷ ସତ୍ୟକାମ ଗୌତମଙ୍କ ଆଶ୍ରମରେ ରହିଲେ ଏବଂ 
ଗୌତମ ତାହାଙ୍କୁ ସମସ୍ତ ବିଦ୍ୟା ପ୍ରଦାନ କଲେ । ଏଣୁ ସତ୍ୟକାମ ବେଦ, 
ବେଦାଙ୍ଗ ଓ ଅନ୍ୟାନ୍ୟ ଲୌକିକ ବିଦ୍ୟାରେ ମଧ୍ଯ ଦିଗ୍ଧଢ ପଶ୍ତିତ ହେଲେ । 
ନିଜେ ବ୍ରହ୍ମୋପଲନ୍ତ କରିପାରିଥ୍ବାରୁ ସେ ଏହି ଶାସ୍ତ୍ର ମାନଙ୍କର ଅନେକ 
ସମୟରେ ଏକ ନବୀନ ଅର୍ଥ ଦେଉଥ୍‌ଲେ । ତାଙ୍କର ଏହି ପ୍ରକାର ଦୃଷ୍ଟି ଅନେକ 
ବ୍ରାହ୍ମଣଙ୍କର ଚକ୍ଷୁଶୂଳ ଥ୍ଲ। । ପ୍ରଥମତଃ ସତ୍ୟକାମ ନିଜେ ହିଁ ବଂଶଗର୍ବ ବ୍ରାହ୍ମଣ 
କ୍ଷତ୍ରିୟ ମାନଙ୍କ ମୁହଁରେ ଏକ ପ୍ରଚଣ୍ଡ ଚପେଟାଘାତ ଥ୍ଲେ। ଗୌତମଙ୍କ ପ୍ରଭାବ 
ଯୋଗୁଁ କାହାର ମୁଁହ ଫିଟୁ ନଥ୍ଲା ସତ ! କିନ୍ତୁ ଏହି ଯୁବକର ଶତ୍ରୁ ଥ୍ଲେ 
ଅନେକ । ପୁଣି କେତେକ ସମୟରେ ସେ ପ୍ରଚଳିତ ଅର୍ଥକୁ ଗ୍ରହଣ କରୁନଥ୍‌ଲେ 
ଏବଂ ଯୁକ୍ତି ଦ୍ଵାରା ତାହାର ଏକ ନୂଆ ଅର୍ଥ ବାହାର କରିବାର ଚେଷ୍ଟା କରୁଥ୍ଲେ | 

ତାହା ଅନେକ ସମୟରେ ପୁରୋହିତ ବର୍ଗଙ୍କର ନିହିତ ସ୍ଵାର୍ଥ ଉପରେ ଆଘାତ 
କରୁଥ୍ଲା ! ଅବଶ୍ୟ ଗୌତମଙ୍କର ଆଶଷ୍ରମବାସୀ ମାନେ ଯତ୍ର ତତ୍ର ପୁରୋହିତ 
ହେଉନଥ୍‌ଲେ । କିନ୍ତୁ ଗୌତମଙ୍କ ଆଶ୍ରମରେ କ'ଣ ଆଲୋଚନା ହେଉଛି, 
ତାହା ତ ପ୍ରଚାରିତ ହୋଇ ଯାଉଥ୍‌ଲ। । 


ଦିନେ ଗୌତମଙ୍କୁ ସତ୍ୟକାମ ପଚାରିଲେ, ˆ ଭଗବାନ୍‌, ବେଦକୁ 
ଅପୌରୁଷେୟ କୁହା ଯାଇଛି । କିନ୍ତୁ ପ୍ରତ୍ୟେକ ମନ୍ତ୍ରରେ ତ ଡଢଣେ ମନ୍ତଦ୍ରଷ୍ଠା 
ରଷିଙ୍କ ନାମ ମଧ୍ଯ ଅଛି । ଏହି ମନ୍ତ୍ରଦ୍ରଷ୍ଠା ଶବ୍ଦର ଅର୍ଥ କଣ ? ଯଦି ଏମାନେ 
ମନ୍ତ୍ରଦ୍ରଷ୍ଟା ତ ଏମାନେ କଣ ରଚୟିତା ନୁହନ୍ତି ? ଏହାକୁ ଅପୌରୁଷେୟ କହିବାର 
କାରଣ କଣ ?” 


ଗୌତମ କହିଲେ, ‘ଦେଖ ସତ୍ୟକାମ, ସମସ୍ତ ଜ୍ଞାନ ସେହି ବ୍ରହ୍ମ ବା 
ପରମାତ୍ମାଙ୍କ ମଧ୍ୟରେ ସମାହିତ । ତୁମେ ଗୋଷ୍ଠରେ ଯେଉଁ ବ୍ରହ୍ମଙ୍କ ବିଷୟରେ 
ପ୍ରକାଶବାନ ଇତ୍ୟାଦି କହିଲ, ତୁମେ କଣ ତାହାର ରଚୟିତା, ନା ତାହା ତୁମର 
ଉପଲବ୍ଧି ? ଏଣୁ ଏହି ଜ୍ଞାନକୁ ଏକ ଦୃତ୍ତିଶକ୍ତି ବୋଲି କୁହାଯାଏ । ସେହି 
ହିସାବରେ ରଖି ମନ୍ତ୍ରଦ୍ରଷ୍ଠା । ସାଧାରଣ ଲୋକ ତ ରଷି ହୋଇ ପାରିବ ନାହିଁ । 
ତପଦ୍ଧାରା ଶକ୍ତିଶାଳୀ ହେଲେ ଏହିପରି ଉପ ଲବ୍ଧିର କ୍ଷମତା ହୁଏ ଏବଂ ସେ 
ସମୟରେ ଏପରି ଜ୍ଞାନ ଲବ୍ଧ ହୁଏ ଏବଂ ଏପରି ବାକ୍ୟ କହି ହୁଏ, ଯାହାକି 
ପରମ ଶକ୍ତିଶାଳୀ ଏବଂ ଅନ୍ୟମାନେ ତାହାକୁ ଠିକ ଭାବରେ ଉଚ୍ଚାରଣ କଲେ 
ଫଳପ୍ରଦ ହୁଏ । ମନ୍ତ୍ରଦ୍ରଷ୍ଟାକୁ ମନ୍ତ୍ରର ରଚୟିତା କହିବା ଅନ୍ୟାୟ ନୁହେଁ । କିନ୍ଛ 
ବ୍ରହ୍ମକୂପା ବିନା ଏହି ମନ୍ତ୍ର ମନ୍ତ୍ରଦ୍ରଷ୍ଠା ଜାଣି ପାରି ନଥାନ୍ତା । ଏଣୁ ଏହା 
ଏକାଧାରରେ ଅପୌରୁଷେୟ ଓ ପୌରୁଷେୟ। କିନ୍ତୁ ବେଦ ମଧ୍ଯରେ ସମସ୍ତଟାକୁ 
ଏହି ସ୍ଥାନ ଦେବା ଅସମ୍ଭବ । ଯଥା ରକବେଦର ଅଷ୍ଟମ ମଣ୍ଡଳରେ ଅପଳାର 
ଇନ୍ଦ୍ରଙ୍କୁ ପ୍ରାର୍ଥନା । ଏହିପରି ଅନେକ ଅଛି । ସମସ୍ତ ରକବେଦ ନାସଦୀୟ ବା 
ପୁରୁଷ ମୁକ୍ତ ନୁହେଁ । କେତେକ ଅତି ପାର୍ଥ୍ବ କଥା ବହୁ ପ୍ରାଚୀନ କାଳରୁ ଚଳି 
ଆସିଥ୍ବାରୁ ଏକ ପ୍ରକାର ପବିତ୍ରତା ପାଇ ଯାଇଛନ୍ତି । ଯଥା ଉର୍ବଶୀ ଓ 
ପୁରୁରବାଙ୍କ କାହାଣୀ । ଏଣୁ ଏ ବିଷୟରେ ବିଶେଷ ଚିନ୍ତିତ ହେବାର କାରଣ 
ନାହିଁ । 

‘ତେବେ ବେଦ ଆମର ଢୀବନ ପ୍ରଣାଜୀର ଉତ୍ସ । ମୋଟାମୋଟି ଆମେ 
ସ୍ଵୀକାର କରି ନେଇଛୁ ଯେ କୌଣସି କଥା ବେଦ ବିରୁଦ୍ଧ ହେଲେ ଗ୍ରହଣଯୋଗ୍ୟ 
ନୁହେଁ । ତାହାର କାରଣ ତାହା ଆର୍ଯ୍ୟ ପରମ୍ପରାର ବିରୁଦ୍ଧ ହେବ । ତେବେ 

୪୬ ସତ୍ୟକାମ୍‌ / ଉମାକାର ମହାପାତ୍ର 


ଗୋଟିଏ କଥା ବେଦ ବିରୁବ୍ଧ କି ନୁହେଁ, ଏହା ଅଧ୍କାଂଶ ସମୟରେ ବିତର୍କ 
ସାପେକ୍ଷ ଏବଂ ଏକାଧ୍କ ମତ ହୋଇପାରେ । ଯେପରି ବିବାହ ମନ୍ତ୍ର ଆଦିରେ 
କୁହା ଯାଇଛି ଯେ କନ୍ୟା ପ୍ରଥମେ ସୋମର, ତାହାପରେ ଗନ୍ଧର୍ବଙ୍କର ଓ 
ତୃତୀୟରେ ଅଗ୍ରିଙ୍କ ଭୋଗ୍ୟା । ଏଣୁ ବିବାହ ପୂର୍ବରୁ ଏମାନଙ୍କୁ ଏକ ଏକ କରି 
ହବି ଦେଇ ନିଜ ଅଧ୍କାର ଛାଡ଼ି ଦେବାକୁ ଅନୁରୋଧ କରାଯାଏ ¦ ଏହା କେଉଁ 
ପ୍ରାଚୀନ କାଳର କୌଣସି ପ୍ରଥାର ସ୍ମ ତି, ଯାହାକି କହୁକାଳୁ ପରିତ୍ୟକ୍ତ ! କିନ୍ତୁ 
ତାହାକୁ ମନେ: ପକାଇବାର ଉଦ୍ଦେଶ୍ୟ ହେଲା ଯେ ଆମେ ଏକ ଦୀର୍ଘ ପରମ୍ପରା, 
ଏକ ଦୀର୍ଘ ସାଧନ। ଓ ବିବରଁନର ଦାୟାଦ ¦ ବେଦର ପବିତ୍ରତା ଓ 
ଅପୌରୁଷେୟତା ଏହି ସତ୍ୟକୃହିଁ ନିର୍ଦ୍ଦେଶ କରେ । 


0Oo୧U0 


ଅଷ୍ଟମ ପରିଚ୍ଛେଦ - ଗୌତମ ପର୍ବ 


ବର୍ରମାନ ସତ୍ୟକାମ ଛବିଶ ବର୍ଷର ଯୁବକ ¦ କଠିନ କାୟିକ ପରିଶ୍ରମ 
ଯୋଗୁଁ ସୁଗଠିତ ଦେହ ଏବଂ ଉତ୍ତମ ସ୍ଵାସ୍ଥ୍ୟ ତ ଥଲା | ତାହାଛଡ଼ା ସେ ତାଙ୍କର 
ଜୀବଜନ୍ତୁ ବିଶେଷ କରି ଗୋଧନ ପ୍ରତି ସ୍ଲେହ ଲାଗି ସବୁବେଳେ ଗୋପାଳନ 
ସହିଚ ସଂପୃକ୍ତ ଥ୍ଲେ । ଅନେକ ସମୟରେ ସେ ଗୋଠର ତର୍ାବଧାନ ମଧ୍ଯ 
କରୁଥ୍ଲେ | ଆଶ୍ରମର ଗୋଠ ସବୁବେଳେ ନିକଟବର୍ରୀ ଅରଣ୍ୟରେ ରହି ପାରୁ 
ନଥ୍ଲେ । ତାଙ୍କୁ ଦୂରକୁ ନେଇ ଯିବାକୁ ହେଉଥଲା । ବିଶେଷ କରି କମ୍ମୂ 
ନଦୀର ଉପତ୍ୟକାକୁ ନେଇ ଯିବାକୁ ପଡ଼ୁ ଥ୍ଲ। । ଚଗୋଠର ଭଲ ମନ୍ଦ ସବୁ 
ସତ୍ୟକାମ ବୁଝୁଥ୍‌ଲେ ଏବଂ ତାହାର ଉପଯୁକ୍ତ ବ୍ୟବସ୍ଥା ମଧ୍ଯ କରୁଥ୍‌ଲେ । 
ଫଳତଃ ସେଠାର ଗ୍ରାମ ମାନଙ୍କରେ ସେ ପରିଚିତ ଥଲେ । ବ୍ୟାଘ୍ରପଦ ତ ଦ୍ଵିତୀୟ 
ଆଶ୍ରମ ପରି । ତାହା ଛଡ଼ା ସେ ଅଞ୍ଚଳର ଅନ୍ୟ ଗ୍ରାମ ଯଥା ଶ୍ରବଣା, ବହୁଶାଖା 
ଆଦି ଗ୍ରାମରେ କାମ ପଡ଼ୁଥ୍ଲା। ବହୁଶାଖା ଗ୍ରାମଟା ଟିକିଏ ଦୂର । ଏଣୁ ସେଠିକି 
ଗଲେ ସେହି ଦିନ ଫେରି ହୁଏ ନାହିଁ । ରାତ୍ରୀଯାପନ ସେଇଠି କରିବାକୁ ହୁଏ | 
ସେଠି ଏକ ବ୍ରାହ୍ମଣ ଦମ୍ପତି ବାସ କରୁଥ୍ଲେ । ତାହାଙ୍କର ନାମ ପ୍ରବୀର ଓ 
ତ୍ତାର୍ଯ୍ୟାଙ୍କର ନାମ ସୁଦେହୀ । ସତ୍ୟକାମ ଅନେକ ସମୟରେ ସେଠି ରାତ୍ରୀ 
ଯାପନ କରିଛନ୍ତି । ଏହି ବ୍ରାହ୍ମଣ ଗ୍ରାମ ଗ୍ରାମ ବୁଲି ପୌରୋହିତ୍ୟ କରି ପେଟ 
ପୋଷୁଥ୍ଲେ । ଅବସ୍ଥା ଏକ ପ୍ରକାର ତାଙ୍କର ପ୍ରଥମ ଶିକ୍ଷକ ଗ୍ରାମଣ୍ୀର ରୁକ୍ମଙ୍କ 
ପରି । ଏହି ଦମ୍ପତିଙ୍କର ଗୋଟିଏ କନ୍ୟା ଥ୍ଲା ହିଂଦ୍ରାଳିନୀ । 

ଅଷ୍ଟମ ପରିନ୍ଜେଦ - ଗୌତମ ପର୍ବ ୪୭ 


ହିଂଦ୍ରାନିନୀକୁ ସତ୍ୟକାମ ଆଠ ବର୍ଷ ବୟସରୁ ଦେଖ୍‌ ଆସିଛନ୍ତି। ତାହା 
ସେହି ପ୍ରଥମ ଗୋଚାରଣ ସମୟରେ । ସେ ସମୟରେ ଦୁଧ ବିକ୍ରୀ କରାଇବାକୁ 
ଏବଂ ଦୁହିଁବା। ଲାଗି ଲୋକ ନେବାକୁ କେତେଥର ଏହି ଗ୍ରାମକୁ ଆସିଛନ୍ତି । 
ସେ ସମୟରେ ପ୍ରବୀରଙ୍କ ଘରେ ଅତିଥ୍‌ ହେ।ଇଥ୍‌ଲେ । ବରଁମାନ 
ଗୁରୁଗୃହରେ ପ୍ରାୟ ଆଠ ବର୍ଷ କଟାଇ ସାରିରେଣି। ଦିନେ ଗୋଠ ଦେଖ୍ବାକୁ 
ଆଶ୍ରମରୁ ଘୋଡ଼ାରେ ଆସିଥ୍ଲେ ! ଗୋଠର ଗଣନା ଏବଂ ବାଛୁରୀ ମାନଙ୍କର 
ନିରାପତ୍ତାର ବ୍ୟବସ୍ଥା କରୁ କରୁ ସମୟ ହୋଇଗଲା । ଗୋପାଳମାନେ ଏ 
ବିଷୟରେ କିଛିଟା ଢ଼ିଲା ହୋଇ ଯାଇଥ୍‌ଲେ । ଏଣୁ ଅନୁଶାସନ ଆଣିବାକୁ 
କିଛି ସମୟ ଲାଗିଲ। । ଫଳତଃ ଗୋଟିଏ ରାତି ତ ଗୋଠରେ କାଟିଲେ । 
ଆରଦିନ ମଧ୍ଯ କାମ ସରୁ ସରୁ ମଧ୍ଧାହ୍ନ ଗଡ଼ିଗଲା ! ଏଠାରୁ ଘୋଡ଼ାରେ ଗଲେ 
ମଧ୍ଯ ରାତ୍ରୀ ଆଗରୁ ଆଶ୍ରମରେ ପହଞ୍ଚ୍‌ ପହଞ୍ଚ୍‌ ସଂଧ୍ୟା ହୋଇଯିବ । ଗୁରୁଙ୍କୁ 
କହିଥ୍ବା ସମୟରୁ ପ୍ରାୟ ଦୁଇ ଦିନ ବେଶି ଲାଗିଲାଣି । ଏଣୁ ସତ୍ୟକାମ ଠିକ 
କଲେ ଯେ ସନ୍ଧ୍ୟାରେ ବହୁଶାଖା ଗ୍ରାମରେ ପହଞ୍ଚ୍‌ ରାତ୍ରୀ ସେଇଠି ଯାପନ 
କରିବେ । ବ୍ରାହ୍ମ ମୁହୃ ର୍ରେ ଉଠି ଘୋଡ଼ା ଛୁଟାଇ ଦେଲେ ନିଶ୍ଚୟ ଦିବସର 
ପ୍ରଥମ ପ୍ରହରରେ ପହଞ୍ଚ୍‌ ଯିବେ । ଏଣୁ ରାତ୍ରୀଟି ବହୁଶାଖା ଗ୍ରାମରେ ସେହି ପରିଚିତ 
ବ୍ରାହ୍ମଣ ପ୍ରବୀରଙ୍କ ଘରେ କଟାଇବାକୁ ଠିକ୍‌ କଲେ । 


ଗୋଧୂଳିର ଟିକିଏ ପରେ ହିଁ ସତ୍ୟକାମ ବହୁଶାଖାରେ ପହଞ୍ଚ୍ଗଲେ ଓ 
ପ୍ରବୀରଙ୍କୁ ଯାଇ ପ୍ରଣାମ କଲେ । ପ୍ରବୀର ଅତ୍ୟନ୍ତ ଆନନ୍ଦିତ | ସତ୍ୟକାମ ଯେ 
ଗୌତମଙ୍କର ଏକ ପ୍ରଧାନ ଶିଷ୍ୟ, ତାହା ପ୍ରଚାରିତ ହୋଇ ଗଲାଣି । ସମସ୍ତେ 
ନିଶ୍ଚିତ, ସତ୍ୟକାମ ଭବିଷ୍ୟତରେ ଜଣେ ପ୍ରସିଦ୍ଧ ରଖି ହେବେ । ପ୍ରବୀର ଅତ୍ୟନ୍ତ 
ଆନନ୍ଦିତ ହେଲେ । ବହୁ କାଳୁ ସତ୍ୟକାମଙ୍କୁ ସେ ଦେଖ୍‌ ନଥ୍‌ଲେ । ସତ୍ୟକାମ 
ମଧ୍ଧ ପ୍ରବୀର ଓ ସୁଦେହୀଙ୍କୁ ଅନେକ ଦିନୁ ଦେଖ୍‌ ନଥ୍‌ଲେ । ଏଣୁ ନାନା 
ବିଷୟରେ କଥାବାର୍ରା। ହେଲା । 


ଏହି ସମୟରେ ଏକ ଯୁବତୀ କଳସରେ ପାଣି ଧରି ଆସି ପହଞ୍ଚଲା | 
ନିଶ୍ଚୟ ସେ ନିକଟରେ ଥ୍ବା ଝରଣାକୁ ଘରର ଆବଶ୍ୟକ ପାଣି ଆଣିବାକୁ 
ଯାଇଥ୍‌ଲା । ଗୋଟିଏ କଳସ କାଖରେ ଓ ଗୋଟିଏ ମୁଣ୍ଡ ଉପରେ । ଶୁକ୍ଲପକ୍ଷ 
ହୋଇଥ୍‌ବାରୁ ଚନ୍ଦ୍ରାଲୋକ ଥ୍ଲା ଓ ଗୋଧୂକିର ରଭ୍ତିମ ଆଭ। ମଧ୍ଯ ଶେଷ ହୋଇ 
ନଥ୍ଲା । ସତ୍ୟକାମ ହଠାତ ତାକୁ ଦେଖ୍ଲେ ! ସ୍ତୀଲୋକ ମାନଙ୍କୁ ଏପର୍ଯ୍ୟନ୍ତ 
ସତ୍ୟକାମ ବିଶେଷ ଲକ୍ଷ୍ୟ କରି ନଥ୍‌ଲେ | କିନ୍ୁୁ ଆଜି ଏହି ଗୋଧୂଳି ଇଗ୍ନରେ 

୪୮ ସତ୍ୟକାମ୍‌ / ଉମାକାନ ମହାପାତ୍ର 


ସେ କଣ ଦେଖୁଛନ୍ତି ? ଏ କ'ଣ, ମନୁଷ୍ୟ ନା ମାୟା ନା ମତିଭ୍ରମ ? ଏହି ଝିଅଟି 
ଗୋଟିଏ ଶିଖା ପରି ଦେଖା ଯାଉଛି । ଗୁରୁ ଗୌତମ ଅବଶ୍ୟ ଅଗ୍ନି ଶିଖା ପରି 
ଦେଖା ଯାଆନ୍ତି । କିନ୍ତୁ ସେ ହୁତାଶନ । ଉଜ୍ଵଳ, ଉତ୍ତପ୍ତ ଓ କିଛିଟା ଭୟଙ୍କର ମଧ୍ଯ, 
ଯଦିଚ ସତ୍ୟକାମ ତାଙ୍କଠାରୁ ସ୍ନେହ ହିଁ ପାଇଛି ! କିନ୍ତୁ ଏହା ଭିନ୍ନ ଗୃହରେ ଥବା 
ସ୍ମିଗ୍ଧ ଦୀପଶିଖା ବା ଚନ୍ଦ୍ରାଲୋକ ପରି । ଆଲୋକିତ କରୁଛି କିନ୍ତୁ ଜାନୁ ନାହିଁ । 
ଏହି ସମୟରେ ଝିଅଟି ଘର ଭିତରକୁ ଆସିଗଲା । ଜଣେ ଅପରିଚିତଙ୍କୁ ଦେଖ୍ବାରୁ 
ଆଡ଼େଇ ଯାଇ ରନ୍ଧନଶାଳା ଆଡ଼କୁ ଅନ୍ୟବାଟେ ଯିବାକୁ ବାହାରିଲା । 


ହଠାତ୍‌ ପ୍ରବୀର ଡାକିଲେ, ‘ମା ହିଂଦ୍ରାଜିନୀ, ଏହି ସୌମ୍ଯ ତୋର 
ଅପରିଚିତ ନୁହନ୍ତି । ପିଲାଦିନେ ତୁ ଏହାଙ୍କୁ ଚିହ୍ନିଛୁ । ଥରେ ଗୋପାଳ ମାନଙ୍କ 
ସାଥ୍‌ରେ ଏହାଙ୍କ ଗୋଠକୁ ଯାଇଥ୍‌୍ଲୁ | ଇଏ ମଧ୍ଯ ଅନେକ ଥର ଆମର ଅତିଥ୍‌ 
ହୋଇଛନ୍ତି । ଏହି ବ୍ରହ୍ମଚାରୀ ହେଲେ ମହର୍ଷି ଗୌତମଙ୍କର ଜଣେ ଶିଷ୍ୟ । 
ପଟ୍ଟଶିଷ୍ୟ କହିଲେ ଅତଦ୍ର୍ଯକ୍ତି ହେବନାହିଁ । ହିଂଦ୍ରାଳିନୀ, ଏ ହେଲେ ଜାବାକି 
ସତ୍ୟକାମ । ଏବେ ମନେ ପଡ଼ିଲ। ? ଆଉ ସତ୍ୟକାମ, ତୁମେବି ତ ଏହାକୁ 
ଚିହ୍ନି ପାରୁଥ୍ବ । ଏ ହେଇ। ମୋର କନ୍ୟା ହିଂଦ୍ରାଳିନୀ ।” 


ଚିଂଦ୍ରାଳିନୀ କଳସ ଥୋଇ ଅଭିବାଦନ କଲା । ତାର ମନରେ ମଧ୍ଯ 
ଏହି ସୌମ୍ୟ ଶାନ୍ତ ମୁଖ, ବଳିଷ୍ଠ ବପୁ ଓ ବିଶେଷକରି ସେହି ନୀଳାଭ ଦୁଇଟି 
ଚକ୍ଷୁ ଢିପରି ଛାପି ହୋଇଗଲା । ସେହି ରାତ୍ରୀ ଲାଗି ଖାଇବାକୁ କେବଳ 
ପୁରୋ।ଡ଼ାଶ ଓ ଉଦ ମ୍ବରର ବ୍ୟଂଜନ ହୋଇଥ୍‌ଲ। । କିନ୍ତୁ ତାହା ସହିତ 
ହିଂବ୍ରାଳିନୀ ଘୃତପକ୍ସ ନୀବାର ଅନ୍ନ ମଧ୍ୟ ଯୋଡ଼ିଦେଲା ! 


ସକାଳେ ଆର ସତ୍ୟକାମଙ୍କର ବ୍ରାହ୍ମ ମୂତୁର୍ଭରେ ଯିବୀ ଛେଲା ନାହିଁ । 
ଏହି ଜୀବନ୍ତ ଦୀପଶିଖାକୁ ଆଉଥରେ ନ ଦେଖ୍‌ ଯିବ ବା ସେ କିପରି ? 


ଏହାପରେ ଅବଶ୍ୟ ଏହିପଟେ ଗୋଠ ତଦାରଖ କରିବା କ୍ରମଶଃ ଅଧ୍କ 
ଦରକାର ହେଲା ଓ ବତୁଶିଖା ଗ୍ରାମକୁ ଘନ ଘନ ଆସିବାକୁ ହେଲା । ବର୍ରମାନ 
ହିଂଦ୍ରାଜିନୀ ଓ ସତ୍ୟ କାମ ଖୁବ୍‌ ପରିଚିତ । ଅବଶ୍ୟ ପରିଚୟଟା କ୍ରମଶଃ ଘନିଷ୍ଠରୁ 
ଘନିଷ୍ଠତର ହେଉଛି । ଦେଖା ମଧ୍ଯ ଅନେକ ସମୟରେ ଗ୍ରାମରେ ନହୋଇ ଟିକିଏ 
ଦୂରରେ ଥବା ନଦୀକୂଳରେ ବା ଅରଣ୍ୟରେ ହିଁ ହେଉଛି । ପରସ୍ପରକୁ ନାମ ଧରି 
ଡାକିବା ପ୍ରାୟ ଗଲାଣି । କାରଣ ନାମର କି ଆବଶ୍ୟକତା ? ହିଂଦ୍ରାଳିନୀ ପକ୍ଷରେ 
ସତ୍ୟକାମ ଓ ସତ୍ୟକାମ ଲାଗି ହିଂଦାଳିନୀ ତ ଏହି ବିରାଟ ସୃଷ୍ଟିରେ ଏକମାତ୍ର 
ବ୍ୟକ୍ତି । ଯେ ଏକମାତ୍ର ଓ ଅମ୍ଖନ୍ୟ, ତାହାର ପୁଣି ହାମ ! 

ଅଷ୍ଟମ ପରିନ୍ନେଦ - ଗୌତମ ପର୍ବ ୪୯ 


ଦିନେ ସତ୍ୟକାମ ହିଂଦ୍ରାଳିନୀକୁ ପଚାରିଲେ, “ମୁଁ ଚାହେ, ଆମେ 
ଚିରକାଳକୁ ଏକାଠି ହୋଇଯିବା । ଏଣୁ ମୁଁ ବିବାହର ପ୍ରସ୍ତାବ ଦୁମର 
ପିତାମାତାଙ୍କୁ ଦେବାକୁ ଚାହେଁ | ତୁମର ମତ କଣ ? ' ହିଂଦ୍ରାଳିନୀ କୌଣସି 
ଉତ୍ତର ଦେଲେ ନାହିଁ । କେବଳ ଆଖ୍ବୁଜି ସତ୍ୟକାମଙ୍କ ଛାତିରେ ଆଉଜି 
ପଡ଼ିଲେ । ଏହା ଆଗରୁ ହୋଇ ନଥୁଲା ବା ହିଂଦ୍ରାଳିନୀ ମଧ୍ୟ ଆଜି ଜାଣିକରି 
କରି ନଥ୍‌ଲେ । କିନ୍ତୁ ତାଙ୍କର ଅନ୍ତରର ଗୋପନ ଆକାଂକ୍ଷା ପ୍ରିୟ ମୁଁହରୁ ଶୁଣି 
ସାରିଲା ପରେ ଏକ ପ୍ରକାର ସଂବିତ୍ବ ହରାଇ ପକାଇଲେ । ଦରହିଁଙ୍କ ପକ୍ଷରେ ଏ 
ଅନୁଭୂତି କେବଳ ନୁତନ ନୁହେଁ । ଅନ୍ୟ ସବ୍ର ଅନୁଭୂତିକୁ ମଧ୍ୟ ଅର୍ଥହୀନ 
କରିଦେଲା |! ଉଭୟଙ୍କର ମନେ ହେଲା ଯେପରି ଯୁଗ ଯୁଗାନ୍ତରରୁ ସେମାନେ 
ଏହିପରି ପରସ୍ପରର ଆଲିଙ୍ଗନରେ ଅଛନ୍ତି ଯଦିଚ଼ ସମସ୍ତ ସମୟଟା କେବଳ 
ଏକ ମୁହୂ ରଁ ମାତ୍ର । ତେବେ ଏକଥା ମଧ୍ୟ ସତ ଯେ ସମୟର ଗତି ଏକ ନୁହେଁ 
ଏବଂ. ଅବସ୍ଥା ଅନୁ ଯାୟୀ ତାହାର ମାପ ଭିନ୍ନ । ସତ୍ୟକାମ ଓ ହିଂଦ୍ରାଳିନୀ ଏକ 
ବା ଦୁଇ ଲିତା ଏହି ଅବସ୍ଥାରେ ଥଲେ ନା ୟୁଗଯୁଗାନ୍ତ ଏପରି ଥଲେ ? 
ସେହି ବିଚାର ଏକାଧାରରେ ମୁର୍ଖତା ଓ ଧୃଷ୍ଟତା । 


ଗୌତମଙ୍କର ମୁଖ୍ୟ ଗୋପାଳକ ଦଲ୍ଭଙ୍କର ସତ୍ୟକାମ ଏତେ ବେଶି 
ଗୋଠ ଦେଖ୍ବା ଲାଗି ବହୁଶାଖା ଆଡ଼କୁ ଘନଘନ ଯିବା ଦୃଷ୍ଟି ଏଡ଼ାଇ ନାହିଁ 
ଏବଂ ଖୁବ ଶୀଘ୍ର ଜାଣି ସାରିଛନ୍ତି ଯେ ପଶୁଧନ ଛଡ଼ା ଆଉ କେଉଁ ଧନ ସତ୍ୟକାମଙ୍କୁ 
ବହୁଶାଖାକୁ ଟାଣୁଛି। ଦିନେ ସୁବିଧା ଦେଖ୍‌ ମହର୍ଷି ଗୌତମଙ୍କୁ ପଚାରିଲେ, ପ୍ରଭୁ 
ସତ୍ୟକାମଙ୍କର ବିଦ୍ୟା କେବେ ଶେଷ ହେବ ଓ ତାଙ୍କର ସମାବର୍ରନ ହେବ। ତାଙ୍କର 
ତ ଗାର୍ହ୍ୟସ୍ଥାଶ୍ରମକୁ ପ୍ରବେଶ କରିବାର ସମୟ ହେଲାଣି ।” 


ଗୌତମ ତତ କ୍ଷଣାତ୍ଵ ପଚାରିଲେ, ‘କଥା କଣ ଦଲ୍ଭ ? ସତ୍ୟକାମ 
କଣ କାହା ପ୍ରେମରେ ପଡ଼ି ଗଲାଣି କି ?? 


ଦଲ୍‌ ଭ ଉତ୍ତର ଦେଲେ, 'ଉଗବନ୍‌ , ମୋର ବିଶ୍ଵାସ, ସତ୍ୟକାମ 
ବହୁ ଶାଖା ଗ୍ରାମର ପୁରୋହିତ ଶ୍ରୀ ପ୍ରବୀର ମହାଶୟଙ୍କର କନ୍ୟା ହିଂଦ୍ରାଳିନୀ 
ସହିତ ପ୍ରେମରେ ପଡ଼ି ଯାଇଛନ୍ତି । ସେପଟେ ଆମର ଗୋଠ ଥ୍ବାରୁ ଘନ ଘନ 
ସେଠାକାର କାର୍ଯ୍ୟ ସେ ଦେଖ୍‌ବାକୁ ଯାଉଛନ୍ତି ।” 


ଗୌତମ ପଚାରିଲେ, “ଦଲ୍ଭ, ତୁମେ ନିଶ୍ଚିତ ତ ? 
ଦଲ୍‌ଭ କହିଲେ, ହଁ ପ୍ରଭୁ ।” 

୫୦ ସତ୍ୟକାମ୍‌ / ଭମାକାନ ମହାପାତ୍ର 


ଗୌତମ ପୁଣି ପଚାରିଲେ, “କନ୍ୟାଟି କିପରି ? କୁଚ ତ ଜାଣିଛୁ । 
ଶୀଳ, ରୂପ, ଚରିତ୍ର ଆଦି ବିଷୟରେ ତୁମେ କ'ଣ ଜାଣ ?’ 


୍ଜିଲ୍‌ର କହିଲେ, ପ୍ରଭୁ, ଆପଣଙ୍କଠାରେ ନିବେଦନ କରିବା ଆଗରୁ 
ମୁଁ ସବୁ ଦେଖ୍‌ ଆସିଛି । ମୋର ମନେ ହୁଏ ଉତ୍ତୟ ପରସ୍ପରର ଉପଯୁଦ୍ତ ।' 


ଗୌତମ ଟିକିଏ ହସି ଦେଇ କହିଲେ, ପ୍ରବୀର କ'ଣ ସତ୍ୟକାମଙ୍କଠାରୁ 
ରଲ ଜାମାତା କେଉଁଠି ପାଇବ ? ତଥାପି ଉତ୍ୟେ ପଉୀକ୍ଷିତ ହେବ! 
ଆବଶ୍ୟକ, ଯେପରି, ଏହା କେବଳ ବୟସଜନିତ ଅତି ସାମୟିକ ଉତ୍ତେଜନା 
ନହୋଇ ଆଏ ! ହେଉ ଦଲ୍ଭ, ସମ୍ବାଦଟା ଦେଇ ଉଲ କଲ । ମୁଁ ତାହାର 
ଉଚିତ ବ୍ୟବସ୍ଥା କରୁଛି । 


ସେଦିନ ସନ୍ଧ୍ୟାବେଳେ ସତ୍ୟକାମକୁ ଗୌତମ ଡାକିଳେ । ସନ୍ଧ୍ୟା ଆହ୍ନିକ 
ସମାପନ ଓ ରାତ୍ରୀ ଭୋଜନର ମଧ୍ଯବର୍ରୀ କାଳ ନାନା ପ୍ରକାର କଥାବାରାଁ। ଓ 
ଆଲୋଚନାରେ କଟେ । ଏହି ସମୟରେ ଅଧ୍ୟୟନ ବା ଉପଦେଶ ହୁଏ ନାହିଁ । 
ଜିନ୍ଧୁ ଏହି ସମୟରେ ଛାତ୍ରମାନେ ଯାହା ଶିଖନ୍ତି, ତାହା ହୁଏତ ଦିନର ଅଧ୍ୟୟନ 
ଠାରୁ ବେଶି ମୂଲ୍ୟବାନ । ଗୌତମ ସତ୍ୟକାମକୁ କହିଲେ, ‘ଦେଖ ସତ୍ୟକାମ, 
ତୁମେ ବିଦ୍ୟା ଲାଉ କଇଣି । କିନ୍ତୁ ସଂସାର ଦେଖ୍‌୍ନାହଁ । ବେଶି ଅପିରିଚିତ ଓ 
ରିନ୍ନ ସଂସ୍କୃତିର ଲୋକଙ୍କ ସହ ମିଶିବାର ସୁବିଧା ପାଇନାହଁ । ଏଣୁ ତୁମେ ଏକ 
ବର୍ଷ ତୀର୍ଥପର୍ଯ୍ୟଟନ କର । ତୁମେ ଗଙ୍ଗା ଯମୁନା ପ୍ରୟାଗ ଏବଂ ସରସ୍ବତୀ 
ନଦୀ କୂଳରେ ଥୁବା କୁରୁକ୍ଷେତ୍ର ଆଦି ଦର୍ଶନ କର । ହିମାଳୟରୁ ଯେଉଁଠି ଗଙ୍ଗା 
ଅବତରଣ କରିଛନ୍ତି, ସେହି କନଖଳ ଓ ମାୟାପୁରୀ ପରିଦର୍ଶନ କର । ତୁମେ 
ଜାଣିଥ୍‌ବ, ଏହି କନଖଳରେ ଦକ୍ଷ ପ୍ରଜାପତି ଯଜ୍ଞ କରିଥ୍‌ଲେ ଏବଂ ସତୀଙ୍କର 
ଅପମାନ ଯୋଗୁଁ ତାହା ଧ୍ଵଂସ ହେଲା | ତାହା ଛଡ଼ା ତୁମେ ସାଗର କୂଳରେ 
ପ୍ରଭାସ କ୍ଷେତ୍ର ଦର୍ଶନ କର । ମୁଁ ତୁମକୁ ପରିଚୟ ପତ୍ର ଦେବି, ଯାହାଦ୍ଵାରା 
ତୁମେ କେବେ ଅର୍ଥାଭାବ ଅନୁ ଭବ କରିବ ନାହିଁ ।' 


ଏହା ଅବଶ୍ୟ ସତ୍ୟକାମଙ୍କ ପକ୍ଷରେ ବଜ୍ରପାତ ତୁଲ୍ୟ । ତଥାପି ଗୁରୁଙ୍କ 
ଆଦେଶ ତ ପାଚନ କରିବାକୁ ହେବ । କିନ୍ତୁ ଏହି ସମ୍ବାଦ ମଧ୍ଯ ତତକ୍ଷଣାତ 
ହିଂଦ୍ରାଳିନୀଙ୍କୁ ଜଣାଇବାକୁ ହେବ । ନହେଲେ ସେ ଭୁଲ ଧାରଣା ବଶତଃ ଆହତ 
ହେବ । ମଧ୍ୟ ରାତ୍ରୀର ଟିକିଏ ପରେ ଉଠି ସିଧା ସେ ଗୋଶାଳାକୁ ଗଲେ ! 
ସେଠି ଥ୍ବା ଗୋପାଳକୁ କହିଲେ ଯେ ସେ ଟିକିଏ ଏକାନ୍ତରେ ଧାନ କରିବା 
ଲାଗି ଅରଣ୍ୟକୁ ଯାଉଛନ୍ତି । କିନ୍ଧୁ ନିଢ ଘୋଡ଼ାକୁ ବାହାର କରି ଚାଲିଲେ । 

ଉଦ୍ଦେଶ୍ୟ, ଯେତେବେଳେ ହିଂଦ୍ରାଳିନୀ ପାଣି ନେବାକୁ ଆସନ୍ତି, ସେହି ସମୟକୁ 
ପହଞ୍ଚ୍‌ ଯିବେ ! ଏହି ଘୋଡ଼ା ପ୍ରାୟ ସତ୍ୟକାମଙ୍କର କାରଣ ଦଲ୍‌ଭଙ୍କ ଛଡ଼ା 
ଆଉ କୌଣସି ଗୋପାଳ ଘୋଡ଼ା ବ୍ଯବହାର କରନ୍ତି ନାହିଁ ଓ ଦଲ୍‌ଭ ଆଉ 
ଏକ ଘୋଡ଼ୀକୁ ବ୍ୟବହାର କରନ୍ତି । ଘୋଡ଼ା ହୃଏତ ଆରୋହୀର ମନ ବୁଝି 
ପାରିଥ୍ଲା। ପ୍ରାୟ ଘୋଡ଼ା ମାନେ ତାହା କରି ପାରନ୍ତି, ଯଦି ଆରୋହୀ ଘୋଡ଼ା 
ସହିତ ଏକ ସ୍ବେହର ସମ୍ପର୍କ ଗଢ଼ିପାରିଥାଏ । ଆଜି ଘୋଡ଼ା ତୋଫାନ ପରି 
ଛୁଟିଲା । ଠିକ ସୂର୍ଯ୍ୟୋଦୟ ସମୟରେ ନିଜର ଗନ୍ତବ୍ୟ ସ୍ଥାନରେ ପହଞ୍ଚ୍ଗଲେ । 


କିଛି ସମୟ ପରେ ହିଂଦ୍ରାଳିନୀ ଜଳ ନେବାକୁ ଆସିଲେ । ସତ୍ୟକାମ 
ବନ ଆଡ଼କୁ ଆସିବାକୁ ଠାରି ଦେଲେ । ଏକୁଟିଆ ମୁହୀ ମୁହିଁ ହେବାପରେ 
ହିଂଦ୍ରାଳିନୀ ପଚାରିଲେ, ‘କଣ ହେଲା, ତୁମେ ଏପରି ବ୍ୟସ୍ତ ହୋଇ ଆସିଛ । 
ତୁମେ ଅତି କ୍ଲାନ୍ତ ଦେଖା ଯାଉଛ । କ”ଣ ସାରା ରାତି ଚାଇି ଚାଲି ଆସିଛ ? 
କିନ୍ଧ କାରଣ କଣ ? ମୋତେ କ”ଣ କରିବାକୁ ହେବ, କହ !' 


ସତ୍ୟକାମ ବିଷଣ୍ଡ ଭାବରେ ଉତ୍ତର ଦେଲେ, ପ୍ରିୟେ, ଗୁରୁ ଆଦେଶ 
କରିଛନ୍ତି, ମୋତେ ଏକ ବର୍ଷ ତୀର୍ଥ ପର୍ଯ୍ୟଟନରେ ଯିବାକୁ ହେବ । ସମାବର୍ଭନ 
ପୂର୍ବରୁ ଗୁରୁ ଆଦେଶ ଅଲଂଘ୍ୟ । ଏଣୁ ମୁଁ ବର୍ଷକ ପାଇଁ ଯାଉଛି । ତୁମେ କଣ 
ମେ। ଲାଗି ଅପେକ୍ଷା କରିପାରିବ ?” 


ହିଂଦ୍ରାଳିନୀ ଅଳ୍ପ ହସି ଉତ୍ତର ଦେଲେ, ଆର୍ଯ୍ୟପୂତ୍ରୟ ଗୋଟେ ବର୍ଷ ତ 
ଚକ୍ଷୁର ପଲକ ପରି କଟିଯିବ । ବର୍ଷ କଣ ମୁଁ ତ ଡୁମକୁ କନଳ୍ନାନ୍ତ ପର୍ଯ୍ୟନ୍ତ ଅପେକ୍ଷା 
କରିବାକୁ ପ୍ରସ୍ତୁତ ।” ଅଜାଣତରେ ସେ ସତ୍ଯକାମଙ୍କ ମୁଁହରୁ ପ୍ରିଯେ ଶୁଣିବା 
ପରେ ତାଙ୍କୁ ଆର୍ଯ୍ୟପୁତ୍ର କହି ପକାଇଲେ ! ଏହା ସେ ସମୟର ଜଉଚ୍ଚବର୍ଗର 
ସ୍ବାମୀ ସ୍ତ୍ରୀଙ୍କର ସମ୍ବୋଧନ ଥଲ! ¦! ସତ୍ୟକାମ କହିଲେ, ତୁମେ କିଛି ଭାବ 
ନାହିଁ । ମୁଁ ନିଶ୍ଚୟ ବର୍ଷକ ପରେ ତୁମକୁ ନେବାକୁ ଫେରି ଆସିବି ।” 


ହିଂଦ୍ରାକିନୀ ହସିଲେ, ‘ତାହା କଣ ମୁଁ ଜାଣିନାହିଁ ଯେ ତୁମକୁ 
କହିବାକୁ ପଡ଼ିବ ।” ଆଉ ଥରଟେ ପରସ୍ତରକୁ ଆଲିଙ୍ଗନ କରି ଦୁହେଁ ଅଲଗା 
ପଥରେ ଚାଇିଗଲେ, କେବଳ ଏହି କାମନା ନେଇ ଯେ କେବେ ଦୁହିଁଙ୍କର 
ପଥ ଏକ ହେବ । 


Oo0 

୫୨ ସତ୍ୟକାମ୍‌ / ଉମାକାତ୍ତ ମହାପାତ୍ର 


ନବମ ପରିଚ୍ଛେଦ - ଗୌତମ ପର୍ବ 


ସତ୍ୟକାମ ଦୁଇ ଦିନ ପରେ ଗୌତମ ଆଶ୍ରମରୁ ବାହାରି ଗଲେ । 
ଚନ୍ଦ୍ରଭାଗା ପରେ ଇରାବତୀ ଓ ତାହାପରେ ଶତଦ୍ ନଦୀ । ଏହା ଚନ୍ଦ୍ରଭାଗାଠାରୁ 
ବିରାଟ । ଶତଦୁ ପାର ହେବା ଲାଗି ଘାଟରେ ଅପେକ୍ଷା କରିବାକୁ ହେଲା । 
ତାକୁ ପାର ହୋଇ ସେ ବରଁମାନ ପୂର୍ବଦିଗକୁ ଚାଲିଲେ । ଏଠି ଘନ ଅରଣ୍ୟ । 
ଘାଟରେ ନାବିକ ଆଗକୁ ପଥରେ ଏକୁଟିଆ ଯିବାକୁ ମନା କରିଥ୍ଲ। । କାରଣ 
ଏହି ଅରଣ୍ୟରେ ବନ୍ଯଜନ୍ତୁ ଅନେକ । ତାହାଠାରୁ ବେଶି ଉତ୍ପାତ ଦସ୍ୟୁ 
ମାନଙ୍କର । ଏହି ଅରଣ୍ୟରେ ଅନେକ ସନ୍ତସନ୍ତିଆ ଜଳାଜମି ଅଛି । ଏହି 
ଅଞ୍ଚଳରେ ଗଣ୍ଡାର ଓ ବନମହିଷଙ୍କ ଦଳ ଥାଆନ୍ତି । ଉଭୟ ଯଦିଚ ମାଂସାଶୀ 
ନୁହନ୍ତି, ତଥାପି ତାଙ୍କର ପ୍ରକୃତି ରାଗି ଓ ଆଗରୁ ସେମାନଙ୍କର ମତିଗତି ଅନୁମାନ 
କରିବା କଷ୍ଟ । ତେବେ ସତ୍ୟକାମ ଭାବିଲେ ଯେ ତାଙ୍କୁ ଦସ୍ୟୁ କଣ କରିବ ? 
ତାଙ୍କ ପାଖରେ ତ କିଛି ନାହିଁ, ବରଂ ସାର୍ଥବାହ ମାନଙ୍କ ପଣ୍ୟବାହିନୀ ଉପରେ 
ଆକ୍ରମଣର ଭୟ ବେଶି । ତାହା ଛଡ଼ା ଏହି ଅଜଣା ଜନ୍ତୁମାନଙ୍କ ବିଷୟରେ 
ତାଙ୍କର କୌତୃହଳ ମଧ୍ଯ ଥୁଲା | ଏଣୁ କିଛି ଖାଦ୍ୟ ସଂଗ୍ରହ କରି ଏକା ଏକା 
ଚାଲିଲେ । କିଛି ବାଟ ପରେ ଏକ ଜଳାଜମି ପଡ଼ିଲ। । ଏହା ଉଚ୍ଚ ଉଚ୍ଚ ଘାସରେ 
ଉରି । ଏଣୁ ଦୂରକୁ କିଛି ଦେଖା ଯାଉ ନଥାଏ । ସତ୍ୟକାମ ଗୋଟାଏ ଗଛ 
ଉପରେ ଚଢ଼ିଗଲେ । ସେଇଠି ଅଳ୍ପ ଦୂରରେ ଥ୍ବା ସେହି ଏକଶ୍ଙ୍ଗୀ ଜୀବକୁ 
ଦେଖ୍ଲେ ଯାହା ବିଷୟରେ ସେ ଶୁଣିଥ୍ଲେ | ବିରାଟକାୟ, କିନୁ ନିରୀହ ମନେ 
ହେଉଥଲା | ତଥାପି ସଷ୍ଟ ଯେ ଏହାର ଶରୀରରେ ଅସମ୍ଭବ ବଳ ନିଶ୍ଚୟ । 
ଚମଡ଼ା ଏତେ ମୋଟା ଦେଖା ଯାଉଛି ଯେ ବାଘର ନଖ, ଦାନ୍ତ ବା ଶିକାରୀର 
ଶର ଏହାକୁ ଭେଦ କରି ପାରିବ ନାହିଁ । ତେବେ ଦେଖ୍ବାକୁ ବଡ଼ ଅସୁନ୍ଦର | 


ସତ୍ୟକାମ ତ ଅରଣ୍ୟ ସହିତ ଅଭ୍ୟସ୍ତ । ନାନାଦି ଚିହୃରୁ ବ୍ୟାଘ୍ରର ଉପସ୍ଥିତି 
ଜାଣି ପାରି ଗଛରେ ନିରାପଦ ସ୍ଥାନରେ ରହିଗଲେ । କିଛି ସମୟ ପରେ 
ଗୋଟିଏ ବାଘୁଣୀ ତାହାର ତିନିଟି ଛୁଆ ସହିତ ପାଣି କୂଳରେ ଖେଳୁଥ୍ବାର 
ଦେଖାଗଲା । ବାଘ ଭୟଙ୍କର ଅବଶ୍ୟ | କିନ୍ତୁ ଏହି ଅବସ୍ଥାରେ କି ସୁନ୍ଦର ଦେଖା 
ଯାଉଛନ୍ତି । ଏପରିକି ତାଙ୍କ ପ୍ରତି ସ୍ଲେହ ମଧ୍ଯ ହେଉଛି । ବାଘୁଣୀ ଚାଲିଗଲା | 
ସତ୍ୟକାମ ମଧ୍ଯ ନିଜ ବାଟ ଧରିଲେ । ବର୍ରମାନ ବସତି ବେଶି ଦେଖା ଯାଉଛି । 

ନବମ ପରିଚ୍ଛେଦ - ଗୌତମ ପର୍ବ ୫୩ 


ସରସ୍ବତୀ ପାଖେଇ ଆସିଲାଣି । ଶେଷରେ ସରସ୍ବତୀ କୂଳ୍ଚରେ ଆସି ସେ 
ପହଞ୍ଚଲେ । ବାଟରୁ ଶୁଣି ଆସିଥ୍ଲେ ଯେ ନିକଟରେ କର୍ଦମ ମୁନିଙ୍କ ଆଶ୍ରମ । 
ସେଠାରେ ପହଞ୍ଚ୍‌ ନିଜର ପରିଚୟ ଦେଇେ । କର୍ଦମ ମୁନି ଅବଶ୍ୟ ଗୌତମଙ୍କୁ 
ଚିହନନ୍ତି । ସମସ୍ତ ଆର୍ଯ୍ୟାବର୍ର ଓ ଦକ୍ଷିଣାପଥରେ କିଏ ତାଙ୍କୁ ନଜାଣେ ଯେ । 
ତେବେ କର୍ଦମଙ୍କ ସହିତ ଗୌତମଙ୍କର ମତଭେଦ ଅନେକ କାରଣ ସେ 
କର୍ମକାଣ୍ଡପନ୍ଧୀ ରକ୍ଷଣଶୀଳ ବ୍ରାହ୍ମଣ ଯାଜକ ! ଏହି ଆମ୍ବଲଚିନ୍ତନ ପକ୍ଷବାଲାଙ୍କୁ 
ସେ ଠିକ୍‌ ପସନ୍ଦ କରନ୍ତି ନାହିଁ । ତଥାପି ଗୌତମଙ୍କ ପ୍ରଭାବ ଏଇରଚି ଅପ୍ରତିହତ 
ଯେ ତାଙ୍କ ଶିଷ୍ୟଙ୍କୁ ଆତିଥ୍ୟ ତ ମିଳିଲା, ସତ୍ୟକାମ ମଧ୍ଯ ତାଙ୍କର ଶିଷ୍ୟମାନଙ୍କୁ 
ଦେଉଥ୍‌୍ବା ଉପଦେଶ ଶୁଣିଲେ ! ଏହାଦ୍ଵାରା ସେ ଏକ ନୂଆ ମତ ଶୁଣିଲେ । 
ଏହା ଅବଶ୍ୟ ତାଙ୍କ ମନକୁ ପାଇଲା ନାହିଁ । ମାତ୍ର ଏହାକୁ ଖଣ୍ଡନ କରିବାକୁ 
ସଠିକ୍‌ ଚିନ୍ତା ମଧି ଆବଶ୍ୟକ ଥଲା । ସେଥ୍ରେ ବ୍ୟାପୃତ ନରହି ସତ୍ୟକାମ 
ସେଠାରୁ ବାହାରି ସରସ୍ବତୀ କୂଳେ କୂଳେ କୁରୁକ୍ଷେତ୍ରରେ ପହଞ୍ଚଲେ । ଏଠି 
ଅନେକ ରଖି ଓ ଆଚାର୍ଯ୍ୟ ଅଛନ୍ତି । ଗୌତମ ପ୍ରଦତ୍ତ ପରିଚୟ ପତ୍ର ଲାଗି 
ସତ୍ୟକାମଙ୍କ ପକ୍ଷରେ ମ୍ବୁ ଦ୍ଵାର ହେଇ। ଅବାରିତ | ଏଠି ବେଶ୍‌ ପନ୍ଦର ଦିନରୁ 
ବେଶି ରହିଗଲେ । ଅନେକ ନୂଆ ନୂଆ ଓ ବିଚିତ୍ର ମତବାଦ ଓ ଆଚାର 
ଦେଖ୍ଲେ । ସେଠି ଦେଖ୍ଲେ କେତେକ ବସୁବାଦୀ ମଧ୍ଯ ଅଛନ୍ତି । ସେମାନେ 
ନିଜକୁ ବୃହସ୍ଥତିଙ୍କ ଅନୁ ଯାୟୀ ବାହଁସ୍ପତ୍ୟ କହୁଥ୍‌ଲେ । ସେମାନଙ୍କ ମତରେ 
ଆତ୍ମା ବୋଲି କିଛି ନାହିଁ । କେତେକ ଦ୍ରବ୍ଯ ଏକ ବିଶେଷ ଅବସ୍ଥାରେ ଏକାଠି 
ହେଲେ ପ୍ରାଣ ଉତ୍ପନ୍ନ ହୁଏ । ଏଣୁ ମୃତ୍ୟୁ ଯୋଗୁଁ ସେହି ଦ୍ରବ୍ଯ ସବୁ ଅଲଗା 
ହୋଇଗଲେ ଆଉ ପ୍ରାଣ ରହେନାହିଁ, ଯେପରି ଦୀପ ଲିଭିଗଲେ ଆଲୋକ 
ରହେ ନାହିଁ । 


ଆଉ କେତେକ ବସ୍ତୁବାଦୀଙ୍କ ମତ ଭ୍ତିନ୍ନ ଥ୍ଲ। ! ସେମାନଙ୍କର କହିବାର 
କଥା ହେଲା ଯେ ପରଲୋକ ଥାଇପାରେ ନଥାଇପାରେ କାରଣ ଥ୍ବାର ବା 
ନଥ୍ବାର କୌଣସି ପ୍ରମାଣ ନାହିଁ । ଏଣୁ ସେ ବିଷୟରେ ଚିନ୍ତା କରିବା କେବଳ 
ସମୟ ନଷ୍ଟ । ଞ୍ଞାନୀ ମନୁ ଷ୍ୟର ଚେଷ୍ଟା କରିବା ଉଚିତ ଏହି ସଂସାରରେ ସମାଜ 
କିପରି ପରିଚାଳିତ ହେବ ଯାହାଦ୍ଵାରା କି ଅଧ୍କରୁ ଅଧ୍କ ଲୋକ ଅଧ୍କରୁ 
ଅଧ୍କ ସୁଖ ପାଇବେ । 


ଆଉ ଦଳେ କର୍ମକାଣ୍ଡୀ । ଆଚାରର ନିୟମକୁ ଏପରି ହାସ୍ୟାସ୍ପଦ ସ୍ତରକୁ 
ନେଇ ଆସିଛର୍ତି ଯେ ତାଙ୍କୁ ପ୍ରହାର କରିବାକୁ ଇଚ୍ଛା ହୁଏ ।! ବାହାରୁ ଆସି 

୫୪ ସତ୍ୟକାମ୍‌ / ଉମାକାନ୍ତ ମହାପାତ୍ର 


ଏଗାର ଥର ଗୋଡ଼ ନଧୋଇ ଯେବେ ଭୋଜନ କଲ ତାହାହେଲେ ତୁମେ 
ଅବଶ୍ୟ ନର୍କକୁ ଯିବ । ଆଉଦଳଜେ ଭାଗ୍ୟବାଦୀ । ତୁମର ନିଜର କିଛି ଇଛା 
ନାହିଁ । ତୁମେ ଯାହା କରୁଛ ବା ନକରୁଛ ତାହା ସବୁ ଆଗରୁ ତୁମ କପାଳରେ 
ଲେଖା | ଏହିପରି କେତେ ମତବାଦ । ସତ୍ୟକାମଙ୍କୁ ମନେହେଲା ଏହା ଯେପରି 
ଧର୍ମ ଓ ମତବାଦର ଏକ ଚିଢଡ଼ିଆଖାନା ! 


କୃରୁକ୍ଷେତ୍ରରେ ସରସ୍ଵତୀରେ ସ୍ଵାନ କରି ସତ୍ୟକାମ ସରସ୍ବତୀର ପୂର୍ବ 
ତଟରୁ ଯାତ୍ରା। ଆରମ୍ଭ କଲେ । ସେଠାରୁ ସେ କୁରୁରାଜ୍ୟର ରାଜଧାନୀ 
ହସ୍ତିନାପୁରଠାରେ ପହଞ୍ଚଲେ । ଏଠି ଧାର୍ମିକ ମତବାଦର ପ୍ରାଧାନ୍ୟ ନାହିଁ । 
କିନ୍ଧ ରାଜନୈତିକ ମତବାଦ ଓ ସମସ୍ୟା ପ୍ରବୁର | ଏଠି ଆର୍ଯ୍ୟମାନଙ୍କ 
ବସତି ସ୍ଥାପନ ଅପେକ୍ଷାକୃତ ନିକଟ ଅତୀତର । ପ୍ରଜାର ଏକ ବେଶ୍‌ ବଡ଼ ଅଂଶ 
ନିଷାଦ ଓ କିରାତ । ନିଷାଦମାନେ ଶ୍ୟାମଳବର୍ଣ୍ଣ ଓ କିରାତ ମାନେ ପୀତଭ । 
କେତେକାଂଶରେ ଚମ୍ପାଫ୍ରଲ ପରି । କିନ୍ତୁ ତାଙ୍କର ମୁଖର ଗଠନ ଅଲଗା । 
ପଞ୍ଚନଦର ଆର୍ଯ୍ୟମାନଙ୍କର ଧାରଣା ଯେ ଅନାର୍ଯ୍ୟମାନେ ରୂପରେ କୃସିତ । 
କିନ୍ଧ ସେ ହସ୍ତିନାପୁରରୁ ମାୟାପୁରୀ ଓ କନଖଳ ଆଦି ଯିବା ବାଟରେ ଅନେକ 
ନିଷାଦ, କିରାତ ବସତି ଦେଖ୍ଲେ | ଅନେକଙ୍କୁ ତ ରୀତିମତ ସୁନ୍ଦର ମନେ 
ହେଲା | ତପ୍ତକାଞ୍ଚନ ବର୍ଣ୍ଣାଭା କଥାଟା କେବଳ ସାହିତ୍ୟରେ ପଢ଼ିଥ୍‌ଲେ । ଏଠି 
ଅନେକ କିରାତ ତରୁଣୀଙ୍କର ସେହିପରି ବର୍ଣ୍ଧ ଦେଖ୍ଲେ | କନଖଳ ଓ 
ମାୟାପୁରୀରେ ଖୁବ ବୁଲିଲେ । କନଖଳରେ ଗଙଟଙ୍ଗାଙ୍କୁ ଦେଖ୍ଲେ ସତରେ ଭକ୍ତି 
ଜାତ ହୁଏ । ନିଶ୍ଚୟ ସେ ସଂସାରର ଉପକାର ଲାଗି ଶଙ୍କରଙ୍କ ଜଟାରୁ ଓହ୍ଲାଇ 
ଆସିଛନ୍ତି । ଏପରି ବିସ୍ତୀର୍ଣ୍ଣ ଓ ଉଦ୍ଦାମ ସ୍ରୋତ ପଞ୍ଚନଦର କୌଶସି ନଦୀରେ 
ସେ ଦେଖ୍‌ ନଥ୍ଲେ । 


କନଖଳରେ ଜହୁ,ଙ୍କର ଆଶ୍ରମ । ପ୍ରକୃତରେ ଜହୁୁ ଢଣଙ୍କର ବ୍ୟଭ୍ତିଗତ 
ନାମ ନୁହେଁ । ଏହା ଏକ ପରମ୍ପରାର ନାମ ଏବଂ ଆଶ୍ରମର ଅଧ୍ଯକ୍ଷଙ୍କର ନାମ 
ଜହୁ ହୋଇଯାଏ । ବର୍ରମାନ ଅଧଯକ୍ଷଙ୍କର ପୂରା ନାମ ଜହୁ, -ଦେବପ୍ରିୟ ! 
କଥ୍ତ ଅଛି ଯେ ଗଙ୍ଗ। ଆସୁଥ୍ଇ। ବେଳେ ଜହୁୁ ତାଙ୍କୁ ଚଳୁ କରି ପାନ 
କରିଦେଲେ । କିନ୍ତୁ ଉଗୀରଥଙ୍କ ପ୍ରାର୍ଥନା ଯୋଗୁଁ ଗଙ୍ଗାଙ୍କୁ ନିଜର ଜାନୁ ଚିରି 
ସେହି ବାଟେ ମୁକ୍ତ କରିଦେଲେ । ଏଥଲାଗି ଗଙ୍ଗାଙ୍କର ଆଉ ଏକ ନାମ ଜାହୁବୀ । 
କିନ୍ତୁ ସତ୍ୟକାମ ଦେଖ୍‌ଲେ ଆଶ୍ରମର ଓ ଜହୁ ଙ୍କର ଏକ ସାମାଜିକ ଦାୟିତ୍ଵ 
ଅଛି । ଏଠି ଗଙ୍ଗାର ଅପର ପାର୍ଶ୍ଵରେ ପର୍ବତ । କିନ୍ତୁ ଆଶ୍ରମ ପଟଟା ବିରାଟ 

ନବମ ପରିନ୍ନେଦ - ଗୌତମ ପର୍ବ ୫୫ 


ସମତଳ ଉପତ୍ୟକା ଓ ଏଠି ଅନେକ ଗ୍ରାମ ଅଛି । ଏଠି ଗଙ୍ଗା କୂଳରେ ଏକ 
ବିରାଟ ବନ୍ଧ ଯାହାକି ଗ୍ରାମମାନଙ୍କୁ ବନ୍ୟାରୁ ରକ୍ଷା କରୁହି । ଏହି ବନ୍ଧର 
ରକ୍ଷଣାବେକ୍ଷଣର ଦାୟିତ୍ଵ ଆଶ୍ରମର । ଅବଶ୍ଯ ଆଶ୍ରମ ଡ଼ାକିଲେ ସମସ୍ତ 
ଗ୍ରାମବାସୀ ନିଜର ଶ୍ରମଦାନ କରି ବନ୍ଧର ମରାମତି ଆଦି କରନ୍ତି । ଆବଶ୍ୟକ 
ହେଲେ ବିଶେଷ କରି ଶୀତ ରତୁରେ ବନ୍ଧକୁ ଏକ ସ୍ଥାନରେ କଟାଯାର 
ଗ୍ରାମମାନଙ୍କର କୃଷି କ୍ଷେତ୍ରକୁ ଜଳ ଯୋଗାଇ ଦିଆଯାଏ ଓ ପରେ ବନ୍ଧକୁ ପୁଣି 
ମାଟିପକାଇ ବନ୍ଦ କରିଦିଆଯାଏ । ସତ୍ୟକାମଙ୍କର ମନେ ହେଲା, ଏହାହିଁ 
ବୋଧହୁଏ ଗଙ୍ଗାଙ୍କର ଜହୁଙ୍କ ଜଙ୍ଘଚିରି ବାହାରିବା କାହାଣୀର ସୂତ୍ରପାତ । 


ମାୟାପୁରୀ ବିରାଟ ନଗର ! ଏହିଠାରୁ ଗଙ୍ଗ ସୁନାବ୍ୟା ଏବଂ ଏଠାକୁ 
ପଣ୍ୟ ନୌକ। ଅନେକ ଆସେ । ମାୟାପୁରୀରେ ଏକ ପ୍ରସିଦ୍ଧ ସନ୍ୟାସୀ ମଠ 
ଅଛି । ଯାହାର ନାମ ମହାନିର୍ବାଣ ପୀଠ ଓ ତାହାର ପୀଠାଧୀଶ ସଚ୍ଚିଦାନନ୍ଦ 
ସ୍ଵାମୀ । ସେ ମଧ୍ଯ ମହର୍ଶି ଗୌତମଙ୍କୁ ଜାଣନ୍ତି । ପରିଚୟ ପତ୍ର ଦେଖ୍ଲା ପରେ 
ଏକ ପଣ୍ୟ ନୌକାରେ ସତ୍ୟକାମଙ୍କର ଯମୁନାପ୍ରୟାଗ ପର୍ଯ୍ୟନ୍ତ ଯିବାର ବ୍ୟବସ୍ଥା 
କରିଦେଲେ । ନୌକା୍ର କାଣ୍ଡାରି ଜଣେ ନିଷାଦ, ନାମ ମୟ | ତାହାଙ୍କୁ 
ବୁଝାଇଦେଲେ, ଯମୂନାପ୍ରୟାଗର ଅନ୍ୟ କୂଳରେ ମହର୍ଷି ଭରଦ୍‌।ଜଙ୍କ 
ଆଶ୍ରମରେ ସତ୍ୟକାମଙ୍କୁ ଓହ୍ଲାଇ ଦେବାକୁ । ଏହି ଯାତ୍ରା ପ୍ରାୟ ତିନି ସପ୍ତାହ 
ଲାଗିଲ।। ଏହା ଦ୍ଵାରା ସତ୍ୟକାମ ବହୁ ନୂତନ ଅଭିଜ୍ଞତା ଲାଭ କଲେ। ପ୍ରଥମତଃ 
ନିଷାଦ -ନୌକାଚାଳକ ମାନଙ୍କ ସହିତ ରହିବା । ସତ୍ୟକାମ ତାଙ୍କ ସହିତ 
ଖାଉଥ୍‌ଲେ କାରଣ ସେ ସ୍ଵପାକରେ ଖାଇବା ଇତ୍ୟାଦିରେ ବିଶ୍ଵାସ କରନ୍ତି ନାହିଁ । 
ଏଠି ସେ ମାଛ ଖାଇବା ଶିଖ୍ଗଲେ । ଦିନେ ନିଢେ ଏକ ମାଛକୁ ପଞ୍ଚନଦ 
ଅଞ୍ଚଳରେ ମାଂସ ଶୃୂଳପକ୍ସ କଲାପରି ଶୃଳପକ୍ସ କଲେ । ଦେଖାଗଲା, ଏହା 
ଅତି ଉପାଦେୟ । ନିଷାଦମାନେ ଖୁବ୍‌ ପସନ୍ଦ କଲେ ! ଅନେକ ନୃତନ ନୃତନ 
ଖାଦ୍ୟ ସେ ଚାଖ୍‌ଲେ | ରମ୍ଭାଫଳ ( କଦଳୀ ) ପ୍ରଥମକରି ଦେଖଲେ ଓ ଖାଇଲେ । 
ନିଷାଦ ମାନଙ୍କ ଭାଷା ମଧ୍ୟ ଆୟର କରିପକାଇଲେ । ଏହା ପ୍ରାକୃତ, କିନ୍ତ 
ପଞ୍ଚନ ଦର ପ୍ରାକୃତଠାରୁ ଏହା ଅନେକ ଭିନ୍ନ । ଏଥ୍‌ରେ ଅନେକ ନୁଆ ଶବ୍ଦ ଓ 
ଭିନ୍ନ ଉଚ୍ଚାରଣ ପଦ୍ଧତି ଅଛି । 


ସବୁଠାରୁ ବଡ଼ ଓ ମୂଲ୍ୟବାନ ପରିଚୟ ହେଲା ଗଙ୍ଗାଙ୍କ ସାଥ୍‌ରେ । 
ଏହି ନିଷାଦ ମାନେ ନିଜକୁ ଗଙ୍ଗାପୁତ୍ର କହଚ୍ତି । ନିଷାଦମା।ନେ ମଧ୍ଯ ଅନେକ 
ଜାତିରେ ବିଭକ୍ତ । କିନ୍ଧୁ ଗଙ୍ଗାପୂତ୍ର ମାନଙ୍କ ଜୀବନ ନଦୀକୁ ନେଇ । 

8୫୬ ସତ୍ୟକାମ୍‌ / ଉମାକାର ମହାପାତ୍ର 


ନୌକାଚାଳନ ଓ ମସ୍ସୟ ଶିକାର ଏମାନଙ୍କର ପ୍ରଧାନ ବ୍ୟବସାୟ | କୂଳରେ 
ଏମାନଙ୍କର ଗ୍ରାମ । ସେଠି ଏମାନଙ୍କର ସ୍ତୀମାନେ ସୁବିଧା ହେଲେ କିଛି ଚାଷ 
କରନ୍ତି । ପ୍ରଧାନତଃ ପନିପରିବା ! ତଣ୍ଡୁଳକ ଗୋଧୂମ ଆଦି ଅନ୍ନ ସେମାନେ 
ଆର୍ଯ୍ୟମାନଙ୍କ ଠାରୁ କିଣନ୍ତି । କାରଣ ନୌକାଚାଳନର ମଜୁରୀ ଓ ଲାଭରୁ 
ତାଙ୍କ ପାଖରେ କାର୍ଷାପଣ, ଦାମ ଇତ୍ୟାଦି ମୁଦ୍ରା ଥାଏ । ଗଙ୍ଗା ଏମାନଙ୍କର 
ମାତା ଓ ଦେବୀ । ଏମାନଙ୍କ ଗଙ୍ଗା ଏକ ସୁନ୍ଦରୀ ସ୍ତ୍ରୀଲୋକ ଯେ କି ମକର 
ଉପରେ ଚଢ଼ି ବୁଲୁ ଥାଆନ୍ତି । ଦିନେ ଭାଗ୍ୟକୁ ସତ୍ୟକାମ ମକର ଦେଖ୍ଲେ |! 
ମାହ ପରି ଏକ ବୃହତ୍‌ ପ୍ରାଣୀ ହଠାତ୍‌ ପାଣିରୁ ଆକାଶକୁ କୁଦାମାରି ଉଠିଗଲା 
ଓ କିଛିଡ଼ୂର ପରେ ପାଣିରେ ପଡ଼ିଲ। !” ନାବିକମାନେ ସାଙ୍ଗେ ସାଙ୍ଗେ ଗଙ୍ଗା 
ମାତା ଢୟଧ୍ବ ନି:କ୍‌ଭେ # ଏହି ନଦୀର କେତେ ରୂପ । କେତେବେଳେ କୋମଳ, 
କେଡେବେଳେ କର୍କଶ, କେତେବେଳେ ରୁଦ୍ରାଣୀ ତ କେତେବେଳେ ଶାନ୍ତା । 
ଦିନେ ଏମାନେ ଗୋଟିଏ ତୋଫାନରେ ମଧ୍ଯ ପଡ଼ିଗଲେ । ଅବଶ୍ୟ କୂଳ ପାଖରେ 
ଥ୍ଲେ । କିନୁ ସେ କି ରୟଙ୍କର ଗର୍ଚ୍ଚନ । ସେ କି ତରଙ୍ଗ | ଡ଼ଙ୍ଗା ବନ୍ଧା 
ହୋଇଥଲା, କିଛ ସେ କି ଓଲଟ ପାଇଲଟ କରିବା ଚେଷ୍ଟା । ଅବଶ୍ୟ ଏହି ରୁଦ୍ରାଣୀ 
ମୂର୍ଭି ଦେଖାଯାଏ କ୍ଳଚିତ । ଗଙ୍ଗା ବକ୍ଷରେ ଉଷାର ଆଗମନ ଏକ ଅଭିଜ୍ଞତା 
ଯାହାକୁ ବାକ୍ୟରେ ପ୍ରକାଶ କରିବା ପ୍ରାୟ ଅସମ୍ଭବ । ଚାଙ୍ଗାର ବିସ୍ତାର ଏଠି 
ବିରାଟ । ତାହା ମଧ୍ୟରେ ଉଷାର ଆଲୋକର ଆଗମନ, ପ୍ରଥମେ ଯେପରି 
ଡ଼ରି ଡ଼ରି । ଏକ କୋଣରୁ ଅନ୍ଧାରକୁ ଟିକିଏ ପାତଳା କରିଦେଇ ଆସ୍ତେ ଆସ୍ତେ 
ବ୍ୟାପିଯିଦା । ତାହାପରେ ଉଷା ଯେତେବେଳେ ନିଜର ବିଜୟ ବିଷୟରେ 
ସୁନିଶ୍ଚିତ, ସେତେବେଳେ ଟିକିଏ ହସିଦେଲେ । ସ୍ମିତହାସ୍ୟ । ଆକାଶଯାକ 
ଗୋଟିଏ ରକ୍ତବର୍ଣ୍ଣ ଆତା ଖେଳିଗଲା । ତାହା ସତ୍ୟକାମକୁ ଅବଶ୍ୟ ଏକ ବିଶେଷ 
ବ୍ୟକ୍ତିର ସେହି ସଲଜ୍ନ ସ୍ମିତହାସ୍ୟ ମନେ ପକାଇ ଦେଉଥ୍‌ଲା। କ୍ରମଶଃ ଆଲୋକ 
ବଢ଼ିଯାଏ ଏବଂ ସବିତାଙ୍କର ଆବିଭାବ ଘଟେ । ଏହି ସମୟରେ ସାଧାରଣତଃ 
ଆକାଶରେ ଟିକିଏ ଖଣ୍ଡ ଖଣ୍ଡ ମେଘ ଥଲେ ତାହା ସ୍ଵର୍ଣ୍ଣ ବର୍ଣ୍ଣ ହୋଇଯାଏ ଏବଂ 
ଆଦିତ୍ୟ ନିଜକୁ ପ୍ରକାଶ କରିଦିଅନ୍ତି । ଏହି ମୁହୂର୍ତରେ ତାଙ୍କର କଲ୍ୟାଣତମ ରୂପ 
ଦେଖବାକୁ ମିଳେ । ଏହାପରେ ସେ ଧୀରେ ଧୀରେ ରୁଦ୍ରରୂପ ଧାରଣ କରିବେ କିନ୍ତୁ 
ବର୍ରମାନ ରଖି ବାଣୀରେ ସେ ପୁଷନ୍୍‌ ଯେ କି ଯମ, ସୂର୍ଯ୍ୟ, ପ୍ରଜାପତି ସବୁ 


¥ | ଏହି ମକର ହେଲ! fresh water Porpoise ବରଁମାନ ଗଙ୍ଗାରୁ 


ଛୁପ୍ରପ୍ରାୟ । କିନ୍ତୁ ବ୍ରଦୃପୂଚ୍ରରେ ଏବେ ମଧ୍ଯ କିଛି ଅଛନ୍ତି । 

ନବମ ପରିନ୍ନେଦ - ଗୌତମ ପର୍ବ ୫୭ 


ପୁଷନ୍ନେକର୍ଷେ ଯମ ସୂର୍ଯ୍ୟ ପ୍ରାଜାପତ୍ୟ ବ୍ୟୁହ ରଖ୍ମିନ୍‌ 

ସମୂହ ତେ ଜୋ ଯର୍ତେ ରୂପଂ କଲ୍ୟାଣତମମ୍‌ ତରେ ପଶ୍ୟାମି 

ଯୋହସୀବସୌ ପୁରୁଷଃ ସୋହମସ୍ମି । 
ହେ ପୁଷନ୍‌ , ତୁମର କିରଣ ସମୂହ ସଂବରଣ କର | ତୁମର କଲ୍ୟାଣତମ ରୂପକୁ 
ଦର୍ଶନ କରାଅ । ମୁଁ ଅନୁଭବ କରେ ଯେ ଡୃମ ମଧ୍ଯରେ ଯେଉଁ ପରମପୁରୁଷ 
ମୋ ମଧ୍ଯରେ ସେ ମଧ୍ଯ ଉପସ୍ଥିତ । 


ମଧାହ୍ନରେ ଗଙ୍ଗା ଭିନ୍ନ । ଆଦିତ୍ୟ ସେ ସମୟରେ ରୁଦ୍ର । ତଟର ବାଲି 
ଉପରେ ମୃଗଡୃଷ୍କାର ନୃତ୍ୟ ଦେଖ୍‌ ହୁଏ ! ପୁଣି ଅପରାହୁରେ ତାଙ୍କ ରୂପ ଅଲଗା। 
କିନ୍ତୁ ଗଙ୍ଗାଙ୍କର ପ୍ରକୃତ ପରିଚୟ ଥାଏ ଅନ୍ଧକାରରେ । ନୌକା ତଟରେ ବାନ୍ଧି 
ଦିଆଯାଏ । ଅନେକ ସମୟରେ ତଟ ଅପେକ୍ଷା ବାଲିଚରରେ ଖୁଣ୍ଟ ପୋତି ସେଇଠି 
ନୌକା ବାନ୍ଧି ଦିଆଯାଏ । ଆକାଶରେ ତାରା ମାନଙ୍କର ଜାଲ । ଗଙ୍ଗା ସେହି 
ସମୟରେ କଥା. କହନ୍ତି । ମନେ ହୁଏ ଯେପରି ଆଉ କିଛିଦିନ ଚେଷ୍ଟା କଲେ 
ଏହି ଭାଷା ବୁଝି ହେବ । ସେତେବେଳେ ଦିନେ ତାରାମାନଙ୍କଠାରୁ ପାଇଥ୍‌ବା 
ଆଦେଶ ମନେ ପଡ଼େ । ମା ବିଭେଷୁ କଦାଚ ନ | କଦାପି ଭୀତ ହେବ ନାହିଁ । 
ତାହା ସହିତ ତାଙ୍କର ଗୋପାଳନ ସମୟର ଉପଲନ୍ଲ୍‌ ସବୁ ବାରମ୍ବାର ମନେ 
ପଡୁଥାଏ । 'ଆୟତବାନ, ପ୍ରକାଶମାନ, ଢ୍ୟୋତିଷ୍ମୀନ, ଅନନ୍ତବାନ !” ହୃଦୟ 
ଏକ ଅଦ୍‌ଭୁତ ଆନନ୍ଦରେ ପୂର୍ଣ୍ଣ ହୋଇଯାଏ । 


ଶେଷରେ ଦିନେ ଭାରଦ୍ଧାଜ ଆଶ୍ରମରେ ସତ୍ୟକାମ ପହଞ୍ଚଲେ । ଏହି 
ସ୍ଥାନରେ ଗଙ୍ଗ। ସହିତ କିଛିଟା ଦକ୍ଷିଣ -ପଶ୍ଚିମରୁ ଆସୁଥ୍ବା ଆଉ ଏକ ବଡ଼ 
ନଦୀ ଯମୁନା ମିଳିତ ହୁଏ । ଏଣୁ ଏହି ସ୍ଥାନର ନାମ ଯମୁନା ପ୍ରୟାଗ ବା କେବଳ 
ପ୍ରୟାଗ କୁହାଯାଏ । ଏହି ଦୁଇ ନଦୀର ସଙ୍ଗମ ସ୍ଥଳରେ ପ୍ରୟାଗ ନଗର । କିନ୍ତ 
ମହର୍ଷି ଭରଦ୍ଵାଜଙ୍କ ଆଶ୍ରମ ଗଙ୍ଗା କୂଳରେ, ନଗର ଠାରୁ ଅନ୍ୟପଟେ । ଏଠି 
ମାଟିର ବିରାଟ ବିରାଟ କୁଦ ଅଛି ଯାହା ପ୍ରାୟ ଛୋଟ ପାହାଡ଼ ପରି ଉଚ୍ଚ 
ଏବଂ ଘନ ଅରଣ୍ୟ ଦ୍ଵାରା ଆବୃତ୍ତ । ଭରଦ୍ଧାଙ୍ ସତ୍ୟକାମର ପରିଚୟ ପାଇ 
ଆନନ୍ଦରେ ତାହାକୁ ଆଶ୍ରମରେ ରଖ୍ଲେ । ଏଠି ତୀର୍ଥସ୍ବାନ ତ ହେଲା | ତାହା 
ଛଡ଼ା ମହର୍ଷିଙ୍କଠାରୁ ଅନେକ ଜିଛି ଶିଖ୍‌ବାକୁ ମିଳିଲ। । ବିଶେଷ କରି ବେଦର 
ଅନେକ ସୃକ୍ତ ଅର୍ଥ କରିବାର ପ୍ରଣାଳୀ । ଭରଦ୍ଧାଜ୍ଗ ବୃହସ୍ପତିଙ୍କ ପୁତ୍ର ଓ ତାଙ୍କର 
ପରମ୍ପରାର ପ୍ରଧାନ ରଖି । ଏଣୁ ସତ୍ୟକାମ ତାଙ୍କର ମନରେ ଥବା ଏଙ୍କ 
ଶଂକାର ସମାଧାନ ଚାହିଁଲେ । ସେ ବୁରୁକ୍ଷେତ୍ରରେ ଯେଉଁ ବାର୍ହଁସ୍ପତୀ ବସ୍ତୁବାଦ 

୫୮ ସତ୍ୟକାମ୍‌ / ଉମାଢକାର ମହାପାତ୍ର 


ବିଷୟରେ ଶୁଣିଥ୍ଲେ ତାର ପ୍ରକୃତରେ ବୃହସ୍ପତିଙ୍କ ସହିତ କେତେ ସମ୍ପର୍କ ? 
ଇରଦ୍ବାଜ କହିଲେ, ପ୍ରକୃତରେ ବସ୍ତୁବାଦ ବିରୁଦ୍ଧରେ ବହୁତ ଅପପ୍ରଚାର 
ହୋଇଛି । ବସ୍ତୁବାଦ ନିରୀଶ୍ବରବାଦୀ ନୁହେଁ । ପ୍ରଭେଦଟା ହେଇ। ଯେ 
ବସ୍ତୁବାଦ ବିଶୁଦ୍ଧ ଚେତନାକୁ ସବୁ କିଛି ଓ ଅନ୍ନ୍ୟ ସବୁ ମାୟା ବୋଲି ଗ୍ରହଣ 
କରିବାକୁ ପ୍ରସ୍ତୁତ ନୁହେଁ । ବସ୍ତୁବାଦୀ କହେ, “ମୁଁ ଅଛି, ଏଣୁ ମୁଁ ଚିନ୍ତା କରୁଛି ।' 
ଅପରପକ୍ଷ କହନ୍ତି, ମୁଁ ଚିନ୍ତା କରୁଛି, ଏଣୁ ମୁଁ ଅଛି ।” ବସୁବାଦୀ ବସ୍ତୁ ଓ 
ଚେତନା, ଉଭୟକୁ ସତ୍ୟ ବୋଲି ସ୍ଵୀକାର କରେ । ବସ୍ତୁବାଦୀର ଲକ୍ଷ୍ୟ ମଧ୍ଯ 
ମୋକ୍ଷ ଏବଂ ସେ ମଧ୍ଯ ଏକ ଅନନ୍ତ ସତ୍ତାକୁ ସ୍ଵୀକାର କରେ । କିନ୍ତୁ ଏହି 
ସଂସାରକୁ ମାୟା କହିବାକୁ ସେ ପ୍ରସ୍ତୁତ ନୁହେଁ ଏବଂ ଏହି ସଂସାରର କିପରି 
ହିତ ସାଧ୍ତ ହେବ, ସେଥ୍ଲାଗି ପ୍ରତ୍ୟେକ ଚିନ୍ତକ ଚେଷ୍ଟା କରିବା ଉଚିତ । 
ତେବେ ଆଜିକାଲି ଏକ ଅର୍ବାଚୀନ ବସ୍ତୁବାଦ ଦେଖା ଦେଇଛି ଯାହାକି କେବଳ 
ଇନ୍ଦ୍ରିୟଗ୍ରାହ୍ୟ ସତ୍ୟକୁ ସ୍ଵୀକାର କରେ । କିନ୍ତୁ ଏହା କେବଳ କ୍ଷୁଦ୍ରବୁଦ୍ଧିର 
ପରିଚାୟକ । 


ଭରଦ୍ଧାଜ ଏକ ସାମଗାନର ଉଦାହରଣ ଦେଲେ ଯେଉଁଥ୍ରୁ ବେଦରେ 
ବସ୍ତୁବାଦ ଥ୍ବାର ପ୍ରମାଣ ମିଳେ । ଏହିପରି ଅନେକ ଆଲୋଚନା ହେଲା | 
ସତ୍ୟକାମ ମଧ୍ୟ ନିଜର ଅଭିଜ୍ଞତାର କଥା କହିଲ।। ଭରଦ୍ଵାଜ କହିଲେ, ‘ବସ, 
ଅନ୍ୟର ପ୍ରଦର୍ଶିତ ପଥରେ ଚାଲିବା ଅତି ସହଜ । କିନ୍ତୁ ନିଜ ଲାଗି ନୂତନ 
ପଥ ଗଢ଼ିବା ଉତ୍ତୟ କଠିନ ଓ ବିପଦସଙ୍କୁଜ । କିନ୍ତୁ ଏହା କରିବାକୁ ମଧ୍ଯ 
ମନୁଷ୍ୟ ଜନ୍ମ ନିଅନ୍ତି କାରଣ ମାନବର ଯାତ୍ରାଲାଗି ନୂତନ ପଥର ଆବିଷ୍କାର 
ଅପରିହାର୍ଯ୍ୟ । ଏହା ଯାହା ଭାଗ୍ୟରେ ଥାଏ, ତାହାକୁ ଯଥେଷ୍ଟ ବିପଦର 
ସମ୍ମୁଖୀନ ହେବାକୁ ପଡ଼େ । କିନ୍ତୁ ତାହା ପକ୍ଷରେ ଗତାନୁଗତିକ ପଥରେ ଚଳିବା 
ଅସମ୍ଭବ, ଏବଂ ଏହି ପଥହିଁ ତାହାର ଢୀବନର ପଥ 1 ଏଣୁ କଦାପି ସାହସ ଓ 
ଧୈର୍ଯ୍ୟ ହରାଇବ ନାହିଁ ।” 


ସେଦିନ ସନ୍ଧ୍ୟାବେଳେ ଭୀଷଣ ମେଘ ଆସିଗଲା ଓ ବଜ୍ରପାତ ମଧ୍ଯ 
ହେଲା । ସତ୍ୟକାମ ଅନ୍ୟ ଶିଷ୍ୟ ମାନଙ୍କ ସହିତ କୁଟୀର ସମ୍ମୁଖରେ ଥ୍ବା ଏକ 
ଖୋଲା ମଣ୍ଡପରେ ବସିଥ୍‌ଲେ । ମହର୍ଷି ଭରଦ୍ଧଵାଜ ମଧ୍ଯ ଉପସ୍ଥିତ ଥ୍ଲେ । ସେ 
କହିଲେ, ‘ମେଘର ଶବକୁ ଶୁଣ । ଦ-ଦ୍‌ ଦ୍‌ -ଦ୍‌ ଶୁଣା ଯାଉଛି କି ନାହିଁ ।' 
ସମସ୍ତେ ଏକ ସ୍ଵରରେ ହଁ କହିଲେ । ତାହାପରେ ଭରଦ୍ଧାଜ କହିଲେ, ଏଥ୍‌ରେ 
ଗଲ୍ତୀର ତର୍ତ ନିହିତ ଅଛି । ଦେବତା, ମାନବ ଓ ଅସୁର ସମସ୍ତେ ଞ୍ଞାନପିପାସୁ 

ନବମ ପରିନ୍ନେଦ - ଗୌତମ ପର୍ବ ୫୯ 


ଏବଂ ଏଥ୍‌ଲାଗି କଠିନ ଶ୍ରମ ବା ତପସ୍ୟା କରିଛନ୍ତି । ଏକଦା ଦେବ, ମାନବ 
ଓ ଦାନବ ଏକତ୍ର ହୋଇ ପ୍ରଜାପତିଙ୍କ ପାଖକୁ ଗଲେ । ସମସ୍ତେ ତ ପ୍ରଚାପତିଙ୍କ 
ପୁତ୍ର । ସେମାନେ ଜ୍ଞାନଲାଭ ପାଇଁ ତପସ୍ୟା କଲେ | ଏହାପରେ ଯେତେବେଳେ 
ସେମାନେ ଉପଦେଶ ପ୍ରାର୍ଥନା କଲେ, ପ୍ରକାପତି ମେଘଗର୍ଜ୍ନ ଭଳି କହିଲେ 
ଦ-ଦ୍‌ “ଦୃ -ଦ୍‌ | ତାହାପରେ ଦେବତା ମାନଙ୍କୁ ପଚାରିଲେ, ‘ଏହାର ଅର୍ଥ ବୁଝିଲ 
କି ?' ଦେବତା ମାନେ ଚିନ୍ତ। କରି କହିଲେ, ପ୍ରଭୋ, ଏହାର ଅର୍ଥ ଦାମ୍ୟତ୍ଵ 
ବା ଦମନକର।” ପଢାପତି କହିଲେ, ତୁମେ ଠିକ୍‌ ବୁଝିଛ।” ଏହାପରେ ମାନବ 
ମାନଙ୍କ ପାଳି । ସେମାନେ ଅର୍ଥ କଲେ ଦତ୍ତ ଅର୍ଥାତ୍ଵ ଦାନ କର । ଅସ୍ବରମାନେ 
କିନ୍ତୁ ଭିନ୍ନ ଅର୍ଥ କଲେ, ଦୟଧ୍ବମ୍‌ ଅର୍ଥାତ ଦୟା କର | ପ୍ରଜାପତି ଉତ୍ତୟଙ୍କୁ ଠିକ୍‌ 
ଅର୍ଥ ବୁଝିଛ ବୋଲି କହିଲେ । ତୁମେ ଭାବୁଥ୍ବ, ତିନିଟା ଅର୍ଥ କିପରି ଠିକ୍‌ 
ହେଲା ? ଅସଲ କଥା ହେଇ। ଦେବତା ଗୁଡ଼ାକ କାମୁକ । ସୁନ୍ଦରୀ ନାରୀ 
ଦେଖ୍ଲେ ଧର୍ମାଧର୍ମ ଭୁଲି ଯାଆନ୍ତି । ଇନ୍ଦ୍ରଙ୍କ କୀରିସବୁ ଶୁଣିଥ୍ବ | ଅତଏବ 
ତାଙ୍କୁ ଆଦେଶ ହେଲା ଦମନ କର | ତୁମର କାମନା ନିୟନ୍ତିତ କର । ସେହିପରି 
ମନୁଷ୍ୟର ଲୋଭ ପ୍ରବଳ । ସେ କେବଳ ସଂଗ୍ରହ କରିବାକୁ ପାଗଳ ! ଏଣୁ 
ତାଙ୍କୁ ଆଦେଶ ହେଲା ଦାନ କର | ତୁମର ସମ୍ପଦରୁ ଅନ୍ୟମାନଙ୍କୁ କିଛି ଭାଗ 
ଦିଅ । ଅସୁରଙ୍କ ଚରିତ୍ର ମୋଟାମୋଟି ଭଲ । ସେମାନେ କାମ ଓ ଲୋଭର 
ଏତେ ବଶବତ୍ତୀ ନୁ ହନ୍ତି । କିନ୍ତୁ ପ୍ରକୃତିଗତ ଭାବେ ସେମାନେ କ୍ରୋଧୀ ଓ ନିଷ୍କର । 
ଏଣୁ ତାଙ୍କୁ ଆଦେଶ ହେଲା ଦୟା କର । ନିଜର ଉଗ୍ରତାକୁ ନିୟନ୍ତ୍ରିତ କର । 
କାହାଣୀ ହିସାବରେ ଏହା ଉତ୍ତମ ଓ ଲୋକଶିକ୍ଷା ମଧ୍ଯ ଦେଇଥାଏ। କିନ୍ତୁ ଏହାର 
ଏକ ଆହୁରି ଗଭୀର ଅର୍ଥ ଅଛି । କାମ କ୍ରୋଧ ଓ ଲୋତ୍ତକୁ ରିପୁ ବା ଶତ୍ତୁ 
କୁହାଯାଏ । କିନ୍ତୁ ତାହା ପ୍ରବୂରି ମାତ୍ର ଓ ସ୍ଥାନ କାଳ ଅନୁଯାୟୀ ଆବଶ୍ୟକ । 
ବିନା କାମରେ ବଂଶରକ୍ଷା ଓ ବିନା କ୍ରୋଧରେ ଆମ୍ରକ୍ଷା ପ୍ରାୟ ଅସମ୍ଭବ । 
ଲୋଇ୍ତରୁ ସମ୍ପଦ ସଂଗ୍ରହ କରାହୁଏ ଓ ସମ୍ପଦ ସଂଗୃହୀତ ନହେଲେ ସର୍ୟତାର 
ବିକାଶ ଅସମ୍ଭବ । କିନ୍ତୁ ଏହି ପ୍ରବୃତ୍ତି ସବୁ ଅନିୟନ୍ତିତ ହେଲେ ତାହା ହୁଏ 
ଉଭୟଙ୍କର ରିପୁ ।” 

ଏହାର ଦୁଇଦିନ ପରେ ଭରଦ୍ଵାଜ ସତ୍ୟକାମକୁ ଗୁର୍ଜ୍ଚର ଦେଶକୁ 
ଯାଉଥ୍ବା ଏକ ସାର୍ଥବାହଙ୍କ ସହିତ ମିଳାଇଦେଲେ | ସାର୍ଥବାହଙ୍କର ଶହେଟା 
ଶକଟ ଯେଉଁଥ୍‌ରେ ନାନା ପଣ୍ୟ ବୋଝାଇ ହୋଇଛି । ପ୍ରଧାନତଃ ଇକ୍ଷୁଗୁଡ଼, 
କାର୍ପାସ ଓ ଚନ୍ଦନକାଠ । ଗୁର୍ଜର ଦେଶର ପୋତାଶ୍ରୟରେ ଏହା ପହଞ୍ଚୁଲେ 
ସମୁଦ୍ର ପାର ହୋଇ ଆସିରିଆ, ମିଶର ଆଡି ଦେଶକୁ ଯିବ । ପ୍ରୟାଗରେ 

ଯମୁନା ପାରି ହୋଇ ଦକ୍ଷିଣ ଦିଗକୁ ଯିବାକୁ ହେବ । ଏହି ଅଞ୍ଚଳ ଘନ ଅରଣ୍ୟରେ 
ଆବୃର । ଏଣୁ ଏଠି ବଡ଼ ବଡ଼ ଦଳ ହୋଇ ଯିବାକୁ ହୁଏ । ସତ୍ୟକାମ ଯେଉଁ 
ପଣ୍ୟବାହିନୀ ସାଥ୍‌ରେ ଯାଉଥ୍ଲେ ତାହା ବିରାଟ ! ଶହେ ଖଣ୍ଡ ଶଗଡ଼ ଏବଂ 
ପ୍ରାୟ ଅଢ଼େଇ ଶହ ଲୋକ। ତିନି ଦିନ ପରେ ନର୍ମଦା ବା ରେବା ନଦୀ କୂଳରେ 
ସେମାନେ ପହଞ୍ଚଲେ । ନର୍ମଦା କୂଳେ କୂଳେ ଏହି ପଣ୍ୟବାହିନୀ ଚାଲିଥାଏ ! 
ନର୍ମଦା ବଡ଼ ନଦୀ ହେଲେ ମଧ୍ଯ ଉତ୍ତରର ନଦୀ ପରି ସୁନାବ୍ୟା ନୁହେଁ । ନଦୀ 
ଗର୍ଭରେ ବିରାଟ ପଥର ଭରି । ଏଣୁ ସ୍କ ପଥରେ ହିଁ ଯିବାକୁ ହେବ | ଲକ୍ଷ୍ୟ 
ନର୍ମଦା ଓ ସମୁଦ୍ରର ପ୍ରୟାଗରେ ଥୁବା ଭୂଗୁକଛ ପୋତାଶ୍ରୟ ଓ ନଗର । 
ଭୃଗୁକଛରୁ ଅନେକ ପୋତ ପଶ୍ଚିମର ଦେଶମାନଙ୍କୁ ଯାଆନ୍ତି । ବିଶେଷ କରି 
ଆସିରିୟା ଓ ପାରସ୍ୟକୁ । ନର୍ମଦାର ଉପତ୍ୟକା ବେଶ ବଡ଼ ଓ ଏଠାରେ ଯଥେଷ୍ଟ 
ଜନବସତି ଅଛି । କିନ୍ତୁ ଅରଣ୍ୟ ମଧ୍ଯ ଯଥେଷ୍ଟ । ଏଠାର ଅଧ୍ବାସୀଙ୍କ ମଧ୍ୟରେ 
ଖୁବ କମ୍‌ ଆର୍ଯ୍ୟ । କିଛି ପରିମାଣରେ ନିଷାଦ ଅଛନ୍ତି । କିନ୍ତୁ ଅଧ୍କଂାଶ 
ଅଧ୍ବାସୀ ଦ୍ରାବିଡ଼ । ଏମାନେ ବେଶ ସଭ୍ୟ ଓ ଶିକ୍ଷିତ ! ଏଠାରେ ସଂସ୍କୃତ 
ଭାଷାର ଯଥେଷ୍ଟ ପ୍ରଚଳନ ଅଛି । ଏହି ଅଞ୍ଚଳର ଲୋକେ ମୁଖ୍ୟତଃ ରୁଦ୍ର 
ଉପାସକ ଏବଂ ରୁଦ୍ରଙ୍କର ଲିଙ୍ଗରୂପକୁ ପୂଜା କରନ୍ତି । ପ୍ରାୟ କୋଡ଼ିଏ ଦିନ 
ପରେ ଭୂଗୁକଛ ନଗରରେ ସେମାନେ ପହଞ୍ଚଲେ । ସାର୍ଥବାହ ଅଶ୍ବ ପତି 
ପ୍ରଭାସକୁ ଯାଉଥ୍ବା ଏକ ପୋତରେ ସତ୍ୟକାମଙ୍କ ଯାତ୍ରା ନିଶ୍ଚିତ କରିଦେଲେ । 
ମହର୍ଷି ଭରଦ୍ଵାଢ ନିଶ୍ଚୟ ଅଶ୍ବ ପତିଙ୍କୁ ଆଦେଶ ଦେଇଥ୍‌ବେ ! ଅଶ୍ଵପତି ମଧ୍ଯ 
ସତ୍ୟକାମଙ୍କୁ କିଛି କାର୍ଷାପଣ ବାଟରେ ଚଳିବା ପାଇଁ ଦେଲେ | 


ଚାରିଦିନ ପରେ ପୋତ ପ୍ରଭାସରେ ପହଞ୍ଚ୍ଲା । ଏହା ସତ୍ୟକାମଙ୍କ 
ପକ୍ଷରେ ଏକ ଅଦ୍ଭୁତ ଅଭିଜ୍ଞତା । ପ୍ରକୃତରେ ବେଦରେ ଆର୍ଯ୍ୟମାନେ ସମୁଦ୍ର 
ବିଷୟରେ କିଛି ଜାଣିଥ୍ବାର ପ୍ରମାଣ ନାହିଁ । ସେମାନେ ବିରାଟ ନଦୀକୁ ହିଁ 
ସିନ୍ଧୁ କହୁଥ୍ଲେ । ଏଣୁ ଭାରତ ସହ ତାଙ୍କର ପ୍ରଥମ ପରିଚୟ ପରେ ସେମାନେ 
ଏହି ଦେଶକୁ ସତ୍ତସିନ୍ଧ କହୁଥ୍‌ଲେ, ଅର୍ଥାତ୍‌ ସିନ୍ଧୁ ନଦ ଓ ତାହାର ଛଅଟି 
ଉପନଦୀ । ସେତେବେଳେ ସରସ୍ବତୀ ଜୀବିତା ଥଲେ । ବରଁମାନ ସରସ୍ବତୀ 
ଲୁପ୍ତା ଏବଂ ପଞ୍ଜାବରେ ସିନ୍ଧ ନଦର ପାଞ୍ଚଟି ଉପନଦୀ ଅଛି। ଶତଦୁ ( ସତଵବଲଜ ) , 
ବିପାଶା ( ବ୍ୟାସ ), ଇରାବତୀ ( ରାବି ) , ଚନ୍ଦ୍ରଭାଗା ( ଚେନାବ୍‌ ) ଓ ବିତସ୍ତା 
(ଝେଲମ୍‌ ) । ସମୁଦ୍ର ଦେଖ୍‌ ସତ୍ୟକାମ ଏକପ୍ରକାର ବିହ୍ଵଳ ହୋଇଗଲେ । ଏ 
ପ୍ରକାର ଜଳରାଶିର କଳ୍ପନା ମଧ୍ଯ ତାଙ୍କ ମନକୁ ଆସି ନଥୁଲା । ଭୂଗୁକଛରୁ 
ମଧ୍ଯାହ୍ନର ଟିକିଏ ପରେ ପୋତ ଛାଡ଼ିଦେଇା । ଏଠି ସତ୍ୟକାମ ଜୁଆର କଂ ଣ 

ଜାଣିଲେ । ନଦୀ ଓ ସମୁଦ୍ରର କି ବିଚିତ୍ର ସମ୍ପର୍କ । ପୋତ ଛାଡ଼ି ଯାଉଥବା 
ଜୁଆରର ସ୍ରୋତ ଧରି ସମୁଦ୍ରକୁ ଚାଲିଲା ଓ ସନ୍ଧ୍ୟା ସୁଦ୍ଧା ମୁହାଣ ପାର ହୋଇ 
ଗଲା । ପାଇ ଟାଣି ସେମାନେ ପଶ୍ଚିମ ଆଡ଼କୁ ଗତି କଲେ । ନାବିକ ମାନେ 
ଦ୍ରାବିଡ଼ । ଢଜଣେ ମୋଟାମୋଟି ସତ୍ୟକାମ କହୁଥ୍‌ବା ପ୍ରାକୃତ ଜାଣିଥ୍ଲ।। ସେ 
ପୋତ ଓ ସମୁଦ୍ର ବିଷୟରେ ସତ୍ୟକାମଙ୍କୁ ବୁଝାଇ ଦେଲା । ରାତିରେ ଆଉ 
ସତ୍ୟକାମ ଶୋଇ ନାହାନ୍ତି । ନାବିକ ମାନେ କିପରି ତାରା ସାହାଯ୍ୟରେ ପୋତ 
ଚଳାଉଛନ୍ତି ତାହା ସେ ବୁଝିଲେ । ଏତେ ତାରା ଏତେ ନାମ । ଏତେ ପ୍ରକାର 
ଉଦୟାସ୍ତ । ଏହା ତ ଆଉ ଗୋଟିଏ ଶାସ୍ତ୍ର । ଗଙ୍ଗା ବକ୍ଷରେ ସେ ସୂର୍ଯ୍ୟୋଦୟ 
ଦେଖ୍‌ ମୁଗ୍ଧ ହୋଇଥ୍‌ଲେ । କିନ୍ତୁ ସମୁଦ୍ର ବକ୍ଷରେ ସୂର୍ଯ୍ୟାସ୍ତ କି ଅପୂର୍ବ । ପ୍ରାୟ 
ବିହ୍ନଳ କରିଦିଏ । ସତ୍ୟକାମ ତାଙ୍କର ଗୁରୁଙ୍କର ଦୂରଦୃଷ୍ଟି ବୁଝି ପାରିଲେ । ଏହି 
ସବୁ ନଦେଖ୍‌ ଥ୍ଲେ ତ ସତ୍ୟକାମ କୃପମଣ୍ଡକ ହୋଇ ରହି ଯାଇ ଥାଆନ୍ତେ । 


ପ୍ରଭାସ କ୍ଷେତ୍ରରେ ସତ୍ୟକାମ ସେଠାର ପ୍ରସିଦ୍ଧ ଆଚାର୍ଯ୍ୟ ଅୟସ୍ଥଣୁଙ୍କ 
ପୂତ୍ର ଜାନକିଙ୍କ ପାଖରେ ପହଞ୍ଚଲେ । ଏହି ଆଚାର୍ଯ୍ୟ କର୍ମକାଣ୍ଡବିଦ । କିନ୍ତୁ 
କର୍ମକାଣ୍ଡ ସହିତ ବ୍ରହ୍ମବିଦ୍ୟାକୁ କିଛିଟା ମିଶାଇ ଦେଇଛନ୍ତି । ଏମାନେ ଅଗ୍ତିଙ୍କୁ 
ବ୍ରଙ୍ମର ପ୍ରଧାନ ପ୍ରକାଶନ ସ୍ଵରୂପ ମନେ କରନ୍ତି ଏବଂ ଉପଯୁକ୍ତ ଓ ନିର୍ବିଷ୍ଠ ମନ୍ତ୍ର 
ଦ୍ଵାରା ଏମାନେ ଅଗ୍ନିଙ୍କୁ ପୂଜା କରନ୍ତି । ଏଥ୍‌ରେ ଲୋମର ମନ୍ତ ବା ଚରୁକୁ 
ପ୍ରାଣରୂପେ ଗ୍ରହଣ କରାଯାଏ । ଏ ବିଷୟରେ ସେ ଆଚାର୍ଯ୍ୟ ଜାନକିଙ୍କ ଠାରୁ 
ଶିକ୍ଷା ଲାଭ କଲେ କାରଣ ଯଞ୍ଚକର୍ମରେ ଏହା ଆବଶ୍ୟକ । ବିଶେଷକରି ଏହି 
ମଛ ବା ଚରୁକୁ ଲଣ୍ଡା ଗଛରେ ଛିଞ୍ଦେଲେ ତାହା ପୁଣି ପଲ୍ବିତ ହୁଏ ବୋଲି 
ବିଶ୍ଵାସ । 


ଏଠାରୁ ସତ୍ୟକାମ ନିଜ ଘର ଅର୍ଥାତ୍ଵ ପଞ୍ଚନଦ ଅଭିମୁଖରେ ଯାତ୍ରା କଲେ। 
ଏଥର ଆଉ ଏକ ପଣ୍ୟବାହିନ । କିନୁ କେବଳ ଓଟ । ସବୁ ଢିନିଷ ଓଟ ଉପରେ 
ଲିଦା ହୋଇଛି । ସତ୍ୟକାମଙ୍କୁ ମଧ୍ୟ ଏକ ଓଟରେ ଚଢ଼ିବାକୁ ହେଲା । ଘୋଡ଼ା 
ଚଢ଼ିବାରେ ତ ସତ୍ୟକାମ ଅଭ୍ୟସ୍ତ । କିନ୍ତୁ ଏହି ଓଟର କାରବାର ଅତୁତ। ଓଟ 
ଆଣ୍ଡ ମାଡ଼ି ବସିଥାଏ । ମାଲ ଲଦା ସରିଲେ ବା ଆରୋହୀ ଚଢ଼ି ସାରିରେ 
ହଠାତଢ଼ ଠିଆ ହୋଇଯାଏ । କିନ୍ତୁ ତାହା ମଧ୍ଯ ବିଚିତ୍ର । ପ୍ରଥମେ ପଛଗୋଡ଼ 
ଦଇଟାରେ ଠିଆ ହୁଏ । ଏହି ସମୟରେ ଆରୋହୀ ତଳଜମୁହୀ ହୋଇଯାଏ ଓ 
ଟିକିଏ ଅସାବଧାନ ଥ୍ଲେ । ତଳକୁ ଗଡ଼ି ପଡ଼ିବ । ତାହାପରେ ଆଗଗୋଡ଼ ଦୁଇଟା 
ଟେକେ। ଗତି ଦୁତ ନୁହେଁ । କିନ୍ତୁ ଏକ ତାଜହୀନ ହଲିବା । ଘୋଡ଼ା ପିଠିଠାରୁ 

୬9୨ ସତ୍ୟକାମ୍‌ / ଉମାକାନ୍ତ ମହାପାତ୍ର 


ଏହା ବେଶି କଷ୍ଠ ଦାୟକ । ତେବେ ଧୀରେ ଧୀରେ ଅଭ୍ୟାସ ହୋଇଯାଏ । 
ସତ୍ୟକାମଙ୍କୁ ଅବଶ୍ୟ ଅତ୍ତ୍ୟସ୍ତ ହେବାକୁ ମାତ୍ର ଘଡ଼ିଟିଏ ଲାଗିଥ୍ବ । ଏଥର 
ସତ୍ୟକାମ ପ୍ରକୃତ ମରୁଦେଶ ଦେଖ୍‌ଲେ ! ମରୁଦେଶ କେବଳ ବାଲି ନୁହେ, 
ପଥୁରିଆ ଜମି ମଧ୍ଯ ବହୁତ । କିନ୍ତୁ କେଉଁଠି ଢଳ ବା ବୃକ୍ଷଲତାର" ଚିହ୍ନ ବର୍ଣ୍ଣ 
ନାହିଁ। ଏଠି ସୂର୍ଯ୍ୟକୁ ରୁଦ୍ର କହିବା ଯଥେଷ୍ଟ ନୁହେଁ । ମନେ ହୁଏ ଯେପରି ଦ୍ଵାଦଶ 
ଆଦିତ୍ୟ ଏକାଠି ରୁଦ୍ରରୂପରେ ପ୍ରକାଶବାନ ! ଦିନବେଳେ ସେମାନେ ଯାତ୍ରା 
ପ୍ରାୟ କରୁନଥୁଲେ ! ସନ୍ଧ୍ୟାରେ ବାହାରୁ ଥ୍ଲେ ! ଏଠି ମଧ୍ଯ ପଥ ତାରା ଦ୍ଵାରା 
ଚିହ୍ପାଯାଏ, କାରଣ ଅନ୍ୟସ୍ଥାନ ପରି କୌଣସି ଦିଗ୍ଦର୍ଶକ ଚିହ୍ନ ଯଥା ପର୍ବତ, 
ନଦୀ ବା ଗ୍ରାମ ନାହିଁ । ସକାଳେ କୌଣସି ଜଳ ଥବା ସ୍ଥାନରେ ପହଞ୍ଚ୍‌ 
ଯାଉଥ୍ଲେ ! ସେଠାରେ ଯଥେଷ୍ଟ ଖଜୁରି ଓ ଅନ୍ୟ କେତେ ଗଛର ଛାୟା ମଧ୍ଯ 
ଥ୍ଲା ! ଏଣୁ ଏଠି ଦିନଟା ବିଶ୍ରାମ କରୁଥ୍ଲେ | କିନୁ କ୍ରମଶଃ ମରୁ ଦେଶ ପାର 
ହୋଇ ସରସ୍ବତୀଙ୍କ ନିକଟବର୍ରୀ ହେବାରୁ ଦିନରେ ଯାତ୍ରା କରି ରାତିରେ ବିଶ୍ରାମ 
କରୁଥ୍ଲେ । ମରୁସ୍ଥଳରେ ଦିବସ ଯେପରି ଗରମ, ରାତ୍ରୀ ସେହିପରି ଶୀତକ। 
ଅନେକ ସମୟରେ ତ ପ୍ରାୟ ଶୀତକାଳ ପରି ଥଣ୍ଡା । 


ଶେଷରେ ସେମାନେ କୁରୁକ୍ଷେତ୍ରରେ ପହଞ୍ଚୁଗଲେ । ବର୍ଭମାନ ତ ପରିଚିତ 
ଦେଶ । କୁରୁକ୍ଷେତ୍ରରେ ଆଗରୁ ଦେଖା ହୋଇଥ୍‌ବା ରଷି ଓ ଆଚାର୍ଯ୍ୟ ମାନଙ୍କୁ 
ବନ୍ଦନା କରି ବର୍ଭମାନ ସତ୍ୟକାମ ନିଜ ଘର ଅର୍ଥାତ୍ଵ ଗୌତମ ମୁନିଙ୍କ ଆଶ୍ରମକୁ 
ଚାଲିଲେ । 


UoU 


ଦଶମ ପରିଚ୍ଛେଦ - ଗୌତମ ପର୍ବ 


ଯଥା ସମୟରେ ସତ୍ୟକାମ ଗୌତମ ଆଶ୍ରମରେ ପହଞ୍ଚଲେ । ଏହି 
ପର୍ଯ୍ୟଟନରେ ବର୍ଷକରୁ ପ୍ରୀୟ ମାସେ ଅଧ୍କ ଲାଗିଲା । ପ୍ରଥମେ ଗୁରୁଙ୍କର 
ଚରଣ ବନ୍ଦନା କଲେ । ସେଡିନ ସନ୍ଧ୍ୟା ଆହ୍ନିକ ପରେ ସମସ୍ତ ଶିଷ୍ୟ ଏକାଠି 
ହୋଇଥ୍‌ବା ସମୟରେ ଗୌତମ ତାଙ୍କୁ ନିଜର ଅଭିଜ୍ଞତା ସମ୍ପର୍କରେ କହିବାକୁ 
ଆଦେଶ ଦେଲେ । ସିତ୍ୟକାମ କହିଲେ ଯେ ତାଙ୍କର ଅଭିଜ୍ଞତା ଦୁଇ ଭାଗରେ 
ବିଭକ୍ତ, ଯାହା ଦେଖ୍ଲେ ଓ ଯାହା ଶିଖ୍ଲେ । ପ୍ରଥମ ଦେଖ୍ବା କଥା ହେଲା 

ଦଶମ ପରିନ୍ନେଦ - ଗୌତମ ପର୍ବ ୬୩ 


ମହାନ ଜଳରାଶି ଗଙ୍ଗାରେ ମାୟାପୁରୀ ଠାରୁ ପ୍ରୟାଗ ଯାତ୍ରା ଏକ ମହାନ 
ଅଭିଜ୍ଞତା । ଗଙ୍ଗାଙ୍କର. କେତେ ରୂପ, ପୂଣି ତାଙ୍କ ବିଷୟରେ କେତେ ପ୍ରକାର 
ରୂପ ଓ କେତେ ପ୍ରକାର ଘଟଣୀ ଦେଖ୍‌ବାକୁ ମିଳେ । ଏହା ତ ଜଳର ଦେବୀ 
ରୂପ ୮ କି ଜଳ୍ଚର ଦେବରୂପ ଅର୍ଥାତ ବରୁଣଙ୍କୁ ଦେଖ୍ହୁଏ ସମୁଙ୍ର ବକ୍ଷରେ । 
ସେଠି ନିଜର କ୍ଷୁଦ୍ରତା ଓ ବରୁଣଙ୍କର ବିରାଟତ୍ଵର ଅନୁତ୍ତବ ଏକ ବିଚିତ୍ର ଅରିଜ୍ଞତା । 
ତାହାଛଡ଼ା ଏକ ନୂତନ ଅଭିଜ୍ଞତା ହେଲା ମରୁ ଦେଶ। ସେହି ଜ୍ମର ପ୍ରାୟ ଅସୀମ 
ଜଳହୀନ ପ୍ରାନ୍ତରରେ ଯାତ୍ରୀ ମଧ୍ଯ ସମ୍ପୂର୍ଣ୍ଣ ଭିନ୍ନ ଅଭିଜ୍ଞତା ! 


ଗୌତମ ପଚାରିଲେ, “ଏଥର ଶିଖ୍ଇ କ”ଣ କହ। ତୃମେ ତ ଭିନ୍ନ ଭିନନ 
ରଷି ଓ ଆଚାର୍ଯ୍ୟ ମାନଙ୍କ ସହ ଅବଶ୍ୟ ଦେଖା କରିଥ୍ବ ଏବଂ ତାଙ୍କଠାରୁ କିଛି 
ଉପଦେଶ ମଧ୍ଯ ପାଇଥ୍‌ବ । ସେ ବିଷୟରେ ତୁମର ଓ ମୋର କଥା ହେବା । 
କିନ୍ତୁ ବର୍ଭମାନ ଅନ୍ୟ କଂ ଣ ଶିଖ୍ଇ ତାହା କହ !” 


ସତ୍ୟକାମ କହିଲେ, ପ୍ରଭୋ, ମୁଁ ଆର୍ଯ୍ୟୋତର ଜାତି ମାନଙ୍କ ସହିତ 
ପରିଚିତ ହେଲି । ମୁଖ୍ୟତଃ ନିଷାଦ ଓ ଦ୍ରାବିଡ଼ ମାନଙ୍କ ସହିତ । ଯଦିଚ କିରାତ 
ମାନଙ୍କୁ ମଧ୍ଯ ମାୟାପୁରୀ କନଖଳ ଅଞ୍ଚଳରେ ଦେଖ୍‌ଛି । କିହିଟା ନିଷାଦ 
ମାନଙ୍କର ପ୍ରାକୃତ ଭାଷା ମଧ୍ଯ ଶିଖ୍ଛି । ନର୍ମଦା ନଦୀ ଉପତ୍ୟକା ଓ ଅନ୍ୟ 
ସମୁଦ୍ର ତଟବର୍ରୀ ଦେଶରେ ପ୍ରଧାନତଃ ଦ୍ରାବିଡ଼ ବସତି । ଦ୍ରାବିଡ଼ ମାନେ ବେଶ 
ସଭ୍ୟ ଓ ତାଙ୍କ ମଧ୍ଯରେ ଶିକ୍ଷାଦୀକ୍ଷାର ଯଥେଷ୍ଟ ପ୍ରସାର ଅଛି । ସେମାନଙ୍କ 
ମଧ୍ଯରୁ ଅନେକ ସଂସ୍କୃତ ଭାଷା ମଧ୍ଯ ଜାଣନ୍ତି । ଉତ୍ତୟ ନିଷାଦ ଓ ଦ୍ରାବିଡ଼ ମାନେ 
ନାବିକ । ନିଷାଦ ମାନେ ନଦୀ ବକ୍ଷରେ, କିନୁ ଦ୍ରାବିଡ଼ ମାନେ ସମୁଦ୍ର ବକ୍ଷରେ 
ପୋତ ଚାଳନା କରନ୍ତି । ଭୂଗୁକଳ୍ଛ ନଗରରେ ଅନେକ ଆସିରୀୟ ଓ ପାରସିକ 
ବ୍ୟବସାୟୀ ଓ ନାଗରିକ ଦେଖ୍ଛି । ସେମାନେ ପଞ୍ଚନଦର ଆର୍ଯ୍ୟମାନଙ୍କ 
ପରି ଦେଖ୍ବାକୁ । ଦ୍ରାବିଡ଼ ମାନେ ଅପେକ୍ଷାକୃତ ଶ୍ୟାମଳ ଓ ନିଷାଦମାନେ 
ପ୍ରାୟ କୃଷ୍ଣକାୟ । କିନ୍ତୁ କୃଷ୍ଣକାୟ ହେଲେ ମଧ୍ଯ ଅନେକ ସୁନ୍ଦର ମଧ୍ଧ । ଦ୍ରାବିଡ଼ 
ଅଞ୍ଚଳରେ ସଂସ୍କୃତରେ ହିଁ କାମ ଚଳି ଯାଉଥ୍‌୍ଲ। । ଗୌତମ କହିଲେ, 
‘ସତ୍ୟକାମ, ତୁମେ ଅତିଶୀଘ୍ର ତୁମର ଅଭିଜ୍ଞତାକୁ ରିପିବବ୍ଧ କର । ସେଥ୍‌ରେ 
ଏହା ସବୁ ଲେଖ୍ବ। ଆଉ ଗୋଟିଏ ଭାଗରେ ବିଜିନ୍ନ ଆର୍ଯ୍ୟଙ୍କ ଠାରୁ ପାଇଥ୍‌ବା 
ଉପଦେଶ ଓ ଭିନ୍ନ ଭିନ୍ନ ମତ ଉପରେ ତୁମର ବିଚାର ଲିପିବଦ୍ଧ କରିବ । ତୁମର 
ସମାବରଁନ ଆଗରୁ ଏହି କାମ ସାର, କାରଣ ଏହାହିଁ ତୁମର ଗୁରୁ ଦକ୍ଷିଣା 
ହେବ । ଏହାପରେ ତୁମର ମନସ୍କାମନା ପୂର୍ଣ୍ଣ ହେବ । 

D୪ ସତ୍ୟକାମ୍‌ / ଉମାକାର ମହାପାତ୍ର 


ଅନ୍ୟମାନେ କେହି ବୁଝି ପାରିଲେ ନାହିଁ । କିନ୍ତୁ ସତ୍ୟକାମ ଢାଣିଲା 
ଯେ ଗୁରୁ ତାହାର ବିବାହ ଓ ଗାର୍ହସ୍ଥାଶ୍ରମର କଥା କହୁଛନ୍ତି । କିନ୍ତୁ ଗୁରୁ କ”ଣ 
ତାଙ୍କର ହୃଦୟର ଅଧୀଶ୍ବରୀ ବିଷୟରେ ଜାଣନ୍ତି ? 


ସକାଳୁ ଉଠି ସତ୍ୟକାମ ଗୋଶାଳାକୁ ଗଲେ ! ସେଠି ପ୍ରଥମେ ପ୍ରଧାନ 
ଗୋପାଳକ ଦଲ୍‌ଭଙ୍କୁ ଦେଖା କଲେ । ଦଲ୍‌ଭ ଚ ଏକପ୍ରକାର ତାଙ୍କର ଘନିଷ୍ଠ 
ବନ୍ଧୁ । ପ୍ରଥମେ କୁଣ୍ଢାଇ ପକାଇଲେ । ତାହାପରେ ଟିକିଏ ହସି କହିଲେ, 
ସତ୍ୟକାମ, ତୁମର ଘୋଡ଼ା ପ୍ରସ୍ତୁତ । ସେ ଘୋଡ଼ା ତୁମ ଲାଗି ବର୍ଷେ ହେଲା 
ଅପେକ୍ଷା କରିଛି । ତୁମେ ଘୋଡ଼ା ନେଇ ତୁମକୁ ଯେ ଅପେକ୍ଷା କରିଛି, ତାହାକୁ 
ଦେଖ୍‌ ଆସ ।” 


ସତ୍ୟକାମ ଲଢଜିତ ହୋଇଗଲେ । କିନ୍ତୁ ଦଲ୍‌ଭ କହିରେ, ‘ଆମେ 
ସମସ୍ତେ ଜାଣୁ । ମହର୍ଷି ମଧ୍ଯ । ବର୍ଭମାନ ଆଉ ସମୟ ନଷ୍ଟ କରନାହିଁ ।' 


ଘୋଡ଼ା ସତ୍ୟକାମକୁ ଦେଖ୍ବା ମାତ୍ରେ ହ୍ରେଷାରବ କଲା । ସତ୍ୟକାମ 
ତାହାର ବେକକୁ କୁଣ୍ଢାଇ ପକାଇଲେ । ଏହି ଘୋଡ଼ା ତାଙ୍କର ଅନେକ 
ସୂଖକୁଃଖର ସାଥ୍‌ । ପ୍ରଥମେ ତାହାକୁ ଗୁଡ଼ ଖାଇବାକୁ ଦେଲେ | ତାହାପରେ 
ଜିନ୍‌ କଷି ବାହାରିଲେ । ଅବଶ୍ୟ ବହୁ ଶାଖା ଗ୍ରାମ ଆଡ଼କୁ । ହୃଦୟ 
ଉଦ୍‌ ବେଳିତ ! ମନ ମାନିଲ। ନାହିଁ । ଆଶ୍ରମରୁ ଟିକିଏ ଦୂରକୁ ଗଲାପରେ 
ମୁହଁରୁ ଗୀତ ବାହାରିଲା ! ପୁରୁରବାଙ୍କର ଉର୍ବଶୀ ପ୍ରତି ପ୍ରେମନିବେଦନର 
ଗୀତ ପ୍ରାୟ ତାଙ୍କର ମୁଖସ୍ଥ । ଚାରିଘଡ଼ି ପରେ ବହୁ ଶାଖାରେ ପହଞ୍ଚ୍‌ ଗଲେ । 
ଗ୍ରାମ ମଧ୍ୟ ଦେଇ ଗଲେ କାରଣ ସେ ଚାହୁଁ ଥ୍ଲେ ସେ ଫେରି ଆସଥ୍ବାର 
ଖବରଟା ଯେପରି ଗ୍ରାମରେ ପ୍ରଚାରିତ ହୋଇଯାଉ | ଯାହାହେଉ ହଠାତ୍‌ 
ବାଟରେ ଶ୍ରୀ ପ୍ରବୀରଙ୍କ ସାଥ୍‌ରେ ଦେଖା ହୋଇଗଲଇ। | କୁଶଳ କ୍ଷେମ ପ୍ରଶ୍ନ 
ପରେ ପ୍ରବୀର ତାଙ୍କର ଗନ୍ତବ୍ୟ କଥା ପଚାରିଲେ । ସତ୍ୟକାମ କହିଲେ 
ଯେ ନିକଟରେ ଥ୍ବ। ଗୋଠ ଦେଖ୍ବାକୁ ଯାଉଛନ୍ତି । ଆଜି ଫେରିବାକୁ ଚେଷ୍ଟା 
କରିବେ । ନଚେତ୍‌ବ ଗୋଠରେ ରହିଯିବେ । ପ୍ରବୀର କହିଲେ, ‘ତୁମେ 
ଗୋଠରେ କାହିଁକି ରହିବ । କାମ ସାରି ସନ୍ଧ୍ୟା ବେଳକୁ ଏଠାକୁ ଚାଲିଆସ । 
କାଲି ସକାଳୁ ଆଶ୍ରମକୁ ବାହାରି ଯିବ ।' 


ସତ୍ୟକାମ କହିଲେ ଯେ ଯଦି ଅପରାହୃନ ସୁଦା ଗୋଠ କାମ ନସରେ 
ତାହାହେଲେ ସେ ପ୍ରବୀରଙ୍କ ଆତିଥ୍ୟ ଗ୍ରହଣ କରିବେ । ଉଦ୍ଦେଶ୍ୟ ହିଂତ୍ରାଳିନୀଙ୍କୁ 
ଖବରଟା ମିଳିଯାଉ : 

ଦଶମ ପରିଜେଦ - ଗୌଚମ ପର୍ବ ୬୫ 


ଗୋଧୂଳି ସମୟରେ ହିଂଦ୍ରାଳିନୀ ଟିକିଏ ଡ଼େରି କରି ଝରଣା ପାଖକୁ 
ପାଣି ନେବାକୁ ଗଲ। ଯେପରି ଅନ୍ୟ ସ୍ତୀମାନେ ପାଣି ନେଇ ଚାଲି 
ଯାଇଥ୍ବେ ଓ ସେ ଏକୁଟିଆ ଥ୍ବ କାରଣ ସେ ଜାଣେ ଯେ ତା ଲାଗି କିଏ 
ସେଠି ଅପେକ୍ଷା କରିଥ୍ବ ! ଏ ବର୍ଷଟା ସତ୍ୟକାମ ଅପେକ୍ଷା ହିଂଦ୍ରାଳିନୀର 
ବେଶି କଷ୍ଟରେ କଟିଛି । କାରଣ ସତ୍ୟକାମଙ୍କ ହାତରେ କରଁବ୍ୟ ଥ୍ଲା। ସେ 
ସେଥ୍ଲାଗି କାର୍ଯ୍ୟବ୍ୟସ୍ତ ମଧ୍ଯ ଥ୍ଲେ ! ଏଣୁ ସମୟ ତ କଟି ଯାଉଥ୍ଲା। କିନ୍ତୁ 
ହିଂଦ୍ରାଳିନୀ ତ ସେହି ଗୃହ ମଧ୍ଯରେ ଗତାନୁଗତିକ ଜୀବନ ଧାରାରେ ବନ୍ଧା 
ଏଣୁ ବିରହ ନିଶ୍ଚୟ ବେଶି ଅନୁଭବ କରିଛି । ବେଳେ ବେଳେ ଲୁଚି ଲୁଚି 
କାନ୍ଦିଛି । ଦେବୀ ଉଷସ୍‌ ଓ ପୁଷନ୍‌ ଦେବଙ୍କର ନିକଟରେ ସତ୍ୟକାମର 
ନିର।ପତ୍ତ। ଲାଗି ପ୍ରାର୍ଥନ। କରିଛି କରଣ ଏମାନେ ଯାତ୍ରୀମାନଙ୍କ 
ନିରାପତ୍ତାର ଦେବତା ! ଆଜି ତ ଦିନ କଟୁନାହିଁ । ସେ ଅତ୍ୟନ୍ତ ଅନ୍ୟମନସ୍କ 
ହୋଇ ଯାଉଛି । କୌଣସି ମତେ ସୂର୍ଯ୍ୟାସ୍ତ ହେଲା ଓ ହିଂଦ୍ରାଳିନୀ ଗୋଧୂଳି 
ଲଗ୍ନରେ ଜଳ ନେବାକୁ ବାହାରିଲା । ହୃଦୟ ଅତିରିଭ୍ତ ଧକ୍‌ ଧକ୍‌ କରୁଛି । 
ଲକ୍ଷ୍ୟ କରି ଦେଖ୍ଲା, ସେହି ଦୂରର ଶାଳ୍ସଳୀ ବୃ କ୍ଷ ପାଖରେ ଘୋଡ଼ା ବନ୍ଧା 
ହୋଇଛି । ବରଁମାନ ସେ ପ୍ରାୟ ନିଜର ସଂବିତ୍‌ ହରାଇ ବସିଲ।ଣି । 
ଏକପ୍ରକାର ଦୌଡ଼ିଗଲା ପରି ତାଙ୍କର ପରିଚିତ ସଂକେତ ସ୍ଥଳକୁ ଚାଲିଲା । 
କିଏ ଦେଖୁଛି କି ନାହିଁ, ଆଉ ସେ ଆଡ଼କୁ ଖ୍‌୍ଆଲ ନାହିଁ । ହଠାତ୍‌ ଦେଖ୍ଇା 
ତାହାର ଇପ୍‌ସିତ୍‌ଵ ଠିଆ ହୋଇଛନ୍ତି । ଦୁହେଁ ଏକପ୍ରକାର ପରସ୍ପର ଉପରକୁ 
ଡ଼େଇଁ ପଡ଼ିଲେ । ଦୁହିଁଙ୍କର ଅଧର ମିଳିତ ଏବଂ ଚକ୍ଷୁ ଅଶ୍ପ ସିକ୍ତ । କେବଳ 
ମନେ ହେଉଛି ଯଦି ଆଉ ଟିକିଏ ନିବିଡ଼ ଭାବେ ଆଲିଙ୍ଗନ କରି ହୁଅନ୍ତା । 
କିଛି ସମୟ ପରେ ଦୁହେଁ ପରତ୍ମରର ଅଷ୍ଫ ପୋଛି ଭଲ ଭାବରେ ପରସ୍ପରକୁ 
ଦେଖ୍ଲେ । କଥା ହୋଇନାହିଁ, କାରଣ ନୀରବତାର କଥୋପକଥନ 
ଏପର୍ଯ୍ୟନ୍ତ ଶେଷ ହୋଇନାହିଁ । ଏହାପରେ ହିଂଦ୍ରାଳିନୀ ସତ୍ୟକାମର ବକ୍ଷରେ 
ମୁଣ୍ଡ ରଖ୍‌ ଆଉଜି ପଡ଼ିଲେ, ସତେ ଯେପରି ସେ ସତ୍ୟକାମର ହୃଦୟର ସ୍ପନ୍ଦନ 
ଶୁଣୁଛନ୍ତି ଓ ତାହା ବୁଝୁଛନ୍ତି । ସତ୍ୟକାମ ହିଂଦ୍ରାଳିନୀଙ୍କ କେଶରାଶିକୁ ଆଉସି 
ଦେଉଛନ୍ତି ଏବଂ ମଧ୍ୟେ ମଧ୍ୟେ ତାହାକୁ ଆଘ୍ରାଣ କରୁଛନ୍ତି | 


କିଛି ସମୟ ପରେ ସତ୍ୟକାମ କହିଲେ, ପ୍ରିୟେ, ଅତି ଶୀଘ୍ର ମୁଁ 
ଅନ୍ୟାନ୍ୟ ବ୍ୟବସ୍ଥା କରୁଛି । ମୋର ସମାବର୍ରନ ଶୀଘ୍ର ହେବ ଏବଂ ତାହାପରେ 
ମୁଁ ତୁମକୁ ଆସି ନେଇଯିବି ଓ ଆମେ ଗୃହସ୍ଥ ଜୀବନ ଆରମ୍ଭ କରିବା ।” 

୬୬ ସତ୍ୟକାମ୍‌ / ଉମାକାର ମହାପାତ୍ର 


ହିଂଦ୍ରାଳିନୀ କହିଲେ, ଆର୍ଯ୍ୟପୁତ୍ର, ତାହାତ ନିଶ୍ଚୟ । କିତ୍ୁ ଏଇ 
କେତେଟା ଦିନ ବଡ଼ କଷ୍ଟରେ କଟିବ । ତୁମେ ତ କାର୍ଯ୍ୟବ୍ୟସ୍ତ ରହିବ । ଅବଶ୍ୟ 
ରାତ୍ରୀରେ ଶୋଇବାକୁ ଗଲା ସମୟରେ ମୁଁ ତୁମର ମନେ ପଡ଼ିବି । କିନ୍ତୁ ଭାବ, 
ମୋର ତୁମକୁ ମନେ ପକାଇବା ଛଡ଼ା କାମ କ”ଣ ଅଛି ? ' ସତ୍ୟକାମ କହିଲେ, 
ବର୍ଷେ ତ ସେପରି କାଟିଲ । ଆଉ କେତେଟା ଦିନ ମାତ୍ର ।” ହିଂଦ୍ରାଳିନୀ 
କହିଲେ, ଆର୍ଯ୍ୟପୁତ୍ରୟ ଏହି ଉତ୍ତର ପଶ୍ଚିମ ଦିଂଗରେ ସପ୍ତର୍ଷି ମଣ୍ଡଳଙ୍କୁ ଚାହଁ । 
ଷଷ୍ଠ ସ୍ଥାନର ଠିକ ତଳେ ଅରୁନ୍ଧତୀ ଦେଖା ଯାଉଛଚି । ଆମେ ଏକାଠି 
ଅରୁନ୍ଧତୀଙ୍କୁ ପ୍ରଣାମ କରିବା !” 


ଉତ୍ତୟେ ପ୍ରଣାମ କଲେ କାରଣ ଅରୁନ୍ଧତୀ ଜୀବନର ଆଦର୍ଶ । 
ତାହାପରେ ଉତ୍ତୟେ ପରସସରକୁ ଚୁମ୍ବନ କରି ନିଜ ନିଜ ପଥରେ ବାହାରିଗଲେ । 


ସଚ୍ୟକାମ ଆଶ୍ରମକୁ ଫେରିଯାଇ ନିଜର ଲେଖା ଦିନ ରାତି ଲାଗି ପନ୍ଦର 
ଦିନରେ ଶେଷ କଲେ । ତାହାପରେ ଏହି ପୂସ୍ତକ ଗୁରୁଙ୍କୁ ଅର୍ପଣ କରି ନିଜ 
ସମସ୍ୟା କଳିଲେ । ସତ୍ୟକାମଙ୍କ ଚିନ୍ତା, ସେ କଣ ଗୁରୁଦକ୍ଷିଣା ଦେବେ ଓ 
ତାହା କେଉଁଠାରୁ ସଂଗ୍ରହ କରିବେ । ଅବଶ୍ୟ ଗ୍ରାମଣୀ ନଗରର କୌଣସି 
ମୁଖ୍ୟ ଲୋକ, ବିଶେଷକରି ଶ୍ରୀମାନ ଅମ୍ିଙ୍କୁ କହିଲେ ତ ତତ୍‌ କ୍ଷଣାତବ ମିଳିବ । 
କିନ୍ତୁ ମାଗିବାକୁ ମନ ପାଉନାହିଁ । ଗୌତମ ଶୁଣିଲା ପରେ ହସିଦେଇ କହିଲେ, 
“ସତ୍ୟକାମ, ତୁମେ ତ ବହୁକାଳରୁ ଗୁରୁଦକ୍ଷିଣା ଆଗତୁରା ଦେଇ ଦେଇଛ । 
ମୁଁ. ତୁମକୁ ଚାରିଶହ ବୁଢ଼ୀ ଗାଇ ଦେଇଥ୍‌ଲି । ମୋତେ ତୁମେ ହଜାରରୁ ବେଶି 
ସୁସ୍ଥ ସବଳ ଗୋଗୋଷ୍ଠ ଆଣି ଦେଇ । ଏହି ଅଧ୍କା ଛଅ ଶହ ଗୋରୁ ତ ମୋର 
ଦକ୍ଷିଣା । ତାହାହଡ଼ା ଏକ ଗ୍ରଚ୍ଥ ଲେଖୁ ମଧ୍ୟ ମୋତେ ଦକ୍ଷିଣା ସ୍ଵରୂପ ଅର୍ପଣ 
କଲ । ସେ ଦିଗରୁ ଚିନ୍ତିତ ହେବାର କୌଣସି କାରଣ ନାହିଁ । ବରଁମାନ ଅନ୍ୟ 
କଥାକୁ ଆସିବା । ତୁମର ଓ ଶ୍ରୀ ପ୍ରବୀରଙ୍କ କନ୍ୟା ହିଂଦ୍ରାଚିନୀଙ୍କ ସମ୍ପର୍କ ମୁଁ ଓ 
ଦଲ୍‌ଭ ଜାଣ୍ଡ ! ବର୍ଷକର ବିରହ ପରେ ମଧ୍ଯ ତୁମର ପ୍ରେମ ଅତୁଟ ଅଛି । ତୁମେ 
ପ୍ରଥମ ଦିନହିଁ ପ୍ରେୟସୀକୁ ଦେଖା କରିବାକୁ ଘୋଡ଼ା ନେଇ ପଚାଇଥ୍‌ଲ । 
ତାହାପରେ ଦୁମର ବ୍ୟବହାରରୁ ଏବଂ କଠୋର ପରିଶ୍ରମ କରି ଶୀଘ୍ର ସମାବର୍ରନ 
ସାରିବାର ବ୍ୟଗ୍ରତା ଦେଖ୍‌ ମୁଁ ସବୁ ବୁଝି ସାରିଛି । ଦଲ୍ଭ ଦ୍ଵାରା ପ୍ରବୀରଙ୍କ 
ପାଖକୁ ପ୍ରସ୍ତାବ ପଠାଇ ଦେଉଛି । ସମାବରଁନ ପରେ ତୁମର ବିବାହ ହେବ । 
ତାହାପରେ ତୁମେ ନିଜର ନୂତନ ଜୀବନ ଆରମ୍ଭ କରିବ । ସେଥ୍ଲାଗି ମୁଁ 
ମଦ୍ରରାଜଙ୍କୁ ଖବର ଦେବି । ସେ ତୁମର ଆଶ୍ରମର ବ୍ୟବସ୍ଥା କରିବେ | ତୁମେ 

ସେଠି ଅଧ୍ୟୟନ ଓ ଅଧ୍ୟାପନା କରିବ । ତେବେ ମୋ ପାଖକୁ ମଝିରେ ମଝିରେ 
ଆସୁଥ୍ବ । ଆମେ ଆଲୋଚନା କରିବା । ବିଶେଷ କରି ଦର୍ଶନ ଉପରେ 
ଆଲୋଚନା କରିବାକୁ ମୁଁ ସଙ୍ଗୀ ପାଏନାହିଁ । ଏହି ରାଜାମାନଙ୍କର ଯଜ୍ଞ 
ସମୟରେ ଯେଉଁ ପଣ୍ତିତ ସତ୍ତା ହୁଏ, ସେଠି ତ ଆଲୋଚନା ହୁଏ ନାହିଁ, ସେଠି 
କେବଳ ବିତଣ୍ଡା ହୁଏ । ପ୍ରତ୍ୟେକ ନିଜକୁ ଅନ୍ୟଠାରୁ ଶ୍ରେଷ୍ଠ ବୋଲି ପ୍ରମାଣିତ 
କରିବାକୁ ଲାଗି ପଡ଼ନ୍ତି ଯେପରି କିଛି ଅଧ୍କା ଦାନ ହାତେଇ ନେବେ । ଫଳତଃ 
ସତ୍ୟସନ୍ଧାନ ଏହି ବାକ୍୍‌ବନ୍ୟାରେ ଭାସି ଯାଇ ଅଦୂଶ୍ଯ ହୋଇଯାଏ । ଆଉ 
ଗୋଟିଏ କଥା । ତୁମ ଭଳି ଗୋପାଳନରେ ଅଭିଜ୍ଞ ଲୋକ ମଧ୍ଯ ମିଳିବା କଷ୍ଟ । 
ଅବଶ୍ୟ ଏହା ବୈଶ୍ୟ ମାନଙ୍କର କୌଳିକ ବୃତ୍ତି । କିନ୍ତୁ ଏହାର ଜ୍ଞାନ ପୁସ୍ତକରେ 
ଲିପିବଦ୍ଧ ନାହିଁ। ଏହା କେବଳ ବଂଶପରମ୍ପରାରେ ଚଳି ଆସୁଛି। ମୋର ଇଚ୍ଛା, 
ଏହି ବୃରିଗତ ଜ୍ଞାନ ଓ ଅଜିଜ୍ଞତା ପୁସ୍ତକରେ ଲିପିବଦ୍ଧ ହେଉ। ମୁଁ ବହୁ କ୍ଷତ୍ତିୟଙ୍କୁ 
ପ୍ରବର୍ରାଇ ଯୁଦ୍ଧବିଦ୍ୟାକୁ ଲିପିବଦ୍ଧ କରିବାରେ ଅନେକଟା ସଫଳ ହୋଇଛି 
ସେହିପରି ଚିକିତ୍ସା ଶାସ୍ତ୍ରରେ ଅନେକ କାର୍ଯ୍ୟ ହୋଇ ଗଲାଣି ଏବଂ ଏଚା ଏକ 
ବେଦାଙ୍ଗର ମାନ୍ୟତା ପାଇଲାଣି । ଏହିପରି ବହୁ ପୁରୁଷାନୁ କ୍ରମିକ ଦକ୍ଷତାକୁ 
ବର୍ରମାନ ପୁସ୍ତକରେ ଲିପିବଦ୍ଧ କରି ବିଦ୍ୟାର ସ୍ତରକୁ ଆଣିବାକୁ ହେବ । 


000 

ସତ୍ୟକାମଙ୍କର ସମାବରଁନ ହୋଇଗଲା । ସେ ସମୟରେ ସମାବରଁନ 
ଏକ ଅତି ନିରାଡ଼ମ୍ବର ଅନୁଷ୍ଠାନ ଥ୍ଲା । ସମସ୍ତ ଆଶଷ୍ର ମବାସୀଙ୍କ ଉପସ୍ଥିତିରେ 
ଶିଷ୍ୟ ଗୁରୁଦକ୍ଷିଣା ପ୍ରଦାନ କରେ । ଗୁରୁ ତାହାର ଗୁରୁ କୁଳର ଶି କ୍ଷାଶେଷର 
ପ୍ରମାଣ ସ୍ଵରୂପ ତାହାକୁ ଏକ ଉତ୍ତରୀୟ ପ୍ରଦାନ କରନ୍ତି । ଏହା ପରଠାରୁ ସେ 
ଗୃହସ୍ଥର ପରିଧାନ ପିନ୍ଧେ । ଗୌତମ ସମସ୍ତଙ୍କ ଆଗରେ ସତ୍ୟକାମଙ୍କର 
ଶିକ୍ଷାଶେଷ ଓ ଗୁରୁଦକ୍ଷିଣା ଘୋଷଣା କଲେ । ଅବଶ୍ୟ ସବୁ ଆଶ୍ରମବାସୀ ଏ 
ବିଷୟରେ ବହୁ ଆଗରୁ ଅବଗତ ଥଲେ । ସମାବରଁନ ଉତ୍ସବ ଶେଷ ହେଲା 
ପରେ ଦଲ୍‌ଭ ଗୌତମଙ୍କୁ ନିବେଦନ କଲେ ଯେ ସେ ପ୍ରବୀରଙ୍କୁ ପ୍ରସ୍ତାବ 
ଦେଇଥ୍‌ଲେ । ପ୍ରବୀର ଶୁଣି ତ ବେଶ ଆଶ୍ଚର୍ଯ୍ୟ ହୋଇଗଲେ, କାରଣ ଏପରି 
ପ୍ରସ୍ତାବ ସେ ଆଶା ମଧ୍ଯ କରି ନ ଥ୍ଲେ। ତେବେ ସେ କହିଲେ ଯେ ସେ ଆନନ୍ଦର 

_ ସତ୍ୟକାମ୍‌ / ଉମାକାର ମହାପାତ୍ର 


ସହିତ ଏହି ପ୍ରସ୍ତାବ ସ୍ଵୀକାର କରୁଛନ୍ତି । କିନ୍ତୁ ସାଳଙ୍କାରା କନ୍ଯା ପ୍ରଦାନ 
କରିବାର ଶକ୍ପି ତାଙ୍କର ନାହିଁ । ଦଲ୍‌ଭ କହିଲେ ଯେ ଏଥ୍‌ରେ ଅସୁବିଧା କିଛି 
ନାହିଁ। ଅଳଙ୍କାର ଯେ ସ୍ଵର୍ଣ୍ଣର ହେବ ଏପରି ଶାସ୍ତ୍ରରେ ତ ଲେଖା ନାହିଁ। ଆପଣ 
ପୁଷ୍ଠ ଅଳଙ୍କାର ସଜିତା କନ୍ୟା ପ୍ରଦାନ କରନ୍ତୁ 


ଦିନ ଠିକ୍‌ ହୋଇ ସାରିଥ୍ଲା ¦! ଦଲ୍ଭଙ୍କର ନିଜର ମଧ୍ଯ ଗୋଠ ଥ୍ଲା। 
ସେ ନିଜ ପକ୍ଷରୁ ତିନିଟି ଗାର ପ୍ରବୀରଙ୍କୁ ଭେଟି ଦେଲେ । ସତ୍ୟକାମ ନାହିଁ 
କରୁଥ୍ଲେ । କିନୁ ଦଲ୍ଭ କହିଲେ ଯେ ସତ୍ୟକାମ ଯେତେବେଳେ ନିଜର 
ଆଶ୍ରମ କରିବେ, ତାଙ୍କ ପାଖରେ ମଧ୍ଯ ବହୁତ ଗୋରୁ ହେବେ । ସେ ସମୟରେ 
ନହେଲେ ତିନିଟା ଯାଗାରେ ପାଞ୍ଚଟା ଫେରାଇ ଦେବେ । ଏହା ମଧ୍ୟରେ 
ମଦ୍ରରାଜାଙ୍କର ନିମନ୍ତ୍ରଣ ମଧ୍ଯ ଆସି ଗଲାଣି । ଏଣୁ ମହର୍ଷିଙ୍କ ସହିତ ଆଲୋଚନା 
ପରେ ଠିକ ହେଲା ଯେ ବିବାହ କରି ବଧୂକୁ ନେଇ ସତ୍ୟକାମ ଏହି ଆଶ୍ରମକୁ 
ଆସିବେ । ଦେଖ୍ବାକୁ ଗଲେ ଏହାହିଁ ସତ୍ୟକାମଙ୍କ ପିତ୍ରାଳୟ । ଏଇଠି ଏକ 
କୁଟୀର ନବଦମ୍ପତିଙ୍କ ଲାଗି ପ୍ରସ୍ତୁତ କରାଗଲା | ତାହାପରେ ମହର୍ଷି ସତ୍ୟକାମଙ୍କୁ 
ନେଇ ମଦ୍ରରାଜାଙ୍କ ନିମନ୍ତଣ ରକ୍ଷା କରିବାକୁ ଯିବେ ! ସେଠି ସତ୍ୟକାମଙ୍କର 
ଅନ୍ୟାନ୍ୟ ପଣ୍ତିତ ମଣ୍ଡଳୀ ସହିତ ପରିଚୟ ହେବ। ହୁଏତ ସେଠି ସତ୍ୟକାମଙ୍କୁ 
ନିଜର ବିଦ୍ୟାର ପରିଚୟ ଦେବାର ସୁବିଧା ମିଳିବ । ଏହାପରେ ମଦ୍ରରାଜ 
ସତ୍ୟକାମଙ୍କର କିଛି ବ୍ୟବସ୍ଥା ଅବଶ୍ୟ କରିବେ । ଗୌତମ ସତ୍ୟକାମକୁ 
କହିଲେ, ‘ସତ୍ୟକାମ, ତୁମେ ବର୍ଁମାନ ଥରେ ଗ୍ରାମଣୀ ନଗରକୁ ଯାଅ । ତୁମ୍ଭର 
ମାତାଙ୍କ ସହିତ ସାକ୍ଷାତ କରି ଆସ । ଏହାପରେ ତୁମେ ମଦ୍ର ଚାଲିଗଲେ ଆଉ 
ସେପରି ସୁବିଧା ମିଳି ନପାରେ ! ଏବଂ ଶୁଣ, ତୁମର ମାତାଙ୍କୁ ଥରେ ଏଠାକୁ 
ଆସିବାକୁ ନିମନ୍ତଣ କରିବ, କାରଣ ସେ ନିଶ୍ଚୟ ଥରେ ତାଙ୍କର ପୁତ୍ରବଧୂକୁ 
ଦେଖବାକୁ ଚାହିଁବେ !” 


ତହିଁ ଆରଦିନ ସକାଳେ ସତ୍ୟକାମ ଗ୍ରାମଣୀ ବାହାରିଲେ । ଏଥର 
ଅବଷ୍ୟ ଘୋଡ଼ାରେ ! ଏଣୁ ଦୁଇ ଦିନରେ ପହଞ୍ଗଲେ । ସତ୍ୟକାମଙ୍କର କାହାଣୀ 
ତ ସେଠି ଖୁବ୍‌ ପ୍ରଚାରିତ ହୋଇଥଲା, ଅବଶ୍ୟ ମହର୍ଷି ଗୌତମଙ୍କ କୀରି 
ଭାବରେ | ତାହାର ମାତାଙ୍କର ଘର ପାଇବାକୁ ଅସୁବିଧା ହେଲା ନାହିଁ। ବର୍ରମାନ 
ତାଙ୍କର ମାତା ଜବଳାଙ୍କ ବୟସ ପାଖାପାଖ୍‌ ଷାଠିଏ । ଦେଖା ହେଲା କ୍ଷଣି 
ସତ୍ୟକାମ ଗୋଡ଼ତଳେ ପଡ଼ିଗଲେ । ଜବଳା ଏକ ପ୍ରକାର ଚିକ୍ରାର କରି 
ଉଠିଲେ, ‘ଉଦ, ଉଠ!” 

ସତ୍ୟକାମ କହିଲେ, ‘ମା, ମୋର ନାମ ଏବେ ମଧ୍ଯ ଜାବାଳି ସତ୍ୟକାମ ¦ 
ମୁଁ ଜବଳାର ପୁତ୍ର । ମୋତେ ଗୁରୁଙ୍କର ଅସୀମ ଉଦାରତା ଓ ଦୟା ଲାଗି ତାଙ୍କ 


ଗୋତ୍ରରେ ସ୍ଥାନ ମିଳିଛି ।' ସେଥ୍ଲାଗି ମୁଁ ଧନ୍ୟ । କିବୁ ସତ୍ୟକାମ ଆସିଲା 
କୁଆଡ଼ୁ ? ମୁଁ ଜୀବିତ ଥ୍ବା ଯାଏ ତୋର ନାମ ସହିତ ମୋର ନାମ କହୁଥ୍‌ବି ।” 


ଜଢବଳା ସେ ସମୟରେ ଏକ ପ୍ରକାର ବିହ୍ଧଜା ଅବସ୍ଥାରେ । ତା'ର 
ଜୀବନର ପ୍ରତ୍ୟେକ ଘଟଣା ତାଙ୍କ ଆଖ୍‌ ଆଗରେ ଭାସି ଆସୁଛି । ସେହି ଜନ୍ମଭୂମି 
ବାହକ । ସେହି ତକ୍ଷକ ମାନଙ୍କ ଦ୍ଵାରା ଅପହରଣ, ପଣ୍ୟ ହୋଇ ପୁରୁଷପୁୂର 
ବିପଣୀରେ ବିକ୍ରି ହେବା ଏବଂ ସେହି ପ୍ରୌଢ଼ ମହାମନ୍ତ୍ରୀଙ୍କ ଠାରୁ ଯେଉଁ ଘୃଣ୍ୟ 
ଜୀବନର ଆରମ୍ଭ ଏବଂ ଶେଷକୁ ଏହି ପୁତ୍ରର ଜନ୍ମ। ଆଜି ମନେ ହୁଏ ଜୀବନର 
ସବୁ କ୍ଷୁଦ୍ରତା, ସବୁ ତୁଛୁତା ମଧ୍ଯରେ ଏହା ଏକମାତ୍ର ଉପଲବ୍ଧି, ଯାହାକି ତାହାର 
ଜୀବନକୁ ଏକ ଉଦେଶ୍ଯ ଦେଇଛି । ତ।ହାର ଜନ୍ମ ସତ୍ଯକାମକୁ ଜନ୍ମ 
ଦେବାପାଇଁ । ଏହା ସହିତ ଆଖ୍ରୁ ଲୁହ ବୋହି ଚାଲିଛି । 


ସତ୍ୟକାମ କହିଲା, ‘ମା, ମୋର ସମାବରନ ସରିଲାଣି । ମୁଁ ଚାହସ୍ଥ 
ଆଶ୍ରମରେ ପ୍ରବେଶ କରିବି । ମୁଁ ହିଂଦ୍ରାନିନୀ ନାମ୍ପୀ ଏକ ବ୍ରାହ୍ମଣ କନ୍ଯାକୁ 
ବିବାହ କରି କିଛିଦିନ ଆଶ୍ରମରେ ହିଁ ରହିବି । ମହର୍ଷି ମୋ ହାତରେ ତୋତେ 
ନିମନ୍ତ୍ରଣ ପଠାଇଛନ୍ତି । ଥରେ ଆସି ତୋର ବୋହୂକୁ ଦେଖ୍ଯିବୁ ।” ଜବଜାର 
ପୁନର୍ବାର ବି ହବ ଜାବସ୍ଥା ! ଏହି କ୍ରୀତଦାସୀର ପୁତ୍ରବଧୂ ବ୍ରାହ୍ମଣ କନ୍ୟା । ଏହା 
ଯେ ଦେବଦୁ୍ଲୁଭ ଭାଗ୍ୟ । ସତ୍ୟକାମ ଲୁହ ପୋନି ଦେଇ କହିଲେ, ‘ମା, ମୁଁ 
ବୃଝୁଛି, ତୁ ବୃଦ୍ଧା, ଯିବାର ଅସୁବିଧା ଅଛି । କିନ୍ତୁ ମୁଁ ସବୁ ବ୍ୟବସ୍ଥା କରିବି । ତୁ 
କେବଳ ଆସିବୁ । ଶକଟର ମଧ୍ଯ ବ୍ୟବସ୍ଥା କରିଦେବି । 

ବିବାହ ଯଥାରୀତି ସମ୍ପନ୍ନ ହେଲ। । ବରପକ୍ଷ ହେଲେ ସତ୍ୟକାମ, 
ଆଉ ଜଣେ ଆଶ୍ରମବାସ୍ତୀ ବ୍ରାହ୍ମଣକୁ ମାର ବସୁ ଓ ଦଲ୍‌ ଭ, ବରର ସହକାରୀ 
ରୂପେ । ବସୁ ଅଶ୍ଵାରୋହଣରେ ଅଭ୍ତ୍ୟସ୍ତ ନୁହନ୍ତି । ପୂଣି ସାଥ୍‌ରେ ଗୋରୁ ମଧ୍ଯ 
ଥ୍ଲେ । ଏଣୁ ପଦବ୍ରଜରେ ହିଁ ଯାତ୍ରା । ସେହି ବୈଦିକ କାଳରେ ବିବାହ 
ପ୍ରାୟ ଅଧଘଣ୍ଡାକର ବ୍ୟାପାର । ପ୍ରବୀରଙ୍କ ପୁତ୍ର ରର ଯେ କି ଏପର୍ଯ୍ୟନ୍ତ 
ଗୁରୁକୁଳରେ ଅଛନ୍ତି, ବିଶେଷ ଅନୁମତି ନେଇ ଆସିଥ୍ଲେ । ଭଉଣୀର 
ବାହାଘରରେ ଯୋଗଦେବା ତ ଥଲା । ତାହା ସହିତ ତାଙ୍କର ବହୁଚର୍ଚ୍ଚିତ 
ଭଗ୍ଧୀପତିଙ୍କ ସହିତ ପରିଚିତ ହେବା ଏକ ଉଦ୍ଦେଶ୍ୟ ଥ୍ଲା | ଦଲ୍ଇ କର୍ମୁନଦୀ 
ଜୂଳରେ ଥ୍ବ। ଗୋଠରେ ଆଗରୁ ଖବର ଦେଇଥ୍ଲେ । ଏଣୁ ବଧୂକୁ 

୭୦ ସତ୍ୟକାମ୍‌ / ଭମାକାର ମହାପାତ୍ର 


ନେଇଯିବୀ ପାଇଁ ଶିବିକା ମଧ୍ଯ ଆସି ଯାଇଥଲା | ପିତ୍ରାଳୟ ଛାଡ଼ିବା ଯେ 
କୌଣସି କନ୍ୟା ପକ୍ଷରେ କଷ୍ଟଦାୟକ ବ୍ୟାପାର କାରଣ ସେ ତାର ସଂସାର, 
ଯାଛା କୋଳରେ ଏପର୍ଯ୍ୟନ୍ତ ବଢ଼ି ଆସିଛି, ତାହାକୁ ପରିତ୍ୟାଗ କରୁଛି । 
ଯେଉଁ ମାଟି ଚାହାର ମା ପରି ତାକୁ ଧରି ରଖ୍ଥ୍ଲ!, ଆଜି ସେ ପର ହେବାକୁ 
ଯାଉଛି। ହିଂଦ୍ରାନିନୀ ଜାଣେ ଯେ ବରର ମାନ ଯାହା ହେବାକୁ ଯାଉଛି, ତାହାହିଁ 
ଜୀବନର ସାର୍ଥକତା । ଏହା ସନ୍ତଵେ ଏକ ନିବିଡ଼ ବିଷାଦ ତାହାକୁ ଗ୍ରାସ କରି 
ଯାଇଥ୍ଲ! । ସେ କେବଳ ବାପା, ମା ଓ ଭାଇଙ୍କ ପାଖରେ କାନ୍ଦିଥ୍ଲା, 
ତାହା ନୁହେଁ । ଶିବିକାରେ ଗରା ବେଳକୁ ମଧ୍ଯ କାନ୍ଦୁଥ୍ରା। । ସତ୍ୟକାମ 
ସାନ୍ଧନ। ଦେବାକୁ ଗଲ। ବେଳକୁ, ଦଲ୍‌୍ଭ ହାତ ଧରି ରୋକି ଦେଲେ । 
କହିଲେ, “ସତ୍ୟକାମ, ଏହି ବ୍ୟଥା କୌଣସି ପୁରୁଷ ବୁଝି ପାରିବ ନାହିଁ । 
ଏଣୁ ସାନ୍ଧନାର ଚେଷ୍ଟା କରନାହିଁ । ସମୟ ବଳେ ସାନ୍ଧନା ଦେବ ।” ଘଣ୍ଟାଏ 
ପରେ ଅବଶ୍ୟ ହିଂଦ୍ରାଳିନୀ ପ୍ରକୃତିସ୍ଥା ହୋଇଗଲେ । ସେ ନିଜେ ଶିବିକାରୁ 
ଓହ୍ଇ ସତ୍ୟକାମଙ୍କ ସାଥ୍‌ରେ ଚାଲିଲେ । ° 


ପ୍ରଥମ ରାତି ତମ୍ବୁ ପକାଇ କାଟିବାକୁ ହେଲା । ସେଠିତ ଆଉ ନିବିଡ଼ 
ସମ୍ପର୍କ ହେବାର ସୁବିଧା ନାହିଁ କାରଣ ତମ୍ୂଟା କାର୍ଯ୍ୟତଃ ଦୁଇଟା କମ୍ବଳ ଜୋଡ଼ା 
ଓ ତାହା ତଳେ ଦଲ୍‌୍ଭ ଓ ଆଉ ଢଣେ ମଧ୍ଯ ଶୋଇଲେ । ହିଂଦ୍ରାଳିନୀଙ୍କ ଲାଗି 
ଗୋଟିଏ ଲୁଗା ଟାଣି ସାମାନ୍ୟ ଏକାନ୍ତର ବ୍ୟବସ୍ଥା ହେଲା । ଦ୍ଵିତୀୟ ଦିନ 
ଆଶ୍ରମରେ ସେମାନେ ଉପସ୍ଥିତ ହେଲେ। ସ୍କାନ କରି ମହର୍ଷିଙ୍କ ପାଖକୁ ଆଶୀର୍ବାଦ 
ଲାଗି ଚାଲେ । ସେ ପର୍ବ ଖୁବ୍‌ ଶୀଘ୍ର ସମାପ୍ତ ହେଲା । ତାହାପରେ କୁଟୀରକୁ ଆସି 
ନିଜର ଗୃହସ୍ଥ ଜୀବନର ଅୟମାରମ୍ଭ କଲେ । ଦ୍ଵିପ୍ରହରର ତ ଖାଦ୍ୟ ଆଶ୍ରମରୁ 
ଆସିଥ୍ଲା । ରାତ୍ରୀ ଠାରୁ ହିଂଦ୍ରାଳିନୀ ନିଜେ ପାକାଦି ଆରମ୍ଭ କରିଦେଲେ । 
କାଳକ୍ରମେ ତାଙ୍କର ବିଦ୍ୟା ପ୍ରକାଶ ପାଇଲା । ପ୍ରଥମ ଦିନ ହିଁ ପ୍ରଥମ ଦେଖାର 
ସ୍ମତିରେ ଘୃତସିକ୍ତ ନିବାରାନ୍ନ ସେ ପ୍ରସ୍ତୁତ କରିଥ୍‌ଲେ। ଆଜି ନୁହେଁ, ସେହି ନିବାରାନ 
ଉତ୍ତୟଙ୍କ ପ୍ରଣୟ “ଉଷାର ସ୍ମ ତି ରୂପେ ସବୁଦିନକୁ ରହିଗଲା ! 


ସେହି ରାତ୍ରୀ ହିଂଦ୍ରାଜିନୀ ଓ ସତ୍ୟକାମଙ୍କର ରାତ୍ରୀ । ଯେପରି ସେହି 
ରାତ୍ରୀରେ ସେ ଦୃହିଙ୍କୁ ଛାଡ଼ି ଆଉ ବିଶ୍ବରେ କେହି ନଥ୍‌ଲେ । ସେହି ରାତ୍ରୀର 
ଅନ୍ଧକାର ମଧ୍ଯରେ ଦୁହେଁ ଦୃହିଙ୍କୁ ଆବିଷ୍କାର କଲେ ଓ ଏପରି ପରିଚୟ ସବୁ 
ପାଇଲେ ଯାହା ବିଷୟରେ ତାଙ୍କର ଧାରଣା ହିଁ ନଥ୍ଲ। । ଶରୀରର ପ୍ରତ୍ୟେକ 
ଅଙ୍ଗ ଯେ କଥା କହିପାରେ ତାହା ସେଦିନ ସେମାନେ. ଆବିଷ୍ଣାର କଲେ । 

ଏକାଦଶ ପରିନ୍ରେଦ - ଗୌତମ ପର୍ବ ୭୧ 


ମନର ଭାଷା`ଓ ଶରୀରର ଛନ୍ଦ ମିଷି ଯେଉଁ ଅକଳ୍ପନୀୟ ସଙ୍ଗୀତ ସୃଷ୍ଠି ହୁଏ 
ତାହା ଶୁଣିଲା ପରେ ସେଥ୍‌ରେ ନୂଆ ନୂଆ ଗୀତ ରଚନାର କି ଆନନ୍ଦ । 
ସତ୍ଯୟକାମ ଆଉ ସତ୍ଯକାମ ନଥ୍‌ଲେ । ସେ ହିଂଦ୍ରାଳିନୀ ହୋଇଗଲେ ଓ 
ସେହିପରି ହିଂଦ୍ରାଳିନୀ ମଧ୍ୟ ସତ୍ୟକାମ ହୋଇଗଲେ। ଦୃହିଙ୍କର ଅଲଗା ସତ୍ତାହିଁ 
ହଜିଗଲା । 


ଏହା ମଧ୍ୟରେ ଶକଟ ପଠାଇ ଜବଳାଙ୍କୁ ଆଣିବାର ବ୍ୟବସ୍ଥା ହୋଇଥଲା । 
ହିଂଦ୍ରାଳିନୀ ଆସିବାର ଆଠ ଦିନ ପରେ ଜବଳା ଆସି ପହଞ୍ଚ୍ଲେ । ସେ କିନ୍ତୁ 
ଦଲ୍‌ଭଙ୍କ ଘରେ ରହିଲେ। ହିଂଦ୍ରାଳିନୀ ଓ ସତ୍ୟକାମ ଆସିଲେ। ସତ୍ୟକାମଙ୍କର 
ଦୁଃଖ ଥ୍ଲା ଯେ ମା ଆସି ତାଙ୍କ କୁଟ୍ୀରକୁ ନଯାଇ ଦଲ୍‌ ଭଙ୍କ ଆତିଥ୍ୟ ଗ୍ରହଣ 
କଲେ । ହିଂଦ୍ରାଳିନୀ ପ୍ରଣିପାତ କରିବା ଆଗରୁ ତାହାକୁ ଧରି ପକାଇ ଢବଳା 
କୋଳକୁ ଜାକି ଆଣିଲେ । ବଧୂର ମସ୍ତକ ଚୁମ୍ବନ କଲେ ଓ ତାକୁ ବସାଇଲେ । 
ସତ୍ୟକାମକୁ ଡ଼ାକିଲେ ଓ ପୁଅ ବୋହୁଙ୍କୁ ନିଜ ଆଗରେ ବସାଇଲେ । ବେଶ 
କିଛି ସମୟ ନିରୀକ୍ଷଣ କଲେ ଓ ତାହାପରେ କହିବା ଆରମ୍ଭ କଲେ, “ଦେଖ୍‌ 
ସତ୍ୟକାମ, ମୁଁ ତୋ ଘରକୁ ଗଲି ନାହିଁ ବୋଲି ତୁ ମୋ ଉପରେ ରୁଷ୍ଟ ହୋଇଥ୍‌ବୁ । 
କିନ୍ତୁ ମୁଁ ଯାହା କରିଛି, ଭାବି ଚିନି ତୋର ମଙ୍ଗଳ ଲାଗି କରିଛି । ତୋତେ 
ମହର୍ଷି ଗୌତମ ବ୍ରାଡ୍ମଣ କରିଦେଲେ ସତ । କିନ୍ତୁ ମୁଁ ତ ବର୍ଣ୍ ହୀନା ମୁକ୍ତି 
ପାଇଥ୍‌ବା କ୍ରୀତଦାସୀ ମାତ୍ର । ବୋହୂ ବ୍ରାହ୍ମଣ କନ୍ଯା, କିନ୍ତୁ ମୁଁ ତ ନୁହେଁ । 
ଆଜି ଯାହା ଦେଖ୍‌ଲି ତାହା ମୋ ପକ୍ଷରେ ଅଚିନ୍ତନୀୟ । ଆଜି ଯେପରି ମୁଁ 
ନିଜକୁ ସଫଳତାର ଶିଖରରେ ପାଉଛି । ମୋର ଢୀବନର ସମସ୍ତ କ୍ଷୁଦ୍ରତା, 
ସମସ୍ତ କଷ୍ଟ, ଅପହୁ ତା ବାଳିକା ଠାରୁ ଆରମ୍ଭ କରି କ୍ରୀତଦାସୀର ଘୃଣ୍ୟ ଜୀବନ 
ସବୁ ପୋଛି ହୋଇଗଲ। । ରଖି ସତ୍ୟକାମ ନିଜକୁ ଜାବାଳି ବୋଲି ଘୋଷଣା 
କରିଦେଇଛନ୍ତି । ଏଥ୍ଲାଗି ମୁଁ ଜନ୍ମ ହୋଇଥ୍‌ଲି ଏବଂ ମୋର ସମସ୍ତ କଷ୍ଟ 
ଏଥ୍‌ଲାଗି ତପସ୍ୟା । ତାହା ସର୍ତ ମୁଁ ବ୍ରାହ୍ମଣୀ ନୁହେଁ, ନୀଚ ସଙ୍କର ଜାତି । 
ଏଥ୍ଲାଗି ମୁଁ ହିଂଦ୍ରାଳିନୀର ପବିତ୍ର ଅଗ୍ନିକୁ ଛୁଇଁବି ନାହିଁ। ତୁମ ମାନଙ୍କ ସାମାଜିକ 
ସ୍ଥିତି ଓ ସମ୍ମାନ ଲାଗି ମୁଁ ଦଲ୍‌ଉଙ୍କ ଘରେ ରହିଲି । କାରଣ ମୋର କର୍ରବ୍ୟ, 
ଯେପରି ମୋ ସତ୍ୟକାମ ଉପରକୁ କେହି ନିନ୍ଦା ନ ଆଣୁ ।' 


ହିଂଦ୍ରାଳିନୀ କହିଲେ, ‘ମାତଃ, ମୋର ସ୍ବାମୀ ତ ନିଜ ନାମ ସହିତ 
ତୁମର ନାମ ଯୋଡ଼ି ଦେଇଛନ୍ତି। ତୁମେ ଆମ କୁଟୀରରେ ରହିଲେ ଆଇ ଅଧ୍କା 
ଵ”ଣ ହେବ ବା କିଏ ନିନ୍ଦା କରିବ ? ତୁମର ଭୟ ତ ଅମୂଳକ ମନେ ହୁଏ ।” 

୭୨ ସତ୍ୟକାମ୍‌ / ଉମାଢାନ୍ତ ମହାପାତ୍ର 


ଜବଳା ହସିଲେ, ‘ମା ତୁ ବାଳିକା | ଏଣୁ ସଂସାରଟାକୁ ତୋରି ପରି ସରଳ 


ମନେ କରୁଛୁ । ମୁଁ ଯାହା ଠିକ୍‌ କରିଛି, ଅନେକ ଭାବି ଚିନ୍ତି ସ୍ଥିର କରିଛି । ମୋ କଥାର 
ସାରବଭ୍ତା କ୍ରମଶଃ ବୁଝି ପାରିବୁ । ହଉ ଆ, ମୁଁ ତୋତେ ଟିକିଏ କୋଜ କରେ।' 


ସନ୍ଧ୍ୟା ସମୟରେ ସତ୍ୟକାମ ମାତାଙ୍କ ସହ ଗୁରୁଙ୍କ ପାଖେ ଉପସ୍ଥିତ ହେଲେ। 
ଗୌତମଙ୍କୁ ପ୍ରଣିପାତ କଲେ। ଆଶୀର୍ବାଦ କରି ସାରି ଗୌତମ କହିଲେ, ‘ଜବଳେ, 
ତୁମେ ରନଗର୍ଭା ଏବଂ ମୁଁ ଏହି ରନ୍କୁ ଦେଖ୍‌ବାକ୍ଷଣି ଚିହ୍ନି ପାରିଥ୍‌ଲି । ମୁଁ ଜାଣେ, 
ତୁମେ କିପରି ଜୀବନ ବ୍ୟତୀତ କରିଛ । କିନ୍ତୁ ଏହାକୁ ତୁମେ ତପସ୍ୟା ରୂପେ ଗ୍ରହଣ 
କରିଛ । ଦୁଃଖ, ପୀଡ଼ା ସମସ୍ତଙ୍କ ଭାଗ୍ୟରେ ଘଟେ । କିନ୍ତୁ ତାହାକୁ କ୍ଲଚିତ୍ଵ କେହି 
ତପସ୍ୟାରେ ପରିଣତ କରି ପାରନ୍ତି । ତୁମେ ଧନ୍ୟା । ଆଶୀର୍ବାଦ କରୁଛି ତୁମର 
ଅବଶିଷ୍ଟ ଜୀବନ ଶାନ୍ତିରେ ଅତିବାହିତ ହେଉ । 


ରତି ଗୌତମ ପର୍ବ 
000 


ଦ୍ଵାଦଶ ପରିଚ୍ଛେଦ - ଉପକୋଶନଳ ପର୍ବ 


ପ୍ରାୟ ଏକମାସ ହିଂଦ୍ରାଳିନୀ ଓ ସତ୍ୟକାମ ଦାମ୍ପତ୍ୟ ଜୀବନ ଉପଭୋଗ 
କଲେ । ପ୍ରେମ କରିବା ଓ ଦାଞ୍ଚତ୍ୟ ଜୀବନ କଟାଇବା ଯେ ଅଲଗା କଥା 
ସେମାନେ କ୍ରମଶଃ ବୁଝିଲେ । ଦୁଇଟା ପରସ୍ତରର ପରିପୁରକ, କିନୁ ଭିନ | 
ଦାମ୍ପତ୍ୟ ଜୀବନର ଘନିଷ୍ଠ ସାନିଧ କେତେକ ସମସ୍ୟା ମଧ୍ଯ ଉତ୍ପନ୍ନ କରେ 
ଯାହାକି ପରସ୍ତରର ସହଯୋଗରେ ସମାଧାନ କରିବାକୁ ହୁଏ । ନିଜର ବ୍ୟକ୍ତିଗତ 
ଅଭ୍ୟାସ ସବୁ କ୍ରମଶଃ ପରସ୍ପର ସହିତ ଖାପ ଖୁଆଇ ନେବାକୁ ହୁଏ । ତାହା 
ଏକତରଫା ହୋଇପାରେ ଓ ଅଧ୍କାଂଶ କ୍ଷେତ୍ରରେ ସ୍ତ୍ରୀ ହିଁ ନିଜକୁ ଖାପ ଖୁଆଇ 
ନିଏ । କିନ୍ତୁ କେତେକ କ୍ଷେତ୍ରରେ ଦୁଇ ପକ୍ଷରୁ ସେହି ଚେଷ୍ଟା ହୁଏ ଓ ତାହା 
ପରସ୍ପର ମଧ୍ୟରେ ଗଭାର ବିଶ୍ବାସକୁ ଜନ୍ମଦିଏ ! ସତ୍ୟକାମ ଓ ହିଂଦ୍ରାଜିନୀ ସେହି 
ଭଳି ଉତ୍ତୟେ ଏକ ପ୍ରକାର ପରସ୍ପରକୁ ଆବିଷ୍କାର କରୁଥ୍‌ଲେ ଏବଂ ଏହି 
ଆବିଷ୍କଠାରର ଆନନ୍ଦରେ ଆତ୍ମହରା ହୋଇ ଯାଉଥ୍‌ଲେ ! 


କିନ୍ତୁ ଏ ଆନନ୍ଦମୟ ଅଭ୍ତିଞ୍ଚତା ବାଧାପ୍ରାପ୍ତ ହେଇ। | ଦିନେ ସଂଧ୍ୟାବେଳେ 
ଆଲୋଚନା ସମୟରେ ଗୌତମ କହିଲେ ଯେ ମଦ୍ରରାଜ ପ୍ରବାହଣଙ୍କ ନିମନ୍ତଣ 
ରକ୍ଷା କରିବାକୁ ଯିବାକୁ ହେବ । ସେ ଏକ ଯଞ୍ଚ ଅନୁଷ୍ଠାନ କରୁଛନ୍ତି ଓ ସେଠାରେ 

ଦ୍ଵାଦଶ ପରିଚ୍ଛେଦ - ଉପକୋଶଙଳଢ ପର୍ବ ୭୩ 


ଅନେକ ରଷି ଓ ଆଚାର୍ଯ୍ୟ ମିଳିତ ହେବେ | ତାହାହିଁ ସତ୍ୟକାମକୁ ସେହି ସମାଜ 
ସହିତ ପରିଚିତ ହେବାର ଉତ୍ତମ ଏବଂ ସର୍ବ ଶ୍ରେଷ୍ଠ ଅବସର । ତାହା ପରେ 
ସତ୍ୟକାମଙ୍କର ନିଜର ଆଶ୍ରମର ବ୍ୟବସ୍ଥା କରିବା ମଧ୍ଯ ସହଜ ହେବ । ଏଣୁ 
ହିଂଦ୍ରାଳିନୀ କିଛି ଦିନ ପିତୃଗୃହକୁ ବହୁଶାଖା ଗ୍ରାମକୁ ଯାଆନ୍ତୁ । ଗୌତମଙ୍କ 
ସାଥ୍‌ରେ ସତ୍ୟକାମ ମଧ୍ଯ ମଦ୍ରରାଜ ସଭାକୁ ଯିବେ । ଏହିପରି ଯୋଜନା ଅଛି 
ବୋଲି ସତ୍ୟକାମ ମଧ୍ଯ ଜାଣିଥ୍‌ଲେ । କିନ୍ତୁ ହିଂଦ୍ରାଳିନୀଙ୍କୁ ଛାଡ଼ି ଯିବାକୁ ମନ 
ହେଉ ନାହିଁ । ଅବଶ୍ୟ ହିଂଦ୍ରାଳିନୀଙ୍କ ବିରହରେ ସତ୍ୟକାମ ବର୍ଷକରୁ ବେଶି 
ଏହି ନିକଟରେ କାଟିଛନ୍ତି । କିନ୍ତୁ ସେ ସମୟରେ ହିଂଦ୍ରାଳିନୀ କେବଳ ପ୍ରିୟା 
ଥ୍ଲେ। ପତ୍ନୀ ହୋଇ ନଥ୍‌ଲେ ଏବଂ ପତିପତ୍ନୀର ନିବିଡ଼ତାର ଅଭ୍ତିଞ୍ଚତା ହୋଇ 
ନଥ୍ଲା। ତଥାପି ଏହା ତ କରିବାକୁ ହେବ | ରାତିରେ ହିଂଦ୍ରାଳିନୀଙ୍କୁ ସତ୍ୟକାମ 
ସବୁ କଥା କହିଲେ ଓ ଏହି ପ୍ରବାସର ଆବଶ୍ୟକତା ମଧ୍ଯ । ହିଂଦ୍ରାଳିନୀ ମଧ୍ଯ 
ବୃଝୁଥ୍ଲେ ଯେ ତାଙ୍କର ଓ ସତ୍ୟକାମଙ୍କ ସ୍ଥାନ ଗୌତମଙ୍କ ଆଶ୍ରମରେ ଅନେକଟା 
ଅତିଥ୍‌ ପରି । ତାଙ୍କୁ ମଧ୍ଯ ସ୍ଵାଧୀନ ଗୃହସ୍ଥ ହେବାକୁ ପଡ଼ିବ ଓ ଏହି ପ୍ରବାସ 
ସେଥ୍ଲାଗି ପ୍ରସୂତି । ଏଣୁ ଏହାକୁ କରଁବ୍ୟ ହିସାବରେ ଭବିଷ୍ୟତର ମଙ୍ଗଳ 
ଲାଗି ହିଂଦ୍ରୀଳିନୀ ଗ୍ରହଣ ତ କରିଗଲେ, କିନ୍ତୁ ପୀଡ଼ାର ସହିତ । 


ଦୁଇ ଦିନ ପରେ ସତ୍ୟକାମ ହିଂଦ୍ରାଳିନୀଙ୍କୁ ନେଇ ବହୁଶାଖା ଗ୍ରାମକୁ 
ବାହାରିଲେ । ସେଠି ସ୍ତ୍ରୀଙ୍କୁ ପହଞ୍ଚାଇ ଦେଇ ଆଶ୍ରମକୁ ଫେରି ଆସିଲେ। ପ୍ରବୀର 
ଓ ସୁଦେହୀ କନ୍ଯା ଆସିବାରୁ ଆନନ୍ଦିତ ଥୁଲେ । ସତ୍ୟକାମ ତାଙ୍କୁ ସମସ୍ତ 
ଘଟଣା ବୁଝାଇ ଦେଲେ । ଏଣୁ ସେମାନେ ବୁଝି ପାରିଥ୍ଲେ ଯେ ଅରେ କନ୍ୟା 
ମଦ୍ରଦେଶକୁ ଚାଲିଗଲେ ତାହାକୁ ଦେଖ୍ବା, ବିଶେଷ କରି ସୁଦେହୀଙ୍କ ପକ୍ଷରେ 
ଅତ୍ୟନ୍ତ କଠିନ ହେବ । ହୁଏତ ପ୍ରବୀର କେବେ କେବେ ଯାଇ ପାରିବେ । କିନ୍ତୁ 
ଏକୁଟିଆ ରହୁଥ୍ବା ବୃଦ୍ଧା ସୁଦେହୀଙ୍କ ପକ୍ଷରେ ଏହା ପ୍ରାୟ ଅସମ୍ଭବ ହେବ । 
ଏଣୁ ସୁଦେହୀଙ୍କ ମାତୃ ସ୍ବେହ ଉଛୁଳି ଉଠିଲା । କନ୍ୟା ଯେପରି କେଉଁକାଳର 
ଶିଶୁ । ହିଂଦ୍ରାଳିନୀ ମଧ୍ଯ କାରଣଟା ବୁଝି ପାରୁଥ୍ଲା । ଏଣୁ ସେ ମଧ୍ଯ ବୁଝୁଥ୍ଲା 
ଯେ ମାକୁ ପାଇବା ତ୍ତବିଷ୍ୟତରେ ଅନେକ କଷ୍ଟକର ହେବ । ସେ ମଧ୍ଯ ଏହି 
ଦୁ୍ଁଭ ସାନିଧ୍ୟର ସଦ୍‌ବ୍ୟବହାର କରିବାକୁ ଚାହୁଁ ଥ୍ଲା । ସେ ସମସ୍ତ ସମୟଟା 
ମାଡ଼ ସେବାରେ କଟାଇବାକୁ ଚାହୁଁ ଥ୍ଲା । ପ୍ରବୀର ଓ ସୁଦେହୀ କନ୍ୟାର 
ଶାଶୁଙ୍କର ଆସିବା ଓ ତାଙ୍କର ବ୍ଯବହାର କଥା ଶୁଣିଲେ । ପ୍ରବୀର କହିଲେ ଯେ 
ଭାଗ୍ୟ ଉପରେ ତ ମନୁଷ୍ୟର ହାତ ନାହିଁ । ଜବଜାଙ୍କ ଭାଗ୍ୟ ଅବଶ୍ୟ ନିଶ୍ଣୁର । କିନ୍ତୁ 
ତାଙ୍କର ଅନ୍ତନିହିତ ଚରିତ୍ରର ପରିଚୟ ତାଙ୍କର ଏହି ବ୍ୟବହାରରୁ ଜଣା ପଡ଼େ । 

୭୪ ସତ୍ୟକାମ୍‌ / ଉମାକାତ୍ତ ମହାପାତ୍ର 


ଏପଟେ ସତ୍ୟକାମ ଓ ଅନ୍ୟାନ୍ୟ ଶିଷ୍ୟ ମାନଙ୍କୁ ନେଇ ଗୌତମ ମଦ୍ର 
ରାଜସଭାକୁ ବାହାରିଲେ । ମଦ୍ର ନଗରୀ ଆଶ୍ରମଠାରୁ ଦକ୍ଷିଣ ପୂର୍ବ ଦିଗରେ 
ଇରାବତୀ ନଦୀ କୂଜରେ । ମଦ୍ର ଏକ ସମୃଦ୍ଧ ରାଜ୍ୟ ! ଆଶ୍ରମ ଠାରୁ ତିନି 
ଦିନର ବାଟ । ମଦ୍ରରୀଜ ପ୍ରବାହଣ ଏକ ଯଜ୍ଞ ଅନୁଷ୍ଠାନ କରୁଛନ୍ତି, ତାଙ୍କ ରାଜ୍ୟର 
ପ୍ରଚାଙ୍କର ଓ ଅବଶ୍ୟ ତାଙ୍କର ମଙ୍ଗଳ ନିମିର । ଯେଉଁ ଆଚାର୍ଯ୍ୟ ମାନେ ଓ 
ରଷିମାନେ ନିମନ୍ତିତ ହୋଇଛନ୍ତି, ତାଙ୍କ ଲାଗି ନଗର ବାହାରେ ଇରାବତୀ 
ନଦୀ କୂଳରେ ଏକ ପର୍ଣ୍ଣକୁଟୀରର ଗ୍ରାମ ତିଆରି ହୋଇ ଯାଇଛି। ପର୍ଣ୍ଣ କୁଟୀରର 
ଆକ୍ଷରିକ ଅର୍ଥ ପତ୍ର କୁଡ଼ିଆ ହେଲେ ମଧ୍ଯ ତାହା ଠିକ ବର ପତ୍ର ଭଳି ଗଛର 
ପତ୍ରରେ ତିଆରି ନୁହେଁ । ନଦୀ ଶଯ୍ୟାରେ ଏକ ପ୍ରକାର ଲମ୍ବା ଲମ୍ବା ଘାସ ହୁଏ । 
ଗଛର ଡ଼ାଳ ଏବଂ ଏହି ଘାସରେ ତିଆରି କୁଡ଼ିଆ ବର୍ଷା ଶୀତ ଖରା ସବୁ 
ସହିପାରେ । ବେଶ କେତେ ବର୍ଷ ମଜବୁତ୍ଵ ହୋଇ ରହିପାରେ । ଯଜ୍ଚଶାଳା, 
ଉପାସନା ବେଦୀ, ପାକଶାଳା ଇତ୍ୟାଦି ସବୁ ଥ୍ଲା ଓ ଯଥେଷ୍ଟ ପରିଚାରକ 
ମଧ୍ଯ ଥୁଲେ । ଏକ ପ୍ରକାର ଏହା ଏକ ବ୍ରାହ୍ମଣ୍ୟ ଗ୍ରାମ ବା ଗୌତମଙ୍କ ଆଶ୍ରମ 
ପରି ଥ୍ଲା । ଏପରିକି ଏକ ଗୋଶାଳା ମଧ୍ଯ । ଆଶ୍ରମର ଘଗର କାନ୍ଥ ଆଉ 
ଟିକିଏ ମଜବୂଦଵ । ସେଠି ଗଛର ଡ଼ାଳ ପୋତି ଜାଲପରି କରି ତାହୀ ଉପରେ 
ମାଟି ଲେସା ହୁଏ ଓ ଛାତ ସେହି ଘାସରେ । ଗୌତମଙ୍କ ଦଳଙ୍କ ଲାଗି ଧାଡ଼ିଏ 
କୁଟୀର ଥ୍ଲା । ସମସ୍ତେ ସେଠି ଆରାମରେ ରହିଗଲେ | ଅନ୍ୟାନ୍ୟ ଅନେକ 
ଆଚାର୍ଯ୍ୟ ମଧ୍ଯ ଆସି ଯାଇଛନ୍ତି । ସେମାନଙ୍କ ମଧ୍ଯରେ ଶିଳକ, ଦଲ୍ଭ୍ୟ ଓ 
ଉଷସ୍ତି ଆଦି ପ୍ରସିଦ୍ଧ । ଗୌତମ ପ୍ରବାହଣଙ୍କର ବିଶେଷ ବନ୍ଧୁ । ଉତ୍ତୟେ 
ବ୍ରହ୍ମବେତ୍ତା, ଯଦିଚ ଗୌତମ ବ୍ରାହ୍ମଣ ଓ ପ୍ରବାହଣ ରାଜା । ତଥାପି ଉଭୟେ 
ସ୍ଵବାଧୀନଚେତା ଏବଂ ଏହି ବୈଦିକ ବହୁ ଦେବତାମାନଙ୍କର ପୂଜାକୁ କେବଳ 
ବାହ୍ୟ ଆଚାର ସର୍ବସ୍ବ ଆଡ଼ମ୍ବର ମନେ କରନ୍ତି । 


ଗୌତମ ଥରେ ଏ ବିଷୟରେ ତାଙ୍କର ଓ ପ୍ରବାହଣଙ୍କ ଆଲୋଚନା 
ବିଷୟରେ ସତ୍ୟକାମଙ୍କୁ କହୁଥ୍‌ଲେ । ଗୌତମ ପ୍ରଶ୍ନ କରିଥ୍‌ଲେ, 'ପ୍ରବାହଣ, 
ତୁମେ ଯଦି ଏହି ସବୁ ଆଚାର ସର୍ବସ୍ବ ପୂଜାକୁ ନିରର୍ଥକ ମନେ କରୁଥାଅ, 
ତାହାହେଲେ ଏତେ ପୂଢକ, ଯାଜକ ମାନଙ୍କୁ ବୂରି ଦେଇ ପୋଷ୍ୁଛ କାହିଁକି ?? 
ତାହାର ଉତ୍ତରରେ ପ୍ରବାହଣ କହିଥ୍‌ଲେ, ମୁଁ ନୃପତି, ଆପଣଙ୍କ ପରି 
ଆଶ୍ରମବାସୀ ସଂସାର ତ୍ୟାଗୀ ନୁହେଁ । ମୋତେ ପ୍ରଜାକୁ ପାଳନ କରିବାକୁ 
ପଡ଼ିବ । ଏହି ଆଚାର ଅନୁଷ୍ଠାନ ଦ୍ଵାରୀ ଲୋକ ସଂଗ୍ରହ ହେଉଛି । ସମସ୍ତଙ୍କୁ 

ଦ୍ଵାଦଶ ପରିଚ୍ପେଦ - ଉପକୋଶଳ ପର୍ବ ୭୫ 


ଏକାଠି କରି ନିୟୋଜିତ କରି ହେଉଛି । ତାଙ୍କ ମଧ୍ୟରେ ଧର୍ମ, ଅଧର୍ମ, ଭଲ- 
ମନ୍ଦର. ଧାରଣା ଭପ୍ପନ୍ନ କରି ହେଉଛି । ଖାଲି ଛାଡ଼ିଦେଲେ ପ୍ରଜାମାନେ କ୍ଷୁଦ୍ର 
ସ୍ଵାର୍ଥପରତା ଯୋଗୁଁ ପରସ୍ପରର ଧ୍ଵଂସର କାରଣ ହେବେ । ଦେବପୂଜା ଇତ୍ୟାଦି 
ଦ୍ଵାରା ସେମାନେ ଭଲ ଆଡ଼କୁ ଢ଼ଳୁଛନ୍ତି । ରାଜା ପକ୍ଷରେ ପ୍ରତ୍ୟେକଟି 
ଅନ୍ୟାୟକୁ ଜାଣିବା ଓ ତାହାର ଦଣ୍ଡ ବିଧାନ କରିବା ସମ୍ଭବ ନୁହେଁ । ଏହି 
ପୂଢା ଦ୍ଵାରା ସେମାନଙ୍କ ମନରେ ଏକ ନିୟନ୍ତ୍ରା ଓ ଦଣ୍ଡ-ଦାତାର କଳ୍ପନା ପୂରାଇ 
ଦିଆ ଯାଇ ପାରୁଛି ଯେ କି ସବୁ ଜାଣୁଛି । ରାଜା ନ ଢାଣିଲେ ମଧ୍ଯ ସେ ଜାଣିବ 
ଓ ଦୋଷର ଦଣ୍ଡ ଦେବ । ସମାଜ ପକ୍ଷରେ ଏହା କେଡ଼େ ଉପକାରୀ, ଚିନ୍ତା 
କରନ୍ତୁ । ପୁଣି ପ୍ରଜା ମଧ୍ଯ ତାହାର ସାଧାରଣ ଗତାନୁଗତିକ ଜୀବନ ଠାରୁ 
ମଝି ମଝିରେ ମୁକ୍ତି ପାଇବାକୁ ଚାହେଁ । ଏଣୁ ଗୀତ, ବାଦ୍ୟ ଓ ପାନ ଭୋଜନ 
ମୟ ଉତ୍ସବ ମଧ୍ଯ ଆବଶ୍ୟକ | ଦେବତା ମାନଙ୍କ ପୂଢା ଏହି ଉତ୍ସବ କରିବାର 
ହେଡୁ ନିର୍ଦେଶ କରେ । ଏଣୁ ରାଜା ପ୍ରବାହଣ ଏ ସବୁ ଯେପରି ସୁଚାରୁ ରୂପେ 
ଚଳେ ତାହାର ବ୍ୟବସ୍ଥା କରିବ, ଯଦିଚ ବ୍ୟକ୍ତି ପ୍ରବାହଣ ଏ ସବୁକୁ ଅର୍ଥହୀନ 
ମନେ କରେ | 


ଗୌତମ ନିଚେ ପ୍ରଧାନ ପ୍ରଧାନ ଆଚାର୍ଯ୍ୟ ମାନଙ୍କ ସହିତ ସତ୍ୟକାମଙ୍କର 
ପରିଚୟ କରାଇ ଦେଲେ । ବର୍ରମାନ ଯଞ୍ଚ ଅନୁଷ୍ଠାନ ଚାଲିଛି । ଏଣୁ ସମସ୍ତେ 
ସେଥ୍‌ରେ ବ୍ୟସ୍ତ । ଯଜ୍ଞ ସରିଲେ ଦାନାଦି ଅନୁଷ୍ଠାନ ହେବା ପୂର୍ବରୁ ପଶ୍ତିତ 
ସଭା ଓ ଆଲୋଚନା ଚକ୍ର ଅନୁଷ୍ଠିତ ହେବ । ତାହା ଲାଗି ସମସ୍ତେ ଅପେକ୍ଷା 
କରି ଅଛନ୍ତି । ଏଥ୍‌ରେ ତାଙ୍କର ସ୍ଵାର୍ଥ ଜଡ଼ିତ, କାରଣ ଏହି ସଭାରେ ଯଜମାନ 
ରାଜାଙ୍କୁ ଜ୍ଞାନ ମାପିବାର ସୁବିଧା ଦିଏ । ଯେ ଭଲ ଭାବେ ନିଜ ମତ ପ୍ରକାଶ 
କରେ, ସେ ଅଧ୍କାଂଶ ଦାନ ବାଗେଇ ନିଏ । 


ସତ୍ୟକାମଙ୍କ ପକ୍ଷରେ ଏହା ତାଙ୍କର ଜୀବନର ଏକ ବଡ଼ ପରୀକ୍ଷା | 

ଏପର୍ଯ୍ୟନ୍ତ ସେ ଆଚାର୍ଯ୍ୟଙ୍କ ଛତ୍ରଛାୟାରେ ଅଛନ୍ତି । କିନ୍ତୁ ଏଇଠୁ ତାଙ୍କୁ ସ୍ଵାଧୀନ 
ଜୀବନରେ ପ୍ରବେଶ କରିବାକୁ ହେବ ଏବଂ କାହାର ସାହାଯ୍ୟ ନନେଇ ନିଜ 
ଯୁଦ୍ଧ ନିଜେ ଲଢ଼ିବାକୁ ହେବ । ଗୌତମଙ୍କ ନାମ ନେଇ ଚଳି ହେବ ନାହିଁ। ସେ 
ଭଲ କରି ଜାଣନ୍ତି, ଏହି ପଶ୍ଡିତ ସମାଜ ଅନେକ ସମୟରେ ନୂତନ ମତ, ନୂତନ 
ଚିନ୍ତା ପ୍ରତି ଘୋର ଅସହିଷ୍ଣୁ ଏବଂ ନିଶୁର ମଧ୍ଯ ହୋଇ ପାରନ୍ତି । ଆଚାର୍ଯ୍ୟଙ୍କୁ 
ନିଜେ ଏଁ ସବୁ ଅନେକ ଲଢ଼ିବାକୁ ପଡ଼ିଛି । ଅଧ୍କଂାଶ ଗତାନୁଗତିକତାର 
ପକ୍ଷପାତୀ । 

୭୬ ସତ୍ୟକାମ୍‌ / ଉମାକାତ ମହାପାତ୍ର 


ସେହି ଶୁଭଦିନ ଉପସ୍ଥିତ ହେଲ। | ଯଜ୍ଞ ଶେଷର ପରଦିନ । ଯଜ୍ଞଶାଳାର 
ମଣ୍ଡପରେ ହିଁ ସଭାର ଆୟୋଜନ ହେଲା ! ଦଲ୍‌ଭ ଓ ଉଷସ୍ତି ନିଜର ମତବାଦ 
ବିଷୟରେ କହିଲେ ବା ପ୍ରଶ୍ନ କଲେ ।! ସେମାନେ କହିଲେ ଯେ ଦୃଇଟି ପ୍ରଶ୍ନ 
ଅଛି। ଧର୍ମ କଣ ? ଦ୍ଵିତୀୟତଃ ଏହି ସୃଷ୍ଟିର ଅଦି କିଏ ବ। ଏହି ସୃଷ୍ଟିର ଉତ୍ପରିକୂ 
ଜାଣିବା ସମ୍ଭବ କି ? ସେମାନଙ୍କ ମତ ହେଲା ଯେ ସଂସାରକୁ ଧର୍ମ ଧାରଣ 
କରିଛି ଓ ଧର୍ମକୁ ବେଦ ମାନଙ୍କରେ ସ୍ପଷ୍ଟ ବୁଝାଇ ଦିଆ ଯାଇଛି। ଏଣୁ ବେଦୋକ୍ତ 
କ୍ରିୟାମାନଙ୍କର ଉପଯୁକ୍ତ ଅନୁଷ୍ଠାନ ଦ୍ଵାରା ଧର୍ମ ପାଳିତ ହୁଏ ! ସୃଷ୍ଟିର ଆଦି 
ଜାଣିବା ସମ୍ଭବ ନୁହେଁ, ଯେପରି ବେଦର ଆଦି ଢାଣିବା ସମ୍ଭବ ନୁହେଁ । କାରଣ 
ତାହା ଅପୌରୁଷେୟ । ଏଣୁ ଆମର ବେଦୋକ୍ତ କ୍ରିୟା ଉପରେ ନିଜର ଧ୍ଯାନ 
କେନ୍ଦ୍ରିତ କରିବା ଉଚିତ । ବେଦର ଅନେକ ଅଂଶ କେବଳ ଅଧ୍ୟୟନ ସାପେକ୍ଷ 
ନୁହେଁ । ତାହା ଲାଗି ତପସ୍ୟା କରି ତାହାର ଅର୍ଥ ହୃଦ୍‌ ବୋଧ କରିବାକୁ ହୁଏ । 
ଏହାପରେ ଶୀଳକ ପ୍ରଶ୍ନ କଲେ, ଯଦି କ୍ରିୟାକାଣ୍ଡ ହିଁ ଜୀବନର ଲକ୍ଷ୍ୟ, 
ତାହାହେଲେ ତପସ୍ୟାର କ'ଣ ଆବଶ୍ୟକତା ? ଆଧ୍ଯାମ୍ମିକ ଅର୍ଥ ହୃଦବୋଧ 
କରିବାର କି ଆବଶ୍ୟକତା ? ଯଦି କ୍ରିୟାକାଣ୍ଡରୁ ପୁଣ୍ୟ ମିଳେ, ତାହାହେଲେ 
ତାହାର ପୁରସ୍କାର ସ୍ଵର୍ଗ । କିନ୍ତୁ ପୁଣ୍ୟ ଫଳ ଶେଷ ହେଲେ ତ ପୁଣି ମର୍ର୍ୟକୁ 
ଫେରିବାକୁ ହେବ । ଏହି ନଶ୍ବର ସ୍ଵର୍ଗ କଣ ଜୀବନର ଲକ୍ଷ୍ୟ ହୋଇ ପାରିବ ? 
ନା ଏହାଠାରୁ କୌଣସି ଉଚ୍ଚତର ଲକ୍ଷ୍ୟ ସମ୍ଭବ ? 


ମହାରାଜ ପ୍ରବାହଣ କହିଲେ, ‘ମହାମାନ୍ୟ ଆଚାର୍ଯ୍ୟ ଗୌତମ ଉତ୍ତର 
ଦିଅନ୍ତୁ ।” 

ଗୌତମ କହିଲେ, ‘ମୁଁ ବରଁମାନ ବ୍ଵ ଏବଂ ଅଳକାଳ ପରେ ନଥୁବି। 
ସେ ସମୟରେ ତ ଉତ୍ତର ଦେବାକୁ ମୋତେ ଅନୁରୋଧ କରିପାରିବେ ନାହିଁ । 
ଏଣୁ ଆମ ମାନଙ୍କର କର୍ରବ୍ୟ ଆମର ଉତ୍ତର ପୁରୁଷଙ୍କୁ କାର୍ଯ୍ୟ ଓ ଚିନ୍ତାରେ 
ଭବିଷ୍ୟତ ପରିଚାଳନା କରିବାକୁ ଯୋଗ୍ୟ କରିବାର ଚେଷ୍ଟା କରିବା | ମୁଁ 
ଭାବୁଛି, ମୋର ଶିଷ୍ୟ ସୌମ୍ୟ ସତ୍ୟକାମ ମୋଠାରୁ ବିଦ୍ୟା ତ ଗ୍ରହଣ 
କରିଛନ୍ତି । କିନ୍ତୁ ତାହାଠାରୁ ବଡ଼ କଥା ନିଜେ ଚିନ୍ତା କରିବାକୁ ଶିଖ୍ଛନ୍ତି । ଏଣୁ 
ଆଗ ସତ୍ୟକାମ ଆପଣଙ୍କ ପ୍ରଶ୍ନର ଉତ୍ତର ଦେଉ । ଆବଶ୍ୟକ ହେଲେ ମୁଁ ଅଧ୍କା 
କିଛି କହିବି ।” 

ସତ୍ୟକାମଙ୍କର ଚରମ ପରୀକ୍ଷାର ମୁହୃରଁ । ଭୟରେ ହୃଦୟ କମ୍ପିତ 
କିନ୍ତୁ ସେହି ସମୟରେ ତାଙ୍କର ବୃଷଭ, ଅଗ୍ନି, ହଂସ ଓ ମଦ୍‌ ଗୁଙ୍କ କଥା ମନେ 

ପଡ଼ିଗଲା । ପ୍ରକାଶବାନ, ଆୟତବାନ, ଜ୍ୟୋତିଷ୍ମାନ, ଅନନ୍ତବାନ । ମନ 
ଆମତ୍ମବିଶ୍ଵାସରେ ପୂର୍ଣ୍ଣ ହୋଇଗଲା । ଏହାପରେ ଆଉ ଭୟ କଣ ? 


ସତ୍ୟକାମ ଉଠି ସମବେତ ମଣ୍ଡଳୀକୁ ବନ୍ଦନା କଲେ । ତାହାପରେ 
କହିବା ଆରମ୍ଭ କଲେ, ‘ଗୁରୁ ଦେବ ଓ ଅନ୍ୟାନ୍ୟ ଉପସ୍ଥିତ ଗୂରୁ ଜନ 
ଆଚାର୍ଯ୍ୟଗଣ, ମହାରାଜ ପ୍ରବାହଣ ଓ ସୁଧୀମଣ୍ଡଳୀ, ମୋ ପରି ଅର୍ବାଚୀନକୁ 
ଆପଣମାନେ ଶୁଣିବାକୁ ପ୍ରସ୍ତୁତ ଥ୍ବାରୁ ମୁଁ ଆପଣମାନଙ୍କର ପୁଣି ଥରେ ଚରଣ 
ବନ୍ଦନା କରୁଛି । ଏହା ଦୁଃସାହସ ମନେ ହେଲେ ମଧ୍ଯ ଗୁର୍ବାଦେଶ, ଏଣୁ 
ଅଲଂଘ୍ୟ। ଅତଏବ ସଭାର ଅନୁମତି ସହ ମୋର ମତ ବ୍ୟକ୍ତ କରୁଛି । ସଂସାରକୁ 
ଧର୍ମହିଁ ଧାରଣ କରିଛି। କିନ୍ଧୁ ଧର୍ମ କଣ, ସେ ବିଷୟରେ ସ୍ଥାନ କାଳ ବିଶେଷରେ 
ମତ ଭେଦ ଦେଖା ଯାଇଛି । ଇନ୍ଦ୍ରଙ୍କୁ ବେଦରେ ପୁରହୁତଵ ବା ନଗର ଧ୍ଵଂସକାରୀ 
ବୋଲି ବର୍ଣ୍ଣନା କରା ହୋଇଛି । ଏକ ସମୟରେ ନଗରବାସୀ କେବଳ ଅସୁର 
ଥ୍ଲେ ଓ ସେମାନେ ଆର୍ଯ୍ୟ ଜାତିର ଶତ ଥ୍ଲେ । କିନ୍ତୁ ବର୍ରମାନ କ'ଣ କେହି 
ନଗର ଧ୍ଵଂସକାରୀକୁ ଅସଭତ୍ତ୍ୟ ଦସ୍ୟୁ ଛଡ଼ା ଆଉ କିଛି କହିବ ? ସେହିପରି 
ଆପଣମାନେ ପ୍ରାଚୀନ ପରମ୍ପରାକୁ ଦୃଷ୍ଟି ଦିଅନ୍ତୁ । ରଷି ଉଦ୍ଦାଳକ, ତାଙ୍କ ପୁତ୍ର 
ଶ୍ଵବେତକେଡୁଙ୍କ ସହିତ ଆଲୋଚନାରେ ପ୍ରବୃର ଥ୍ଲେ । ଏହି ସମୟରେ ଜଣେ 
ବ୍ରାହ୍ମଣ ଆସି ଶ୍ଵେତକେଡୁଙ୍କ ମାତାଙ୍କୁ ରତି ପ୍ରାର୍ଥନା କଲେ ଏବଂ ସେହି ମହିଳା 
ଉକ୍ତ ବ୍ରାହ୍ମଣ ସହିତ ଚାଲିଗଲେ । ଶ୍ଵେତକେଡୁ କୁଦ୍ଧ ହେବାରୁ ତାହାଙ୍କୁ ଉଦ୍ଦାଳକ 
କହିଲେ ଯେ ଏହା ତ ପ୍ରଥା ଏବଂ ପ୍ରାଚୀନ କାଳରୁ ଅଛି । ସେତେବେଳେ 
ତାହାହିଁ ଧର୍ମ ରୂପେ ଗଣ୍ୟ ହେଉଥଲା । କିନ୍ତୁ ବର୍ଭମାନ ତାହା ଘୋର ଅଧର୍ମ । 
ଏହିପରି ଉଦାହରଣ ଅନେକ । ତେବେ ପ୍ରଶ୍ନ ଉଠେ, ଧର୍ମର କାଳାତୀତ 
ସର୍ବକାଳୀନ ନୀତି କ”ଣ ଯାହାକି ଏହି ବିଶ୍ବକୁ ଧାରଣ କରି ଅଛି ।-‹ମୋର 
ସାମାନ୍ୟ ବୁଦ୍ଧିରୁ ମନେ ହୁଏ ଯାହା ବହୁଜନ ଅର୍ଥାତଵ ବୃହରର ସମାଜର କଲ୍ୟାଣ 
ସାଧନ କରି ପାରୁଛି, ତାହାହିଁ ସେହି କାଳରେ ଧର୍ମର ରୂପ । ଏହା ବ୍ୟର୍ତିବିଶେଷ 
ବା ଗୋଷ୍ଠୀ ବିଶେଷର କଲ୍ୟାଣ ନୁହେଁ, ସାମଗ୍ରିକ କଲ୍ୟାଣ । ସେହି ସାମଗ୍ରିକ 
କଲ୍ୟାଣକୁ ଚିହ୍ନି ପାରିବ। ହେଲା ଧର୍ମଜ୍ଞାନ । 


' ଆପଣଙ୍କର ଦ୍ଵିତୀୟ ପ୍ରଶ୍ନର ଉତ୍ତର ଅତୀବ ଦୁରୂହ । କାରଣ ତାହାର 
ବ୍ୟାପକତା। ତେବେ କର୍ମକାଣ୍ଡ ଠାରୁ ଆରମ୍ଭ କରା ଯାଇପାରେ। ଅବଶ୍ୟ ଶୁଭକର୍ମର 
ପୁଣ୍ୟ କ୍ଷଣସ୍ଥାୟୀ ଏବଂ ଧୀମାନ ବ୍ୟକ୍ତି ନିକଟରେ ସ୍ଵର୍ଗ ଆଦି ବାଳକର କ୍ରୀଡ଼ନକ 
ମନେ ହୋଇ ପାରେ । ତଥାପି ଏହା ଧର୍ମ, କାରଣ ଏହି ପୁଣ୍ୟକର୍ମ ସବୁ ଲୋକ 

୭୮ ସତ୍ୟକାମ୍‌ / ଭମାକାର ମହାପୀତ୍ର 


କଲ୍ୟାଣ -ପ୍ରଦ ଏବଂ ବହୁଜନଙ୍କର ହିତ ସାଧନ କରେ । କିନ୍ତୁ ମୋ ମତରେ ଏହା 
ବାହ୍ୟ । ଆଚାର୍ଯ୍ୟମାନେ କହି ଅଛନ୍ତି ଯେ ଏହି ସୃଷ୍ଟିର କାରଣ ବ୍ରହ୍ମ । ସେ ନିଜେ 
ଅବ୍ୟଭ୍ତରୁ ବ୍ୟକ୍ତ ହୋଇଛନ୍ତି । ଏଣୁ ସେ ସ୍ଵୟଂ ରସ ଏବଂ ଆନନ୍ଦ ସ୍ଵରୂପ ସର୍ବତ୍ର 
ବ୍ୟାପ୍ତ । ସେହି ଆନନ୍ଦ ନଥ୍‌ଲେ ସମସ୍ତ ସୃଷ୍ଟି ବଡ଼ । ସେହି ଆନନ୍ଦରୂପୀ ବ୍ରହ୍ମକୁ 
ଜାଣିଲେ ହିଁ ସୃଷ୍ଠିତତ୍୍‌୍‌ ସଂପର୍କୀୟ ଜିଜ୍ଞାସାର ଉତ୍ତର ମିଳିବ ।” 

ସମବେତ ପଡଶ୍ଡିତ ମଣ୍ଡଳୀ କହିଲେ, “ସାଧୁ ସୌମ୍ୟ, ସାଧୁ ।' 


କିନ୍ଧୁ ଗୌତମ କହିଲେ, “ଏହା ତ ଶୂକପକ୍ଷୀର ଘୋଷା କଥାର 
ପୁନରାବୃରି ହେଲା । ଏହା ଏପରି ବିଜ୍ଞମଶ୍ଡିଳୀଙ୍କ ପାଇଁ ଯଥେଷ୍ଟ ନୁହେଁ । ତୁମେ 
ଯଦି ମନନ ଦ୍ଵାରା ଅଭ୍ତିଜ୍ଞତାରୁ କିଛି ନୂତନ ଜ୍ଞାନ ପାଇଥାଅ, ତାହା କହ ।” 


ସତ୍ୟକାମ ହାତ ଯୋଡ଼ି କହିଲେ, ‘ସମବେତ ଗୁରୁଜନ ମଣ୍ଡଳୀ, 
ଗୁରୁଙ୍କର ଆଦେଶ ହେତୁ ମୋର ମନନର ଅଭିଜ୍ଞତାକୁ ଆପଣଙ୍କ ଆଗରେ 
ଉପସ୍ଥାପିତ କରୁଛି । ଯେପରି ପୂର୍ବ ପଶ୍ଚିମ ଆଦି ଦିଗ ସର୍ବବ୍ୟାପୀ, ଅର୍ଥାତ୍‌ 
ଆପଣ ଯେଉଁଠି ରହିଲେ ମଧ୍ଯ ଏହି ଦିଗ ମାନେ ଆପଣଙ୍କ ସାଥ୍‌ରେ ଥ୍ବେ, 
ସେହିପରି ବ୍ରଙ୍ମ ସର୍ବଦା ଉପସ୍ଥିତ । ଏହା ବ୍ରଙ୍ମଙ୍କର ଗୁଣର ଏକ ପାଦ ପ୍ରକାଶ 
କରେ । ଏଣୁ ଏହା ପ୍ରକାଶବାନ, ସେହିପରି ପ୍ଥ୍ବୀ, ଆକାଶ, ସମୁଦ୍ର ଓ 
ମହାଶୂନ୍ୟ । ଏହା ମଧ୍ଯ ବ୍ରଳ୍ମଙ୍କ ଗୁଣାବଜୀର ଏକ ପାଦ। ବ୍ରହ୍ମ ଙ୍କର ଅନ୍ତହୀନତା 
ଦର୍ଶାଥ୍ବାରୁ ଏହା ଅନନ୍ତବାନ । ସଂସାରର ସମସ୍ତ ଜ୍ୟୋତି, ଅଗ୍ନି, ସୂର୍ଯ୍ୟ, 
ଚନ୍ଦ୍ର ଓ ବିଦ୍ୟୁତ୍ଵରେ ପ୍ରକାଶିତ । ଏହା ବ୍ରହ୍ମଙ୍କର ଗୁଣର ଆଉ ଏକ ପାଦ ପ୍ରକାଶ 
କରେ । ଏଣୁ ଏହା ଜ୍ୟୋତିଷ୍ପାନ୍‌ । ପୁଣି ମନୁଷ୍ୟର ସମସ୍ତ ଜ୍ଞାନେନ୍ଦ୍ରିୟ ଓ ଜୀବନ 
ବ୍ରହ୍ମଙ୍କର ପ୍ରକାଶ ମାତ୍ର ଓ ତାହା ବ୍ରହ୍ମଙ୍କର ବିସ୍ତାର ବୁଝାଏ । ପ୍ରାଣ ଚକ୍ଷୁ, ଶ୍ରବଣ 
ଓ ମନ ଯାହାହ୍ସାରା ଞ୍ଞାତ ହୁଏ, ଏହା ମଧ୍ଯ ବ୍ରହ୍ମଙ୍କର ଆୟତନକୁ ନିର୍ଦ୍ଦେଶକରେ । 
ଏଣୁ ଏହା ଆୟତବାନ୍‌ । ମୁଁ ଯେଉଁ ସାମାନ୍ୟ ପଥ ଗତି କରି ପାରିଛି, ତାହା 
ନିବେଦନ କଲି । ଧୃଷ୍ଟତା କ୍ଷମା କରିବେ ।” ` 


ସମବେତ ମଶ୍ଡଳୀ ସାଧୁବାଦ ଦେଲେ । ତେବେ ଉଷସ୍ତିଙ୍କ ମୁଖରେ 
ଅସନ୍ତୋଷ ଓ ଚିନ୍ତାର ରେଖା ଦେଖା ଯାଉଥଲା । କିନ୍ତୁ ସଭାର ଗତି ଦେଖ୍‌ 
ସେ ଦୁପ ରହିଲେ । ଭୟ ଯେ ଏଥର ମଧ୍ଯ ଗୌତମ ହିଁ ଅଧ୍କଂାଶ ଦାନ 
ମାରିନେବେ ଓ ସାଥ୍‌ରେ ତାଙ୍କ ଶିଷ୍ୟର କି ପ୍ରତାରଟା ସେ ନ କରାଇଦେଲେ ! 
ହେଲେ ତୁପ ରହିବା ଛଡ଼ା ଉପାୟ ନଥ୍ରା । 

ମହାରାଜ ପ୍ରବାହଣ କହିଲେ, ‘ମାନନୀୟ ଆଚାର୍ଯ୍ୟ ଗୌତମ ଓ 
ସମବେତ ସୁଧୀଗଣ । ଶ୍ରୀମାନ୍‌ ସତ୍ୟକାମ ବୟସରେ ନବୀନ ହେଲେ ମଧ୍ଯ 
ଆଜି ଆଚାର୍ଯ୍ୟୋଚିତ ପ୍ରଜ୍ଞାର ପରିଚୟ ଦେଇଛନ୍ତି ଏବଂ ତାହା ସହିତ ବିନୟର 
ମଧ୍ଯ । ଆଚାର୍ଯ୍ୟ ଗୌତମଙ୍କର ଏହା ଏକ ମହାନ ସଫଳତା । ମୁଁ ଶୁଣିଛି ଯେ 
ଶ୍ରୀମାନ୍‌ ସତ୍ୟକାମ ଏକ ଅତି ନବୀନ ଗୃହସ୍ଥ । ବିବାହର ଏକ ମାସ ମଧ୍ଯ ହୋଇ 
ନାହିଁ । ଏଣୁ ମୁଁ ଆଚାର୍ଯ୍ୟ ଗୌତମଙ୍କୁ ଅନୁରୋଧ କରୁଛି ଯେ ସେ ଶ୍ରୀମାନ୍‌ 
ସତ୍ୟକାମଙ୍କୁ ମଦ୍ର ନଗରୀରେ ସ୍ଥାୟୀ ଭାବେ ରହିବାକୁ ଅନୁମତି ଦିଅନ୍ତୁ । ମୁଁ 
ତାଙ୍କୁ ଆଚାର୍ଯ୍ୟ ପଦରେ ବରଣ କରି ନେଉଛି। ସେ ଏହି ମଦ୍ରନଗରୀ ନିକଟରେ 
ଆଶ୍ରମ ସ୍ଥାପନ କରି ମନନ, ଚିନ୍ତନ, ଅଧ୍ୟୟନ ଓ ଅଧ୍ୟାପନା କରନ୍ତୁ ।” 


ଏହା ପରଠାରୁ ସତ୍ୟକାମ ଇରାବତୀ କୂଳରେ ଏକ ସୁନ୍ଦର ଆଶ୍ରମ 
କରି ରହିଲେ । ମହାରାଜ ପ୍ରବାହଣ ଉପଯୁକ୍ତ ବୃତ୍ତି ଓ ଗୋଧନର ବ୍ୟବସ୍ଥା 
କରିଦେଲେ । ବରଁମାନ ଏଠି ଗୌତମଙ୍କ ଆଶ୍ରମରେ ଆରମ୍ଭ କରା ଯାଇଥ୍‌ବା 
କାର୍ଯ୍ୟ ଆହୁରି ଆଗେଇଲା । ଗୋପାଛ୍ନ, କୃଷି, ଶିନ ଆଦି କୌଳିକ ଦକ୍ଷତାକୁ 
ଲିପିବଦ୍ଧ କରି ବିଦ୍ୟାର ରୂପ ଦିଆଗଲ। । ଦକ୍ଷ ବୈଶ୍ୟ ଗ୍ରାମଣୀ ଓ 
ଦଳପତିମାନେ ଜାବାଳିଙ୍କ ସହିତ ଆଲୋଚନା କଲେ ଓ ତାଙ୍କର ଅଭିଜ୍ଞତାକୁ 
ଏକ ନିୟମର ରୂପ ଦିଆଗଲା । ଏ କର୍ମ ତ ବର୍ଷ ବର୍ଷ ଧରି ଚାଲିଥାଏ । ଏଶେ 
ବ୍ରାହ୍ମଣ ଛାତ୍ର ମାନଙ୍କର ଅଧ୍ୟାପନା ମଧ୍ଯ ଚାଲିଥାଏ । କ୍ରମଶଃ ଜାବାଳି ସତ୍ୟକାମ 
ବେଶ୍‌ ପ୍ରସିଦ୍ଧ ହେଇେ । ନାନା ସ୍ଥାନରୁ ତାଙ୍କୁ ନିମନ୍ତ୍ରଣ ମଧ୍ଯ ଆସିଲା । 


ସତ୍ତା ପରେ ଗୌତମଙ୍କ ସହିତ ଗୁରୁ କୁ ଳକୁ ସେ ଫେରିଥ୍‌ଲେ। ଗୁରୁଙ୍କ 
ଠାରୁ ମେଲାଣି ନେଇ ହିଂଦ୍ରାଳିନୀଙ୍କୁ ଧରି ମଦ୍ର ଆସିଲେ । ଚିଂତଦ୍ରାଳିନୀ 
ବର୍ରମାନ ଏହି ଯୁବତୀ ବୟସରେ ମଧ୍ଯ ଗୁରୁମା ବୋଲି ସମ୍ବୋଧ୍ତ ହେବାକୁ 
ଲାଗିଲେ ଏବଂ ତାହା ହିଂଦ୍ରାଳିନୀଙ୍କ ପକ୍ଷରେ ମହା ଅସ୍ଵ ସ୍ତିକର ବ୍ୟାପାର । 
ଟିକିଏ ମନ ପୂରାଇ ପନ୍ନୀତ୍ଵକୁ ଉପତ୍ତୋଗ କରିବାକୁ ସମୟ ନଦେଇ ସିଧା 
ଗୁରୁ ମାତା । ଏଣେ ଗଚୃହକର୍ମ ମଧ୍ଯ ବଢ଼ି ଗଲାଣି । ଆଶ୍ରମରେ ତ ସେଇ ଦୁଇଜଣ 
ଓ ତାଙ୍କରି ଲାଗି ରନ୍ଧା । ସେହି ଗୋଟିଏ ଘର ଓ ଅଗଣା । କିନ୍ତୁ ଏଠି ତ ଆଶ୍ରମର 
ପାକଶାଳା ଏକ ବିରାଟ ବିଷୟ ! ଘରଦ୍ଧାର ଅନେକ । ନିଜେ କାମ କରିବା 
ଆବଶ୍ୟକ ନାହିଁ କାରଣ ଭୂତ୍ୟ ଅଛନ୍ତି। କିନ୍ତୁ ସବୁ ତଦାରଖ କରିବାଟା ସମୟ 
ସାପେକ୍ଷ । ତଥାପି ହିଂଦ୍ରାଳିନୀ ନିଜର ପାକ ଅଲଗା ରଖ୍‌ଥ୍ଲେ ଓ ସ୍ବାମୀଙ୍କୁ 
ନିଜର ରନ୍ଧାହିଁ ଖାଇବାକୁ ଦେଉଥ୍‌ଲେ । 

ହିଂବ୍ରାଳିନୀ ଓ ସତ୍ୟକାମଙ୍କ ସମ୍ପର୍କ ସେହି ପୂର୍ବପରି ଘନିଷ୍ଠ ବା 
ଘନିଷ୍ଠତର । ହିଂଦ୍ରାଳିନୀଙ୍କ ପାଖରେ ହିଁ ସତ୍ୟକାମ ସବୁ ଦାୟୀତ୍ସ ଓ ଅଡୁଆରୁ 
ମୁକ୍ତ । ହିଂଦ୍ରାଳିନୀଙ୍କ ପାଖରେ ତାଙ୍କର ନାମ ନାହିଁ । ଖୁବ ବେଶି ହେଲେ 
ଆର୍ଯ୍ୟପୁତ୍ର । ନୀ ଟା ଶୁଣି ସତ୍ୟକାମଙ୍କୁ ହସ ମାଡ଼େ । କିଏ ଜାଣିଛି ସେ 
ଆର୍ଯ୍ୟପୁତ୍ର ନା ଆଉ କିଛି ପୁତ୍ର । ଦିନେ ଏକଥା ହିଂଦ୍ରାଳିନୀଙ୍କୁ କହି ପକାଇଲେ । 
ହିଂଦ୍ରାଳିନୀ ତାଙ୍କୁ ଛାତିକୁ ଆଉଜାଇ ଆଣି କହିଲେ, ‘ତୁମେ ଆର୍ଯ୍ୟର ପୁତ୍ର 
ଛଡ଼ା ଆଉ କିଛି ନୁହଁ । ତାହା ତୁମେ ପ୍ରମାଣ କରି ସାରିଛ । ତାହାଛଡ଼ା ତୁମର 
ପ୍ରକୃତ ପିତା ମହର୍ଷି ଗୌତମ, ଯେ କି ତୁମକୁ ମନୁଷ୍ୟ କରିଛଚ୍ତି। ଆଳ୍ଛା ତୁମକୁ 
ଯଦି ଆର୍ଯ୍ୟପୁତ୍ର ସମ୍ବୋଧନଟା ପସନ୍ଦ ନହେଲା, ତାହାହେଲେ ସ୍ବାମିନ୍‌ ବୋଲି 
ଡ଼ାକିବି । 

ସତ୍ୟକାମ କହିଲେ, ନୀ ତାହା ହୋଇ ପାରିବ ନାହିଁ ।” 

ହିଂଦ୍ରାଳିନୀ କହିଲେ, ‘ତେବେ କଣ ବୋଲି ଡ଼ାକିବି ?? 

ସତ୍ୟଦକାମ କହିଲେ, ‘କେବଳ ପ୍ରିୟ ।” 


ହିଂତ୍ରାଳିନୀ ଦୃ ଢ଼ସ୍ଵବରରେ ଉତ୍ତର ଦେଲେ, “ନୀ” । ତାହାପରେ ଆସ୍ତେ 
କରି ସତ୍ୟକାମଙ୍କ କାନରେ କହିଲେ, ପ୍ରିୟତମ ।” 


ଏହାପରେ ଏକ ମୁଖର ନୀରବତା ! 


UoUU 

ଏହା ଭିତରେ ବର୍ଷ ପରେ ବର୍ଷ ଗଡ଼ି ଚାଲିଛି । ବର୍ଭମାନ ଜାବାଳୀଙ୍କ 
ବୟସ ଚାଳିଶ ଓ ହିଂଦ୍ରାଳିନୀ ଛତିଶ । ବରଁମାନ ସତ୍ୟକାମଙ୍କୁ ସେପରି ବଡ଼ 
ବା ବୟସ୍କ ଆଡାର୍ଯ୍ୟ ନହେଲେ କେହି ସତ୍ୟକାମ କହେ ନାହିଁ । ତାଙ୍କର ନାମ 
ଆଚାର୍ଯ୍ୟ ଜାବାଳି । କେହି କେହି ର୍ଷି ମଧ୍ଯ ଡ଼ାକିବା। ଆରମ୍ଭ କଲେଣି । ଏହା 
ଭିତରେ ଜବଳାଙ୍କର କାଳ ହୋଇ ଗଲାଣି । ଜବନା ନିଜର ଅସୂସ୍ଥତାର ଖବର 
ପଠାଇ ନଥ୍ଲେ । ବିଶେଷ ଅସୁସ୍ଥତା, ପ୍ରାୟ ସନ୍ଚିପାତର ରକ୍ଷଣ ଦେଖା 
ଯିବାରୁ , ଅମ୍ଭିଙ୍କ ପୁଅ ଖବର ଦେବାକ଼ ଲୋକ ପଠାଇଲେ । କିନ୍ତୁ ମଦ୍ର ନଗର 

ଗ୍ରାମଣୀରୁ ତ ଅତି କମରେ ସାତ ଦିନର ବାଟ ! ଅବଶ୍ୟ ଆଚାର୍ଯ୍ୟଙ୍କ ଲାଗି 
ଅଶ୍ଵ ଶକଟର ବ୍ଯବସ୍ଥା ହୋଇଗଲା । କିନ୍ତୁ ସେ ପହଞ୍ଚ୍ଲା ବେଳକୁ ଦୁଇଦିନ 
ହେଲା ଢବଳାଙ୍କ ମୃତ୍ୟୁ ହୋଇ ସାରିଛି ଓ ଶବ ସଂସ୍କାର ମଧ୍ଯ ସରିଛି । ଅନ୍ଦିଙ୍କ 
ପୁତ୍ର ଜବଳାଙ୍କର ଚିତାଭସ୍ପ ରଖ୍ଥ୍ଲେ । ତାହାକୁହିଁ ସତ୍ୟକାମ ଚନ୍ଦ୍ରଭାଗା 
ନଦୀରେ ବିସର୍୍ଚନ କରି ବେଦୋକ୍ତ ପ୍ରେତକର୍ମ ଶେଷକଲେ । ତାହାପରେ 
ମନଦୁଃଖରେ ଗୌତମଙ୍କ ଆଶ୍ରମକୁ ଆସିଲେ । 


ବର୍ରମାନ ଗୌତମ ବୃଦ୍ଧ ଯଦିଚ ସୁସ୍ଥ ଛାତ୍ରମାନଙ୍କୁ ପ୍ରବଚନ ଦିଅନ୍ତି । 
ସତ୍ୟକାମ ତ ଅନେକ ସମୟରେ ଆଶ୍ରମକୁ ଗୁରୁଙ୍କ ପାଖକୁ ଆସୁଥ୍ଲେ। ନାନା 
ଶାସ୍ତ୍ର ଓ ତତ୍ଵ ଆଲୋଚନା କରୁଥ୍‌ଲେ । କିନ୍ତୁ ଆଢି ଆସିଛନ୍ତି କେବଳ କାନ୍ଦିବା 
ପାଇଁ ଓ ଯଦି ହୁଏ କିଛି ସାନ୍ଧନା ପାଇବା ପାଇଁ । ଗୌତମ ସତ୍ୟକାମଙ୍କ 
ଆସିବାର ଉଦ୍ଦେଶ୍ୟ ଜାଣିଥ୍‌ଲେ; କାରଣ ଢବଳାଙ୍କ ମୃତ୍ୟୁ ସମ୍ବାଦ ସେ ମଧ 
ଶୁଣିଥ୍୍‌ଲେ | ସତ୍ୟକାମକୁ ଦେଖ୍‌୍ବା ମାତ୍ରେ ଡ଼ାକିଲ୍ଲେ, “ଆସ ସତ୍ୟକାମ । 


ସତ୍ୟକାମ ଆଉ ବନ୍ଦନା ଇତ୍ୟାଦି କରିବା କଥା ପ୍ରାୟ ଭୁଲିଗଲେ । 
ଗୁରୁଙ୍କ ପାଦ ଧରି କେବଳ କାନ୍ଦିବାକୁ ଲାଗିଲେ । ହେତୁ ପାଇବା ପରଠାରୁ 
ଏହା ତାଙ୍କର ପ୍ରଥମ କାନ୍ଦିବା । ଏପରିକି ଗ୍ରାମଣୀରେ ମଧ୍ଯ ମାଡୃକୃତ୍ୟ କଲା 
ବେଳେ ଓ ଜବଳାଙ୍କ ସଂସ୍କାର ସ୍ଥାନରେ ତାଙ୍କ ଆଖ୍ରୁ ଟୋପାଏ ମଧ୍ଯ ଲୁହ 
ବାହାରି ନ ଥ୍ଲା । ଗୌତମ କିଛି ସମୟ ସେ ଉଛ୍ଛାସକୁ ବହି ଯିବାକୁ ଦେଲେ । 
ତାହାପରେ କହିଲେ, ସତ୍ୟକାମ, ଉଠ! 


ସତ୍ୟକାମ ଗୁରୁଙ୍କ ଆସନ ତଳେ ଭୂମିରେ ବସିଲେ । ଗୌତମ କହିଲେ, 
“ସତ୍ୟକାମ, ଶୋକ ଢୀବନର ଏକ ଅବି ଛ୍ରେଦ୍ୟ ଅଙ୍ଗ | ତୁମେ ଅବଶ୍ୟ ଗତ୍ତୀର 
ଶୋକରେ ବଉ୍ତମାନ ଆଛୁନ୍ନ । କିନ୍ତୁ ସେହି ସତ୍ୟସନ୍ଧାନୀ ସତ୍ୟକାମର କ'ଣ 
ଶୋକରେ ମୁହ୍ୟମାନ ହେବା ଶେଉନୀୟ ? ଚିନ୍ତା କର, ତୁମର ମାତା କ'ଣ 
ସତରେ ମରିଛନ୍ତି ? ତୁମର ନାମ ପରା ଜାବାଳି ସତ୍ୟକାମ ଏବଂ ଏବେ ତ 
ଲୋକେ ତୁମକୁ ଆଚାର୍ଯ୍ୟ ଜାବାଳି ବୋଲି ଡ଼ାକୁଛନ୍ତି । ତାହା ଦ୍ଵାରା ତୁମ 
ସାଥ୍ରେ ତୁମ ମାତା ମଧ୍ଯ ଜୀବିତା | ତୁମର ତ ଇଶୋପନିଷଦ କଣ୍ଠସ୍ଥ କାରଣ 
ତାହା ଦ୍ଵାରା ତୁମେ ଅତ୍ୟନ୍ତ ପ୍ରଭାବିତ । ଆଗ ଶ୍ଲୋକଟା କହିଲ । 


ସତ୍ୟକାମ କହିଲେ, “ବାୟୁଭନିଳ ମମୃତମେଦଂ ଭସ୍ମାନ୍ତମ୍‌ ଶରୀରମ୍‌ 
ଓ  କ୍ରତୋ ସ୍ମର କ୍ୂତଂ ସ୍ମର କ୍ରତୋ ସ୍ମର କୃତଂସ୍ମରଂ 

୮୨ ସତ୍ୟକାମ୍‌ / ଉମାକାତ ମହାପାତ୍ର 


ଗୌତମ କହିଲେ, ‘ସତ୍ୟକାମ ଭାବ । ମୃତ୍ୟୁ ପରେ ତୁମେ ପୁନର୍ଜନ୍ମ 
ପାଇବ। କିନ୍ଧୁ ସେଇଟା ତ ଏକ ଭିନ୍ନ ଜନ୍ମ । ତୁମର ଏହି ଜନ୍ମର ଅହମ୍‌, ଏହି 
ଜନ୍ମର ପରିଚୟ ତ ଆଉ ନଥ୍‌ବ । ତଥାପି ମୃତ୍ୟୁ ପରେ ଏହି ଜନ୍ମର ଜୀବନ 
ମଧ୍ଯ ରହିପାରେ ଓ ରହେ, ତାହା ଅନ୍ୟମାନଙ୍କର ସ୍ମ ତି ମଧ୍ୟରେ । ସେମାନେ 
ତୁମର କୃତୀ ଓ ତୁମର ପୁଣ୍ୟକୁ ସ୍ମରଣ ରଖ୍ବେ ଏବଂ ସେଭଳି ଭାବରେ 
ବରଁମାନ ଜନ୍ମର ଜୀବନ ମଧ୍ଯ ମୃତ୍ୟୁ ପରେ ରହିବ । ତୁମର ମାତାଙ୍କର କୃତିତ୍ଵ 
ଅଛି । ସେ ତୁମପରି ରନ୍ଧକୁ ଜନ୍ମ ଦେଇଛନ୍ତି । ସ୍ବାର୍ଥପର ହୋଇ ତୁମକୁ ଭିଡ଼ି 
ଧରି ନାହାନ୍ତି ଓ ତୁମର ପ୍ରତିଭା ବିକଶିତ ହେବାକୁ ଦେଇଛନ୍ତି । ସବୁଠାରୁ ବଡ଼ 
କଥା, ସତ୍ୟକୁ ସାକ୍ଷାତ କରିବା ଓ ତାକୁ ଘୋଷଣା କରିବାକୁ ଶିଖାଇଛନ୍ତି । 
ମୋ ପାଖକୁ ଆସିବା ପୂର୍ବରୁ ତୁମକୁ ଯେଉଁ ପରିଚୟ ସେ ଦେବାକୁ କହିଲେ, 
ତାହା କେବଳ ତାଙ୍କର ସତ୍ବ ସାହସ ନୁହେଁ, ତାହା ତୁମ ଅନ୍ତରରେ ସେହି 
ସତ୍ବ ସାହସକୁ ଜାଗ୍ରତ କରିବାର ଚେଷ୍ଟା । ସେଥ୍‌ରେ ସେ ସଫଳ, ଏଣୁ 
ପୁଣ୍ୟବତୀ । ତାଙ୍କର ଏହି କୃତି ତାହାଙ୍କୁ ଜୀବିତ ରଖ୍ବ । ଯେତେବେଳେ 
ରବିଷ୍ୟତ କାଳରେ ଲୋକେ ଜାବାଳି ପ୍ରଣୀତ ଗ୍ରନ୍ଧ ପାଠ କରିବେ, ସେଥ୍‌ 
ମଧ୍ଯରେ ଜବଳା ମଧ୍ଯ ଜୀବି ତା ଥ୍୍‌ବେ । ଏଣୁ ଶୋକ ଏଥର ତ୍ୟାଗ କର । ମୋର 
ମଧ୍ଯ ଏହି ସଂସାରରୁ ବିଦାୟ ନେବାର ସମୟ ଆସି ଗଲାଣି । ସେତେବେଳେ 
ତୁମକୁ ସାନ୍ଧନା ଦେବାକୁ କେହି ନଥ୍‌ବେ ! ଏଣୁ ମୁହ୍ୟମାନ ହେବ ନାହିଁ । 


“ସତ୍ୟକ୍ାମ, ଆମେ କର୍ମକାଣ୍ଡୀ ଯାଜକ ନୋହୁଁ । ଆମର ଲକ୍ଷ୍ୟ ହେଲା, 
ଅନ୍ଧକାରରୁ ଆଲୋକକୁ , ମୃତୁ୍ୟୁଲୋକରୁ ଅମୃତକୁ ଯିବା ଓ ତାହାର ପଥ 
ନିର୍ଦେଶ କରିବା । ମୋ ପରେ ସେହି ଦାୟିତ୍ଵ ତୁମ ଉପରେ ନ୍ୟସ୍ତ । ଏଣୁ 
କରଁଦ୍ୟରେ ଲାଗି ଯାଅ । ଭାବ, ତୁମର ଶୋକ କରିବାକୁ ସମୟ ବା କାହିଁ ?? 


ସତ୍ୟକାମ ଏହାପରେ ଆଶ୍ରମରେ ଦୁଇଦିନ ରହିଲେ । ଗୁରୁଙ୍କ 
ଅନୁ ରୋଧରେ ସେ ବ୍ରହ୍ମଚାରୀ ମାନଙ୍କୁ ମୁଣ୍ଡକୋପନିଷଦ ପଢ଼ାଇଲେ । 
ତାହାଦ୍ଵାରା ମନଟା ପରିବର୍ରିତ ହେଲା । ଗୋଶାଳା ଦେଖ୍ଲେ ଓ ଗୋପାଳ 
ମାନଙ୍କ ସହିତ କଥା ମଧ୍ଯ ହେଲେ | ଫଳତଃ ନିଜର ସନ୍ୁୂଳନ ଆସିଗଲା ଓ 
ଗୁରୁଙ୍କ ଠାରୁ ବିଦାୟ ନେଇ ନିଜ ଆଶ୍ରମକୁ ଫେରିଗଲେ। ହିଂଦ୍ରାଳିନୀ କୌଣସି 
ସମ୍ବାଦ ନପାଇ ଭାରି ବ୍ୟସ୍ତ ହୋଇ ପଡ଼ିଥ୍‌ଲେ । ତାଙ୍କୁ ଦେଖ୍‌ବା କ୍ଷଣି 
ହିଂଦ୍ରାଳିନୀଙ୍କର ଦୁଶ୍ଚିନ୍ତା ତ ଗଲା। କିନ୍ତୁ ସତ୍ୟକାମଙ୍କର ଏହି ଗମ୍ଭୀର ଓ ଚିନ୍ତିତ 
ମୁଖମଣ୍ଡଳ ତାଙ୍କୁ ଆଶ୍ଚର୍ଯ୍ୟ କଲା, କାରଣ ସତ୍ୟକାମ ସବୁବେଳେ ପ୍ରଫ୍ରଲ୍ଲ 

ତ୍ରୟୋଦଶ ପରିଚ୍ଛେଦ - ଉପକୋଶଳ ପର୍ବ ୮୩ 


ଦେଖା ଯାଆନ୍ତି । ହିଂଦ୍ରାଳିନୀ ତାଙ୍କ ସ୍ବାମୀଙ୍କର ବିବାହ ପୂର୍ବ ଜୀବନ, ସେହି 
ଗେୋ।ଚାରଣରେ ତପଶ୍ଚର୍ଯ୍ୟା, ବ୍ରହ୍ମଜ୍ଞାନ ଲାଭ ଇତ୍ଯାଦି ଜାଣନ୍ତି । ଦିନେ 
ପରିହାସରେ ସେ ହିଂଦ୍ରାଜିନୀଙ୍କୁ କହୁଥ୍‌ଲେ, ‘ମୋତେ ଗୁରୁ ପଚାରିଥ୍ଲେ, 
ସତ୍ୟକାମ, ତୁମେ କଣ ବ୍ରହ୍ମବେଭ୍ତାଙ୍କ ପରି ହୃଷ୍ଟପୁଷ୍ଠ ଓ ପ୍ରଫ୍ଲ୍ଲ୍‌ ଦେଖା ଯାଉଛ । 
ସତ୍ୟକାମ ତ ବ୍ରହ୍ମବେତ୍ତା ବୋଲି ଜନରବ । ଏଣୁ ହୃଷ୍ଟପୁଷ୍ଠ ଓ ପ୍ରଫ୍ମଲୁ ତ 
ରହିବାକୁ ହେବ, ଅତି କମ୍‌ରେ ଲୋକଙ୍କୁ ନିରାଶ ନକରିବା ପାଇଁ । ସେ ଦାଯିତ୍ନ 
ତୁମେ ସୁଚାରୁ ରୂପେ ପାଳନ କରୁଛ ।' 


ହିଂଦ୍ରାଳିନୀ ହଠାତବ ବୁଝି ପାରିଲେ ନାହିଁ । ପଚାରିଲେ, ‘ଅର୍ଥାତ୍‌ ?” 


ସତ୍ୟକାମ କହିଲେ, ‘ତୁମେ ଯାହା ଖାଇବାକୁ ଦେଉଛ, ସେଥ୍୍‌ରେ 
ଦୁର୍ଭିକ୍ଷ ପ୍ରପୀଡ଼ିତ ମଧ୍ଯ ସପ୍ତାହକରେ ହୃ ଷ୍ଟପୁଷ୍ଠ ହୋଇ ଉଠିବ । ମୋତେ 
ତ ତାହା ପ୍ରତ୍ୟହ ମିଳୁଛି । ଆଉ ତୁମର ସାନିଧ୍ୟ ପାଇଲେ ତ ସତ୍ୟକାମ 
ପ୍ରଫ୍ମଲ୍ଟ୍‌।' 


ହିଂଦ୍ରାଳିନୀ ହସିଦେଇ କହିଲେ, ‘କଥା କଣ ? ଏ ଚାଟୁ କାହିଁକି ? 
ଶୁଣିଛି ଚାଟୁ କରିବାର ସମୟ ନିଶୀଥ ଶଯ୍ୟାରେ ମାନିନୀକୁ । ଯେତେଦୂର 


~~ 


ଜାଣେ, ମୁଁ ତ ମାନିନୀ କେବେ ହୋଇନାହିଁ ଏବଂ ବରଁମାନ ତ ମଧ୍ଧାହ୍ନ ।” 


ସତ୍ୟକାମ ଉତ୍ତର ଦେଲେ, “ଚାଟୁ ନୁହେଁ ପ୍ରିୟେ, ଅତି ସତ୍ୟ । ଆଉ 
ମୋର ଚାଟୁ କରିବାର କି ଆବଶ୍ୟକ ? ତୁମେ କରୁଣାମୟୀ ଓ ମୋର 
ଆବଶ୍ୟକତା ବୋଧହୁଏ ମୁଁ ଜାଣିବା ଆଗରୁ ତୁମେ ଜାଣିପାର ଓ ଉପଯୁକ୍ତ 
କରୁଣା କର ।' 


ହିଂଦ୍ରାଳିନୀ ପୁଣି ହସି ଦେଇ କହିଲେ, ‘ଧ୍ୟାତ୍ଵ, ଅଲାଜୁକ ।” 


ତେବେ ଏହି ପ୍ରଫ୍ରଲ୍ଲ ମୁଖ ଆଜି କାହିଁକି ଏପରି ଗମ୍ଭୀର ଓ ଚିନ୍ତାକୁଳ ? 
ଏହ। ଏକ ପ୍ରକାର ହିଂଦ୍ରାଳିନୀଙ୍କୁ ବିଚଳିତ କରି ଦେଉଥ୍‌ଲା । ସନ୍ଧ୍ୟାରେ 
ପଚାରିଲେ, ' ଆଜି ମଂାସ ଖାଇବ ନା ନିରାମିଷ ? 


ସତ୍ୟକାମ କହିଲେ, ˆ ବରଁମାନ ଅଶୌଚ ସମୟ ଗଲାଣି । ଏଣ୍ିକ୍ରି 
ସବୁ ଖାଇ ପାରିବି ।” 


ହିଂଦ୍ରାଳିନୀ ଶୂଳପକ୍ସ ମୃଗମାଂସକୁ ପୁରୋଡ଼ାଶ ମଧ୍ଯରେ ଭରି କରି ଘୃତ 
ଦେଇ ସେକି ଦେଇଥ୍‌ଲେ | ତାହା ସହିତ ଥ୍ଲ। ମୃଗମାଂସର କିଛି ହାଡ଼ ଓ 

୮୪ ସତ୍ୟକାମ୍‌ / ଭମାକାର ମହାପାତ୍ର 


କିଛି ନିବାରାନ୍ନ ଏକତ୍ର ସିଦ୍ଧ ହୋଇ ଏକ ଗାଢ଼ ଶୂପ ଯାହା ଉପରେ ଛେନା 
ଚେକା ଚେକା କରି କାଟି ପକାଇ ଦିଆ ହୋଇଥଲା ! ଏହି ଦୁଇଟି ଠାଆ 
ହିଂଦ୍ରାଳିନୀଙ୍କର ବିଶେଷତ୍ଵ । ପ୍ରିୟତମ ଏତେ ଦିନ ପରେ ଫେରିଲେ । ଏଣୁ 
କିଛି ବିଶେଷ ରନ୍ଧା ତ ହେବ। ତାହା ଛଡ଼ା ସେ ସତ୍ୟକାମଙ୍କର ଚିନ୍ତାର ବିଷୟ 
କଣ ତାହା ଜାଣିବାର ଚେଷ୍ଟା କରିବେ । ସେ ଚିନ୍ତାର କାରଣ ଅନ୍ୟ ନାରୀ 
ନୁହେଁ, ସେ ବିଷୟରେ ହିଂଦ୍ରାଳିନୀ ନିଃସନ୍ଦେହ । ଗତ ପନ୍ଦର ବର୍ଷ ଧରି ସେ 
ଏହା ପରଖ୍ଛନି । ତେବେ କଂ ଣ ହେଲା। ଗ୍ରାମଣୀରେ କିଛି ଘଟିଲ। ନା ଗୌତମ 
ଆଶ୍ରମରେ ! 


ରାତିରେ ଉଭୟେ ଦୃପ୍ତିର ସହ ଭୋଜନ କଲେ । ଶଯ୍ୟାରେ ହିଂଦ୍ରାଳିନୀ 
ପଚାରିଲେ, ପ୍ରିୟତମ, ତୁମେ ଏପରି ବିମର୍ଷ ଓ ଚିନ୍ତିତ କାହିଁକି ଦେଖା ଯାଉଛ ? 
କଣ ହେଲା ? ହିଂଦ୍ରାଜିନୀ ଆଗ ଭଳି ତୁମକୁ ପ୍ରଫୁଲ୍ଲ କରି ପାରୁ ନାହିଁ ? ମୁଁ 
ବଡ଼ ଚିତ୍ରିତ ଓ ଭୀତ ହୋଇ ପଡ଼ିଛି । ମୋତେ ସତ କଥା କହ, ମୋ ରାଣ।” 


ସତ୍ୟକାମ ଉତ୍ତର ଦେଲେ, ପ୍ରିୟତମେ, କେବେ ମୁଁ ତୁମକୁ ସତକଥା 
ଛଡ଼ା ଅନ୍ୟ କିଛି କହିଛି କି ?` ମାତାଙ୍କ ମୃତ୍ୟୁର ଶୋକ ଏକ କାରଣ ଅବଶ୍ୟ । 
କିନ୍ତୁ ଯାହା ସ୍ଵାଭାବିକ ପରିଣତି, ସେଥ୍ଲାଗି ଚିନ୍ତିତ ହେବା ଲୋକ ମୁଁ ନୁହେଁ । 
ଶୋକ ଅବଶ୍ୟ, କିନୁ ତାହା ଚିନ୍ତାର କାରଣ ନୁହେଁ। ମୁଁ ଗୁରୁଦେବଙ୍କ ପାଖକୁ 
ସାନ୍ଧନା ଲାଗି ଯାଇଥ୍‌୍ଲି | ତାହା ତ ପାଇଲି ! କିଛୁ ତାହା ସାଥ୍‌ରେ ଗୁରୁଦେବ 
ଏକ ପ୍ରାୟ ଅସହ୍ୟ ଦାୟିତ୍ଵ ଇଦିଦେଲେ । ମୋତେ କହିଲେ ଯେ ମାତା ତୁମ 
ନାମରେ ଜୀବିତ ରହିବେ ଓ ଉତ୍ତର ପୁରୁଷମାନେ ଯେତେବେଳେ ଜାବାଳି 
ସତ୍ୟକାମ ରଚିତ ଗ୍ରଛ ପଢିବେ, ସେତେବେଳେ ଅବଶ୍ୟ ଜବଳାଙ୍କୁ ମନେ 
ପକାଇବେ । ପୁଣି ମୋତେ କହିଲେ ଯେ ତାଙ୍କର ଆୟୁ ଅଳ୍ପ ଅବଶିଷ୍ଟ ଓ ମୋତେ 
ସେଥ୍ପାଇଁ ବ୍ରହ୍ମବିଦ୍ୟାରେ ତାଙ୍କର ଉତ୍ତରସାଧକ ହେବାକୁ ସେ ଆଦେଶ 
ଦେଲେ । ହିଂଦ୍ରାଳିନୀ, ମୁଁ ଭୟଭୀତ । ମୁଁ ଏପର୍ଯ୍ୟନ୍ତ କି ଗ୍ରନ୍ଧ ବା ରଚନା କରିଛି 
ଯେ ତାହା ଭବିଷ୍ୟତଲାଗି ରହିବ । ଏବଂ ମହାତ୍ମା ଗୌତମଙ୍କ ପରେ ବ୍ରହମବିଦ୍ୟାରେ 
ମୁଁ କିପରି ତାଙ୍କର ଉତ୍ତରସାଧକ ହେବି ? ମୁଁ ଏହା ଭିତରେ କିଛି ନୂଆ 
କଥା ଭାବିଥ୍ବାର ତ ମୋର ମନେ ହେଉନାହିଁ । ସେହି ଶୁକପକ୍ଷୀ ପରି ପୂର୍ବ 
କଥା ହିଁ ମୁଁ ଦୋହରାଇ ଚାଲିଛି । ଏହି ଦାୟିତ୍ଵ ତୁଲାଇବି କିପରି ଏବଂ ଯଦି 
ନପାରେ ଗୁରୁଦ୍ରୋହୀ, ପିତୃଦ୍ରୋହୀ ଅବଶ୍ୟ ହେବି । ଏଣୁ ମୁଁ ବ୍ୟାକୁଳ । ଏହାର 
କିଛି ସମାଧାନ, କିଛି ଉପାୟ ମୋତେ ଦେଖା ଯାଉ ନାହିଁ ।' 

ତ୍ରୟୋଦଶ ପରିଚ୍ଛେଦ - ଉପକୋଶଳ ପର୍ବ ୮୫ 


ହିଂଦ୍ରାଳିନୀ ସତ୍ୟକାମଙ୍କୁ ନିଢ୍ଚ ବକ୍ଷରେ ଜାକି ଧରିଲେ । କହିଲେ, 
ପ୍ରିୟତମ, ମୁଁ ନାରୀ ହୋଇଥ୍‌ବାରୁ ମୋର ମସ୍ତିଷ୍ପ ତୁଳନାରେ ହୃଦୟ ବେଶି 
କାର୍ଯ୍ୟକାରୀ ଏବଂ ମୁଁ ହୃଦୟରେ ଯାହା ଅନୁ ତ୍ବ କରୁଛି, ତାହା ଶୂଣ । ମନେ 
ପକାଅ, ତୁମେ ଆଠ ବର୍ଷର ବାଳକ । ଚାରିଶହ ବୁଢା ହଡା ଗୋରୁ ନେଇ 
ଅରଣ୍ୟକୁ ଏକା ଚାଲିଗଲ ଓ ନିଜ ଲାଗି କାର୍ଯ୍ୟ ନିଜେ ନିର୍ବାରିତ କରିଦେଇ, 
“ଏହି ଚାରିଶହ ଗୋରୁ ହଜାରେ ହେଲେ ଯାଇ ଫେରିବି ।” ' ତୁମେ କାହା 
ଭରସାରେ ଯାଇଥ୍ଲ ? କେବଳ ନିଜର ଆମ୍ମବିଶ୍ଵାସ ବଳରେ ତ ! ସେହି 
ବାଳକର ଶିକ୍ଷା ବା କଣ ଥୁଲା ? ବଳ ବା କଣ ଥଲା ? କିନୁ ସେଇଠି ତ 
ତୁମେ ଜୀବନର ସର୍ବଶ୍ରେଷ୍ଠ ସଫଳତା ଲାଭ କଲ । ସେ ସତ୍ୟକାମ କଣ ତୁମେ 
ନୁହଁ ? ତୁମେ ସେତେବେଳେ ଡ଼ରି ନଥ୍ଲ । ଆଜି କାହିଁକି ଡ଼ରୁଛ ? କ'ଣ 
ହିଂଦ୍ରାକିନୀ ତୁ ମକୁ ଦୁର୍ବଳ କରିଦେଲ। ? ଯଦି ତାର ଚିନ୍ତା ଡୁମର ଆତ୍ମବିଶ୍ଵାସ 
ଓ ସାହସକୁ କ୍ଷୁଣ୍ଡ କରିଛି, ତେବେ ଧ୍କ୍‌ ସେ ହିଂଦ୍ରାନିନୀକୁ ।” ଏତକ କହି 
ସତ୍ୟକାମଙ୍କ ବକ୍ଷରେ ମୁଖ ରଖ୍‌ ସେ କଇଁ କଇଁ ହୋଇ କାନ୍ଦି ପକାଇଲେ । 


ସତ୍ୟକାମଙ୍କର ଚେତ। ହେଇ। ହିଂଦ୍ରାଳିନୀଙ୍କ କଥା ତାଙ୍କୁ 
ଦୋହଲାଇଦେଲ। । ଭାବିଲେ, ହିଂଦ୍ରାଳିନୀଙ୍କର ତାଙ୍କ ଉପରେ କି ବିଶ୍ବାସ ! 
ସେ ଏହି ବିଶ୍ଵାସ ସାଥ୍‌ରେ କିପରି ବିଶ୍ଵାସଘାତକତା କରିବେ ? ହିଂଦ୍ରାଳିନୀ 
ହିଁ ଗୋଚାରଣ କଥା ମନେ ପକାଇ ଦେଲେ । ସେ କଣ ନିଜର ଆତ୍ମବିଶ୍ଵାସ 
ହରାଇ ଦେଇଛନ୍ତି ? ତାହାହେଲେ ତ ସେ ମାତାଙ୍କ ପ୍ରତି, ଗୁରୁଙ୍କ ପ୍ରତି ଓ 
ହିଂଦ୍ରାଳିନୀଙ୍କ ପ୍ରତି ଦ୍ରୋହ କରୁଛନ୍ତି । ସେ ଧର୍ମବିଚୟୁତ ହୋଇ ଯାଉଛନ୍ତି । 
ହିଂଦ୍ରାକିନୀଙ୍କୁ ସେ ଗାଢ ଆଲିଙ୍ଗନ କଲେ | ସେହି ଅବସ୍ଥାରେ ତାଙ୍କର ମନେ 
ହେଲ। ତାଙ୍କର ଆତ୍ମବିଶ୍ଵାସ ଫେରି ଆସୁଛି । ଆଲିଙ୍ଗନ ଶିଥ୍ଳ କରି ଚକ୍ଷୁ 
ଦୁଇଟିକୁ ବାରମ୍ବାର ଚୁମ୍ବନ କରି ସେ ଅଶ୍ମ ପୋଛିନେଲେ । ତାହାପରେ 
କହିଲେ, ହିଂଦ୍ରାଳିନୀ, ତୁମେ ହିଁ ମୋର ଶକ୍ତି । ଆଜି ତୁମେ ମୋତେ ଏକ 
ମୋହରୁ ଉଠାଇ ଦେଇ । ତୁମର ମୋ ଉପରେ ବିଶ୍ବାସ ହିଁ ମୋର ଆମ୍ବବିଶ୍ବାସକୁ 
ପୁନର୍ଜାଗ୍ରତ କଲା । ଏଣିକି ମୋତେ ଯଦି କେବେ ପୁଣି ଜଡ଼ତା ଗ୍ରାସ କରେ, 
ତୁମେ ମୋତେ ଉଠାଇ ଦେଉଥ୍‌ବ | ଗୁରୁଦେବ ମହର୍ଷି ଗୌତମ ନ୍ୟାୟଦର୍ଶନକୁ 
ଜନ୍ମ ଦେଇଛନ୍ତି । ମୋତେ ତାହାକୁ ଆଗକୁ ନେବାକୁ ପଡିବ । ଅନେକ 
ବୈଷୟିକ କାର୍ଯ୍ୟର ପୁସ୍ତକ ଲେଖା ହୋଇଛି । କିନ୍ତୁ ତାହା ଠିକ୍‌ ରୂପ ପାଇନାହିଁ । 
ସେ ମଧ୍ଯ ଗୋଟାଏ ବଡ଼ କାମ । ତାହାକୁ ତ ମୁଁ କରିବି ନାହିଁ । ଶିଷ୍ୟ ମାନଙ୍କୁ 

୮୬ ସତ୍ୟକାମ୍‌ / ଉମାକାନ୍ତ ମହାପାତ୍ର 


ତାହା କରିବାକୁ ଶି ଖାଇବାକୁ ହେବ । ମୋର କିନ୍ତୁ ପ୍ରଧାନ କାମ ହେବ ନ୍ୟାୟ 
ଦର୍ଶନକୁ ଆଗକୁ ନେବା ।' 


ହିଂଦ୍ରାଳିନୀଙ୍କ ମନ ଆନନ୍ଦରେ ପରିପୂର୍ଣ୍ଣ । ସତ୍ୟକାମଙ୍କୁ ଜାକି ଧରି 
କହିଲେ, “ଇଏ ସିନା ମୋର ସତ୍ୟକାମ ।” ତାହାପରେ ଚୁମ୍ବନ ପରେ ଚୁମ୍ବନ । 


ବରଁ ମାନ ସେହିପରି କାମ ଆରମ୍ଭ ହେ।ଇ ଗଲାଣି । ଗୌତମଙ୍କ 
ନ୍ୟାୟସୂତ୍ରର ଭାଷ୍ୟ ସତ୍ୟକାମ ପ୍ରାୟ ଅନେକଟା ଲେଖ୍ଲେଣି | ନ୍ୟାୟ ଅନ୍ୟ 
ଆଧାମତ୍ମବାଦୀଙ୍କ ପରି ସଂସାରକୁ ମାୟା ମନେ କରେ ନାହିଁ। କିନ୍ତୁ ପରଂବ୍ରହଧଙ୍କୁ 
ଶେଷ ସତ୍ୟ ମନେକରେ | ଏଥ୍‌ରେ ଇନ୍ଦ୍ରୟଗ୍ରାହ୍ୟ ପ୍ରମାଣରୁ କ୍ରମଶଃ ଅତାନ୍ଦ୍ରିୟ 
ନିର୍୍ଧୟ ଆଡକୁ ଯୁକ୍ତିକୁ ଆଶ୍ରୟ କରି ଯିବାକୁ ହୁଏ ! ଅନେକ ବ୍ରହ୍ମଚାରୀ ଓ 
ଜିଜ୍ଞାସୁ ଗୃହସ୍ଥ ଛାତ୍ର ମଧ୍ଯ ଆଶ୍ରମକୁ ଆସୁଛନ୍ତି । ବତ୍ତମାନ ମଦ୍ରନଗରୀର 
ଜାବାଳୀ ଆଶ୍ରମ ନ୍ୟାୟର ଏକ ପ୍ରଧାନ କେନ୍ଦ୍ରରୂପେ ଭାରତରେ ପରିଗଣିତ 
ହେଲାଣି । ଜାବାଳିଙ୍କ ନ୍ୟାୟ ଦୀପିକା ଭାରତବର୍ଷର ସବୁ ବିଦ୍ୟାଳୟ ଓ 
ଗୁରୁକୁଳର ପୁସ୍ତକାଗାରରେ ଅଛି । ଏଣୁ ବେଶ କେତେ ଜଣ ସବୁବେଳେ ନକଲ 
କରିବାରେ ବ୍ୟସ୍ତ। ସେହିମାନେ ହିଁ ଗ୍ରାହକକୁ ବିକ୍ରୀ କରନ୍ତି। କିନ୍ତୁ ପାରିଶ୍ରମିକର 
ପରିମାଣ ଜାବାଳି ସ୍ଥିର କରି ଦେଇଛନ୍ତି, ଯେପରି ଲିପିକାର ଉପଯୁକ୍ତ 
ପାରିଶ୍ରମିକ ପାଇବ ଓ ମୂଲ୍ୟ ଏତେ ବେଶି ହେବ ନାହିଁ ଯେ ସାଧାରଣ 
ବିଦ୍ୟାଳୟ କିଣି ପାରିବ ନାହି । 


Ouou 


ଚଡୁର୍ଦଦଶ ପରିଚ୍ଛେଦ - ଉପକୋଶଳ ପର୍ବ 


ବରଁମାନ ଭାରତବର୍ଷରେ ଜାବାଳି ସତ୍ୟକାମ ପ୍ରଧାନ ନୈୟାୟିକ 
ବୋଲି ପ୍ରସିଦ୍ଧ । ତାହା ସହିତ ସେ ଜଣେ ପ୍ରଧାନ ବ୍ରହ୍ନବେତ୍ତା ବୋଲି ଜଣାଶୁଣା ! 
ଏଣୁ ନାନା ପଶ୍ଡିତ ସଭାକୁ ନିମନ୍ତ୍ରଣ ଯୋଗୁଁ ଅନେକ ସମୟରେ ପ୍ରବାସରେ 
ଯିବାକୁ ହୁଏ । କିନ୍ତୁ ସତ୍ୟକାମ ଜାଣନ୍ତି, ତାଙ୍କର ଅସଲ କାମ ଉପଯୁକ୍ତ ଶିଷ୍ୟ 
ଗଢିବା ଯେ କି କାମକୁ ଆହୁରି ଆଗେଇ ନେବ । ଶିଷ୍ୟଙ୍କର ଅଭାବ ନାହିଁ 
ଗୁରୁକୁଳ ଆଶ୍ରମରେ ରହିବାକୁ ସ୍ଥାନର ଅଭାବ ହେତୁ ଅନେକଙ୍କୁ ଫେରାଇ 
ଦେବାକୁ ପଡୁଛି । ସେ କେତେ ଜଣ ବ୍ରହ୍ମଚାରୀଙ୍କୁ ବା ରଖ୍‌ ପାରିବେ ? ଅତି 


Digitized by srujanika@gmail.com 

ବେଶିରେ କୋଡ଼ିଏ ଜଣ । ତାହା ମଧ୍ୟରୁ କେବଳ ତିନି ଚାରିଢଣ ହିଁ ଯୋଗ୍ୟ 
ମିଳିବେ । ଅନ୍ୟମାନେ ଶୁଆ ପଢିଲାପରି ପଢିବେ । ଶାସ୍ତ ଆୟର କରିବେ ! 
କିନ୍ତୁ ଚିନ୍ତା କରିବାର କ୍ଷମତା ଥବା ଶିଷ୍ୟ କଦାପି ତିନି ଚାରି ଜଣରୁ ଅଧ୍କ 
ନୁହଁନ୍ତି । ଅବଶ୍ୟ ଅନ୍ୟତକ ମଧ୍ଯ ଏକ ଆବଶ୍ୟକତା ପୂରଣ କରନ୍ତି । ବିଦ୍ୟାଳୟ 
ମାନଙ୍କରେ ଅଧ୍ୟାପନା କରନ୍ତି । ଅନେକ କାର୍ଯ୍ୟକାରୀ ଝିଦ୍ୟାର ପୁସ୍ତକକୁ 
ସଂଶୋଧନ ଓ ସମ୍ପାଦନ କରନ୍ତି । ଏହିପରି ତ ଧନୁର୍ବିଦ୍ୟା ଓ ଆୟୁର୍ବେଦ 
ବେଦାଙ୍ଗର ସ୍ଥାନ ପାଇଗଲା | ବରଁମାନ ବାସୁଶାସ୍ତ ସେ ଆଡକୁ ଗତି କରୁଛି । 
ଏଥ୍‌ରେ ରାଜା ଓ ଶ୍ରେଷ୍ଠୀମାନେ ଖୁବ୍‌ ଉତ୍ସାହ ଦେଖାଉଛନ୍ତି, କାରଣ ତାହା 
ସେମାନଙ୍କର ଦୈନଦିନ ଜୀବନକୁ ପ୍ରଭାବିତ କରେ । ପଶୁ ଚିକିତ୍ସା ଶାସ୍ତ୍ର 
କାମ ଅନେକ ଆଗେଇ ଗଲାଣି । 


କିନ୍ତୁ ଜାବାଳି ଜାଣନ୍ତି, ତାଙ୍କର ପ୍ରକୃତ କାର୍ଯ୍ୟ ଦର୍ଶନ ଓ ବ୍ରହ୍ମବିଦ୍ୟା । 
ସେଥ୍ଲାଗି ଏ ପର୍ଯ୍ୟନ୍ତ କୌଣସି ଉପଯୁକ୍ତ ଶିଷ୍ୟ ସେ ପାଇ ନାହାନ୍ତି । 


ଗୋଟିଏ ପିଲ। ଉପରେ କିଛି ଆଶା ଅଛି । ସେ ହେଲା କାମଳାୟନ 
ଉପ କୋଶଳ । ପିଲାଟି ପରିଶ୍ରମୀ ଓ ମେଧାବୀ । ଆଶ୍ରମକୁ ସାଧାରଣତଃ 
ବ୍ରହ୍ମଚାରୀ ବାଳକମାନେ ଆଠ ବର୍ଷ ବୟସରେ ଆସନ୍ତି । କିଏ ଆଠ ବର୍ଷପରେ 
ବା କିଏ ବାରବର୍ଷ ପରେ ସମାବରଁନ ସାରି ଫେରି ଯାଆନ୍ତି। ଅର୍ଥାତ୍ଵ ଷୋହଳ 
ବର୍ଷ ବ। କୋଡ଼ିଏ ବର୍ଷ ବୟଃ କ୍ରମରେ । ସେମାନେ ସାଧାରଣ ଭାବେ 
ଗୃହସ୍ଥାଶ୍ରମରେ ପ୍ରବେଶ କରିବାକୁ ଉପଯୁକ୍ତ ହୋଇଥାଆନ୍ତି । କିନ୍ତୁ ଜାବାଳି 
ଉପକୋଶଳର ସମାବରନ କରୁ ନଥାନ୍ତି । ତାହା ସାଥ୍ର ସମସ୍ତେ ଘରକୁ 
ଫେରିଲେଣି । କିନୁ ତାହାର ଭାଗ୍ୟ ଫିଟୁ ନାହିଁ । 


ହିଂଦ୍ରାଳିନୀ ତ ଏହି ସବୁ ବ୍ରହ୍ମଚାରୀଙ୍କ ମାତା ପରି । ସେ ହିଁ ଶିଷ୍ୟଙ୍କର 
ସ୍ଵାସ୍ଥ୍ୟ ଉପରେ ଆଖ୍‌ ରଖନ୍ତି ଓ ପ୍ରାୟ ସମସ୍ତଙ୍କର ଅଧ୍ୟୟନ ବିଷୟରେ ମଧ୍ଯ 
ଜାଣନ୍ତି । ତାହା ଛଡ଼ା ସେମାନଙ୍କ ମନର ଅବସ୍ଥା ଉପରେ ହିଂଦ୍ରାଳିନୀଙ୍କ ଆଖ୍‌ 
ଥାଏ । ଅନେକ ଶିଷ୍ୟ ଆଚାର୍ଯ୍ୟଙ୍କୁ ଡ଼ରି ନିଜର ସମସ୍ୟା ପ୍ରକାଶ କରି ପାରନ୍ତି 
ନାହିଁ । ହିଂଦ୍ରାଳିନୀ ଅନେକ ସମୟରେ କୌଣସି ଶିଷ୍ୟ ମାନସିକ ବ୍ୟସ୍ତତାର 
ଲକ୍ଷଣ ଦେଖାଇଲେ ତାକୁ ଡ଼ାକି ପଚାରନ୍ତି ଓ ସେମାନେ ମଧ୍ଯ ଗୁରୁମାଙ୍କୁ ନିଜର 
ଚିନ୍ତା ଓ ଭୟ ବିଷୟରେ କହି ଦିଅନ୍ତି । ଅନେକ କଥାର ସମାଧାନ ତ ହିଂଦ୍ରାଳିନୀ 
ହିଁ କରିଦିଅନ୍ତି । ଅନେକ କଥା ସତ୍ୟକାମଙ୍କର ଗୋଚରକୁ ଆଣି ତାହାର 
ସମାଧାନ ମଧ୍ଯ କରି ଦିଅନ୍ତି । ଏଣୁ ଶିଷ୍ୟ ମାନଙ୍କର ଗୁରୁମା ବଡ଼ ଆଶ୍ରୟ | 

ସତ୍ୟକାମ୍‌ / ଉମାକାତ ମହାପାତ୍ର 


କେତେଦିନ ହେଲା ହିଂଦ୍ରାଳିନୀ ଉପକୋଶଳର ମନମରା ଭାବ ଲକ୍ଷ୍ୟ 
କଲେଣି । ଦିନେ ଉପକୋଶଳଜକୁ ପରିଷ୍କାର ପଚାରିଲେ । ଉପକୋଶଳ ଆଗ 
ତ କିଛି କଛିବାକୁ ନାରାଜ ଥ୍ଲ। । କିଛ ଟିକିଏ ବଳାବଳି କରିବାରୁ 
କହିଲା, ‘ମାତା, ମୋର ସାଙ୍ଗରେ ଆସିଥ୍‌ବା, ଏପରିକି ମୋର ବର୍ଷକ ପରେ 
ଆସିଥ୍‌ବ। ପିଲାଙ୍କର ସମାବର୍ରନ ହୋଇ ସାରିଲାଣି | ସେମାନେ ଘରକୁ 
ଗଲେଣି । କିନ୍ତୁ ଗୁରୁଦେବ ମୋଡେ କାହିଁକି ଛାଡ଼ୁ ନାହାନ୍ତି ? ମୁଁ କଣ ଏପରି 
ଅଯୋଗ୍ୟ ଯେ ମୋର ବିଦ୍ୟା ଆୟତ୍ତ ହୋଇନାହିଁ ? କିନୁ ସେ କଥା ତ କଦାପି 
ମୋତେ ଗୁରୁଦେବ କହି ନାହାନ୍ତି । ତେବେ ମୋର ସମାବର୍ରଭନ ନହେବାର କାରଣ 
କଂ ଣ ? ମୁଁ ଏହା ବୁଝି ନପାରିବାରୁ ମାନସିକ ସନ୍ତୁଳନ ହରାଇ ବସିଛି ।” 


ନିଂଦ୍ରାଳିନୀ କହିଲେ, ‘ବସ, ବ୍ଯସ୍ତ ହୁଅନାହିଁ । ଗୁରୁ ହୁଏତ ତୁମକୁ 
ଏପରି କିଛି ବିଦ୍ୟା ଦାନ କରିବାକୁ ଉଚ୍ୁକ, ଯାହା ସମସ୍ତଙ୍କ ଲାଗି ନୁହେଁ । 
ଧୈର୍ଯ୍ୟ ଧର । ଧୈର୍ଯ୍ୟ ମନୁଷ୍ୟର ସର୍ବଶ୍ରେଷ୍ଠ ସମ୍ପଦ ।” 


କିନ୍ତୁ ସେଦିନ ରାତିରେ ଖାଇବା ସମୟରେ ଏହି କଥା ହିଂଦ୍ରାଳିନୀ 
ସତ୍ୟଯକାମଙ୍କୁ ପଚାରିଲେ । ସତ୍ୟକାମ ଉତ୍ତର ଦେଲେ ଯେ ଉପକୋଶଳ 
ତାଙ୍କର ସର୍ବୋରମ ଶିଷ୍ୟ । ହିଂଦ୍ରାଳିନୀ କହିଲେ, ‘ମୁଁ ମଧ୍ଯ ଲକ୍ଷ୍ୟ କରି ଆସୁଛି । 
ସେ ଉତ୍ତମ ରୂପେ ବ୍ରହ୍ମଚାରୀର ସବୁ କର୍ରବ୍ୟ କରୁଛି । ତାହାକୁ କିଛି ବିଶେଷ 
ବିଦ୍ୟା ଦାନ କରିବାର ଅଛି ତ କରୁନାହଁ କାହିଁକି ?? ଢାବାକି କୌଣସି ଉତ୍ତର 


ଦେଲେ ନାହିଁ । 


ଏହାମଧ୍ଯରେ କେକୟରାଜ ଅଶ୍ବପତିଙ୍କର ଯଜ୍ଚକୁ ନିମନ୍ତ୍ରଣ ଆସିଥ୍‌ଲା | 
କେକୟ ଶତଡଦ୍ଧ କୂଳରେ | ଏଣୁ ଆଶ୍ରମଠାରୁ ଅକ୍ବରଥରେ ମଧ୍ଯ ତିନିଦିନର 
ବାଟ । ସେଠି ଅବଶ୍ୟ ଚାରି ପାଞ୍ଚଦିନ ରହଣି । ଏଣୁ ପ୍ରାୟ ପନ୍ଦରଦିନର 
ପ୍ରବାସ । ଉପକୋଶଳଜ ଭାବିଥ୍ଲା, ଗୁରୁମାତା ତାହାର ସମସ୍ୟାର ସମାଧାନ 
କରି ପାରିବେ । କିନ୍ତୁ ଗୁରୁ ଦେବ ପ୍ରବାସରେ ଯିବାର ଦେଖ୍‌ ସେ ହତାଶ 
ହୋଇଗଲ। ! ତା ମନ କେଉଁଥ୍‌ରେ ଲାଗିଲା ନାହିଁ । ଖାଇବା ମଧ୍ଧ ଠିକ୍‌ 
ଖାଇ ପାରିଲା ନାହିଁ । ହିଂଦ୍ରାଳିନୀଙ୍କ ଦୃଦ୍ଧି ତାହା ଏଡ଼ାଇଲ। ନାହିଁ । ସେ 
ଉପକୋଶଳକୁ କାରଣ ପଚାରିଲେ ! ଉପକୋଶଳ ଉତ୍ତର ଦେଲେ, ମାତା, 
ମୁଁ ଚିନ୍ତାକୁଳ । ଖାଇବା ଶୋଇବା କେରଉଁଥ୍‌ରେ ଇଛା ନାହିଁ । ମୁଁ ଏହି ଦୁଇଦିନ 
ବିନିଦ୍ର କାଟି ସାରିଲିଣି । ଖାଦ୍ୟ ପାଟିକୁ ରୁବୁ ନାହିଁ । ପାଟିକୁ ନେଲେ ମଧ୍ଯ 
ଗିଳି ପାରୁନାହିଁ । ମୁଁ ଭାବିଥ୍ଲି, ଆପଣଙ୍କୁ ମୋର ସମସ୍ୟା କହିଲା ପରେ 

ଚତୁର୍ଘଶ ପରିଚ୍ଛେଦ - ଭପକୋଶଳ ପର୍ବ ୮୯ 


ଆପଣ କିଛି ସାମାଧାନ ବାହାର କରିବେ ! କିନୁ ଗୁରୁଦେବ ତ ପ୍ରବାସରେ 
ଚାଲିଗଲେ । ବର୍ରମାନ ଅସଫଳତାର ପଥର ମୋତେ ମାଡ଼ି ବସିଛି। ମୁଁ କିପରି 
ଜୀବିତ ରହିବି ? i 

ହିଂଦ୍ରାଳିନୀ ତାର ମସ୍ତକରେ ହାତ ଦେଇ କହିଲେ, “ତାତ, କଦାପି 
ନିରାଶ ହେବ ନାହିଁ । ନିରାଶ ହେବା ଅର୍ଥ ଯୁଦ୍ଧ ଆଗରୁ ପରାଜୟ ସ୍ଵୀକାର 
କରିବା । ଯେଉଁଟା ସାମୟିକ ଭାବେ ପରାଜୟ ମନେ ହୁଏ, ତାହାକୁ ମଧ୍ଯ 
ତୁମର ଇଛ୍ଥାଶକ୍ତି ଓ ଚେଷ୍ଟା ବଳରେ ତୁମେ ନିଜର ଜୟରେ ପରିଣତ କରି 
ପାରିବ । ତୁମଠାରେ ଗୁରୁଦେବ ଅନେକ ଆଶା ରଖ୍ଛନ୍ତି । କିନ୍ତୁ ବର୍ରଁମାନ 
ତୁମ ପ୍ରତି ତାଙ୍କର ଉଦାସୀନତାକୁ ଯେଭଳି ଭାବୁଛ ତାହା ନ ହୋଇ ଥାଇ 
ପାରେ । ମୁଁ କହିପାରିବି ଯେ ସଂସାର ମଧ୍ଯରେ ତୁମ ଗୁରୁଙ୍କୁ ମୋଠାରୁ ବେଶି 
କେହି ଚିହ୍ନି ନାହିଁ । ତୁମର ଧାରଣା ନାହିଁ ତୁମ ଗୁରୁ କି କି ସବୁ ଯୁଦ୍ଧ ଇଢିଛନ୍ତି । 
କି କି ସମସ୍ୟାର ସମ୍ମୁଖୀନ ହୋଇଛନ୍ତି । ତାହାକୁ କେବଜ ଆମ୍ବଲବିଶ୍ବାସ ଓ 
ଆମ୍ମଚିନ୍ତନ ଦ୍ଵାରା ସେ ପ୍ରତିହତ କରିଛନ୍ତି । ତୁମେମାନେ କିଛି କିଛି ତ ଶୁଣିଥ୍‌ବ, 
କାରଣ ତାହା ତ ପ୍ରସିଦ୍ଧ ହୋଇ ଗଲାଣି । କିନ୍ତୁ ମନେ ରଖ, ସେ ଏକୁଟିଆ 
ଅସମ୍ଭବ ପ୍ରାୟ ଏକ କାର୍ଯ୍ୟ କରିବାକୁ ବାହାରିଗଲେ । ଚାରିଶହ ବୁଢୀ ଗାଇଙ୍କୁ 
ନେଇ ଚାଲିଗଲେ । କହିଗଲେ ଏହି ଗୋଠ ହଜାରେ ନହେଲା ପର୍ଯ୍ୟନ୍ତ ସେ 
ଫେରିବେ ନାହିଁ । ଏହା ତାଙ୍କୁ କେହି କରିବାକୁ ମଧ୍ଯ କହି ନଥ୍ଲ। । ଏହା 
ତାଙ୍କଠାରେ ତାଙ୍କର ଆମ୍ମବିଶ୍ଵାସ ଓ ପ୍ରଞ୍ଚାହିଁ ଜାଗ୍ରତ କଲା ଓ ସେହି କିଶୋର 
ଅବସ୍ଥାରେ ସେ ଏପରି ବ୍ରହ୍ମତଜ୍ଞାନ ପାଇଲେ, ଯାହାଲାଗି ସେ ଆଚି ଆଚାର୍ଯ୍ୟ 
ବା ରଷି। ତୁମ ପ୍ରତି ଗୁରୁଙ୍କର ଏହି ଉଦାସୀନତା ହୁଏତ ତୁମକୁ ନିଦରୁ ଉଠାଇବା 
ପାଇଁ, ଆମ୍ନିର୍ଭରଶୀଳ ହେବା ପାଇଁ ହୋଇଥାଇ ପାରେ । ତୁମେ ବରଁମାନ 
ଅଗ୍ନିଙ୍କ ସେବାରେ ଲାଗ । ବେଦୋଭ୍ତ ବିଧ୍ରେ ମନ୍ତ୍ରପାଠ ସହ ଅଗ୍ନି ମାନଙ୍କର 
ଉପାସନା କର । ଦୁମେ ଗାହଁପତ୍ୟ, ଦକ୍ଷିଣ, ଆହବନୀୟ ଅଗ୍ରିମାନଙ୍କର 
ଉପାସନା କରି ଏକାଗ୍ରଚିତ୍ତରେ ଧ୍ୟାନ କର ! ତପସ୍ୟା ବିଫକ ଯାଏ ନାହିଁ । 
କିପରି ଭାବରେ ହେଲେ ମଧ୍ଯ ଫଳ ଦିଏ । ଏଣୁ ସାହସ ରଖ ।” 


ଉପକେ।ଶଳକ ମନରେ କଥାଟା ଲ।ଖ୍ଗଲ। । ତ।ହ। ଆରଦିନ 
ପ୍ରାତଃସ୍ବାନ କରି ଶୁଦ୍ଧ ପବିତ୍ର ହୋଇ ସେ ଅଗ୍ରିଙ୍କ ପାଖରେ ବସି ରହିଲା ଓ 
ଧ୍ୟାନ କେନ୍ଦ୍ରିତ କଲା | ଏହିପରି ଦୁଇଦିନ ଗଲା । ଡୃତୀୟଦିନ ବ୍ରାହ୍ମ ମୁହୁର୍ରରେ 
ଉପକୋଶଳ ଶୁଣିଲା ଅଗ୍ନିମାନେ ତାହାକୁ ସମବେତ କଣ୍ଠରେ ଡ଼ାକୁଛନ୍ତି । 
ଉପକୋଶଳ କହିଲା, ପ୍ରଭୁ ଆଦେଶ କରନ୍ତୁ ।” 

Co ସତ୍ୟକାମ୍‌ / ଭମାକାନ୍ତ ମହାପାତ୍ର 
ଅଗ୍ନିରୁ ଶୁଣାଗଲା, ପ୍ରାଣ ବ୍ରହ୍ମ କ ବ୍ରହ୍ମ, ଖ ବ୍ରହ୍ମ 


ଉପକୋଶଳ ଆଶ୍ଚର୍ଯ୍ୟ ହୋଇ ପଚାରିଲା, ମୁଁ ପ୍ରାଣ ବ୍ରହ୍ମ ବୋଲି ଜାଣେ । 
କିନ୍ତୁ ଏହି କ ଓ ଖ ଅକ୍ଷର କଣ ? 


ଅଗ୍ନିରୁ ଉତ୍ତର ଆସିଲା, କ ସୁଖ ଓ ଖ ଆକାଶ। 


ଏହାପରେ ଗାର୍ହପତ୍ୟ ଅଗ୍ନି କହିଲେ, ˆ ଉପକୋଶଳ ଶୁଣ | ମୋର 
ଚାରିଟି ରୂପ । ପୃଥ୍ବୀ, ଅଗ୍ନି, ଅନ୍ନ ଓ ଆଦିତ୍ୟ । ଆଦିତ୍ୟ ମଣ୍ଡଳରେ ଯେଉଁ 
ପୂରୁଷ ବିଦ୍ୟମାନ, ସେ ହିଁ ମୁଁ । ମୋତେ ଉପାସନା କଲେ ସମସ୍ତ ପାପ ନଷ୍ଟ 
ହେବ ଓ ତୁମେ ଓ ତୁମର ସନ୍ତାନମାନେ ମୋ କ୍ରପାରୁ ବୃଦ୍ଧିପ୍ରାପ୍ତ ହେବେ ।' 


ତାହାପରେ ଉପକୋଶଳ ଆଉ ଏକ ଶବ ଶୁଣିଲେ, ˆ ମୁଁ ଦକ୍ଷିଣାଗି, 
ଜଳ,ନକ୍ଷତ୍ର, ଚନ୍ଦ୍ରମା ଓ ଦିଗସବୁ ମୋର ଶରୀର । ଚନ୍ଦ୍ରମଣ୍ଡଳରେ ଯେଉଁ 
ପୂରୁଷ ଅବସ୍ଥିତ ମୁଁ ସେହି ଦକ୍ଷିଣାଗ୍ନି । ମୋତେ ଉପାସନା କଲେ ପାପ ନଷ୍ଟ 
ହେବ ଓ ପରମାୟୁ ଏବଂ ସନ୍ତାନ ମାନଙ୍କର କଲ୍ୟାଣ ଲାତ ହେବ । ? 


ଉପ କୋଶଳ ସେହିପରି ଏକାଗ୍ରଚିତ୍ତରେ ବସି ଥାଆନ୍ତି । ପୁଣି ଶଦ୍ଦ 
ହେଲା, ‘ଉପକୋଶଳ, ମୁଁ ଆହବନୀୟ ଅଗ୍ନି । ମୋର ଶରୀର ହେଲା ପ୍ରାଣ, 
ଆକାଶ, ଦ୍ୟୁଲୋକ ଓ ବିଦ୍ୟୁତ୍ଵ । ବିଦ୍ୟୁତ ମଧ୍ୟରେ ଯେଉଁ ପୁରୁଷ ପ୍ରକାଶିତ 
ହେଉଛି, ସେ ମୁଁ । ଯେ ମୋତେ ଜାଣେ ଓ ମୋର ଉପାସନା କରେ ତାହାର 
ପାପକର୍ମ ନଷ୍ଟ ହେବ, ସେ ପ୍ରଶସ୍ତ ଜୀବନ ଯାପନ କରି ଅଗ୍ନି ଲୋକରେ ସ୍ଥାନ 
ପାଇବ ଓ ତାହାର ଉତ୍ତରାଧ୍କାରୀ ମାନେ କଦାପି କ୍ଷୟପ୍ରାପ୍ତ ହେବେ ନାହିଁ । 
କିନ୍ତୁ ଏହା ସବୁ ପ୍ରେୟବିଦ୍ୟା । ଆଚାର୍ଯ୍ୟ ହିଁ ତୁମକୁ ଶ୍ରେୟ ବିଦ୍ୟାର ଉପଦେଶ 
ଦେଇ ପାରିବେ ।' 


ଏହାପରେ ଉପକେୋ।ଶଳ ଆସନରୁ ଉଠିଲେ । ସ୍ଵାନ କରି ଆସି 
ହିଂଦ୍ରାଳିନୀଙ୍କୁ ନମସ୍କାର କଲେ ଓ ଖାଇବାକୁ ମାଗିଲେ । ହିଂଦ୍ରାଳିନୀ ତତଵକ୍ଷଣାନତ୍ଵ 
ନିଜ ପାକଶାଳାରୁ ପାୟସ ଓ କିଛି ଫଳ ତାଙ୍କୁ ଖାଇବାକୁ ଦେଲେ । ସେ 
ଖାଇସାରିଲା ପରେ ତାଙ୍କୁ କ୍ଷୀର ପିଇବାକୁ ଦେଲେ | 


ଉପକୋଶଳଙ୍କର ମୁହଁକୁ ହିଂଦ୍ରାଳିନୀ ନିରେଖ୍‌ ଚାହିଁଲେ । ତାହା ପରେ 


କହିଲେ, ‘ବସ, ବରଁମାନ ଡ଼େ ଜାଗ୍ରତ । ମୋର ` ନିକାସ, ତୁମେ 
ସାଫଲ୍ୟର ଦ୍ଵାରଦେଶରେ । ? 

ଗୁରୁ ମାଙ୍କ କଥା ଉପକୋଶଳର ମନରେ ଏକ ସାହସ ଓ ଆମ୍ବବିଶ୍ବାସର 
ସଞ୍ଚାର କଲା । ଚାଲି ଚାଲି ସେ ନଦୀଜୂୃକକୁ ଗନ । ସେ ଆଜିର ଉପଦେଶ 
ବିଷୟରେ ଚିନ୍ତା କରିବାକୁ ଆରମ୍ଭ କଲା । ମୋଟ ଉପରେ ଅଗ୍ନି ସର୍ବବ୍ୟାପୀ । 
ପୃଥ୍ବୀ, ଆକାଶ, ସୂର୍ଯ୍ୟ, ଚନ୍ଦ୍ର ଓ ମନୁଷ୍ୟର ପ୍ରାଣ, ସର୍ବତ୍ର ଏହି ଅଗ୍ନି ଅଧ୍ଷ୍ପିତ। 
ଏହାଙ୍କୁ ଉପାସନା କଲେ ସମସ୍ତ ଏଶ୍ବର୍ଯ୍ୟ ଓ କାମ୍ୟ ଯଥା ଆୟୁ, ସନ୍ତାନ 
ଆଦି ମିଳିବ । ତେବେ ଅଗ୍ନି ଏହା ମଧ୍ଯ କହି ଯାଇଛନ୍ତି, ଯେ ଏହା ଶେଷ ନୁହେଁ । 
ଏହାଠାରୁ କୌଣସି ଶ୍ରେଷ୍ଠତର ଜ୍ଞାନ ଅଛି, ଶ୍ରେଷ୍ଠତର ସମ୍ପଦ ଅଛି । ବର୍୍ମାନ 
ସେ ବୁଝି ପାରୁଛି, ଗୁରୁଦେବ ତାହାକୁ ଏପର୍ଯ୍ୟନ୍ତ ପ୍ରକୃତ ବିଦ୍ୟା ଲାଗି ଉପଯୁକ୍ତ 
ହୋଇଥ୍‌ବା କାହିଁକି ମନେ କରି ନାହାନ୍ତି । ଅବଶ୍ୟ ତାହାର ସାନ୍ଧନା ଯେ 
ଗୁରୁଦେବ ଅନ୍ୟ କାହାକୁ ଏଥ୍‌୍ଲାଗି ଯୋଗ୍ୟ ମନେ କରିନାହାନ୍ତି । ହୁ ଏତ 
ତାହାକୁ ଏତେଦିନ ରଖ୍ବାର କାରଣ, ସେ ହୁଏତ ଏଥ୍ଲାଗି ଯୋଗ୍ୟ ହେବାର 
ସମ୍ଭୀବନା ଅଛି । 


000 


ପଞ୍ଚଦଶ ପରିଚ୍ଛେଦ - ଉପକୋଶଳ ପର୍ବ 


ପ୍ରାୟ ଦଶଦିନ ପରେ ଜାବାଳି ଫେରି ଆସିଲେ । ଗଲାବେଳକୁ ତ 
ଉପକୋଶଳକୁ ବିମର୍ଷ, ମନମର। ଦେଖ୍‌ ଯାଇଥ୍‌ଲେ । କିନ୍ତୁ ବରଁ ମାନ 
ଉପକୋଶନଳ ପ୍ରଫୁଲ୍ଲ ଜଣା ପଢ଼ୁଥ୍ଲା । ସଂଧ୍ୟା ହୋଇ ଆସିଥଅ୍ଲା । ଏଣୁ 
ନିତ୍ୟକର୍ମ ସାରି ସେ ବିଶ୍ରାମ କଲେ । ଏକାନ୍ତରେ ହିଂଦ୍ରାଳିନୀଙ୍କୁ ପଚାରିଲେ, 
' ପ୍ରିୟ) ଉପକୋଶଳଠାରେ କିଛି ପରିବର୍ଭନ ଦିଶୁଛି । କଣ କିଛି ଘଟିଛି କି ?? 
ହିଂଦ୍ରାଳିନୀ କହିଲେ, ˆ ତୁମର ପ୍ରବାସ ଯିବାର ଦେଖ୍‌ ବିଚରା ବଡ ହତାଶ 
ହୋଇ ଯାଇଥଲା | ଭଲ.କରି ଖାଉ ନ ଥ୍ଲା ବା ଶୋଉ ନ ଥୁ୍ଲା। ମୁଁ ତାହାକୁ 
ବୁଝାଇଲି ଓ ଅଗ୍ନି ଉପାସନା ଉପରେ ଧ୍ଯାନ କେନ୍ଦ୍ରିତ କରିବାକୁ କହିଲି । ତାହାର 
ଦୁଇ ଦିନ ପରଠାରୁ ସେ ସ୍ଵାଭାବିକ ହୋଇଆସିଲ।ା ।' ଜାବାଳି କହିଲେ, 
ହଁ, ଇଏ ସିନା ଗୁରୁମାର କାର୍ଯ୍ୟ । ଉପକୋଶକଳ ପିଲାଟିର ପ୍ରତିଭା ତ ଅଛି । 
କିନ୍ତୁ ତାହା ସୁପ୍ତ । ତାହାକୁ ଉଠାଇବାକୁ ମୁଁ ତାହା ପ୍ରତି ଏକ ଉଦାସୀନତା 
ଦେଖାଇଥ୍‌ଲି । କିନ୍ଧ ସେ ବୋଧହୁଏ ତାହାର ଉଦେଶ୍ୟ ଧରି ପାରୁ ନଥ୍ଲା ! 
ତୁମେ ତାହାକୁ ଉପଦେଶ ଦେଇ ଜାଗ୍ରତ କରିଦେଲ ।’ 

୯୨ ସତ୍ୟକାମ୍‌ / ଭମାକାତ ମହାପାତ୍ର 

ହିଂଦ୍ରାଜିନୀ କହିଲେ, ଦୂର୍‌, ମୁଁ କାହିଁକି ବର୍ୁତାବାଜ କରିବାକୁ ଯିବି । 
ସେ ସବୁ ତୁମ ଭଳି ଲୋକଙ୍କୁ ଶୋତ୍ତାପାଏ । ମୁଁ କେବଜ ଗୃହକର୍ର । ସମସ୍ୟା 
ଆସିଲେ ସମାଧାନର ଚେଷ୍ଟା କରେ । ବିଚରା ବଡ଼ ହତାଶ ଦେଖା ଯାଉଥଲା ! 
ଖ୍ଆପିଆ ପ୍ରାୟ ଛାଡ଼ି ଦେଇଥ୍‌୍ଲା । ମୋର ସମସ୍ୟା ହେଲା, ତାହାର ସ୍ବାସ୍ଥ୍ୟ 
ଠିକ ରଖ୍ବା। ଅଗ୍ନି ଉପାସନା ଚ ବ୍ରାହ୍ମଣ ମାତ୍ରର କର୍ମ । ମୁଁ ଆଉ କଣ ତୁମଭଳି 
ନ୍ୟାୟ କରି ଜୀରାରୁ ଶିରା ବାହାର କରିବି ? ସେପରି କାମ ଲାଗି ମୋର ନା 
ଅଛି ଇଚ୍ଛା, ନା ଅଛି କ୍ଷମତା । ଏଣୁ ତାର ମନର ଶକ୍ତି ବଢାଇବା ପାଇଁ 
ଗୋଟେ କାମରେ ଲଗାଇ ଦେଲି । ମନେ ହୁଏ କିଛି ଫଳ ତ ହୋଇଛି ।' 


ତାହା ପରଦିନ ଆଶ୍ରମରେ ପ୍ରାତଃକାଳୀନ ଅଧ୍ୟୟନ ସମୟରେ ଜାବାଳି 
ପହଞ୍ଚଲେ । ଶିଷ୍ୟ ମାନଙ୍କର ପ୍ରଗତି ଉପରେ କିଛି ସମୀକ୍ଷା କରି ଅଧ୍ୟୟନ 
ଲାଗି ଉପଦେଶ ଦେଲେ । ଛାତ୍ରମାନଙ୍କୁ କହିଲେ ଯେ ସେ ଆଜି କ୍ଲାନ୍ତ । 
ଛାତ୍ରମାନେ ବର୍ରମାନ ନିଜେ ଅଧ୍ୟୟନ କରନ୍ତୁ । ସଂଧ୍ୟା ବେଳକୁ ଆଲୋଚନା 
କରିବେ ଓ ପରଦିନଠାରୁ ସକାଳର ଅଧ୍ଯାପନ। କରିବେ । ତାହାପରେ 
ଉପ ଢୋଶ ଳକୁ ଡ଼ାକି କହିଲେ, ' ଉପକୋଶଳ, ମୋ ସହିତ ଆସ ।' 


କିଛି ଦୂରରେ ଏକ ଅଶ୍ବଢ୍ଧ ବୃକ୍ଷତଳେ ଏକ ବେଦି ତିଆରି ହୋଇଥଲା । 
ସେଠି ବସି ସାରି ଉପକୋଶ ଳକୁ ପଚାରିଲେ, ' କଣ ଉପକୋଶକ, ତୁମେ 
ତ ବ୍ରହ୍ମବେତ୍ତାଙ୍କ ପରି ପ୍ରଫୁଲ୍ଲ ଓ ହୃଷ୍ଟପୃଷ୍ଠ ଦେଖ। ଯାଉଛ । କିନ୍ତୁ ମୁଁ 
ଗଲାବେଳେ ତ ତୁମେ ଏପରି ନଥ୍ଲ | ତୁମର ମୁହଁରେ ଜ୍ୟୋତି ନଥ୍‌ଲ! ଓ 


ତୁମର ଶରୀର ଶୁଖ୍ଲ। ଦେଖ ଯାଉଥଲା ! ତୁମେ ଏହା ଭିତରେ କାହାଠାରୁ 
ଉପଦେଶ ପାଇଛ କି ?” 


ଉପକୋଶଳ କହିଲେ, ପ୍ରଭେ।, ଆପଣ ତ ନଥ୍‌୍ଲେ, ମୋତେ 
ଉପଦେଶ ବା କିଏ ଦେଇ ଥାଆନ୍ତା ? ଆପଣ ଯିବା ପରେ ମୋତେ ଏକ 
ସର୍ବବ୍ୟାପୀ ହତାଶା ଘୋଟି ଯାଇଥଲା । ଗୁରୁମା ତାହା ଲକ୍ଷ୍ୟ କରି ମୋତେ 
ସାହସ ଓ ଆମ୍ବବିଶ୍ବାସ ରଖ୍ବାକୁ ଓ ଧୈର୍ଯ୍ୟଶୀଳ ହେବାକୁ ଆଦେଶ କଲେ । 


ତାହା ଫଳରେ ମୋର କିଛି ଉପକାର ହୋଇଛି। ନିରାଶାକୁ କିଛିଟା ମୁଁ ଦମନ 
କରି ପାରିଛି ।” F 


ଜାବାଳି ହସି ଦେଇ କହିଲେ, ‘ଗୁରୁଙ୍କୁ ସତ୍ୟ ନ କହିବା ପାପ । ଏଣୁ 
ତୁମେ ମଥ୍ୟା କହନାହ । ଯାହା କହିଲ ତାହା ଅବଶ୍ୟ ହୋଇଛି । କିରୁ ତୁମେ 
ସମ୍ପୂଣ୍ଠ ସତ୍ୟ ପ୍ରକାଶ କରିନାହଁ ! ତୁମକୁ ଗୁରୁମା ଅଗ୍ନି ଉପାସନା କରିବାକୁ 

ଆଦେଶ ଦେଇଥ୍‌ରେ ଓ ତୁମେ ତାହା କରିଥ୍ଲ । ତୁମେ ଅଗ୍ରିଙ୍କ ଠାରୁ କିଛି 
ଉପଦେଶ ପାଇଲ କି ? 


ଉପକୋଶଳ ହାତ ଯୋଡ଼ି କହିଲେ, ପ୍ରଭୋ, ମୁଁ ନିବେଦନ କରିବାକୁ 
ଭୟ କରୁଥ୍‌ଲି । ଅଗ୍ମିମାନେ ମୋତେ ଉପଦେଶ ଦେଲେ । କିନ୍ତୁ ମୁଁ ତାହା ସତ୍ୟ 
ନା ମୋର ଅନାହାରଜନିତ ମତିଭ୍ରମ, ତାହା ବିଷୟରେ ସନ୍ଦେହ କରୁଥ୍‌ଲି ।” 


ଜାବାଳି କହିଲେ, ˆ ନୀ ଉପକୋଶଳ, ତୁମେ ଠିକ୍‌ ଭପଦେଶ ପାଇଛ। 
କିନ୍ତୁ ତାହା ସତରେ ଅଗ୍ନି କହି ନାହାନ୍ତି । ତୁମେ ଅଗ୍ନିଙ୍କ ଉପରେ ନିଜର ଧାନ 
କେନ୍ଦ୍ରିତ କରିବାରୁ ତୁମର ଆମ୍ମା ଜାଗ୍ରତ ହେଲେ ଯାହାକି ଏପର୍ଯ୍ୟନ୍ତ ସୃଷ୍ପ୍ତ 
ଅବସ୍ଥାରେ ଥ୍‌ଭେ । ଆଳୁ, ତୁମକୁ କଂ ଣ ଉପଦେଶ ଦେଲେ ? 


ଉପକୋଶଳ କହିଲେ, ବବ୍ରତ୍ମ ପ୍ରାଣ ଓ କ ଏବଂ ଖ । ଏହାପରେ 
ଗାରହପତ୍ୟ ଅଗ୍ନି କହିଲେ ଯେ ସେ ପୃଥ୍ବୀ, ଅଗ୍ର, ଅନନ ଓ ଆଦିତ୍ୟରେ ପ୍ରକାଶିତ । 
ତ।ହାପରେ ଦକ୍ଷିଣାଗ୍ନି କହିଲେ ଯେ ସେ ଜଳ, ନକ୍ଷତ୍ର, ଚନ୍ଦ୍ରମା ଓ 
ଦିଗମାନଙ୍କରେ ପ୍ରକାଶିତ । ଏହାପରେ ଆହବନୀୟ ଅଗ୍ନି କହିଲେ ଯେ ସେ 
ପ୍ରାଣ, ଆକାଶ, ଦ୍ୟୁଲୋକ ଓ ବିଦ୍ୟୁତ୍ଵରେ ପ୍ରକାଶିତ । 


ଜାବାଳି କହିଲେ, “ ସେମାନେ ଏହି ଉପାସନାର ଫଳ ବିଷୟରେ କିଛି 
କହି ଛନ୍ତି କି ?? ଉପକୋଶଳ ଉତ୍ତର ଦେଲେ, ପ୍ରଭୋ, ସେମାନେ କହିଲେ 
ଯେ ଏହି ଉପାସନାର ଫଳ ପାପକ୍ଷୟ ଓ ସମୃଵି। କିନ୍ତୁ ତାହା ସାଥ୍‌ରେ କହିଛନ୍ତି 
ଯେ ଏହା ପ୍ରେୟବିଦ୍ୟା ମାତ୍ର । ଶ୍ରେୟ ବିଦ୍ୟା ବିଷୟରେ ଡ଼ ମକୁ ଆଚାର୍ଯ୍ୟ ହିଁ 
ଉପଦେଶ ଦେବେ । 


ଜାବାଳି କହିଲେ, “ସାଧୂ ବସ୍ସ, କିନ୍ତୁ ତୁମକୁ ଅଗ୍ି ଉପଦେଶ 
ଦେଇନାହାନ୍ତି। ତାହା ତୁମର ଭ୍ରମ । ମୋର ମଧ୍ଯ ବ୍ରହ୍ମଚାରୀ ସମୟରେ ଗୋଚାରଣ 
ବେଳେ ଏହିପରି ଭ୍ରମ ଜାତ ହୋଇଥ୍‌ଲା। ମୋତେ ମଧ୍ଯ ମନେ ହୋଇଥ୍‌ଲା ଯେ 
ବୃଷଭ, ଅଗ୍ି ଆଦି ମୋତେ ଉପଦେଶ ଦେଇଥ୍‌ଲେ । କିନ୍ତୁ ମହର୍ଷି ଗୌତମ ସେ 
ସନ୍ଦେହ ଦୂର କରିଦେଲେ । ଏହା ମନୁଷ୍ୟର ଆମ୍ମା ଜାଗ୍ରତ ହେବାର ଲକ୍ଷଣ । 
ସେହି ଆମ୍ମା ଜାଗ୍ରତ ନହେଲେ ପରମ ବିଦ୍ୟା ଅର୍ଥାତ ଆତ୍ମଞ୍ଞାନ ଲାଭ କରିବା 
ସମ୍ଭବ ନୁହେଁ । ଏବଂ ଆମ୍ବଜ୍ଞାନ ଓ ବ୍ରହ୍ମଜ୍ଞାନ ପ୍ରାୟ ଏକ କଥା । ଏହି ଆତ୍ମାକୁ 
ଜାଗ୍ରତ କରିବ। କୌଣସି ଗୁରୁର କର୍ମ ନୁହେଁ । ଏଥ୍ଲ।ଗି ଆବଶ୍ୟକ 
ଭଗବତ୍‌ କୃପା । କିନ୍ତୁ ତାହା ଲାତ କରିବାକୁ ନିଜକୁ ଅଧ୍ୟୟନ ଓ ତପସ୍ୟା ଦ୍ଵାରା 

୯୪ ସତ୍ଯକାମ୍‌ / ଭମାଳାତର୍ତ ମହାପାତ୍ର 


ପ୍ରସ୍ତୁତ କରିବାକୁ ହୁଏ । କିନ୍ତୁ ଭଗବତ କରୁଣା ତ କାର୍ଯ୍ୟକାରଣର ବଶବର୍ରୀ 
ନୁହେଁ । ଏହି ବିଷୟରେ ଏକ ପ୍ରାଚୀନ ପ୍ରବଚନ ଅଛି । 


ନାୟମାମ୍ମା ପ୍ରବଚନେନ ଲର୍ତ୍ୟୋ 
ନ ମେଧୟା ନ ବହୁନା ଶ୍ୃତେନ । 
ଯମବୈଷ ବଣୁତେ ତେନ ଇଇ୍ତ୍ୟ 


ସ୍ତ ସ୍ୟୈଷ ଆମ୍ମା ବିବୃଣୁତେ ତନୁସ୍ାମ୍‌ । 


ଏହା ତୁମେ ଅଧ୍ୟୟନ ସମୟରେ ପଢିଛ। ମୁଁ ଏ ବିଷୟରେ ତୁମମାନଙ୍କୁ 
ଉପଦେଶ ମଧ୍ଯ ଦେଇଛି । କିନ୍ତୁ ତାହାର ପ୍ରକ୍ୂତ ଅର୍ଥ ହୃଦୟଙ୍ଗମ କରିବା 
ଅଭିଜ୍ଞତା ସାପେକ୍ଷ । ଆଜି ତୁମର ସେହି ଅଭ୍ତିଜ୍ଞତ। ହୋଇଛି । ଯେପରି ମୋର 
ଗୋଚାରଣ ସମୟରେ ହୋଇଥଲା । ଚିନ୍ତା କର, ଏହି .ଅଗ୍ନିଙ୍କ ଉପଦେଶ 
ତୁମେ ଆଗରୁ ମଧ୍ଯ ଅଗ୍ନିବିଦ୍ୟା ଅଧ୍ୟୟନ ସମୟରେ ଓ ଯଜ୍ଞର କର୍ମକାଣ୍ଡ ପଢିବା 
ସମୟରେ ମଧ୍ଯ ପଢିଛ । କିନ୍ତୁ ତାହା ଥ୍ଲା କେବଳ ଶୁକ ପକ୍ଷୀର ଆବୃର୍ି ପରି 
ଜ୍ଞାନ । ଏଥର ସେହି ଜ୍ଞାନ ତୁମର ହୃଦୟରେ ଅଧ୍ଷ୍ପିତ ହେଲା ।” 


ତାହାପରେ ଟିକିଏ ରହିଯାଇ କହିଲେ, ‘ଉପକୋଶଳ, ବସ ଏହି 
ମୁହୁର୍ରପାଇଁ ମୁଁ ଏତେଦିନ ଅପେକ୍ଷା କରିଥ୍‌ଲି। ମୋର ଉଦାସୀନତା ତୁମର ଦୃଷ୍ଟିଭ୍ରମ 
ମତ୍ର । କିନ୍ଧ ସବୁବେଳେ ମୁଁ ତୁମ ଉପରେ ଆଖ୍‌ ରଖ୍ଥାଏ । କେବଵ ପରମାନ୍ଭାଙ୍କୁ 
ପ୍ରାଥନା କରୁଥାଏ, କିପରି ତାଙ୍କର ଦୁମ ଉପରେ କରୁଣା ହେଉ ଓ ତୁମେ ବ୍ରହ୍ମବିଦ୍ୟାର 
ଅଧ୍କାରୀ ହୁଅ । ଏହି ବିଦ୍ୟା ଲାଗି ମୁଁ ଏପର୍ଯ୍ୟନ୍ତ ଉପୟୁକ୍ତ ଶିଷ୍ୟ ପାଇନାହିଁ । 
ଗ୍ରନ୍ଥରେ ଲିପିବଦ୍ଧ ତ ଅଛି । କିନ୍ତୁ ଜ୍ଞାନ ଅନୁଭବ ସାପେକ୍ଷ । ଲୋକେ ପଢି ବା ଶୁଣି 
ଯଦି ବ୍ରହ୍ସବିଦ୍ୟା ଲାଭ କରିପାରୁ ଥାଆନ୍ତେ, ତାହା ହେଲେ ତ ସମସ୍ୟା ନ ଥଲା । 
ଏଥ୍‌ଲାଗି ତ ଆପ୍ରବାକ୍ୟ ନାୟମାତ୍ମା ପ୍ରବଚନେନ ଲଭ୍ତ୍ୟୋ, ନ ମେଧୟା ନ ବହୁନା 
ଶ୍ତେନ । ଆତ୍ମଜ୍ଞାନ ପ୍ରବଚନ ଶୁଣି ହୁଏନାହିଁ, କେବଳ ମେଧା ଥ୍ଲେ ହୁଏ ନାହିଁ, 
ବହୁ ଶାସ୍ତ୍ର ବେଦାଦି ଆୟତ୍ତ କଲେ ହୁଏ ନାହିଁ । ତୁମକୁ ଆଜି ମୁଁ ଉପଯୁକ୍ତ ଶିଷ୍ୟ 
ରୂପେ ପାଇଲି । ଏଣୁ ମୁଁ ମଧ୍ୟ ଧନୀ । କାଲି ମୁଁ ତୁମକୁ ଉପଦେଶ ଦେବି । ଆଜି 
କେବଳ ପରମାମ୍ମାଙ୍କୁ ପ୍ରାର୍ଥନା କରିବା ଯେପରି ସେ ଆମ ଦୃହିଙ୍କ ପ୍ରତି ସଦୟ 
ହେବେ ଓ ଆମର ଉଭୟଙ୍କର ଉଦେଶ୍ୟ ସିବ୍ଧ ହେବ । 


ଓଁ ସହ ନାବବଡୁ ସହନୌ ଭୁନକ୍ତ, ସହ ବୀର୍ଯ୍ୟ କରବା ବହୈ 
ତେଜସ୍ଵିଂନାବଧ୍ତମସ୍ତୁ, ମା ବିଦ୍ଧିଷାବହୈ । ଓଁ ଶାର୍ଜିଃ,ଶାରିଃ, ଶାରିଃ । 

ଷୋଡ଼ଶ ପରିଚ୍ଛେଦ - ଉପକୋଶଳ ପର୍ବ ୯୫ 


“ସେହି ପରମାମ୍ମା ଉତ୍ତୟଙ୍କୁ ସମାନ ଉବେ ରକ୍ଷା କରନ୍ତୁ ଓ ବିଦ୍ୟାର 
ଫଳ ଦାନ କରନ୍ତୁ । ଆମେ ଉତ୍ତୟେ ସମାନଭାବେ ସାମର୍ଥ୍ୟ ଲାଭକରୁ, ଆମର 
ବିଦ୍ୟା ସଫଳ ହେଉ, ଆମ ମଧ୍ଯରେ କଦାପି ବିଦ୍ଧେଷ ନହେଉ, ଆମେ ଦୁହେଁ 
ସମସ୍ତ ଶାରୀରିକ ଓ ମାନସିକ କଷ୍ଟର, ଦୈବବିପର୍ତି ଓ ଅନ୍ୟ ଭୌତିକ ବିପଦରୁ 
ଉଦ୍ଧାର ପାଇ ଶାନ୍ତି ଲାତ୍ତ କରୁ ।” 


ଏହାପରେ ଜାବାଳି ଠିଆ ହେଲେ, ଉପକେୋଶଳ ମଧ୍ଯ । ଜାବାଇଳି 
ଉପକୋଶଳର କାନ୍ଧରେ ହାତ ରଖ୍‌ କହିଲେ, ˆ ଚାଇ, ଘରକୁ ଯିବା, ତୁମେ 
ଆଜି ମୋ ସହିତ ତୋଜନ କରିବ ।”' 


ବର୍ର ମାନ ଉପକୋଶଳର ମନ ଆହ୍ଲାଦରେ ପରିପୂର୍ଣ୍ଣ । ଆଜି ବୁଝି 
ହେଲା, ଏତେଦିନ ସେ କାହିଁକି ଗୁରୁକୁଳରେ ଥ୍ଲ। । ତାହାର ଗୁରୁଙ୍କର ପ୍ରଜ୍ଞା 
ଓ ଅନ୍ତର୍ଦଷ୍ଠି ମଧ୍ୟ ତାକୁ ଆଶ୍ଚର୍ଯ୍ୟ କରି ଦେଲା । 


ହିଂଦ୍ରାଳିନୀ ଗୁରୁଶିଷ୍ୟଙ୍କୁ ଏକାଠି ଦେଖ୍‌ କେବଳ ଆଶ୍ଚର୍ଯ୍ୟ ହୋଇ 
ନଥ୍‌ଲେ ! ଆନନ୍ଦିତ ମଧ୍ଯ । ତାହାହେଲେ ପିଇାଟାର କପାଳ ଫିଟିଲା । ଜାବାଳି 
କହିଲେ ଯେ ଆଢି ଉପକୋଶଳ ତାଙ୍କ ସାଥ୍‌ରେ ଭୋଜନ କରିବ । 


ଉପକେ।ଶଳ ଅଗକୁ ଆସି ଗୂରୁ ମାଙ୍କର ଚରଣବନ୍ଦନ। କଲ। ! 
ହିଂଦ୍ରାଳିନୀ ତାହାର ମସ୍ତକ ସ୍ପର୍ଶ କରି ଆଶୀବାଦ କଲେ । ତାଙ୍କର ହୃଦୟ 
ସଫଳତାର ଆନନ୍ଦ ଓ ବାସସଲ୍ୟ ରସରେ ଉଦ୍‌ ବେଳ୍ଚିତ ହୋଇଉଠିଲା ! 


Ooo 


ଷୋଡ଼ଶ ପରିଚ୍ଛେଦ - ଉପକୋଶଳ ପର୍ବ 


ତାହା ଆରଦିନ ପ୍ରଚଣ୍ଡ ବୃଷ୍ଟି । ଆଢି କେବଳ ଉପକୋଶଳ ଘରକୁ 
ଡ଼କା ହୋଇଛନ୍ତି । କୁଟୀର ଆଗରେ ଏକ ମଣ୍ଡପ ପରି ଅଛି । ସେଇଠି ଗୁରୁ 
ଶିଷ୍ୟ ବସିଲେ । ଜାବାଳି କହିଲେ, ‘ବସ ଉପକୋଶଳ, ଡୁମକୁ ଅଗ୍ନି ଯାହା 
ଅନୁଶାସନ ଦେଲେ ବା ଅନ୍ୟ କଥାରେ ତୁମେ ଅଗ୍ରିଙ୍କ ଉପରେ ଧାନ କେନ୍ଦ୍ରିତ 
କରିବାଦ୍ଧାରା ଯାହା ଅନ୍ତର୍ଦଷ୍ଠି ଦ୍ଵାରା ଜାଣିଲ, ତାହା କଣ ? ଏଥ୍‌ରେ ପାପକ୍ଷୟ, 
ସମ୍ପଦ ଲାଭ ଇତ୍ୟାଦିର ପଛା କୁହା ଯାଇଛି ତାହା ଅବଶ୍ୟ ସତ୍ୟ । କିନ୍ଧୁ ଏହା 
ତୁମ ପୁଣ୍ୟକର୍ମର ମୂଲ୍ୟ । ଧର, ଆଶ୍ରମରେ ଜଣକୁ କାଠ କାଟିବାପାରଁ 

୯୬ ସତ୍ୟକାମ୍‌ / ଭମାଳାନର୍ ମହାପାତ୍ର 


ଇଗଚାାଗଲା । ସଂଧ୍ୟାରେ ସେ ତାହାର ପାରିଶ୍ରମିକ ବା ଶ୍ରମର ମୂଲ୍ୟ ପାଇଲା 
ଯାହା ଦୃ।ର। ସେ ଖାଦ୍ୟ ପରିଧେୟ ଆଦି କିଣି ପାରିଲ! ଓ ଫଳତଃ 
ଅଭାବଜନିତ ଦୃଃଖରୁ ମୁକ୍ତ ପାଇଲା । ତାହାକୁ ସୁଖ ମଧ୍ଯ କୁହାଯାଇପାରେ, 
ଯଦିଓ ପ୍ରକୃତ ସୁଖ ଭିନ୍ନ । କିନ୍ତୁ କିଛି ସମୟ ପରେ ସେହି ବିତ୍ତ ଶେଷ ହେବ ଓ 
ତାହାକୁ ପୁଣି ଥରେ କାର୍ଯ୍ୟ କରିବାକୁ ଆସିବାକୁ ପଡିବ । ପୁଣ୍ଯଫଳ ମଧ୍ଯ 
ସ୍ଥାୟୀ ନୁହେଁ ଠିକ୍‌ ଯେପରି କାଠକଟାଳୀର ପାରିଶ୍ରମିକ । ଏଣୁ ଲୌକିକ ବିଦ୍ୟା 
ତୁମକୁ ପାରିଶ୍ରମିକ ସ୍ଵରୂପ କିଛି କାଳ ସ୍ଵର୍ଗରେ ସୁଖ ତ ଅବଶ୍ୟ ଦେବ । କିନ୍ତୁ 
ତୁମର ପୁଣ୍ୟଫଳ ରୂପକ ଧନ ସରିଗଲେ ପୁଣି ମୂଲ ଲାଗିବାକୁ ସଂସାରକୁ 
ଆସିବାକୁ ହେବ । 


ଏହି ଆଗମନର ଚକ୍ର କଷ୍ଟଦାୟକ, କାରଣ ତୁମକୁ ବାରମ୍ବାର 
ଜନ୍ମମୃତ୍ରୂ ପୀ ମହାପରିବର୍ରନ ଦେଇ ଯିବାକୁ ହେବ। ଜୀବିତ ପ୍ରାଣୀ ପକ୍ଷରେ 
ମୃତ୍ୟୁ ଯେତିକି କଷ୍ଟଦାୟକ, ଜନ୍ମ ନନେଇଥ୍‌ବା ଆମ୍ମା ପକ୍ଷରେ ଜନ୍ମ ମଧ୍ଯ 
ସେତିକି କଷ୍ଟଦାୟକ । ଏଣୁ ପ୍ରକୃତ ବିଦ୍ୟା ହେଲ। ଏହି ଚକ୍ରରୁ କିପରି ମୁକ୍ତ 
ହେବା । ଅଗ୍ନି ମାନେ ତୁମକୁ ପାପକ୍ଷୟ ହେବାର ବିଦ୍ୟା କହିଛନ୍ତି । କିନ୍ତୁ ମୁଁ 
ଯେଉଁ ବିଦ୍ୟା କହିବି, ତାହାର ପ୍ରଭାବରେ ପାପହିଁ ତୁମକୁ ସ୍ପର୍ଶ କରି ପାରିବ 
ନାହିଁ । ଯେପରି ପଦ୍ଧପତ୍ର ଉପରେ ଜଳବିନ୍ଦୁ ଥାଇ ମଧ୍ଯ ପଦ୍ଧପତ୍ରକୁ ସିକ୍ତ 
କରିପାରେ ନାହିଁ । 


ଆଜି ତୁମକୁ ଏହି ବ୍ରହ୍ମର ବା ବ୍ରହ୍ମବିଦ୍ୟାର ଗୋଟିଏ ଦିଗ କହିବି। ଦେଖ, 
ସମସ୍ତ ବହିର୍୍ଚଗତ ତୁମ ଚକ୍ଷୁରେ ପ୍ରତିଫଳିତ । ଏହି ହେତୁରୁ ଢୁମ ମଧ୍ଯରେ ଯେଉଁ 
ପୁରୁଷ ଅଛି, ତାହା ଡୁମ ଚକ୍ଷୁରେ ଅଧ୍ଷ୍ଠିତ । ଏହି ପୁରୁଷ ସାଧାରଣ ଅବସ୍ଥାରେ 
ବହିମୁଁଖୀ | ଏଣୁ ସମସ୍ତ ବହି ର୍ଜଗତ ଚକ୍ଷୁରେ ପ୍ରତିଫଳିତ । କିନ୍ତୁ ସେହି ପୂରୁଷକୁ 
ଯଦି ଅନ୍ତର୍ମୁଖୀ କରାଯାଏ, କଣ ଫଳ ହେବ ? ତୁମେ ସେହି ପୁରୁଷଙ୍କୁ 
ଦେଖ୍ପାରିବ, ଯେ କି ତୁମ ଅନ୍ତରରେ ଅବସ୍ଥିତ | ଏହାକୁ ହିଁ ଅଗ୍ନି ମାନେ ତୁମକୁ 
କ ଓ ଖ କହି ନିର୍ଦ୍ଦେଶ କରିଥଲେ । ଯଦି ଏହାଙ୍କୁ ଳାଣିପାର, ତୁମେ ଏହି ପ୍ରପଞ୍ଚମୟ 
ସଂସାରରେ ରହିଥ୍‌ଲେ ମଧ୍ଯ ତୁମକୁ ପାପ ସ୍ଥର୍ଶ କରି ପାରିବ ନାହିଁ । 

ତୁମର ଚକ୍ଷୁରେ ତ ପୁରୁଷ ଅବସ୍ଥିତ । ତୁମେ ଯଦି ଚକ୍ଷୁକୁ ଜଳଦ୍ଧାରା 
ବା କୌଣସି ତୈଳ ଘୃତାଦି ତରଳ ପଦାର୍ଥକୁ ଢାଳି ସେହି ପୁରୁଷକୁ ସିକ୍ତ 
କରିବାର ଚେଷ୍ଟା କର, ତାହା ନି ଷ୍ତଳ ହେବ । କେବଳ ଚକ୍ଷୁର ପକ୍ଷ୍ମ ବା ପତାକୁ 
ଭିଜାଇ ପାରିବ । ଯେଉଁ ପୁରୁଷ ଚକ୍ଷୁରେ ରହି ସମସ୍ତ ବହି୍୍ଚଗତକୁ ଦେଖୁଥ୍‌ଲା, 

ସେ ତାହାର ଦୃଷ୍ଟିଶକ୍ତି ଦରାଇବ ନାହିଁ । ସେହିପରି ଆମ୍ମଜ୍ଞାନୀକୁ ପାପ ସ୍ପର୍ଶ 
ମଧ୍ଯ କରିପାରେ ନାହିଁ । 


— € 


ଆଜି ଏତିକି ଥାଉ । ଏ ବିଷୟରେ ତୁମେ ମନନ କର । ବହିଦୃଷ୍ଟି ଓ 
ଅନ୍ତଦ୍ଧଶ୍ଠି ବିଷୟରେ ମୁଁ ଆଜି ଯାହା ଉପଦେଶ ଦେଲି, ତାହା ଉପରେ ଚିନ୍ତା 
କର । ଉପଯୁକ୍ତ ସମୟରେ ମୁଁ ଏ ବିଷୟରେ ଆହୁରୀ ଉପଦେଶ ଦେବି। ଆମର 
ସାମଦେଦୀୟ ପରମ୍ପରାର ଏକ ଉପନିଷଦ, କୋନୋପନିଷଦ ମୁଁ ଦୁମକୁ ଅନ୍ୟ 
ଶିଷ୍ୟ ମାନଙ୍କ ସହ ପଢାଇଛି । ତାହାକୁ ପୁନର୍ବାର ଅଧ୍ୟୟନ କର ଓ ତାହାର 
ଅର୍ଥ ହୃଦୟଙ୍ଗମ କରିବାର ଚେଷ୍ଟା କର । ସେଥୁରେ ବ୍ରହ୍ମଙ୍କର ସର୍ବଶକ୍ତିମାନତା 
ଏବଂ ତାଙ୍କୁ ଜାଣିବାର ପଥ ଯେ ଅତ୍ୟନ୍ତ ଦୁରୂୁହ ଏବଂ ଅନ୍ୟ ଏକ ଦିଗରୁ 
ଦେଖ୍ଲେ ଅତ୍ୟନ୍ତ ସରଳ, ତାହା ପ୍ରତିପାଦିତ ହୋଇଛି । ବରଁମାନ ଡୁମେ 
ମନନ କର। 


Ooo 

ଉପ କୋଶଳ ପ୍ରତି ହିଂଦ୍ରାକିନୀଙ୍କ ସ୍େହର ଅନେକ କାରଣ ଅହି । 
ଅବଶ୍ୟ ସବୁ ଗୁରୁକୁଳ ଅନ୍ତେବାସୀମାନଙ୍କୁ ସେ ପୁତ୍ର ପରି ସ୍ଠେହ କରନ୍ତି କାରଣ 
ସେମାନେ ତାଙ୍କର ମାତାଙ୍କୁ ଛାଡ଼ି ଦେଇ ଆସିଛନ୍ତି । ହିଂଦ୍ରାଜିନୀ ଅଧ୍କାଂଶ 
ବୃଵ୍ଧିମତୀ ସ୍ତ୍ରୀମାନଙ୍କ ପରି ପୁରୁଷ ମାନଙ୍କର ଅହମିକାକୁ ଖୁବ୍‌ ତିହୃନ୍ତି ¦ 
ପୁରୁ ଷମ।ନେ କହି ଆସୁଛନ୍ତି ଯେ ସ୍ତ୍ରୀର ଆଶ୍ରୟ ଏକାନ୍ତ ଆବଶ୍ଯକ । 
ବାଲ୍ୟକାଳରେ ପିତା, ଯୌବନରେ ସ୍ବାମୀ ଓ ବୃଦ୍ଧାବସ୍ଥାରେ ସେ ପୁତ୍ର ଉପରେ 
ନିର୍ଭରଶୀଳା । ତାହା ଅବଶ୍ୟ କିଛି ପରିମାଣରେ ସତ୍ୟ । କିନ୍ତୁ ପ୍ରକୃତରେ ବାଲ୍ୟ 
ଓ କୈଶୋରରେ ପୁରୁଷ ମାତ। ଉପରେ, ଯୌବନ ଓ ପ୍ରୌଢ଼ତ୍ବରେ ସ୍ତ୍ରୀ 
ଉପରେ, ଏବଂ ବାର୍ବକ୍ୟରେ ସ୍ତ୍ରୀ ନଥ୍‌ଲେ କନ୍ୟା ବା ପୁତ୍ରବଧୂ ଉପରେ 
ନିର୍ଭରଶୀଳ ଓ ପୁରୁଷର ନିଭଭଁରଶୀଳତା ଅନେକ ବେଶି, ଯଦିଚ ତାଙ୍କର 
ଜାତିଗତ ଅହମିକା ହେତୁ ସେ ନିଜକୁ ସ୍ଵାଧୀନ ଓ ସ୍ବୟଂସମ୍ପୂର୍ଣ୍ଧ ମନେ କରନ୍ତି । 
ଏଣୁ ହିଂଦ୍ରାଳିନୀ ସେମାନଙ୍କର ମାତାର ଅଭାବ ଯେପରି ତାଙ୍କୁ କଷ୍ଟ ନଦେଉ 
ଓ ତାଙ୍କ କାର୍ଯ୍ୟ ଅର୍ଥାତବ ଶିକ୍ଷାରେ ବାଧା ନ ଆଣୁ, ସେଥ୍ଲାଗି ବିଶେଷ ଦୂୃି 
ରଖ୍ଥାଆଚି । ତାଙ୍କର ନିଜର ପୁତ୍ର କ୍ରତ଼, ପିତାଙ୍କ ଠାରୁ ଟିକିଏ ଭିନ୍ନ ପନ୍ତ 
ଅବଲମନ କଲା । ସେ ଚୈଦ୍ୟ ହେଇଗଲା ! ଆୟୁବୈଦର ପ୍ରାଥମିକ ପୂସ୍ତକର 

୯୮ ସତ୍ୟକାମ୍‌ / ଉମାକାଚ ମହାପାତ୍ର 


ସଙ୍କଳନ କରୁ କରୁ ସେଥ୍ପ୍ରତି ଏତେ ଆକୃଷ୍ଠ ହୋଇ ପଡ଼ିଲା ଯେ ପିତାଙ୍କୁ 
ସ୍ପଷ୍ଟ କହି ଦେଲା, ‘ମୋର ବ୍ରହ୍ମଙ୍କ ବିଷୟରେ ଜାଣିବାକୁ ଆଗ୍ରହ ମୋଟେ ଜାତ 
ହେଉନାହିଁ । ମୋ ଆଖ୍‌ ଆଗରେ ଦେଖୁଛି ଏତେ ଲୋକ ରୋଗ ଆଘାତ 
ଆଦିରେ କଷ୍ଟ ପୀଉଛନ୍ତି । ମୋତେ ତାହାର ପ୍ରତିକାରର ଉପାୟ ମଧ୍ଯ କିଛିଟା 
ଚଣା ଅଛି । ଏଣୁ ମୁଁ ଏହାକୁ ମୋର ବୃତି ଏବଂ ପ୍ରାଣୀଙ୍କ କଷ୍ଠ ଲାଘବ କରିବା 
ମୋର ଜୀବନର ଉଦ୍ଦେଶ୍ୟ ବୋଲି ଗ୍ରହଣ କରିବାକୁ ଚାହେଁ । ପିତା ତାହାକୁ 
ଆନନ୍ଦରେ ଅନୁମତି ଦେଲେ । ହିଂଦ୍ରାଳିନୀଙ୍କ ମନ ଅବଶ୍ୟ ଖରାପ ହୋଇଥଲା 
କାରଣ ତାଙ୍କର ସ୍ଵାମୀ ଗୌତମଙ୍କ ଉତ୍ତରାଧ୍କାରୀ ହେଲେ, କିନୁ ତାଙ୍କର ପୁତ୍ର 
ତାଙ୍କ ସ୍ବାମୀଙ୍କର ଉତ୍ତର ସାଧକ ହେବ ନାହିଁ । 


କିନ୍ତୁ ସତ୍ୟକାମ ହିଂଦ୍ରାଳିନୀଙ୍କୁ ବୁଝାଇଲେ ଯେ ସେ ପିଲାଦିନୁ କ୍ରତୃଙ୍କୁ 
ଲକ୍ଷ୍ୟ କରି ଆସି ଛଚ୍ତି । ତାହାର ମେଧାର ଅଭାବ ନାହିଁ , କିନୁ ତାହାର ପ୍ରକୃତି 
ଭିନ୍ନ। ଦାର୍ଶନିକ, ବିଶେଷ କରି ନୈୟାୟିକର ବୃବି ବିଶ୍ଲେଷଣ ବାଦୀ । ଗୋଟିଏ 
ଜିନିଷକୁ କ୍ଷଦ୍ରାଦିକ୍ଷୁଦ୍ର ଭାଗରେ ବି ଭକ୍ତ କରି ତାହାର ପ୍ରକୃତ ସ୍ଵରୂପ ଜାଣିବାକୁ 
ସେ ଚେଷ୍ଟା କରେ । କିନ୍ତୁ କ୍ରତୁର ମେଧା କ୍ଷୁଦ୍ର କ୍ଷୁଦ୍ର ବସ୍ତୁକୁ ଏକତ୍ର କରି ଏକ 
ବୃହତଵ ଓ କାର୍ଯ୍ୟକାରୀ ରୂପ ଦେବାକୁ ଚାହେଁ । ତାହାର କାର୍ଯ୍ୟକୁ ସଂସାରର 
ଉପଯୋଗୀ କରିବାକୁ ଚେଷ୍ଟା କରେ । ଏଣୁ ତାହାକୁ ପରମାତ୍ମା ଯେ ପ୍ରକାର 
କ୍ଷମତା ଦେଇଛନ୍ତି ସେ ସେହପରି ହେଉ । ଜଳ ତ ଉର୍୍ଧଗାମୀ ହେବ ନାହିଁ ବା 
ଧୂମ ନିମ୍ନଗାମୀ ହେବ ନାହିଁ । 


କ୍ରତୁ ଆତ୍ରେୟ ରଷିଙ୍କ ଶିଷ୍ୟ ଚରକ ରଷିଙ୍କ ପାଖରେ ଅଧ୍ୟୟନ ଓ 
ଅଭ୍ୟାସ ଲାଭ କଲା। ଗୁରୁଙ୍କୁ ତାଙ୍କର ସଂହିତା ସଂକଜନରେ ଅନେକ ସାହାଯ୍ୟ 
କଲା । ଗୁରୁ ତାକୁ ପାଞ୍ଚ ବର୍ଷପରେ ନିଜେ ଚିକିତ୍ସା କରି ବ୍ୟାବହାରିକ ଜ୍ଞାନ 
ଆହରଣ କରିବାକୁ ପଠାଇଲେ | 


ବରଁମାନ କ୍ରତୁ ଗ୍ରାମଣୀର ରାଜବୈଦ୍ୟ । ସେଠାର ଜଣେ ପ୍ରତିଷ୍ଠିତ 
ବ୍ରାହ୍ମଣ ନାଗରିକ ଅଶ୍ବାଲୟନଙ୍କ କନ୍ଯା ତପତୀକୁ ପ୍ରାୟ ବର୍ଷେ ହେଲା ସେ 
ବିବାହ କରିଛି । ଗ୍ରାମଣୀ ମଦ୍ରନଗର ଓ ଜାବାଜିଙ୍କ ଆଶ୍ରମଠାରୁ ପ୍ରାୟ 
ଚାରିଦିନର ବାଟ । ବେଶ କିଛି ଦିନ ହେଲା ତାଙ୍କର ଭ୍ରାତା ରରଙ୍କ କନ୍ଯା 
ଅପଣ୍୍ତ। ହିଂଦ୍ରାଳିନୀଙ୍କ ପାଖରେ ଅଛି । ରରଙ୍କ ପତ୍ନୀ ହଠାତ୍‌ ରୋଗରେ 
ମରିଗଲେ । ତାଙ୍କର ପୁନର୍ବିବାହ ହେଲା । କିନ୍ତୁ ଦଶବର୍ଷର କନ୍ୟା ଅପର୍ଣ୍ଣା 
ବଡ଼ ଆହତ ହୋଇଥଲା । ବିମାତାର ବ୍ୟବହାର ଭଲ ମଧ୍ଯ ନଥ୍ଲା । ରରହିଁ 

ସପ୍ତଦଶ ପରି ହ୍ରଦ - ଉପକୋଶଳ ପର୍ବ ୯୯ 


ଅପର୍ଣ୍ଣାକୁ ଏଠି ଛାଡ଼ି ଯାଇଥ୍‌ଲେ । ବର୍ଭମାନ ତାହା ସାତ ବର୍ଷ ତଳର କଥା | 
ଅପର୍ଣ୍ଣା ବର୍ର ମାନ ସତର ବର୍ଷର ସଦ୍ୟ ପ୍ରସ୍ତୂଟିତା ନବଯୁବତୀ । ସେ ଅବଶ୍ୟ 
ହିଂଦ୍ରାଳିନୀଙ୍କର ବାସଲ୍ୟର ବଡ଼ ଅଂଶ ମାଡ଼ି ବସିଛି । କିନ୍ତୁ କନ୍ୟାସ୍ଲେହ ଓ 
ପୁତ୍ରସ୍ଲେହ ଏକ ନୁହେଁ । ସେହି ଅଭାବଟା କିଛି ପରିମାଣରେ ଉପକୋଶଳ 
ପୂର୍ଣ୍ଣ କରେ ସତ । କିନ୍ତୁ ହିଂଦ୍ରାଳିନୀଙ୍କୁ ଏଥ୍‌ରେ ବଡ଼ ଆତ୍ମସଂଯମ ରଖ୍ବାକୁ 
ପଡ଼େ ଯେପରି ଅନ୍ୟ ଶିଷ୍ୟମାନେ ଗୁରୁମାଙ୍କୁ ପକ୍ଷପାତୀତ୍ଵର ଦୋଷ ନ ଦିଅନ୍ତି। 


ଉପକୋଶଳ ଗୁରୁଙ୍କ ଆଦେଶ ଅନୁଯାୟୀ କେନୋପନିଷଦ୍‌କୁ ଗଭୀର 
ଭାବେ ମନନ କରୁଛନ୍ତି । ସେ ମଧ୍ଯ ବୃଝିପାରୁଛନ୍ତି ଯେ ଯଦେତଦ୍‌ ବିଦ୍ୟୁତୋ 
ବ୍ୟଦ୍ୟୁତଦା ଇତିନ୍ନ୍ୟ ମୀଷଦା” - ଏହି ବିଦୁ୍ୟୁତ୍ଵ ପ୍ରକାଶ ପରି । ମନେହୁଏ ବ୍ରହ୍ମ 
ତାହାର ହୃଦୟରେ ପ୍ରଵେଶ କଲେ । କିନ୍ତୁ ଆର ମୁହୂର୍ଁରେ ମନେ ହୁଏ ସେ 
କାହାନ୍ତି ? ଏଣୁ ସେହି ଅଭିଜ୍ଞତାକୁ ଉପକୋଶଳ ଘନିଷ୍ଠ ରୂପେ ସ୍ମରଣ କରିବାକୁ 
ଚେଷ୍ଟା କଲେ | ଦିନେ ଏହି ସମସ୍ୟା ଓ ଅଭିଜ୍ଞତା ଗୁରୁଙ୍କ ପାଖରେ ନିବେଦନ 
କଲେ । ଆଚାର୍ଯ୍ୟ କହିଲେ, ‘ମନେହୁଏ ତୁମର ଦୃଷ୍ଟି ବହି ର୍ଚ୍ଟଗତରୁ ଅନ୍ତରକୁ 
ଆସିଲାଣି । ଏଣୁ ମୁଁ ଆଜି ତୁମକୁ ବ୍ରହ୍ମର ଅନ୍ୟ ଏକ ଦିଗ ବିଷୟରେ ଉପଦେଶ 
ଦେବି । ବହିର୍ଦଷ୍ଟିକୁ ଅନ୍ତର୍ଦ୍ଧଷ୍ିରେ ପରିଣତ କଲେ ଦୁମେ ନିଜ ହୃଦୟରେ ଏକ 
ପୁରୁଷକୁ ପାଇବ ଯାହାକୁ ତୁମେ ବିଦ୍ରୟୁତ୍ଵଛଟା ପରି ହୃଦୟରେ ମୁହୁର୍ରକ ଲାଗି 
ଦେଖ୍‌ ପାରିଛ । ଏହି ପୁରୁଷକୁ ସଂଯଦ୍ଵାମ ବୋଲି କହନ୍ତି । ଏହାଙ୍କୁ ଜାଣିଲେ 
ସମସ୍ତ ସେବନୀୟ ବସ୍ତୁ ମିଳିଯାଏ । ସେ ମଧ୍ଯ ବାମନୀ । ସେ ସମସ୍ତ ପୁଣ୍ୟଫଳ 
ଓ ସେହିଁ କର୍ମ ଅନୁସାରେ ସେହି ପୁଣ୍ୟଫଳକୁ ପ୍ରାଣୀମାନଙ୍କ ମଧ୍ଯରେ ବିତରିତ 
କରନ୍ତି । ଏଣୁ ତାଙ୍କୁ ଜାଣିଲେ ପୂଥ୍ବୀର ସମସ୍ତ ପୁଣ୍ୟଫଳ ତୁମର ! ଏପରି 
ଅବସ୍ଥାରେ ଡୁ ମକୁ ପାପ ସ୍ପର୍ଶ କରିବ ବା କିପରି ? ପୁଣି ଏହି ପୁରୁଷଙ୍କୁ ଭାମନୀ 
ମଧ୍ଯ କୁହାଯାଏ, କାରଣ ସୂର୍ଯ୍ୟ ଚନ୍ଦ୍ର ଅଗ୍ନି ଆଦି ଯେତେ ଜ୍ୟୋତିଷ୍କାନ ଏ 
ଜଗତରେ ଅଛନ୍ତି, ସେହି ବ୍ରହମହିଁ ତାଙ୍କର ଜ୍ୟୋତି । ଅର୍ଥାତ୍‌ ସଂସାରରେ ଯାହା 
ଅଛି ସବୁ ବ୍ରଙ୍ମ ଓ ସେ ମଧ୍ଯ ତୁମର ହୃଦୟାକାଶରେ ସ୍ଥିତ । ଏହାଙ୍କୁ ପାଇବାର 
ଉପାୟ ହେଲା ଦୃଢ଼ସଂକନ୍ପ ହୋଇ ତାଙ୍କ ବିଷୟରେ ଯାହା ଉପଦେଶ ପାଇଛ, 
ତାହା ମନନ କରିବା | ତାଙ୍କର କରୁଣା ହେଲେ ତୁମେ ତାଙ୍କୁ ପାଇବ ଓ ତାହାର 
ଅର୍ଥ, ଯାହାବା ପ୍ରାପ୍ୟ ଅଛି, ସବୁ ତୁମେ ପାଇଗଲ । କିନ୍ତୁ ତାଙ୍କର କରୁଣା 
ମଧ୍ଯ ବିନା ପ୍ରସ୍ତୁତିରେ ମିଳି ପାରିବ ନାହିଁ । ମୋର ସମସ୍ତ ଉପଦେଶ ତୁମକୁ 
ଏଥ୍‌ଲାଗି ଉପଯୟୁଭ୍ତ କରିବା ପାଇଁ । | 

୧୦୦ ସତ୍ୟକାମ୍‌ / ଉମାକାର ମହାପାତ୍ର 


କ୍ରତୁ ହିମାଳୟ ଅଞ୍ଚଳକୁ ପ୍ରବ।ସରେ ଯାଇଛି । ତାହାର ଉଦ୍ଦେଶ୍ୟ ନାନା 
ପ୍ରକାର ଓଷଧ୍‌ ଉଦଵ ଭିଦ ସଂଗ୍ରହ; କାରଣ ସେ ଗ୍ରାମଣୀରେ ଏକ ଓଷଧ ଉଦ୍ୟାନ 
ସ୍ଥାପନ କରିବାକୁ ଚାହେଁ । ଏଥ୍‌ରେ ଗ୍ରାମଣୀର ରାଜା ତ ସମସ୍ତ ସହଯୋଗ 
ଦେଉଛନ୍ତି । ଅନ୍ୟ ଅନେକ ରାଜନ୍ୟବର୍ଗ ମଧ୍ଯ । ବିଶେଷତଃ ବିତସ୍ତା ନଦୀ 
କୂଳରେ ଥ୍ବା ଆଭୀର ଦେଶର ରାଜା ମଦ୍ରସେନ, କାରଣ ସେଠାରୁ ହିମାଳୟର 
ଭିତରକୁ ଯିବାର ପଥ ସହଜ । ଏଣୁ ନିଜ ସ୍ତ୍ରୀ ତପତୀକୁ ଏଠାରେ କିଛିଦିନ 
ଲାଗି ଛାଡ଼ି ଦେଇ ଯାଇଛି । ତପତୀ ଅପର୍ଣ୍ଣାକୁ ନିଜର ସଙ୍ଗିନୀ କରି ନେଇଛି । 
ଫଳତଃ ଅପର୍ଣ୍ଣାର ମନ ଅପେକ୍ଷାକୃତ ପ୍ରଫ୍ମଲ୍ଲ । ଅପର୍ଣ୍ଣାର ପନ୍ଦର ବର୍ଷ 
ହେଲାଠାରୁ ତାହାର ଯୌବନ ସୁଲଭ ପ୍ରବୃତ୍ତି ଜାତ ହୋଇଛି । ଉପକୋଶଳ 
ତାହାର କଳ୍ଥନା ଓ ସୁଖସ୍ଵପ୍ନରେ ସ୍ଥାନ ପାଇଯାଇଛି । ଅବଶ୍ୟ ଉପକୋଶଳ 
ସୁଦୃଶ୍ୟ ପ୍ରାୟ ପଚିଶ ବର୍ଷର ଯୁବକ । ଏହା ଅବଶ୍ୟ ତପତୀ ଆଖ୍ରେ ପଢ଼ି 
ଗଲାଣି । ଅପର୍ଣ୍ଣା ତ ଆଉ ପିଉସୀଙ୍କ ସାଥ୍‌ରେ ଖୋଲା ଭାବେ କଥା ହୋଇ 
ପାରିବ ନାହିଁ । କିନୁ ତପତୀ ତ ଭାଉଜ ଓ ବୟସରେ ସାମାନ୍ୟ ବଡ଼ ମାତ୍ର 


ଏହା ମଧ୍ୟରେ ଉପକୋଶକଳଙ୍କର ସମାବର୍ଁନ ହେଲା । ସେ ବରଁମାନ 
ସ୍ଵାତକ ଭାବରେ ତାଙ୍କ ଗୁରୁଙ୍କର ସହାୟତା କରୁଛନ୍ତି । ବିଶେଷ କରି ନ୍ୟାୟ 
ଦର୍ଶନର ପୂସ୍ତକ ସମ୍ପାଦନରେ । ତାଙ୍କ ପିତା କୌଶଳଙ୍କର ସେପରି ସାଧ୍ଯ ନାହିଁ। 
ଉପକଢୋଶଳକୁ ନିଜେ ଜାବାଳି ଏକ ଯଜ୍ଞରେ କୌଶଳଙ୍କ ସାଥ୍‌ରେ ଦେଖ୍‌ ତାହା 
ଉପରେ ପ୍ରୀତ ହୋଇଥ୍‌ଲେ ଓ ତାହାକୁ ଆଶ୍ରମକୁ ଡ଼ାକି ନେଇ ଆସିଥ୍‌ଲେ । 
ଏଣୁ ପିତୃଗୃହକୁ ଗକବେ ସେ ଜୀବିକା ଲାଗି କରିବ କ'ଣ ଏବଂ ଗୌତମ ଓ 
ଜାବାଳି ସତ୍ୟକାମଙ୍କ ପରମ୍ପରାର ପଟ୍ଟଶିଷ୍ୟ କଣ ସାଧାରଣ ଗ୍ରାମ୍ୟ ପୁରୋହିତ 
ହେବ ? ଏଣୁ ଜାବାଳି ମଧ୍ଯ ଅପେକ୍ଷା କରିଛନ୍ତି ଯେପରି କୌଣସି ବଡ଼ ଯଜ୍ଞ 
ଇତ୍ୟାଦିରେ ଉପକୋଶଳକୁ ସର୍ବ ଭାରତୀୟ ପଣ୍ଡିତ ସମାଜରେ ପରିଚିତ 
କରାଇ ଦେବେ ଓ ତାହାର ଆଶ୍ରମର ବ୍ୟବସ୍ଥା କରିବେ । ଅବଶ୍ୟ ସେଥ୍‌ରେ 
ବେଶି ଅସୁବିଧା ନାହିଁ କାରଣ ନିଜର ଏହି ମଦ୍ର ନଗରର ଆଶ୍ରମ ରହିଛି ଓ 
ପୁତ୍ର କ୍ରତୁ ତ ଚିକିତ୍ସାଶାସ୍ତ୍ରରେ ରହିଲା ଓ ସେ ଗ୍ରାମଣୀ ନଗରରେ ସ୍ଥାୟୀ । 
ଏଣୁ ଉପକୋଶଳର ଏହି ଆଶ୍ରମ ହୋଇଯିବାରେ କିଛି ଅସୁବିଧା ନାହିଁ । 
କେବଳ ତାହାର ବୃହତ୍ତର ପଣ୍ତିତ ସମାଜରେ ପରିଚୟ ଆବଶ୍ୟକ ¦! ତାହାପରେ 
ସେ ଗୃହସ୍ଥ ହେଉ । ସେ ସବୁ ଠିକ ହେଲେ ସତ୍ୟକାମ ଓ ହିଂଦ୍ରାଳିନୀ ପୁଣି 
ଅରେ କେବଳ ଦୁଇଜଣ ହୋଇଯିବେ ଅର୍ଥାତ୍ଵ ବାନପ୍ରସ୍ଥରେ ଯିବେ । ଅବଶ୍ୟ 
ମିଥ୍ଳାର ରାଜର୍ଷି ଜନକଙ୍କର ସନିର୍ବନ୍ଧ ଅନୁରୋଧ, ତାଙ୍କର ପଶ୍ତିତସଭାରେ 

ସପ୍ରଦଶ ପରି ଢ୍ରେଦ - ଉପଢୋଶଳ ପର୍ବ ୧୦୧ 


ଯୋଗ ଦେବା ପାଇଁ ! ରାଜର୍ଷି ଏକ ନୂଆ ପ୍ରକାର ବ୍ୟବସ୍ଥା ଗଢ଼ିବାକୁ ଚାହାନ୍ତି ! 
ବର୍ର୍ରମାନ ଆର୍ଯ୍ୟାବର୍ଭର ବିସ୍ତାର ଚାଲିଛି ଏବଂ ଗଙ୍ଗା ନଦୀର ଉପତ୍ୟକାର 
ପୂର୍ବ ସୀମା ପର୍ଯ୍ୟନ୍ତ ବସତି ଗଢ଼ି ହୋଇ ଗଲାଣି । ଜନକ ଚାହାନ୍ତି ଯେ ଏହିପରି 
ଅଲଗ! ଅଇଗା ରଶଷିଙ୍କର ଗୃରୁକୂଜୁ ନ ହୋଇ ଏକ ମହାଗୁରୁକୃଳ ବା 
ବିଶ୍ଵବିଦ୍ୟାଳୟ ହେଉ, ଯେଉଁଠି ଅନେକ ଆଚାର୍ଯ୍ୟ ରହିବେ ଏବଂ ସେଠି ନାନା 
ବିଦ୍ୟାର ଚଙ୍ଟା ହୋଇ ପାରିବ । ଧାରଣାଟା ଜାବାଳିଙ୍କ ମନକୁ ପାଉଛି । କିନ୍ତୁ 
ଏହି ମଦ୍ର ଆଶ୍ରମକୁ ଚଳାଇବ କିଏ ? ପ୍ରବାହଣ ମଧ୍ଯ ତାଙ୍କୁ ଛାଡ଼ିବାକୁ ନାରାଚ 
କାରଣ ଏହି ଆଶ୍ରମ ତାଙ୍କ ନିଜ ଖ୍ୟାତିକୁ ବଢ଼ାଉଛି । ଯଦି ଜଣେ ଯୋଗ୍ୟ 
ଉତ୍ତର ସାଧକ ମିଳନ୍ତା !! 


ତପତୀ ଓ ଅପର୍ଣ୍ଣା ଦୁହେଁ ନଦୀକୂଳକୁ କିଛି ଶାଗ ତୋଳିବାକୁ 
ଯାଇଥ୍‌ଲେ ! ଏହି ସମୟରେ ନଦୀର ବାଲିରେ ଏକ ଅତି ସ୍ଵାଦିଷ୍ଟ ଶାଗ ହୁଏ | 
ଗଲା ବେଳକୁ ଆଶ୍ରମରୁ ଅଧ୍ୟାପନା ସାରି ଉପକୋଶଳ ଆବାସିକ ମାନଙ୍କ ଘର 
ଆଡ଼କୁ ଆସୁଥ୍ଲେ । ଉପକୋଶଳଙ୍କ ଉପରେ ଅପର୍ଣ୍ଣାର ଦ୍ରଷ୍ଠି ଲାଖ୍‌ ରହିଥ୍‌ଲ! । 
ତେବେ ତପତୀ କେବଳ ଅପର୍ଣ୍ଣା ଠାରୁ ବୟସରେ ବଡ଼ ନୁହେଁ, ତାହାର ପୂର୍ବରୀଗର 
ଅଭିଜ୍ଞତା ମଧ୍ଯ ଅଛି । ଏଣୁ ସେ ଠିକ୍‌ ଲକ୍ଷ୍ୟ କରିଦେଲା, କେବଳ ଅପର୍ଣ୍ଣା ଚାହୁଁଛି 
ତାହା ନୁହେଁ । ଉପକୋଶଳ ମଧ୍ଯ ଏକ ଗାମ୍ଭୀର୍ଯ୍ୟର ଆଡ଼ମ୍ବର ରଚି କଣେଇ ଦଣେଇ 
ଅପର୍ଣ୍ଣାକୁ ଚାହିଁଛି । ତପତୀକୁ ସେହି ମଧୁର ସ୍ମତି ଘେରିଗଲା, କିପରି କ୍ରଡ଼ ତାକୁ 
କଣେଇ କଣେଇ ଚାହୁଁଥ୍ଲେ । ଅବଶ୍ୟ କ୍ରଡ଼ ଟିକିଏ ବେଶି ସାହସୀ, କାରଣ 
ଚିକିତ୍ସକ ହିସାବରେ ସେ ବହୁ ନାରୀଙ୍କୁ ନିକଟନୁ ଦେଖୁଛନ୍ତି । ଏଣୁ ତପତୀଠାରୁ 
ସାମାନ୍ୟ ଟିକିଏ ଆଗ୍ରହ ଦେଖ୍ଲେ ବା ଏକ ଅକୁହା ଅନୁମତି ପାଇଲେ, ତାହାର 
ସୁବିଧା ନେଇ ବହୁତ ଆଗକୁ ଚାଲି ଆସୁଥ୍ଲେ । ଏପରିକି ତପତୀ ସେହି ପ୍ରଖର 
ସ୍ରୋତରେ ଭାସି ଯାଇଥଲା ଓ ବିବାହ ପୂର୍ବରୁ ହିଁ କ୍ରତୃଙ୍କୁ ନାରୀର ସର୍ବଶ୍ରେଷ୍ଠ 
ଉପହାର ଦେଇ ସାରିଥ୍ଛା, ଅର୍ଥାତ ନିଢ୍ରର କୁମାରୀତ୍ସ । କ୍ରତ଼ୂ ଏକପ୍ରକାର 
ଦୁଃସାହସୀ । ସେ ତପତୀଙ୍କୁ ନେଇ ଆସି ନିଜ ବନ୍ଧୁ ଶମକ ହାତରେ ତପତୀର 
ପିତାଙ୍କ ପାଖକୁ ପ୍ରସ୍ତାବ ପଠାଇ ଦେଲେ । ତାହା ପ୍ରସ୍ତାବ ତ ନୁହେଁ । ସଫା 
କଥା, କନ୍ୟାର କ୍ରତୁ ସହିତ ବିବାହଲାଗି ରାଜି ହୋଇ ଯାଆନ୍ତୁ । ନଚେତ ସେ 
ଦୃହିଙ୍କି କାଲି ଠାରୁ ପାଇବେ ନାହିଁ । ଅବଶ୍ୟ ଚିକିସକ ଭାବରେ ତାଙ୍କର ନାମ 
ହୋଇ ସାରିଥ୍‌୍ଲା ଏବଂ ବାପା ଓ ମା ଉବିତବ୍ୟ ସହିତ ସହଯୋଗ କରିବାହିଁ 
ଉଚିତ ମନେ କଲେ । ତପତୀ ସମ୍ପୂର୍ଣ୍ଣଭାବେ ଡ଼ପ୍ତ। କାରଣ ସେ ନିଶ୍ଚିନ୍ନ ଯେ 
ନାରୀର ଅସଲ ସ୍ଥାନ ଅର୍ଥାତ ପ୍ରିୟର ହୃଦୟର ସେ ଏକଛତ୍ର ସାମ୍ରାଜ୍ଞୀ । ତଥାପି 

୧୦୨ ସତ୍ୟକାମ୍‌ / ଉମାକାନ ମହାପାତ୍ର 


ଆଜି ଏହି ଦୁଇ ପକ୍ଷର ନୀରବ ସଂଭଭାଷଣ ଦେଖ୍‌ ପୁଣି ସେହି ସବୁକଥା, ସେହି 
ଚନ୍ଦ୍ରଭାଗା କୂଳର ବାଲିଘାସର ବୁଦାରେ, ଚୋରାଇ ଆଣିଥ୍ବା ସମୟର ବିକଳ 
ବ୍ୟବହାରର ସ୍ମ ତି ହୃଦୟକୁ ଉଦ୍ଵବେଳିତ କଲା । 


କିଛି ନଜାଣିଲା ପରି ତପତୀ ପଚାରିଲା, ଅପର୍ଣ୍ଣା ଏଇଲେ ଯେ ଗଲା, 
ସେ କିଏକି ? ” 

ଅପର୍ଣ୍ଣା ଉତ୍ତର ଦେଲା, ‘ସେ ପରା ଉପକୋଶଳ, ପିଉସାଙ୍କ ସବୁଠାରୁ 
ପ୍ରିୟ ଛାତ୍ର । ପିଉସୀ ମଧ୍ଯ ତାକୁ ଖୁବ୍‌ ଭଇ ପାଆନ୍ତି ¦ ସେ କୁଆଡ଼େ ବ୍ରହ୍ମବେରା 
ହେଇେଣି ।’ 


ତପତୀ ହସି ଦେଇ କହିଲେ, ‘ମୋତେ ଲାଗୁଛି, ବର୍ରମାନ ସେ ଅନ୍ୟ 
ବିଦ୍ୟା ପଢ଼ିବାକୁ ଚାହାନ୍ତି ।” 


ଅପର୍ଣ୍ଣା ବୁଝି ପାରିଲା ନାହିଁ । ପଚାରିଲା, କି ବିଦ୍ୟା ?? 
ତପତୀ ତାହାର କାନରେ ଧୀର କରି କହିଲା, ‘ଅପର୍ଣ୍ଣା ବିଦ୍ୟା ।' 


ଅପର୍ଣ୍ଣା ଲାଜରେ ସଢ଼ିଗଲାପରି ହୋଇଗଲା ! ତପତୀ ତାହାର କାନ୍ଧ 
ଉପରେ ହାତ ପକାଇ କହିଲା, ‘ଅପର୍ଣ୍ଣା, ତୁମେ ତ ତାକୁ ନିରେଖ୍‌ ନିରେଖ୍‌ 
ଚାହୁଁ ଥ୍ଲ ! ତାହା ମୋ ଦୃଷ୍ଠି ଏଡ଼ାଇ ଯାଇ ନାହିଁ । ଖାଲି ତୁମେ ଚାହୁଁ ନଥ୍ଲ । 
ଉପ କୋଶଳ ମଧ୍ଯ । ଯେତେବେଳେ ଭାବିଛି ଯେ ତୁମେ ଅନ୍ୟ ଆଡ଼େ ଚାହିଁଛ, 
ସେ ସମୟରେ ତୁମକୁ ଆଖ୍‌ରେ ଦେଖୁ ନଥ୍ଲା, ପିଇ ଯାଉଥ୍ଲା। ପୂରା ସାହସ 
ନାହିଁ, ଯେତେହେଲେ ଗୁରୁଙ୍କ ଝିଆରୀ | କିନ୍ତୁ ନିଜକୁ ରୋକି ପାରୁ ନଥ୍ଲା। 


ଅପର୍ଣ୍ଣା ଆଶ୍ଚର୍ଯ୍ୟ ହୋଇ ପଚାରିଲା, ‘ଭାଉଜ, ତୁମେ କିପରି ଜାଣିଲ ? 


ତପତୀ କହିଲା, ‘ଏହି ପଥ ମୋର ମଧ୍ଯ ତ ପରିଚିତ । ଅବଶ୍ୟ ଏ 
ବାଟେ ଚାଲିବାର କେତେ ଦିନ ହୋଇ ଗଲାଣି । କିନ୍ତୁ ତୁମ ଭାଇ ରୁଚେଇ 
ଲୁଚେଇ ଚାହିଁବ। ଲୋକ ନୁହନ୍ତି । ସେ ତ ଗୋଟେ ଝଡ଼ ଯେ କି ଏକାଅରେ 
ମୋତେ ଉଡ଼େଇ ନେଇ ଗଲେ । ଯେତେହେଲେ ବାପର ପୁଅ | ଦୁଃସାହସୀ, 
ଆମ୍ମବିଶ୍ବାସୀ । ତେବେ ମୋତେ ସଷ୍ଟ କହ । ଉପକୋଶଜକୁ ତୁମେ କାମନା 
କର କି ?' 

ଅପର୍ଣ୍ଣା କହିଲା, ‘ଭାଉଜ, ଏ ଡ଼ରକୁଢା ମନର ଆଶା କାହା ପାଖରେ 
ଢେବେ ପ୍ରକାଶ କରି ନଥ୍ରି । ମୁଁ ତ ଏକ ପ୍ରକାର ନିଃସହାୟା ! ସଙ୍ଗନୀ କେହି 


Digitized by srujanika@gmail.com 


ସପ୍ରଦଶ ପରିଚ୍ଛେଦ - ଉପକୋଶଙଳ ପର୍ବ e୧o୩ 


ନାହାନ୍ତି, ଯାହାଙ୍କୁ ମନର ବେଦନା କହିବି । ଥ୍ଲେ ମଧ୍ଯ ଲାଜ ଲାଗି କହି 
ପାରି ନଥଆାନ୍ି । ତୁମେ ତ ମୋର ଅନ୍ତରକୁ ଢାଣିଦେଇ ! ସ୍ବୀକାର କରୁଛି, ଏହି 
ଆଶା ବା ଦୁରାଶା ମନରେ ବାରମ୍ବାର ଉଠିଛି ଏବଂ ତାକୁ ଦମନ କରିବା 
ଛଡ଼ା ମୋର ଉପାୟ ବା କଣ ଅଛି ?' ଅପର୍ଣ୍ଣାର କଣ୍ଠ ବାଷ୍ପାକୁଳ । 


ତପତୀ କହିଲ।, ' ହେବ ଅପର୍ଣ୍ଣା, ଦମ୍ଭ ରଖ ¦ ଦେଖ୍ବା, ଭବିଷ୍ୟତରେ 
କଣ ଅଛି ।” ତପତୀ ବର୍ରମାନ ଲକ୍ଷ୍ୟ କରିବାକୁ ଚେଷ୍ଟା କଲା ଉପକୋଶଳର 
ମତିଗତି ସତରେ କିପରି । ଉପକୋଶଙଳଙ୍କୁ ହଠାତ୍‌ ଅପର୍ଣ୍ଣା ସହିତ ଦେଖା 
କରାଇଦେବ, ଯେପରି ସବୁ କିଛି ଆକସ୍ମିକ ଜଣା ପଡୁଥ୍ବ । ତାହା ଘଟିଲା 
ମଧ୍ଯ । ଅପର୍ଣ୍ଣାର ସାନ୍ଧିଧରେ ଉପ କୋଶଳର ବ୍ୟବହାର ସେ ଲକ୍ଷ୍ୟ କଲା । 
ସଲ ହର୍ଷ ଉପକୋଶଳର ବ୍ୟବହାରରେ ସ୍ପଷ୍ଟ ହେଉଥଲା । ତାର ପତିଙ୍କର 
ଶୀଘ୍ର ଫେରିବାର କଥା । ସେହି ସମୟରେ ସେ ଏହି କଥାଟି ତାଙ୍କ ସହିତ 
ଆଲୋଚନା କରିବାକୁ ସ୍ଥିର କଲା । 


ଜାବାଳି ସ୍ଥିର କଲେ, ମହାରାଜ ଜନକଙ୍କର ଯଜ୍ଚକୁ ସେ ଯିବେ ଓ 
ସାଥ୍୍‌ରେ ଉପକୋଶଳକୁ ନେବେ । ଏହାଦ୍ଵାରୀ ଉପକୋଶଳକୁ ସର୍ବଭାରତୀୟ 
ଜ୍ଞାନୀ ସମାଜରେ ପ୍ରବେଶ ପତ୍ର ମିଳିଯିବ । ଏହି ପ୍ରବାସ ପ୍ରାୟ ଛ ମାସ 
ଲାଗିବ । ଏଣୁ ଆଗରୁ ଉପକୋଶଳର ସମାବର୍ରନ ହୋଇଯାଇଛି । ନିକଟରେ 
ହିଁ ତକ୍ଷଶିଳା ଅଧ୍ପତି ପୁରୁ ଏକ ଯଜ୍ଞ କରୁଛନ୍ତି । ଏଠି ବ୍ରଙ୍ମାବର୍ରର ସମସ୍ତ 
ପଣ୍ଡିତ ସମାଜ ଏକତ୍ର ହେବେ । ଶତଦ୍ଦୁ ନଦୀ ପର୍ଯ୍ୟନ୍ତ ବ୍ରହ୍ମାବର୍ର । ସେପଟେ 
ତାହାର ସୀମା ପୂରୁ ଷପୂର ପାର ହୋଇ ହିମଗିରି ପର୍ଯ୍ୟନ୍ତ | ଏହାହିଁ 
ଆର୍ଯ୍ୟାବର୍ରର ହୃତ୍‌ ପିଣ୍ଡ । ଯଦିଚ ଗଙ୍ଗା କୃଢେ କୂଳେ ଉତ୍ତର କୋଶଳ, ଶ୍ରାବସ୍ତି, 
ମିଥ୍ଳା ନୂତନ ଗଢ଼ିଉଠିଥ୍ବା ସଭ୍ୟତାର କେନ୍ଦ୍ର | ପ୍ରକୃତରେ ନୂତନ ଚିନ୍ତା 
ସେପଟେ ବେଶି ହେଉଛି। ବ୍ରହ୍ମାବର୍ ଯେପରି ଏକ ରଢ଼ିପଛ୍ୀ ମାନଙ୍କର ଦୁର୍ଗ 
ହେର ଯାଉଛି । ସେଥ୍‌ରେ ହୁଏତ ଭଲ ଓ ମନ୍ଦ ଉତ୍ତୟ ଅଛି । ପୂର୍ବ 
ଆର୍ଯ୍ୟାବର୍ରରେ ବିଷ୍ଣୁ ଓ ରୁଦ୍ରଙ୍କର ଉପାସନା ଅନେକ ବେଶି । ଏମାନଙ୍କ ସ୍ଥାନ 
ତ ବେଦରେ ଗୌଣ । ଏପଟେ ଏପର୍ଯ୍ୟନ୍ତ ଇନ୍ଦ୍ର ଓ ଅଗ୍ନିଙ୍କର ପୂଜା ସବୁଠାରୁ 
ବେଶି । ସେହିପରି ମିତ୍ର ବରୁଣଙ୍କର । ଘୂର୍ବ ଦେଶରେ ଏହି ଦେବମାନେ ପ୍ରାୟ 
ପରିତ୍ୟକ୍ତ । ଏଥୁରେ ଢାବାଳି ମୋଟେ ଚିନ୍ତିତ ନୁହନ୍ତି କାରଣ ଏହି ଦେବତା 
ମାନେ, ସେ ରୁଦ୍ର ହୁଅନ୍ତୁ ବା ଇନ୍ଦ୍ର ପ୍ରକୃତ ସତ୍ୟ ତ ନୁହନ୍ତି । ବ୍ରହମବେର୍ର! 
ପକ୍ଷରେ ଏହା ଦୃଷ୍ଟିଭ୍ରମ ମାତ୍ର । ଆର୍ଯ୍ୟମାନଙ୍କର ପାରସିକ ଶାଖା ଅଗ୍ନି 
ଉପାସକ, ଯଦିଚ ମିତ୍ର ବରୁଣ ମଧ୍ଯ ସେଠାରେ ପୂଜିତ । 

୧୦୪ ସତ୍ୟଙକ୍କାମ୍‌ / ଭମାକାନ୍ତ ମହାପାତ୍ର 


ଢାବାଳି ତକ୍ଷଷିଜା ଯିବାକୁ ସିର କଲେ ଓ ସାଥ୍‌ରେ ଉପକୋଶଙଳ୍ଙ୍କୁ 
ନେଇଗଲେ । ବାଟରେ ବୁଝାଇ ଦେଲେ ଯେ ଏଥର ସଭାରେ ଉପକୋଶଳକୁ 
କହିବାକୁ ହେବ । ସେ ବିନମ୍ର ଭାବେ ସମସ୍ତଙ୍କର ବନ୍ଦନା କରି ଓ ଅନୁମତି ନେଇ 
ପ୍ରଥମେ ନିଜର ଅଗ୍ନି ଉପାସନାର ଉପଲବ୍ଧକୁ କହିବ । ତାହାର ଅଭିଜ୍ଞତା କହିବ 
ନାହିଁ, କିନୁ ସେଥ୍ରୁ ମିଳିଥ୍ବା ସିବାନ୍ତ ଉପସ୍ଥାପିତ କରିବ । ଏପଟେ ଅନେକ 
ଅଗ୍ନି ଉପାସକ ଅଛନ୍ତି । କୌଣସି ପାରସିକ ଆଚାର୍ଯ୍ୟ ମଧ୍ୟ ଥାଇ ପାରନ୍ତି । ତାହା 
ପରେ ସେହି ଅଗ୍ନି ଉପାସନାର ସିବ୍ଧାନ୍ତକୁ ଧରି ବ୍ରହ୍ମବିଦ୍ୟା ଆଡ଼କୁ ଯିବ ଓ ବ୍ରହ୍ମଙ୍କର 
ସର୍ବବ୍ୟାପୀ ହେବା, ଓ ସର୍ବଶକ୍ତିମାନ ହେବା ବିଷୟ ଦର୍ଶାଇବ । 


ଏହା ମଧ୍ଯରେ କ୍ରଡ଼ୁ ଫେରି ଆସିଲା । ତାହା ସହିତ ତିନି ଶକଟ ଉତ୍ତିଦ । 
ଉଦ୍ଦେଶ୍ୟ ଶୀଘ୍ର ଗ୍ରାମଣୀ ପହଞ୍ଚବା, କାରଣ ଏହି ଗଛ ଓ ଚାରା ଅତି ଶୀଘ୍ର 
ଲଗାଇବାକୁ ହେବ। ଏଣୁ କେବଳ ଗୋଟିଏ ଦିନ ରହଣିର ଯୋଜନା ଥୁଲା । ରାତିରେ 
ଦମ୍ପଡି ଏକତ୍ର ହେଲା ପରେ ଓ ପ୍ରଥମ ଆନନ୍ଦ ତରଙ୍ଗ ସବୁ ବୋହିଗଲା ପରେ, 
ତପତୀ କ୍ରତୁଙ୍କୁ କହିଲା, ‘ଦେଖ, ତୁମର ଭଉଣୀ ଅପର୍ଣ୍ଣାର କିଛି ବ୍ୟବସ୍ଥା କର !' 


କ୍ର ପଚାରିଲା, “ବାପା ଓ ମା ଅଛନ୍ତି । ସେ ବଳେ ଦେଖ୍‌ବେ ନାହିଁ !' 


ଡପତୀ କହିଲା, ‘ଦେଖ, ବାପା ଓ ମା ନାନା କାର୍ଯ୍ୟରେ ବ୍ୟସ୍ତ । ସେ 
ବିଚାରୀର ମନର କଥା କିଏ ଜାଣୁଛି ନା ଜାଣିବାର ଚେଷ୍ଟା କରୁଛି ?' 


କ୍ରଡ଼ ହସିଦେଲା, ‘କଣ ଭାଉଜ କହ। ତୁମ ନଣନ୍ଦର ମନରେ କଣ ଅଛି ?' 


ତପତୀ କହିଲା, ‘ ସମସ୍ତଙ୍କ ଭାଗ୍ୟରେ ତ ତୁମ ଭଳି ପ୍ରଭଂଜନ ମିଳିବେ 
ନାହିଁ ଯେ ତୋଫାନ ପରି ଆସି ସବୁ ସମାଧାନ କରିଦେବେ । ସେ ଜଣକୁ 
କାମନା କରିଛି ସତ, କିନ୍ତୁ ପ୍ରକାଶ କରିପାରୁ ନାହିଁ, କାରଣ ସେ ନିଃସହାୟା 
ଓ ପିତାମାତା ବଳ ତାର ନାହିଁ । ଏଣେ ସେ ପୁରୁଷ ମଧ୍ଯ ଏହାକୁ କାମନା 
କରୁଛି। କିନ୍ତୁ ସାମାଜିକ ସ୍ଥିତି ଲାଗି ନିରୁପାୟ । 

କ୍ରତୁ କହିଲା, ‘ଧ୍ୟାତ୍ଵ, ନିଢର ପୌରୁଷ କାହିଁ ? ଲଜା ନାରୀର ଭୂଷଣ 
ବୋଲି କୁହାଯାଏ, ପୁରୁଷ ପକ୍ଷରେ ତାହା ଦୋଷ । ତେବେ କିଏ ସେ ?' 


ଚପତୀ କହିଲା, ‘ଦେଖ, ସମସ୍ତେ କଣ ସତ୍ୟକାମମୁନୁ କ୍ରଡ଼ ହୋଇଛନ୍ତି ? 
ଏବଂ ଯାହା ଡୃମକୁ ସାଜେ, ତାହା ଅନ୍ୟ ପକ୍ଷରେ ଦୋଷ ମଧ୍ଯ ହୋଇପାରେ । 
ମୁଁ ବା ଯାହା କରିଥ୍‌ଲି, ତାହା କଣ ସବୁ ନାରୀ ପକ୍ଷରେ ଉଚିତ୍ଵ ? ତେବେ 
ଟୋଜକାଟି ହେଇ। ବାପାଙ୍କ ପଟ୍ଟଶିଷ୍ୟ ଉପକୋଶଳ | ଏବଂ ସି ମଧ୍ଯ ଅପଣ୍ଡା 

ସପ୍ରଦଶ ପରିଚ୍ଛେଦ - ଉପ କୋଶଳ ପର୍ବ ୧୦୫ 


ପ୍ରତି ଏକ ନୀରବ କାମନାର ବୋଝ ବୋହି ଚାଲିଛି । ତୂମେ ଟିକିଏ କଥାଟା 
ବାପାଙ୍କ କାନରେ ପକାଅ ଓ ତାଙ୍କୁ ରାଜି କରାଅ । 


କ୍ରଡ଼ କହିଲେ, ˆ ହେଉ। କିନ୍ତୁ କାଲି ତୁମେ ଆଗ କଥାଟା ମାଙ୍କ କାନରେ 
ପକାଅ ! ଅପର୍ଣ୍ଣା ମାର୍ମୁଙ୍କ ଝିଅ । ଏଣୁ ମା ପ୍ରଥମେ କଥାଟା ବାପାଙ୍କୁ କହିବା 
ଆବଶ୍ୟକ | ତାହାପରେ ମୁଁ ବାପାଙ୍କୁ ଅବଶ୍ୟ କହିବି !' 


ତାହା ଆରଦିନ ରନ୍ଧନଶାଳାରେ ତପତୀ ହିଂଦ୍ରାଳିନୀଙ୍କୁ କହିଲେ, ମା, 
ଅପର୍ଣ୍ଣା ତ ଯୁବତୀ ହେଲେଣି । ତାଙ୍କର ବିବାହ ବିଷୟରେ କିଛି ବ୍ଯବସ୍ଥା 
ହେଲାଣି ? 


ହିଂଦ୍ରାଳିନୀ କହିଲେ, “ହଁ, ସମୟ ତ ହେଲାଣି । କିନ୍ତୁ ଏଠି ତ ପାତ୍ର 
କିଛି ଦେଖୁ ନାହିଁ । ତୁ ମଧ୍ଯ ଟିକିଏ ଆଖ୍‌ ରଖ । ଗ୍ରାମଣୀରେ ଅନେକ ଉପଯୁକ୍ତ 
ପାତ୍ର ଥ୍ବେ ?' 


ତପତୀ କହିଲେ, ‘ମୋ, ସବୁଠାରୁ ଭଲ ପାତ୍ର ତ ଏଇଠି ଅଛି । 
ଉପକୋଶଳଙ୍କ ଠାରୁ କ'ଣ ଆଉ ଭଲ ପାତ୍ର କିଏ ହେବ ! ମୋ ପତି ତ ଏଠି 
ରହିବେ ନାହିଁ । ଉପକୋଶଳ ହିଁ ଏଠାରେ ଭବିଷ୍ୟତରେ ଆଚାର୍ଯ୍ୟ ହେବେ ! 
ମୁଁ ନିଶ୍ଚିତ ଯେ ଦୃହିଙ୍କର ଏଥ୍‌ରେ ସମ୍ମତି ଅଛି ।” 

ହିଂଦ୍ରାଳିନୀ ଟିକିଏ ଆଶ୍ଚର୍ଯ୍ୟ ହୋଇ ପଚାରିଲେ, ତୁ କିପରି ଜାଣିଲୁ ?' 


ତପତୀ କହିଲେ, ‘ମା, ସେ କଥା ଥାଉ ¦ କିନ୍ତୁ ଏହି ଅଗ୍ନିଙ୍କର ଶପଥ 
କରି କହୁଛି ମୁଁ ଯାହା କହୁଛି, ସତ । ତୁମେ ଏକଥା ବାପାଙ୍କୁ କୁହ ।' 


ଶେଷକୁ ଜାବାଳି ଜାଣିଲେ । କ୍ରତୁ ମଧ୍ୟ କଥାଟା ଉଠାଇଥ୍ଲେ ଓ 
ପ୍ରସ୍ତାବଟା ଉପ କୋଶନଳଙ୍କ ପିତାଙ୍କ ପାଖକୁ ପଠାଇବାର ବ୍ୟବସ୍ଥା କରି ପାରିବେ 
ଓ ତାଙ୍କର ସମ୍ମତି ମଧ୍ଯ ଆଣି ପାରିବେ ବୋଲି କହିଲେ । ଢାବାଳି ଦେଖ୍ଲେ 
ଯେ ଏକ ଦିଗରୁ ଏହା ସମସ୍ୟାର ଏକ ଉତ୍ତମ ସମାଧାନ । ଉପକୋଶଳ 
ଅପର୍ଣ୍ଣାକୁ ବିବାହ କରି ଏଇଠି ରହୁ । ସେ ଜନକଙ୍କ ସଭାକୁ ହିଂଦ୍ରାଳିନୀଙ୍କୁ 
ନେଇ ଚାଲିଯିବେ । ଏହାଦ୍ଵାରା ନିଙ୍ର ଆଶ୍ରମର ପରମ୍ପରା ରହିବ । ଉପକୋଶଳ 
ତାଙ୍କର ଯୋଗ୍ୟ ଉତ୍ତର ସାଧକ । ତେବେ ପ୍ରଥମ କାମ ଉପକୋଶଳକୁ ବିଦ୍ଧାନ୍‌ 


ସମାଜରେ ପ୍ରବେଶ କରାଇ ତାହାକୁ ସ୍କୀକୁତ ମିଳିବାର ବ୍ୟବସ୍ଥା କରିବା । 


ଦୁଇଦିନ ପରେ କ୍ରତୁ ଓ ତପତୀ ଗ୍ରାମଣୀ ଗଲେ । ଗଲା ଆଗରୁ 
ଉପକୋଶଳକୁ ତପତୀ ସ୍ପଷ୍ଟ କହିଲା, ‘ଦେବର, ଏପରି ରାଢ କାହିଁକି ? ଯାହା 


Digitized by srujanika@gmail.com 


୧୦୬ ସତ୍ୟକାମ୍‌ / ଉମାକାନ୍ତ ମହାପାତ୍ର 


କହିବାର ଅଛି, ସେ କଥା ଯାହାକୁ କହିବାର ଅଛି, ତା ଆଗରେ ପ୍ରକାଶ 
କରୁନା ? 

ଉପକୋଶଳ ଆଶ୍ଚର୍ଯ୍ୟ ଆନନ୍ଦ ଓ ଲଜ୍ଜାରେ ମାଟିରେ ମିଶିବା ଉପରେ । 
ଭାଉଜ ଏତେ କଥା ଜାଣିଲେ କିପରି, ଯେତେବେଳେ ସେ ଏପର୍ଯ୍ୟନ୍ତ ଅପର୍ଣ୍ଣାକୁ 
ପଦେ କଥା କହିବାର ସାହସ କରି ନାହାନ୍ତି । ତେବେ ଏହା ଉପକୋଶନଳନଙ୍କ 
ମନର ବାଧା ଭାଙ୍ଗିଦେଲା । ବହୁଶାଖା ଗ୍ରାମରେ ଅଭିନୀତ ନାଟକର ପୁଣି 
ମଦ୍ର ଆଶ୍ରମରେ ଅଭିନୟ ଚାଲିଲା । କେବଳ ନାୟକ ନାୟିକା ସତ୍ୟକାମ ଓ 
ହିଂଦ୍ରାଚିନୀ ନହୋଇ ଉପକେୋଶଳ ଓ ଅପର୍ଣ୍ଣା । 


ଏହା ମଧ୍ଯରେ ଜାବାଳି ଓ ଉପକୋଶଳ ତକ୍ଷଶିଜା ବାହାରିଲେ । 
ଶିଶିର ରତୁ, ଏଣୁ ଯାତ୍ରା ଆନନ୍ଦଦାୟକ ! ଏଥର ଗୁରୁ ଶିଷ୍ୟ ଅଶ୍ଵତରୀ 
ରଥରେ ଯାତ୍ରା କଲେ । ବାଟରେ ଜାବାଳି ପଣ୍ତିତ ମାନଙ୍କର ସମ୍ଭାବ୍ୟ ପ୍ରଶ୍ନ 
ଓ ତାହାର ଉତ୍ତର ଆଲେୋ।ଚନ। କରୁଥ୍୍‌ଲେ ଯେପରି ଉପକେୋ।ଶଳର 
ଆମ୍ମବିଶ୍ଵାସ ବଢ଼ିବ । ଅନ୍ୟ ସମୟ ହୋଇଥ୍‌ଲେ ତକ୍ଷଶିଳା ଯିବା ବାଟରେ 
ନିଶ୍ଚୟ ଗୌତମଙ୍କ ଆଶ୍ରମ ଦେଇ ଯାଇଥାନ୍ତେ । କିନ୍ତୁ ବର୍ଭମାନ ଗୌତମ 
ମିଥ୍ଳାର ମହାଗୁରୁ କୁଳର କୁଳପତି ଏବଂ ଗୌତମ ସେଠାରେ ଥ୍ବାରୁ 
ଜଢାବାଜିଙ୍କ ଇଚ୍ଛା ମଧ୍ଯ ସେହି ମହାଗୁରୁ କୁଳରେ ଆଚାର୍ଯ୍ୟ ହେବାକୁ । ହଁ, 
ଥରେ ଗ୍ରାମଣୀ ମଧ୍ୟ ଯାଇ ପୁଅ ବୋହୂଙ୍କୁ ଦେଖ୍‌ ଆସିବାର ମଧ୍ଯ ଇଚ୍ଛ। ଓ 
ଗ୍ରାମଣୀ ଏକ ପ୍ରକାର ବାଟରେ । ଏଣୁ ଗ୍ରାମଣୀରେ ଦୁଇଦିନ ରହଣି ହେଲା । 
ଏଠି ତ କ୍ରତୁ ରାଜବୈଦ୍ୟ । କିନ୍ତୁ ତାହା ସହିତ କ୍ରଡୁ ମଧ୍ୟ ଅନେକ ନୂତନ 
କଥା ଆରମ୍ଭ କରିଛି । ପ୍ରଥମତଃ ଥିଷଧ୍‌ ଉଦ୍ୟାନ, ଦ୍ଵିତୀୟରେ ଚିକିସାଗାର | 
କ୍ରତୁ ନିଜର ଅନୁଭବରୁ ବୁଝି ପାରିଥ୍‌୍ଲେ ଯେ ଅନେକ ରୋଗୀଙ୍କର ଘରେ 
ଚିକିତ୍ସା ଠିକ ହୋଇ ପାରୁନାହିଁ । ଘରେ ପରିବାରବର୍ଗ ଞିଷଧର ବ୍ୟବହାର, 
ଅନୁପାନ ଓ ପଥ୍ୟ ବିଷୟରେ ଠିକ ଦୃଷ୍ଟି ଦେଇ ପାରନ୍ତି ନାହିଁ । ତାହାର 
ପ୍ରଧାନ କାରଣ ଶିକ୍ଷାର ଅଭାବ, ଯେଉଁଥ୍ଲାଗି ନିୟମାନୁବର୍ରିତା ରହେ ନାହିଁ । 
ଏଣୁ କ୍ରଡ଼ୁ ସେଠାର ରାଜାଙ୍କ ସହାୟତାରେ ଏହି ଚିକିସ୍ସାଳୟ ଗଢ଼ିଥ୍‌ଲେ । 
କ୍ରଡ଼ୁ ବିଶେଷ କରି ଶିଶୁମାନଙ୍କ ଚିକିତ୍ସା ଉପରେ ଗୁରୁତ୍ଵ ଦେଉଛନ୍ତି ଏବଂ 
ସେ ବିଷୟରେ ପୁସ୍ତକ ଲେଖ୍ବା ଆରମ୍ଭ କରି ସାରିଲେଣି । ପୁଅର ଏହି 
ଆତ୍ମବିଶ୍ଵାସ ଓ ନିଜ ଇ।ଗି ପଥ ନିଜେ ତିଆରି କରିବାର ପ୍ରବୃଭ୍ତି ଜାବାଳିଙ୍କୁ 
ଆନନ୍ଦିତ କଲ। । ନୈୟାୟିକ ନହେଲ। ନାହିଁ । କିନ୍ତୁ ନିଜ ପଥ ନିଜେ 

ସପ୍ରଦଶ ପରି ଛ୍ଛେଦ - ଉପକୋଶଳ ପର୍ବ ୧୦୭ 


ସାହସର ସହିତ ଖୋଜିଛି ଏବଂ ଏପରି ଏକ ପଥ ବାଛିଛି, ଯେଉଁଥ୍‌ରେ 
ପ୍ରାଣୀଙ୍କର କଷ୍ଠ ଲାଘବ ହେବ । 


ଉପକୋଶଳ ତ ତପତୀଙ୍କର ଦେବର ଓ ପରିହାସ ସମ୍ପର୍କୀୟ ! 
ଏକୁଟିଆ ପାଇଲାରୁ ପଚାରିଲେ, “କଣ ଦେବର, ଦୃଗଁ ଜୟ କଲଣି ?” 
ଉପକୋଶଳ ଲାଜରେ ଲାଲ ପଡ଼ିଗଲା । ତପତୀ କହିଲେ, ତୁମ ମୁହଁରେ ତ 
ରଭ୍ତରାଗ ଦେଖୁଛି । ନଣନ୍ଦଙ୍କ ମୁହଁରେ ସେହି ଅରୁଣିମା ଆଣି ପାରିଇଣି କି ? 
ଆଉ ଶୁଣ, ଏପରି ଲାଜ କର ନାହିଁ । ସୁପ୍ତ ସିଂହର ମୁଖରେ ମୃଗୀ ବେକ 
ପୂରାଏ ନାହିଁ । ଉଦ୍‌ ଯୋଗ ବିନା ପୂରୁଷ ପୁରୁଷ ନୁହେଁ ।' 


ପୂଅ କ୍ରତୁ ସାଥ୍‌ରେ ଅନେକ କଥାବାର। ହେଇ। । ଗୌତମଙ୍କ 
ତତ୍ବାବଧାନରେ ମିଥ୍ଜାରେ ଗଢ଼ି ଉଠୁଥ୍ବ। ବିଶ୍ଵବିଦ୍ୟାଳୟ କଥା ସତ୍ୟକାମ 
କହିଲେ ଓ ସେଠାକୁ ଯିବାର ଇଚ୍ଛା ପ୍ରକାଶ କଲେ । କିନ୍ତୁ କ୍ରତୃ କହିଲେ ଯେ 
ବେଦାଙ୍ଗ ମାନଙ୍କର କେନ୍ଦ୍ର ଭବିଷ୍ୟତରେ ତକ୍ଷଶିଳା ହିଁ ହେବ । ବିଶେଷକରି 
ଆୟୁର୍ବେଦ ଓ ଧନୁର୍ବେଦର । ତାହା ଛଡ଼ା ବ୍ୟାକରଣ, ଛନ୍ଦ ଶ୍ରୀସ୍ତ୍ର ଆଦିର ମଧ୍ଯ 
ଅନେକ ଚର୍ଚା ହେଉଛି । ତେବେ ଆୟୁର୍ବେଦ ଛାଡ଼ିଦେଲେ ଅନ୍ୟତ୍ର ନୂତନ 
ଚିନ୍ତନ ପ୍ରାୟ ନାହିଁ। ତକ୍ଷଶିଜାରେ ତ ଆର୍ଯ୍ୟାବର୍ର ଓ ପାରସ୍ୟର ଭାବ ଆଦାନ 
ପ୍ରଦାନ ହେବ । ଏଣୁ ନୂତନର ସମ୍ଭାବନାକୁ ନାହିଁ କରି ହେବ ନାହିଁ । 


ଦୁଇଦିନ ପରେ ସେମାନେ ତକ୍ଷଶିଳ। ବାହାରିଲେ । ଗ୍ରାମଣୀରେ 
ଚନ୍ଦ୍ରଭାଗା ପାର ହୋଇ ଦ୍ଵିତୀୟ ଦିନ ଅପରାହ୍ନରେ ବିତସ୍ତା କୂଳରେ ପହଞ୍ଲେ । 
ସେଠି ବିତସ୍ତ୍ରା ପାରି ହୋଇ ତୃତୀୟ ଦିନ ମଧ୍ଧାହ୍ନକୁ ତକ୍ଷଶିଳା ପହଞ୍ଚ୍ଗଲେ । 
ତକ୍ଷଶିଳା ଏକ ବିରାଟ ନଗରୀ, ପ୍ରାୟ ପୁରୁଷପୁର ପରି । ଏହା ସିନ୍ଧୁ ଓ ବିତସ୍ତା 
ମଧ୍ଯବର୍ରୀ ପର୍ବତମାଳାରେ ଥ୍ବା ପଥର ଦ୍ଵାରଦେଶରେ ! ଏଠାରେ ରାଜା ପୁରୁ 
ଏକ ଅଶ୍ଵମେଧ ଯଜ୍ଞର ଆୟୋଜନ କରିଛନ୍ତି ଓ ସେହି ସୂତ୍ରରେ ନାନା ଦେଶର 
ଶାସ୍ତ୍ରଜ୍ଞ ପଣ୍ତିତ ମଣ୍ଡଳୀ ଏଠାରେ ଉପସ୍ଥିତ ହୋଇଛନ୍ତି । ଏପରିକି ଦସ୍ତୁର୍‌ 
କୁହାଉଥ୍‌ବା ପାରସିକ ଆଚାର୍ଯ୍ୟ ମଧ୍ଯ ଆସିଛନ୍ତି । ପାରସ୍ୟରେ ଏକ ନୂତନ 
ମତ ପ୍ରଚଳଚିତ ! ତାହା ତାଙ୍କର ରଖି କରଥୁଷ୍ଟଙ୍କ ଦ୍ଵାରା ପ୍ରଚାରିତ ! ସେମାନେ 
ପର ମନ୍ତହ୍ମଙ୍କୁ ଅହୁରା ମଜ୍‌ଦା କହନ୍ତି । ସେମାନଙ୍କ ବିଶ୍ଵାସ ଯେ ସୃଷ୍ଟିରେ ଦୁଇଟା 
ଶକ୍ତି ସବୁବେଳେ କାମ କରୁଛନ୍ତି । ଗୋଟିଏ ପ୍ରବଳ ପ୍ରତାପୀ ଅମଙ୍ଗଳର 
ଦେବତା, ଏହି ଅହୁରାଙ୍କ ସୃଷ୍ଟିକୁ ଧ୍ଵଂସ କରିବାର ଚେଷ୍ଟା କରୁଛି । ଅହୁରାଙ୍କ 
ସର୍ବଶ୍ରେଷ୍ଠ ସୃଷ୍ଟି ମନୁଷ୍ୟକୁ ଏହି ଅମଙ୍ଗଳର ଦେବତା ଅଙ୍ଗରା ପଥଭ୍ରଷ୍ଟ କରିବାର 

eo ସତ୍ୟକାମ୍‌ / ଉମାକାତ ମହାପାତ୍ର 


ଚେଷ୍ଟା କରୁଛି। ଏଣୁ ମନୁଷ୍ୟକୁ ଏହି ଅମଙ୍ଗଳ ଶକ୍ତି ସାଥ୍‌ରେ ସବୁବେଳେ ଯୁଦ୍ଧ 
କରିବାକୁ ହେବ । ଏବଂ ତାହାର ଅସ୍ତ ସତ୍ବ ଚିନ୍ତା, ସତ୍ବ “କର୍ମ ଓ ସତ୍ବ “ଆଚାର । 
ଏହା ଭାରତୀୟ ମୁକ୍ତି ପଛରୁ ଖୁବ୍‌ ଅଲଗା ଜଣା ପଡ଼େ ନାହିଁ । କିନ୍ତୁ ପ୍ରଧାନ 
ପାର୍ଥକ୍ୟ ଦୁଇଟା । ନିଜର କୁକର୍ମ ପାଇଁ ଆଉ ଜଣକୁ କାହିଁକି ଦାୟୀ କରିବା ? 
ଦ୍ଵିତୀୟତଃ ଫଳ କଂଣ ? ଏହି ସଂସାରରୁ ମୁଭ୍ତି ପାଇ ପରମନ୍ରହ୍ମରେ ଲୀନ 
ହେବା କି ନାହିଁ ? ସର୍ଗ ପାଇଲେ ସେଠି କଣ କର୍ମ ନକରି ଓ ଫଳତଃ ପୁଣ୍ୟକ୍ଷୟ 
ନକରି ରହି ହେବ କି ? ତାହା ଯଦି ସମ୍ଭବ ତାହା ଜଡ଼ତ୍ସ ବା ଏହି ପୃଥ୍ବୀର 
ପାଷାଣ ଆଦିଠାରୁ କିପରି ପୃଥକ୍‌ ? ଜାବାଳି ଉପକୋଶଳକୁ କହିଲେ, ' ତୁମେ 
ଏହିପରି ନିଜର ମତ ଉପସ୍ଥାପନ କରିବ । ନିଜର ଅଗ୍ନି ଉପାସନାର ଅଭିଜ୍ଞତା 
ମଧ୍ଯ କହିବ, କାରଣ ଜରଥୁଷ୍ଠ ମତରେ ଅଗ୍ନି, ଅହୁରାଙ୍କ ପାର୍ଥ୍ବ ପ୍ରକାଶ, 
ଯେପରି ଆମେ ସବିତାଙ୍କୁ ତ୍ରିଗୁଣାତ୍ମକ ଗାୟତ୍ରୀ ସ୍ଵରୂପ ବ୍ର୍ମଙ୍କର ପ୍ରକାଶ ମନେ 
କରୁ । ସେଠାରୁ ତୁମର ନିଜର ଶିକ୍ଷା ଓ ବ୍ରହ୍ମଙ୍କ ବିଷୟରେ ତୁମର ମତ 
ଉପସ୍ଥାପିତ କରିବ ।” 


ଉପକୋଶଳ ପଚାରିଲେ, ପ୍ରଭୁ, ବ୍ୟାକରଣରେ ପଢ଼ିଛି ଯେ ସିନ୍ଧୁ 
ପାରର ଦେଶ ମାନଙ୍କର ଅଧ୍ବାସୀ ମାନେ ଦନ୍ତ୍ୟ ସ ର ଉଚ୍ଚାରଣ କରି ପାରନ୍ତି 
ନାହିଁ । ଫଳତଃ ସପ୍ତକୁ ହପ୍ତ, ସିନ୍ଧୁ କୁ ହିନ୍ଦୁ କହନ୍ତି । ତାହା ଯଦି ହୁଏ, ତାହା 
ହେଲେ ଆହୁରା ର ପ୍ରକୃତ ଅର୍ଥ ଅସୁର ହେଉ ନାହିଁ କି ? 


ଜାବାଳି କହିଲେ, ‘ଉପକୋଶଳ, ତୁମେ ଠିକ୍‌ ଧରିଛ । କିନୁ ମନେ କର 
ଯେ ରଗବେଦର କୌଣସି କୌଣସି ସ୍ଥାନରେ ମଧ୍ୟ ଦେବତା ଅର୍ଥରେ ଅସୁରର 
ପ୍ରୟୋଗ ଅଛି । ଦେଖ, ଦେବାସୂର ସଂଗ୍ରାମ ମଧ୍ଯ କାଳ୍ପନିକ ଆଖ୍ୟାୟିକା ନୁହେଁ । 
ଉତ୍ତର କୁରୁ ଅଞ୍ଚଳରେ ଆର୍ଯ୍ୟଙ୍କର ଦୁଇଟି ଶାଖା ହୋଇଗଲେ ଓ ନିଶ୍ଚୟ ତାଙ୍କର 
ସ୍ଥାନ ଲାଗି ପ୍ରବଳ ସଂଘର୍ଷ ହୋଇଥଲା! ଗୋଟିଏ ଶାଖା ପୂର୍ବକୁ ସିନ୍ଧ ଆଡ଼କୁ ଆସିଲା 
ଓ ଅନ୍ୟ ଏକ ଶାଖା ପାରସ୍ୟକୁ ଗଲା । ଏକ ସମୟରେ ଦେବ ଓ ଅସୁର ସମାନ 
ଅର୍ଥବୋଧକ ଶବ୍ଦ ଥୁଲେ । ଉଭୟେ ଏକ ପିତାର ଦୁଇ ଭିନ୍ନ ଭିନ୍ନ ମାତାର ସନ୍ତାନ । 
ଅଲଗା ହୋଇଗଲା ପରେ ସେମାନେ ଅସୁରକୁ ସର୍ବଶ୍ରେଷ୍ଠ ଓ ଦେବ ମାନଙ୍କୁ ଶତ୍ରୁ 
କହିଲେ । ଆମେ ଦେବଙ୍କୁ ଶ୍ରେଷ୍ଠ ଓ ଅସୁରଙ୍କୁ ଶତ କହିଲୁ । କିନ୍ଧ ଦେଖ୍ବାକୁ ଗଲେ 
ଉଭୟ ଏକ ସଭ୍ୟତାର ବାହକ ଓ ଉତ୍ୟଙ୍କର ଭାଷାଗତ ସାମ୍ୟ ଅନେକ। ଏପରିକି 
ତାଙ୍କର ଅମଙ୍ଗଳର ଦେବତା ଅଙ୍ଟିରା ନାମରେ ଏକ ରଖି ଆମର ଅଛନ୍ତି । ବହଧାଙ୍କ 
ମାନସପୁତ୍ର ମାନଙ୍କ ମଧ୍ଯରେ ଆସୁରି ଅନ୍ୟତମ । ପାରସିକ ମାନେ ଦନ୍ତ୍ୟ ସ ଓ ହସ୍ଵ 
ଇ”ର ଉଚ୍ଚାରଣ କରି ପାରନ୍ତି ନାହିଁ । ଏଣୁ ଏହାର ଉଚ୍ଚାରଣ ହେବ ଆହୁର୍‌ ।” 

ସପ୍ତଦଶ ପରିଚେଦ - ଉପକୋଶଳ ପର୍ବ ୧୦୯ 


ଯଥା ସମୟରେ ଯଜ୍ଞ ଶେଷ ଦିନ ପଶ୍ତିତ ସଭା ଅନୁଷ୍ଠିତ ହେଲ । 
ପ୍ରଥମେ ରତ୍ନିକ ମାନେ ତାଙ୍କର ମତ କହିଲେ । ସେମାନେ ବେଦକୁ ଏକ ବିଶେଷ 
ଶ୍ତିଯୁକ୍ତ ଶବ୍ଦ ମନେ କରନ୍ତି । ତାହାର ଶୁଦ୍ଧ ଉଚ୍ଚାରଣ ଏବଂ ଯଜ୍ଞର ସମସ୍ତ 
ଆଚାର ଠିକ ରୂପେ ଅନୁଷ୍ଠିତ ହେବା ଉପରେ ସମସ୍ତ ଦୃଷ୍ଟି ନିବଦ୍ଧ କରିବାକୁ 
ହେବ କାରଣ ଏହା ସମସ୍ତ ଏହିକ ଓ ପାରଲୌକିକ ସୁଖ ତଥା ଏଶ୍ବର୍ଯ୍ୟ ପ୍ରାପ୍ତ 
ହେବ । ଏହାପରେ ପାରସିକ ଆଚାର୍ଯ୍ୟ ନଶର୍ବନ୍‌ ˆ ଉଠି ନିଜର ମତ ବ୍ୟକ୍ତ 
କଲେ —ରତ୍ତିକ ଆଚାର୍ଯ୍ୟଗଣ ଯାହା କହିଲେ, ସେଥ୍‌ରେ ସେ ମନୁଷ୍ୟର ବୃଦ୍ଧି 
ଉପରେ ବା ବିବେକ ଉପରେ କୌଣସି ଗୁରୁତ୍ଵ ଦେଇ ନାହାନ୍ତି । କର୍ମ ଏକ 
ପ୍ରକାର ଜଡ଼ । କରଁ।ର ଉଦ୍ଦେଶ୍ୟ ବା ବିବେକ ଉପରେ କର୍ମର ଶୁଭାଶ୍ୁର 
ନିର୍ରରଶୀଳ । ଏଣୁ ମହାତ୍ମା ଜରଥୁଷ୍ଠ ସତୃଚିନ୍ତା ଉପରେ ଏତେ ଗୁରୁତ୍ଵ ଦେଇଛନ୍ତି। 
ସତ୍ବ ଆଚାର ଅର୍ଥାତଵ ଯଜ୍ଞାଦି ଅନୁଷ୍ଠାନ ଅତ୍ୟନ୍ତ ଗୁରୁତ୍ଵପୂର୍ଣ୍ଣ । କିନ୍ତୁ ତାହା 
ସହିତ ଯଦି ସତ୍‌ ଚିନ୍ତାର ପ୍ରେରଣା ନ ଥାଏ, ତାହା ହେଲେ ଅମଙ୍ଗଳର 
ଶ୍ତିମାନେ ଏହାକୁ ବିଫଳ ବା ଶୁଭଫଳର ଅନେକଂାଶ ଧ୍ଵଂସ କରିଦେବେ । 
ଏଣୁ ସତ୍ବ ଚିନ୍ତା ଦ୍ଵାରା ଅନୁପ୍ରାଣିତ ନହେଲେ ଅନ୍ୟସବୁ ଅନୁଷ୍ଠାନ ଯେତେ ଶୁଦ୍ଧ 
ହେଲେ ମଧ୍ଯ ବ୍ୟର୍ଥ ହେବ ।” 


ମହାରାଜ ଅମ୍ବି କହିଲେ, “ଏଠି ଶ୍ରେଷ୍ଠ ଦାର୍ଶନିକ ଆଚାର୍ଯ୍ୟ ଜାନାଳି ସତ୍ୟକାମ 
ଉପସ୍ଥିତ । ସେ ଏହି ବିତର୍କର ଉତ୍ତର ଦେବାର କଷ୍ଟ ସ୍ଵୀକାର କରନ୍ତୁ 


ଜଢାବାଳି ହସି ହସି ଉତ୍ତର ଦେଲେ, ‘ମୋ ଉପରେ ଅଯଥା ପ୍ରଶଂସାର 
ବୋଝ ଲଦନ୍ତୁ ନାହିଁ । ଏହି ବୟସ୍କ ଶରୀର ତାହା ବୋହିବାକୁ ଅସମର୍ଥ 
ହୋଇପାରେ । ମୁଁ କେବଳ ମହର୍ଷି ଗୌତମଙ୍କ ଶିଷ୍ୟ ଓ ଉତ୍ତର ସାଧକ। ପ୍ରକୃତ 
ପ୍ରବରଁକ ଯେକି ଏହି କ୍ଷେତ୍ରରେ ମହର୍ଷି ଗୌତମ, ସେ ହିଁ ଦାର୍ଶନିକ ପବର 
ଅଧ୍କାରୀ । ମୁଁ ସେହି ଗୌତମଙ୍କ ନୈୟାୟିକ ପରମ୍ପରାର ହୋଇଥ୍‌ବାରୁ, 
ମୋର ଉତ୍ତରସାଧକ ଗଢ଼ିବା କରଁବ୍ୟ । ଏହି ସୂତ୍ରରେ ମୁଁ ମୋର ମାନସପୁତ୍ର 
ଓ ଉତ୍ତର ସାଧକ ସୌମ୍ୟ ଉପକୋଶକଳଙ୍କୁ ଏହି ଗୁଣୀଜନ ସମଷ୍ଚି ସଳିତ 
ପରିଚୟ କରାଇଦେବାର ଅନୁ ମତି ଚାହୁଁ ଛି। ସେ କେବଳ ମୋଠାରୁ ଶିକ୍ଷାଲାର 
କରିଛନ୍ତି, ତାହା ନୁହେଁ । ନିଜର ସ୍ଵାଧାୟ ଓ ମନନ ଦ୍ଵାରା ବ୍ରଙ୍ପବେତ୍ତା ମଧ୍ଯ 
ହୋଇ ପାରିଛନ୍ତି ବୋଲି ମୋର ବିଶ୍ଵାସ । ବର୍ରମାନ ସୌମ୍ୟ ଉପକୋଶଳ ତାଙ୍କର 
ବ୍ତବ୍ୟ ଉପସ୍ଥାପିତ କରିବେ । ଆବଶ୍ୟକ ହେଲେ ପରେ ମୁଁ ଯୋଗ ଦେବି ।” 


ପଶ୍ତିତ ମଣ୍ଡଳୀ କହିଲା, “ସାଧୁ, ସାଧୁ ।” 
“ ପାରସିକ ଉଚ୍ଚାରଣ ନୌଶେର୍‌ୱାନ୍‌ । ଏହି ନାମ ଆଜି ପର୍ଯ୍ୟନ୍ତ ପ୍ରଚଳିତ । 

୧୧୦ ସଚ୍ୟକାମ୍‌ / ଉମାକାରଚ ମହାପାତ୍ର 


ଉପକୋଶଳ ଠିଆ ହୋଇ ସମସ୍ତ ଆଚାର୍ଯ୍ୟ ମାନଙ୍କୁ ଆଗ ବନ୍ଦନା କଲେ। 
ତାହାପରେ କହିବା ଆରମ୍ଭ କଲେ, ‘ଉପସ୍ଥିତ ଆଚାର୍ଯ୍ୟ ମଣ୍ଡଳୀ, ମୋ ଭଳି 
ଅର୍ବାଚୀନକୁ ଏଠି କହିବାର ଅନୁମତି ଦେବା ଫଳରେ ମୁଁ ଜୀବନର ସର୍ବକଠିନ 
ପରୀକ୍ଷାର ସମ୍ମୁଖୀନ ହୋଇଛି । ତେବେ ପରମ୍ବ୍ରହ୍ଧ ଓ ଗୁରୁକୃପୀ ଆଶ୍ରୟ କରି 
ମୋର ସାମାନ୍ୟ ମତ ଉପସ୍ଥାପିତ କରୁଛି । ଯଞ୍ଚ କର୍ମବିଶେଷ । କିନ୍ତୁ କର୍ମର ଫଳ 
ଯେଉଁ ସୁଖ ତାହା ତ ସୀମିତ । କେବଳ ସ୍ଵର୍ଗରେ ସୁଖ ଭୋଗ କ”ଣ ମାନବ 
ଜୀବନର ଲକ୍ଷ୍ୟ, ନା ତାହାଠାରୁ ଉଚ୍ଚତର କିଛି ଅଛି ? ଆଚାର୍ଯ୍ୟ ନଶର୍ବନ ସତ 
ଚିନ୍ତା ବିଷୟରେ ଯାହା କହିଲେ ତାହା ଅତି ଗୁରୁତ୍ଵପୂର୍ଣ୍ଣ । କିନ୍ଧ ଏହି ଅମଙ୍ଗଳ ଶକ୍ତି 
ଯଦି ବା ନଥାନ୍ତେ ଏବଂ ଅଧମର ମତରେ ନାହାନ୍ତି ତାହାହେଲେ କଂ ଣ ପୁଣ୍ୟଫଳ 
ଚିରସ୍ଥାୟୀ ହୋଇ ଥାଆନ୍ତା ? ତାହା ଅସମ୍ଭବ, କାରଣ କର୍ମ ଏକ କାଳର ଅବଧ୍‌ 
ମଧ୍ଯରେ ଅନୁଷ୍ଠିତ ହେଉଛି । ଏଣୁ ତାହାର ଫଳ କାଳର ବାହାରେ ହୋଇ ପାରିବ 
ନାହିଁ । ଭାରତୀୟ ଓ ପାରସିକ ଉଭୟ ଆର୍ଯ୍ୟଶାଖା ଅଗ୍ନିପୂଜକ । ମୁଁ ମଧ୍ଯ ଅଗ୍ରିଙ୍କୁ 
ଧ୍େୟ କରି କିଛିଟା ମନନ କଲି । ମୋର ମନେ ହେଲା, ଅଗ୍ର ମୋତେ ଆଦେଶ 
କଲେ, ମୁଁ ତୁମକୁ ସବୁ ଏଶ୍ବର୍ଯ୍ୟ ଦେଇ ପାରିବି । ପୃଥ୍ବୀ, ଅଗ୍ନି, ଅନ୍ନ ଓ ଆଦିତ୍ୟ, 
ପ୍ରାଣ, ଆକାଶ, ଦ୍ୟୁଲୋକ ଓ ବିଦ୍ୟୁତ, ସମସ୍ତ ସେହି ଅଗ୍ନି ଦେବଙ୍କ ସ୍ଵରୂପ । 
ତଥାପି ଏହା ଶେଷ ନୁହେଁ । ଏହାପରେ ମଧ୍ଯ ଏକ ପରମଜ୍ଞାନ ଅଛି । ତାହା 
ଆମ୍ବଜ୍ଞାନ ବା ବ୍ରଙ୍ମଜ୍ଞାନ | ସମସ୍ତ ଦୃଶ୍ୟମାନ ଜଗତ ଚକ୍ଷୁରେ ପ୍ରତିଫଳିତ । ସେହି 
ଦୃଶ୍ୟମାନ ଜଗତର ଜ୍ଞାନକୁ ଅନ୍ତର୍ମୁଖୀ କଲେ ଆତ୍ମଜ୍ଞାନ ଆଡ଼କୁ ଗତି ହୁଏ ଏବଂ 
ସେତେବେଳେ ମନେ ହୁଏ ଯେ ଏହି ସମସ୍ତ ବିଶ୍ଵ ହିଁ ସେହି ପରମାତ୍ମା ଓ ମୁଁ ବ୍ୟକ୍ତି 
ବିଶେଷ ସେହି ପରମାତ୍ମାଙ୍କ ପ୍ରକାଶ । ସମସ୍ତ ବିଶ୍ଵର ସୁଖ ମୁଁ ଭୋଗ କରୁଛି । 
ସମସ୍ତ ଦୁଃଖ ମଧ୍ଯ । ତଥାପି ମୁଁ ଉଭୟ ସୁଖ ଦୁଃଖର ଉର୍୍ଦରେ, କାରଣ ମୁଁ 
ପରମାମ୍ବମାଙ୍କ ସହିତ ଏକାମ୍ମ । ଏହା ପରେ ପୂଣ୍ୟ, ସଗ, ଏଶ୍ବଯ୍ୟ ଏ ସବୁ ତ 
ନିରର୍ଥକ ପିଲାଖେଳ ମାତ୍ର । ପଦ୍ମପତ୍ର ଯେପରି ଜଳକୁ ଧାରଣ କରିଥାଏ, ଅଥଚ 
ସିକ୍ତ ହୁଏ ନାହିଁ, ସେହିପରି ବ୍ରହ୍ମ ସମସ୍ତର କାରଣ ଓ ଧାରକ ହୋଇ ମଧ୍ଯ ଅବସ୍ଥା 
ଓ କର୍ମଦ୍ଵାରା ପ୍ରଭାବିତ ନୁହନ୍ତି ।” 


ରତ୍ତିକ ଗଣ ବିପଦ ଗଣିଲେ । ଏ ପିଲା ତ ତାଙ୍କ ଅନ୍ନ ମାରିଦେବା 
ଉପରେ । ଗର୍ଚ୍ଚନ କଲେ, ‘ହେ ଅର୍ବାଚୀନ, ତୁମେ କ'ଣ କହିବାକୁ ଚାହଁ ଯେ 
ଯଜ୍ଞ, ଶୁଭକର୍ମ ଆଚାର ସବୁ ନିରର୍ଥକ ? ତୁମର କଥା ତ ଅନାର୍ଯ୍ୟ ଦୁଷ୍ଟ । 


ଉପ କୋଶଳ ପ୍ରଣାମ କରି କହିଲେ, ' ମହାଇାଗ, ଆପଣ ଶିଶୁକାଳରେ 
ଅବଶ୍ୟ ମାତୃସ୍ତନ୍ୟ ପାନ କରିଛନ୍ତି । କିନ୍ତୁ ବର ମାନ ତ କରୁ ନାହାନ୍ତି । ସେହିପରି 

ସପ୍ତଦଶ ପରିଛେଦ - ଉପକୋଶଳ ପର୍ବ ୧୧୧ 


ସମସ୍ତ ଆଚାର ଅନୁଷ୍ଠାନର ଉଚ୍ଚତର ସ୍ତରକୁ ଧୀରେ ଧୀରେ ଉଠିବାକୁ ହେବ । 
ପରମାମ୍ମାଙ୍କର ଏକାଥରକେ ସାକ୍ଷାତ ଅସମ୍ଭବ । ଆମର ଶାସ୍ତ୍ର କହେ, 
ନାୟମାମ୍ମା ବଳହୀନେନ ଲଉ୍ତ୍ୟ । ଏହି ବଳ କଂ ଣ ? ଏହା ଆଧାମ୍ଲିକ ଶକ୍ତି 
ଏବଂ ତାହାକୁ ଆହରଣ କରିବାର ପ୍ରଥମ ସୋପାନ ଓ ଯାଗାଦି ଶୁଭକର୍ମ ।” 


ସମବେତ ସଭା କହିଲା, “ସାଧୁ ସାଧୁ, ଦୀର୍ଘାୟୁ ଭବ ! 


ଏହାପରେ ଜାବାକି କହିଲେ, “ମୁଁ କେବଳ ଗୋଟିଏ କଥା କହିବି । 
ଆମେ ବ୍ରହ୍ମବାଦୀ ମାନେ ସମଗ୍ର ସୃଷ୍ଟି, ଯେଉଁଥ୍‌ରେ ଆମେ ମଧ୍ଯ ସମାହିତ, 
ବ୍ରହ୍ମଠାରୁ ଭିନ୍ନ ମନେ କରୁ ନାହୁଁ । ଏହି ଦେବତାମାନଙ୍କୁ ସେ ଆମର ଇନ୍ଦ୍ର 
ହୁଅନ୍ତୁ ବା ନଶର୍ବନ୍‌ଙ୍କ ଅହୁର ହୁଅନ୍ତୁ, ଶେଷ ସତ୍ୟ ବୋଲି ସ୍ଵୀକାର କରୁ ନାହୁଁ, 
ଯଦିଚ ତାଙ୍କୁ ଅସତ୍ୟ ମଧ୍ଯ କହୁନାହୁଁ । ତେବେ ଆମର ଲକ୍ଷ୍ୟ ସେହି ପୂର୍ଣ୍ଣ 
ସତ୍ୟ ପ୍ରାପ୍ତ କରିବା, ଯାହାକି ପରମାମ୍ବା ବା ବ୍ରହ୍ମ ବୋଲି ଖ୍ୟାତ | ତାହା ଏକ 
ପୂର୍ଣ୍ଣତା, ଅସୀମତା, ଭୂମା । ଏବଂ ସେହି ଭୂମାରେ ହିଁ ସୁଖ | ଅନ୍ୟତ୍ର କେବଳ 
ସୁଖର ଭ୍ରମ । ଓମ୍‌ ପୂର୍ଣ୍ଣମଦଃ ପୂର୍ଣ ମିଦଂ ପୂର୍ଵଧାତ୍‌ବ ପୂର୍ଣ୍ଣ ମୁଦଚ୍ୟତେ । ପୂର୍ଣ୍ଣସ୍ୟ 
ପୂର୍ଣ୍ଣ ମାଦାୟ ପୂର୍ଣ୍ଣ ମେବା ବଶିଷ୍ୟତେ । 

ସଭୀ ଭଙ୍ଗ ହେଲା । ଅନେକ ଉପକୋଶଳଙ୍କୁ ଶୁଭେଛୁ। ଜଣାଇଲେ । 
ଉପକୋଶଳର ହୃଦୟ ଆନନ୍ଦ ଓ ଗୁରୁଙ୍କ ପ୍ରତି କୃତଜ୍ଞତାରେ ପୂର୍ଣ୍ଣ । ସେଦିନ 
ରାତ୍ରୀରେ ଜାବାଜି ନିଜ ଉଦ୍ଦେଶ୍ୟ ବ୍ୟଭ୍ତ କଲେ । ଉପକୋଶଳଙ୍କୁ ନେଇ ସେ 
ଜନକ ରାଜସଭାକୁ ଯିବେ । ସେଠି ସମସ୍ତଙ୍କ ସାଥ୍‌ରେ ପରିଚୟ କରାଇ 
ଦେବେ । ତକ୍ଷଶିଳାର ସମ୍ବାଦ ସେଠି ପହଞ୍୍‌ ଯାଇଥ୍‌୍ବ । ଏଣୁ ଏଠା ଭଳି 
ପରୀକ୍ଷାର ସମ୍ମୁଖୀନ ହେବାକୁ ନ ପଡ଼ି ପାରେ । ତଥାପି ଅନ୍ୟ ଆଚାର୍ଯ୍ୟଗଣ 
ତାଙ୍କୁ ପରୀକ୍ଷା କରି ପାରନ୍ତି । ଏଣୁ ପ୍ରଥମ କଥା ହେଲା, କାହାକୁ ଭୟ କରିବ 
ନାହିଁ। କିନ୍ଧୁ ବ୍ୟବହାରରେ ବିନୀତ ରହିବ । ସେଠି କେତେକ ଆଚାର୍ଯ୍ୟ କୋପୀ 
ଓ ଚାର୍ବୀ ବୋଲି ଶୁଣା ଅଛି । ତେବେ ତୁମେ ଯଦି ସେଠି ମୋଟା ମୋଟି ଗୃହୀତ 
ହେଲ, ତେବେ ତୁମେ ହିଁ ଆଶ୍ରମର ଆଚାର୍ଯ୍ୟ ହେବ । ତୁମକୁ ଏକୁଟିଆ ରହିବାକୁ 
ପଡ଼ିବ, କାରଣ ମୁଁ ଓ ଗୁରୁମା ହୁଏତ ମିଥ୍କା ଚାଲିଯିବୁ ଏବଂ ମୁଁ ସେଠାରେ 
ମହାଗୁରୁ କୁଳରେ ଅଧ୍ଯାପନା କରିବି । 


ଉପକୋଶଳ ଭାବୁଥାଏ, ସେ ତ ଯାହା ହେବ। ମୁଁ ଅପର୍ଣ୍ଣାକୁ କିପରି ପାଇବି ? 

୧୧୨ ସତ୍ୟକାମ୍‌ / ଉମାକାନ୍ତ ମହାପାତ୍ର 


ଅଷ୍ଟାଦଶ ପରିଚ୍ଛେଦ - ଉପକୋଶଳ ପର୍ବ 


ଯଥ୍ୟ ସମୟରେ ଗୁରୁ ଶିଷ୍ୟ ଫେରି ଆସିଲେ । ଦୁହେଁ ହିଁ ଫେରି ଆସିବାକୁ 
ଉଦ୍ଗ୍ରୀବ ଥ୍ଲେ | ଗୁରୁଙ୍କର ଆବଶ୍ୟକତା, ସେ ତ ମିଥ୍ଳା ଉପକୋଶଳକୁ 
ନେଇ ଯିବେ । ଏଠି ପରିଚାଚ୍ଚନା, ଅଧ୍ୟାପନା ଆଦି କରିବ କିଏ ? ଏଥ୍ଲାଗି 
ହିଂଦ୍ରାଳିନୀଙ୍କ ସହ ପରାମର୍ଶ କରିବା ଦରକାର ! ତାଙ୍କର ଯୋଜନା ହେଇ। 
ସେ ଥରେ ଜନକଙ୍କ ସଉାରେ ଉପକୋଶଳକୁ ପରିଚୟ କରାଇ ଦେବେ । 
ତାହାପରେ ଫେରିଆସି ଉପକୋଶଳର ବିବାହ କରାଇ, ତାହାକୁ ଆଶ୍ରମ 
ଦେଇ ହିଂଦ୍ରାଜିନୀଙ୍କ ସହ ସେ ମିଥ୍‌ଳଜା ଚାଲିଯିବେ । କିନ୍ତୁ ଏଇ ପ୍ରାୟ ପାଞ୍ଚ 
ଛମାସ ପରିଚାଳନା ଓ ଅଧ୍ୟାପନା କରିବ କିଏ ? ପରିଚାଳନାର ଦାୟିତ୍ଵ ତ 
ହିଂଦ୍ରାଜିନୀ ତୁ ଏତ ନେଇନେବେ । କିନ୍ତୁ ଦୈନନ୍ଦିନ ଅଧ୍ୟାପନା ଉପରେ ଆଖ୍‌ 
ରଖ୍ବ କିଏ । ଅବଶ୍ୟ ସନନ୍ଦ ଓ ଆରୁଣି ଅଛନ୍ତି । ସେମାନେ ସ୍ବାତକ । କିନ୍ଧ 
ସନନ୍ଦର ପ୍ରବେଶ ସଂହିତା ଓ ବ୍ରାହ୍ମଣ ପର୍ଯ୍ୟନ୍ତ । ଆରୁଣି ମଧ୍ୟ ଆରଣ୍ୟକ ଓ 
ଉପନିଷଦ ଆଡ଼କୁ ଯାଇ ପାରିବ ନାହିଁ । ଆରୁଣି କାବ୍ୟ ଓ ଇତିହାସର ସାଧକ। 
ନିଢେ ମଧ୍ଯ ସାହିତ୍ୟ ରଚନା କରୁଛି । ଉର୍ବଶୀ ଓ ପୁରୁରବାଙ୍କ ପ୍ରେମକୁ ନେଇ 
ଏକ ସୁନ୍ଦର ଗାଥା ସେ ରଚନା କରିଛି । କିନ୍ତୁ ନ୍ୟାୟ ଓ ଅନ୍ୟାନ୍ୟ ଦର୍ଶନ 
ଭିତରକୁ କାହାର ପ୍ରବେଶ ନାହିଁ । 


କିନ୍ତୁ ଶିଷ୍ୟ ଉପକୋଶଳ ସମ୍ପୂର୍ଣ୍ଣ ଏକାଗ୍ରଚିତ୍ତ ! ତାଙ୍କର ଲକ୍ଷ୍ୟ ମାତ୍ର 
ଗୋଟିଏ । ତାହା ଅବଶ୍ୟ ବ୍ରହ୍ମ ନୁହେଁ ବା ନ୍ୟାୟଶାସ୍ତ୍ର ନୁହେଁ । ଭାଉଜଙ୍କ 
ଉପଦେଶ ବାରମ୍ବାର ମନେ ପଡ଼ୁଛି । ସୁପ୍ତ ସିଂହ ମୁଖରେ ମୃୂଗୀ ଗଳା ଦିଏ 
ନାହିଁ । ହଉ, ଏଥର ଦେଖ୍ବା କିଏ ସୁପର କିଏ ଜାଗ୍ରତ ! ଆଶ୍ରମରେ ପହଞ୍ଚୁଲା 
ପରେ ଆଉ ବିଶ୍ରାମ ନାହିଁ । ଅନ୍ୟ ଚିନ୍ତା ନାହିଁ । କିପରି ଗୋଧୂଳି ହେବ ଓ 
ଅପର୍ଣ୍ଣା ପାଣି ନେବାକୁ ଯିବ । କିନ୍ତୁ ସମୟଟା ଯେତେ ନ କଟୁଥ୍ବାର ମନେ 
ହେଉଥ୍‌ଲେ ମଧ୍ଯ ଠିକ୍‌ ତାହା ଗତିରେ ଚାଲିଥାଏ । ଗୋଧୂଳି ଆସିଲା ଓ ଅପର୍ଣ୍ଣା 
କଳସ ନେଇ ନଦୀକୁ ବାହାରିଲା | ଆଗ୍ରହ ଏପରି ଯେ ଦଉଡ଼ି ଯିବ କି । କିନ୍ତୁ 
ଲଜା ଏପରି ଯେ ମନେ ହୁଏ ପାଦ ଦୃୁଇଟାରେ ପଥର ବନ୍ଧା ହୋଇଛି । ତଥାପି 
ଶେଷରେ ଅପର୍ଣ୍ଣା ନଦୀ କୂଳରେ ଥ୍ବା କାଶବନ ପାଖରେ ପହଞ୍ଚ୍ଲା ଛାଡି 

ଅଷ୍ଟ୍ରାବଶ ପରିଚ୍ଛେଦ - ଉପକୋଶଳ ପର୍ବ ୧୧୩ 


ଧୂକ୍‌ ଧୁକ୍୍‌ । ସେ କାହାରି ! ଦିଶୁ ନାହାନ୍ତି ତ ! ମୋତେ ଭୁଲିଗଲେ କି ? ହଠାତ 
କାଶ ଭିତରୁ କିଏ ତା'ର ଉତ୍ତରୀୟ ହଲାଉଛି । ଅପର୍ଣ୍ଣା ଚାରି ଆଡ଼କୁ ଚାହିଁ 
ଆଉ କେହି ନ ଦେଖୁଥ୍ବା ବିଷୟରେ ନିଶ୍ଚିନ୍ତ ହୋଇ ଉତ୍ତରୀୟ ପାଖକୁ ଆସ୍ତେ 
ଆସ୍ତେ ଗଲା । କିନ୍ତୁ ହଠାତ୍ଵ ଦୁଇଟା ବଳିଷ୍ଠ ହାତ ତାକୁ ଧରି ପକାଇଲା | 
ଥରେ ଉପକୋଶଳକୁ ଦେଖ୍‌ ଦେଲା ପରେ ମୁହଁରେ ସ୍ମି ତହାସ୍ୟ ସହିତ ଲଜ୍ଜାରେ 
ଅପର୍ଣ୍ଣାର ଚକ୍ଷୁ ମଧ୍ୟ ବନ୍ଦ ହୋଇଗଲ । କିନ୍ତୁ ଆଜିର ଉପକୋଶଳ ଆଉ ସୁପ୍ତ 
ସିଂହ ନୁହେଁ । ଉଦ୍‌ ଯୋଗୀ ପୁରୁଷ ସିଂହ । ଟେକି ନେଇ କାଶବନ ଭିତରେ 
ଅପର୍ଣ୍ଣାକୁ ନିଜ ବାହୁ ବନ୍ଧନରେ ଭିଡ଼ି ଓଠରେ ଓଠ ଲଗାଇଦେଲା । ଅପର୍ଣ୍ା 
ସତରେ ଆଜି ଏକ ନୂତନ ଉପକୋଶଳକୁ ପାଉଛି । ଏପର୍ଯ୍ୟନ୍ତ କେବଳ କଥା, 
ସାମାନ୍ୟ ଟିକିଏ ସ୍ପର୍ଶ ଓ ଚକ୍ଷୁର ଭାଷା ବିନିମୟ ! କିନ୍ତୁ ଆଜି ତ ଆଉ ସେ ମୃଦୁ 
ମଳୟ ସମୀରଣ ନୁହେଁ, ଏହା ତ ଶ୍ରାବଣର ଅଦମ୍ୟ ପୂର୍ବାଶା ବନ୍ୟା । ଏଥ୍‌ରେ 
ଭାସି ଯିବାରେ ଏତେ ଆନନ୍ଦ | ପ୍ରଥମ ଅଧର ସ୍ଥର୍ଶରେ ମନେ ହେଲା ଯେପରି 
ସମସ୍ତ ପରିବେଶ କ'ଣ ଗୋଟାଏ ଘଟିଯିବ ବୋଇି ଥମକି ରହି ଯାଇଛି। କିନ୍ତୁ 
ଯେତେବେଳେ ପ୍ରିୟ ତାହାର ଅଧରକୁ ନିଜର ଓଷ୍ଠ ଓ ଅଧର ମଝିରେ ରଖ୍‌ 
ଶୋଷିବାକୁ ଲାଗିଲେ, ତାର ମନେ ହେଲା ଯେପରି ଚାରିଆଡ଼େ ସଙ୍ଗୀତ 
ଧ୍ଵନିତ । ସ୍ଥାନ କାଳ ପାତ୍ର ସବୁ ଅର୍ଥହୀନ । ଉପକୋଶଳର ଅବସ୍ଥା ଟିକିଏ 
ଭିନ୍ନ । ହଠାତ ପୁରୁଷସିଂହ ତ ହୋଇ ଯାଇଥଲା । କିନ୍ତୁ ଚପେଟାଘାତର ଭୟ 
ଥ୍ଲା, ଯଦିଚ ଅପର୍ଣ୍ଣାକୁ ଏପରି ଆକ୍ରମଣକାରଣୀ ଭାବି ହୁଏ ନାହିଁ । ତଥାପି 
ଗୁରୁଙ୍କ ଝିଆରି ତ ! ମନରୁ ଡ଼ର ତ ସମ୍ପୂର୍ଣ୍ଣ ଯାଇ ନଥ୍ଲା, ଯଦିଚ ଏହି ପରି 
ଗୋଧୂଳି ଲଗ୍ନରେ ଦେଖା ଆଗରୁ ମଧ୍ଯ ହୋଇଛି କିନ୍ଧୁ ଆଜି ତ ଇନ୍ଦ୍ରତ୍ବ 
ପାଇଗଲା ¦ ଅପର୍ଣ୍ଣାର ଅଧର ବୃ ମ୍ବନ କଲାପରେ ଆଉ କି ସମ୍ପଦ ପୃଥ୍ବୀରେ 
ବାକି ରହିଲା ! 


ଶେଷକୁ ବାହୁବନ୍ଧନ ଶିଥ୍ଳ ହେଲା ! ଉପକୋଶଳ ଅପର୍ଣ୍ଣାର ଇତସ୍ତତ 
ବିକ୍ଷିପ୍ତ ଚୁର୍ଣ୍ଣ କୁନ୍ତଳ ସଜାଡ଼ି ଦେଇ ତାହା କପାଳରେ ବୁମ୍ବନ କଲା | ବର୍ରମାନ 
ଉତ୍ୟଙ୍କର ନିଶ୍ଵାସ ମାରିବାକୁ ଓ ପରସ୍ପରକୁ ଚାହିଁବାକୁ ସମୟ ମିଳିଲା । 


ଅପର୍ଣ୍ଣା କହିଲା, ଏ ଉପକୋଶଜ କେଉଁଠି ଥୁଲେ ? ଆଜିଯାଏ ତ 
ଘୁଣାକ୍ଷରରେ ମଧ୍ଯ ସନ୍ଦେହ ହୋଇ ନଥ୍‌୍ଲ। । 


ଉପକୋଶଳ ଅପର୍ଣ୍ଣାର ଓଷ୍ଠ ଓ ଅଧର ଉପରେ ହାତ ବୁଲାଇ ଆଣି 
ଚିବୁକ ଧରି କହିଲେ, ‘ଏ ଅପର୍ଣ୍ଣାକୁ ମୁଁ ବି ତ ଆଗରୁ ଚିହ୍ନି ନ ଥ୍ଲି ।” 

୧୧୪ ସତ୍ୟଯକାମ୍‌ / ଭମାକାର ମହାପାତ୍ର 


ଏହା ପରେ ଦୁହେଁ ଅବଶ୍ୟ ଅନେକ ସମୟ କଥାବାରରା। ହୋଇଥ୍‌ଲେ । 
କିନ୍ତୁ ସେ ଭଳି ସଂଳାପ ତ ସମୟର ଆରମ୍ଭରୁ ହିଁ ହୋଇ ଆସୁଛି । ସେ ସବୁକୁ 
ପ୍ରକାଶ କରିବା କେବଳ ପୁନରାବୃରି । 


ହିଂଦ୍ରାଳନିନୀ ଓ ଜାବାଳିଙ୍କ ମଧ୍ୟରେ ତବିଷ୍ୟତ କର୍ମପନ୍ରା ନେଇ 
ଆଲୋଚନା ହେଲା । କ୍ରଡ଼ ଉପକୋଶଳର ପିତାଙ୍କ ସହିତ ଆଲୋଚନା କରି 
ଏକ ବ୍ୟବସ୍ଥା କରିଦେଇଛନ୍ତି । ଉପକୋଶଳ ଓ ଜାବାଳି ମିଥ୍ଜାରୁ ଫେରିଲେ 
ଉପକୋଷଳଙ୍କ ବିବାହ ହେବ । ହିଂଦ୍ରାଳିନୀ କହିଲେ, ଆଶ୍ରମ ପରିଚାଳନା 
ବର୍ଉଁମାନ ସେ କରୁଛନ୍ତି ଓ ଜାବାଳିଙ୍କ ଅନୁପସ୍ଥିତିରେ ମଧ୍ଯ କରି ପାରିବେ । 
କିନ୍ତୁ ସନନ୍ଦ ଅଧ୍ୟାପନା ଦେଖ୍‌ ପାରିବ, ଆରୁଣି ନୁହେଁ । ସେ ବଡ଼ ଆମ୍ମଭୋଳା । 
ଅନେକ ପିଲାଙ୍କ ଉପରେ ଆଖ୍‌ ରଖ୍ବାରେ ସେ ଅସଫଳ ହେବ । ବରଂ 
କାତ୍ୟାୟନକୁ ସେ ଦାୟିତ୍ଵ ଦିଆଯାଉ । ସେ ଅବଶ୍ୟ କର୍ମକାଣ୍ଡର ବିଶେଷଜ୍ଞ । 
କିନ୍ତୁ ଏହି କେତେଟା ଦିନ, ନହେଲା ବା ଆରଣ୍ୟକ ଉପନିଷଦ ଚର୍ଚ୍ଚା । କିନ୍ତୁ 
ଆବାସିକ ବ୍ରହ୍ମଚାରୀଗଣ ତ ଅଧ୍ୟୟନରେ ଲାଗି ରହିବେ ଏବଂ ଉପଯୁକ୍ତ ନିର୍ଦ୍ଦେଶ 
ପାଉଥ୍ବେ । ଉପକୋଶଳ ଫେରିଲେ ଦର୍ଶନ ଚ୍ଟା। ହେବ । ତୁମେ ଆଗ 
ଉପକୋଶ ଳର ବ୍ୟବସ୍ଥା କର ! ରାଜା ପ୍ରବାହଣଙ୍କୁ ମଧ୍ଯ ଉପକୋଶଳ ସହିତ 
ପରିଚୟ କରାଇଦିଅ, ଯେପରି ସେ ମଧ୍ଯ ନିଶ୍ଚିନ୍ତ ହେବେ । 


ମିଥ୍ଳା ଯିବାର ପଥ ଉଭୟ ସ୍ଥଳପଥ ଓ ଜଳପଥ ଦେଇ । ପ୍ରଥମେ 
ସ୍ଥଳପଥରେ ହସ୍ତିନାପୁର ବା ମାୟାପୂରୀକୁ ଯିବାକୁ ହେବ । ସେଠାରୁ 
ଜଜପଥରେ ଗଙ୍ଗା ନଦୀ ଦେଇ ମିଥ୍‌ଳା ନିକଟରେ ପହଞ୍ଚ୍‌ ହେବ । ନଦୀ ଜଳର 
ଅବସ୍ଥା ଉଲ ଥଲେ ମିଥ୍‌ଳା ପର୍ଯ୍ୟନ୍ତ ନୌକାରେ ଯାଇ ହେବ । ମାୟାପୂରୀ 
ପନଞ୍ଚ୍ବାକୁ ପ୍ରାୟ ସପ୍ତାହେ ଲାଗିବ । କାରଣ ତାଙ୍କୁ ଅଶ୍ଵଶକଟ ମିଳିଯିବ । 
ତାହାପରେ ମାୟାପୁରୀ ଠାରୁ ମିଥ୍ଳାର ସବୁଠାରୁ ନିକଟବରା ଗଙ୍ଗା ଘାଟରେ 
ପହଞ୍ଚ୍ବାକୁ ପ୍ରାୟ ଏକମାସ ବା ତାହାଠାରୁ କିଛି ବେଶି ସମୟ ଲାଗିବ । କିନ୍ତୁ 
ଫେରିଲା ବେଳକୁ ପ୍ରାୟ ଦୁଇମାସ ଲାଗି ଯାଇ ପାରେ । ନୌକାଯାତ୍ରାରେ 
ସମୟ ବହୁତ ମିଳେ । ଏହି କାରଣରୁ ଉପକୋଶଳକୁ ତା ଜୀବନର କଠିନତମ 
ପରୀକ୍ଷା ଲାଗି ପ୍ରସ୍ତୁତ କରିବାକୁ ଯଥେଷ୍ଟ ସମୟ ମିଳିବ । ପ୍ରଥମେ ଜାବାକି 
ମତ୍ରରାଜ ପ୍ରବାହଣଙ୍କ ପାଖକୁ ଗଲେ ଓ ନିକଟରେ ତକ୍ଷଶିଳାରେ ହୋଇଥବା 
ସଭା ବିଷୟରେ ଜଣାଇଲେ । କିଛି ଖବର ତ ଆଗରୁ ପ୍ରବାହଣଙ୍କ ପାଖରେ 
ପହଞ୍ଚୁ ଯାଇଥ୍‌ଲା । ତାହାପରେ ନିଜର ମିଥ୍‌୍ଳା ଯିବା ଇଚ୍ଛା ସେ ବ୍ୟକ୍ତ କଲେ । 

ଅଷ୍ଟାଦଶ ପରିଚ୍ଛେଦ - ଉପକୋଶଳ ପର୍ବ ୧୧୫ 


ପ୍ରବାହଣ ଟିକିଏ ବ୍ୟସ୍ତ ହେଲେ, କାରଣ ଏହି ଜାବାଳି ଆଶ୍ରମ ଲାଗି ମଦ୍ରଦେଶର 
ସର୍ବଭାରତୀୟ ପଣ୍ଡିତ ମହଲରେ ଏକ ପରିଚୟ ଥ୍ଲ। ଏବଂ ଫଳତଃ 
ମଦ୍ରରାଜନଙ୍କ ସମ୍ମାନର ବୃଦ୍ଧି ହେଉଥ୍‌ଲ। | ତେବେ ଜାବାଜି କହିଲେ, “ରାକନ୍‌, 
କେହି ତ ଚିରକାଳକୁ ରହିବ ନାହିଁ । ପ୍ରକୃତ କଥା ହେଲା, ଆମର ପରମ୍ପରାକୁ 
ଚଳାଇବା ପାଇଁ ଉତ୍ତରସାଧକ ଆବଶ୍ୟକ ଓ ସେଥୁଲାଗି ମୁଁ ବହୁ ପରିଶ୍ରମ 
କରି ଉପକୋଶକକୁ ଗଢ଼ିଛି। ତାହାର ବିବାହ ମଧ୍ଯ ଶୀଘ୍ର ହେବ । ଝିଅଟି ମୋର 
ପତ୍ନୀଙ୍କର ତ୍ରାତୃଶୁତ୍ରୀ । ବର୍ମାନ ମୋର ସହକାରୀ ରୂପେ ତ କାର୍ଯ୍ୟ କରୁଛି । 
ତକ୍ଷଶିନାର ସଭା ତାହାକୁ ଉତ୍ତର ପଶ୍ଚିମରେ ତ ସ୍ବୀକୃତି ଆଣି ଦେଇଛି। କିନ୍ତ 
ବର୍ରମାନ ସମୟ ଆସିଲାଣି, ସେ ସ୍ବୟଂ ଚିନ୍ତା ଓ କାର୍ଯ୍ୟ କରୁ । କିଛି କିଛି ତ 
କରୁଛି । କିନ୍ତୁ ତାହାର ବିକାଶ ଲାଗି ତାକୁ ଏକୁଟିଆ ଛାଡ଼ିଦେବା ଦରକାର, 
ଯେପରି ସେ ନିଜ ଉପରେ ସମ୍ପୂର୍ଣ୍ଣ ବିଶ୍ଵାସ କରିବାକୁ ଶିଖୁ୍ବ । ଏଥର ମୋ 
ସାଥ୍୍‌ରେ ସେ ମିଥ୍ଳା ଯିବ । ଆମେ ଦୁହେଁ ଫେରି ଆସିବୁ । ଯଦି ମିଥ୍ଳାରେ ସେ 
ଦୁର୍ବାସା ଆଦିଙ୍କ ଆଗରେ ଠିଆ ହୋଇ ପାରିଲା, ତାହାହେଲେ ମୁଁ ତାକୁ ଏହି 
ଆଶ୍ରମ ଦେଇଯିବି । ମୋର ଗୁରୁ ମହର୍ଷି ଗୌତମ ମଧ୍ଯ ବାରମ୍ବାର ଡାକୁଛନ୍ତି । 
ଆପଣ ଆମର ମାୟାପୂରୀ ଯିବାଲାଗି ଅଶ୍ଵଯାନର ବ୍ୟବସ୍ଥା କରି ଦିଅନ୍ତୁ। ସେଠାରୁ 
ଆମେ ନୌକାଯୋଗେ ମିଥ୍‌୍ଳା ଚାଲିଯିବୁ । ମାୟାପୁରୀରେ ମୋର ବନ୍ଧୁ 
ମହାନିର୍ବାଣ ମଠାଧୀଶ ବ୍ରହ୍ମାନନ୍ଦ ସ୍ଵାମୀ ଅଛନ୍ତି । ସେ ନୌକାର ବ୍ୟବସ୍ଥା ତ 
କରିଦେବେ । ପ୍ରବାହଣ, ଦେଖନ୍ତୁ, ଆପଣ ଓ ମୁଁ ବର୍ରମାନ ପ୍ରୌଢ଼ । ଆପଣ 
ଯେପରି ନିଜ୍ଚ ପୁତ୍ର ଅଶ୍ଵପତିକୁ ଯୁବରାଜ କରି ନିଜର ଉତ୍ତରାଧ୍କାରୀ ହେବା 
ଲାଗି ପ୍ରସ୍ତୁତ କରୁଛନ୍ତି, ମୁଁ ମଧ୍ୟ ଉପକୋଶକଳକୁ ପ୍ରସ୍ତୁତ କରୁଛି । ପ୍ରବାହଣ ଓ 
ଜାବାଳି ବର୍ରମାନ ଅଛନ୍ତି । ଏହାପରେ ରହିବେ ଉପକୋଶଳକ ଓ ଅଶ୍ବପତି । 


ପ୍ରବାହଣ ପଚାରିଲେ, ‘କଂ'ଣ ଆପଣ ମୋତେ ବରଁମାନଠାରୁ 
ବାନପ୍ରସ୍ଥରେ ପଠାଇବାକୁ ଚାହାନ୍ତି ? 


ଜାବାଳି କହିଲେ, ‘ଆପଣ କେବେ ବାନପ୍ରସ୍ଥ ନେବେ, ସେକଥା 
ଆପଣ ଠିକ୍‌ କରିବେ । କିନ୍ଧୁ କୁମାର ଅଶ୍ବ ପତିକୁ ଠିକ୍‌ ଭାବେ ପ୍ରସ୍ତୁତ କରନ୍ତୁ । 
କୁମାର ମାନେ ବ୍ୟକ୍ତିଗତ ଖ୍ୟାତି ଲାଗି ଯୁଦ୍ଧ ବିଗ୍ରହକୁ ବେଗି ଡେଇ ପଢ଼ନ୍ତି । 
ତାହାକୁ ଭଲ କରି ବୁଝାନ୍ତୁ ଯେ ସେ ଜଣେ ସାଧାରଣ ରଥୀ ନୁହେଁ । ସେ କୁମାର, 
ଭବିଷ୍ୟତର ଚାଜନ୍‌ । ତାହା ପକ୍ଷରେ ଯୁଦ୍ଧରେ ବୀରତା ଦେଖାଇବା ଅପେକ୍ଷା 
ଯୁଦ୍ଧର ସୃକ୍ଷ ପରିଚାଳନା ବେଶି ଗୁରୁତ୍ବପୂର୍ଣ୍ଣ । ବିଶେଷ କରି ଯୁଦ୍ଧର ଉଦ୍ଦେଶ୍ୟ 

୧୧୬ ସତ୍ୟକାମ୍‌ / ଉମାକାର ମହାପାତ୍ର 


ବିଷୟରେ ଉଇ ଧାରଣା ଥ୍ବା ଦରକାର । ଯୁବ୍ଧ ଶେଷ ଅସ୍ତ । ତାହା ଆଗରୁ 
ଯଦି ସାମ, ଦାନ ବା ଭେଦରେ କାମ ହୋଇ ପାରିଲା ତ ଉଲ । ବିଶେଷ କରି 
ବୃହସତି ନୀତି ତାହାକୁ ଅଧ୍ୟୟନ କରାନ୍ତୁ । ବ୍ରାହୃଣ ମାନଙ୍କୁ ଛାଡ଼ନ୍ତୁ । ଆପଣ ତାକୁ 
ବ୍ୟକ୍ତିଗତ ଭାବେ ପଢ଼ାନ୍ତୁ, କାରଣ ନୀତିର ସାରବର୍ରା ଜଣେ ରାଜନ୍‌ ହିଁ ନିଜର 
ଅରିଜ୍ଞତାରୁ କହି ପାରିବ । ଏଥରେ ବ୍ରାହ୍ମଣ ଆଚାର୍ଯ୍ୟ ମାନେ କେବଳ ଶୁକପକ୍ଷୀ 
ପରି ପୁନରାବୃରି କରୁଥ୍ବେ ।” 


ତେବେ ଏଥର ଢାବାଳି ନିଜ ପଥର କିଛି ପରିବର୍ରନ କଲେ । ପ୍ରବାହଣ 
କହିଲେ, ‘ମାୟାପୁରୀ ଯିବ। ଅନାବଶ୍ୟକ । ଏହିଠାରୁ ସିଧା କୁରୁକ୍ଷେତ୍ର ବାଟେ 
ଯମୁନା ନଦୀ କୂଳକୁ ଚାଲିଯାଆନ୍ତୁ । ସେଠି ବର୍ରରମାନ ବେଶ ଏକ ନଗର 
ଇନ୍ଦ୍ରପ୍ରସ ଗଢ଼ି ଉଠୁଛି । ତାହାହିଁ ଏ ପଟର ପ୍ରଧାନ ବାଣିଜ୍ୟ କେନ୍ଦ୍ର ହେବ । 
ସେଠି ପୂର୍ବଦିଗକୁ ଯାଉଥ୍ବା ନୌକ। ଅନେକ ମିଳିବ । ମୁଁ ସେଠାର ରାଜା 
ଶୁରସେନଙ୍କୁ ଖବର' ଦେଇ ଦେଉଛି । ସେ ଅଶ୍ଵ ପତିର ବନ୍ଧୁ ମଧ୍ଯ କାରଣ ଉତ୍ତୟେ 
କୁରୁକ୍ଷେତ୍ରରେ ଏକ ଗୁରୁଙ୍କ ପାଖରେ ଅଧ୍ଯୟନ କରିଛନ୍ତି । ଏହି ଗୁରୁ ଆଚାର୍ଯ୍ୟ 
ତ୍ରିଗୁଣ ବିଶେଷକରି ଧନୁର୍ବିଦ୍ୟାରେ ବିଶେଷ ପାରଦର୍ଶୀ । ସେ କ୍ଷତ୍ରିୟ କୁମାରଙ୍କ 
ଶିକ୍ଷାରେ ବିଶେଷଞ୍ଚ । ତାଙ୍କ ମତରେ କ୍ଷତ୍ରିୟ ଶିକ୍ଷା ବେଶି ବ୍ୟବହାରିକ ହେବା 
ଆବଶ୍ୟକ । ଏଣୁ ସେ ଧନୁର୍ବିଦ୍ୟା ଓ ଅର୍ଥଶାସ୍ତ୍ର ଉପରେ ଗୁରୁତ୍ବ ଦିଅନ୍ତି । ଅନ୍ୟ 
ସବୁ ଶାସ୍ତ୍ର ବିଷୟରେ ଏକ ବ୍ୟାପକ, କିନ୍ତୁ ଅଗତ୍୍ତୀର ଶିକ୍ଷା ଦିଅନ୍ତି, ଯେପରି 
ବ୍ରାହ୍ମଣ ମାନଙ୍କ ଆଲୋଚନା ଓ ବଢ୍ତବ୍ୟ କିଛିଟା ବୁଝିହେବ ।' 


ଜାବାଳି କହିଲେ, 'ପ୍ରବାହଣ, ଦେଖନ୍ତୁ ଆପଣଙ୍କର କୁମାର ଏହିପରି 
କ୍ଷୁଦ୍ରବିଦ୍ୟାର ଦାସ ନହୋଇ ଯାଉ । ଏଭଳି ଶିକ୍ଷା ସେହି କ୍ଷତ୍ରିୟ କୁମାରଙ୍କ 
ପକ୍ଷରେ ଯଥେଷ୍ଟ ଯେଉଁମାନେ କି ରାଜାର ସେନାରେ ରହି ଜୀବିକା ଉପାର୍ଚ୍ଚନ 
କରିବେ । ଢଣେ ସାମନ୍ତ କୁମାର ପକ୍ଷରେ ମଧ୍ଯ ଯଥେଷ୍ଟ, କାରଣ ତାହାର 
ଅଧ୍କାର ମାତ୍ର କେତୋଟି ଗ୍ରାମ ଉପରେ ! ତୁମର କିନ୍ତ ରାଜ୍ୟ ଛୋଟ ନୁହେଁ 
ଏବଂ ହୁଏତ ଅଶ୍ଵପତି ଏହାର ସୀମା ବଢ଼ାଇବାର କଛ୍ପଥନା କରୁଥ୍ବ । ଏଣୁ 
ଅଶ୍ଵପତିର ବେଶି ଆବଶ୍ୟକ ପରିଚାଳନାରେ ଧୁରନ୍ଧର ହେବା । ବୀର ତ' 
ଯଥେଷ୍ଟ ମିଳିବେ । କିନ୍ତୁ ସେହି ଅନେକ ବୀରଙ୍କୁ ଏକରେ ପରିଣତ କରି ନିଜର 
ରକ୍ଷ୍ୟସିବଧି ଲାଗି ଲଗାଇ ପାରିବା ଏକ ଭିନ୍ନ ପ୍ରକାର ବିଦ୍ୟା । ତାହାର ସବୁଠାରୁ 
ଉପଯୁକ୍ତ ଶିକ୍ଷକ ହେଲେ ଆପଣ । ତାହାଛଡ଼ା ଆପଣ ଯେଉଁ ମନନ ଦ୍ଵାରା 
ଜ୍ଞାନ ଆହରଣ କରିଛନ୍ତି, ତାହା କ”ଣ ପୁଅକୁ ଦେଇ ଯିବେ ନାହିଁ ? 

ଅଷ୍ଟାଦଶ ପରିଢେଦ - ଉପଢୋଶଳ ପର୍ବ ୧୧୭ 


ମଦ୍ରରୁ ଇନ୍ଦ୍ରପ୍ରସଥ ଅଶ୍ଵବରଥରେ ପ୍ରାୟ ତିନି ଦିନ । ସେଠି ଆତିଥ୍ୟର ମଧ୍ଯ 
ବ୍ୟବସ୍ଥା ଥ୍ଲ। ! ସେଠାର ରାଜା ଶୁରସେନ ସବୁ ବ୍ୟବସ୍ଥା କରି ଦେଇଥ୍‌ରେ । 
ସେଠି ଗୋଟିଏ ଦିନ ରହି ଉରଦିନ ନୌକାଯୋଗେ ସେମାନେ ବାହାରିଲେ । 
ଏହି ନୌକା ମେଷଲୋମର ବସ୍ତ ଏବଂ ଶୁଷ୍ଠ ଫଳ ନେଇ ପୂର୍ବଦେଶକୁ ଯାଉଛି । 
ଏହାର ଇକ୍ଷ୍ୟ ହେଇ। ଅଂଗ ଦେଶର ଚମ୍ପା ନଗରୀ ( ବଇଜଁମାନର ଭାଗଲପୂର 
ପାଖାପାଖ୍‌ )। ମିଥ୍ଳା ଏହା ପୂର୍ବରୁ । ଗଙ୍ଗା ନଦୀ ଉପରେ ଏକ ବଡ଼ ବାଣିଜ୍ୟ 
କେନ୍ଦ୍ର ବୈଶାଳୀ । ବୈଶାଜୀରୁ ମିଥ୍କା ଜଳପଥ ଓ ସ୍ଥଳପଥ ଉତ୍ୟରେ ଯାଇ 
ହେବ । ଶୀତ ଓ ଗ୍ରୀଷ୍ମର ପ୍ରାରମ୍ଭରେ ସ୍ଥଳପଥ ଉତ୍ତମ ଏବଂ ଅଶ୍ଵଶକଟରେ 
ଦିନକରେ ମିଥ୍କା ପହଞ୍ହେବ । କିନୁ ଅନ୍ୟ ରତୁରେ ଜଳପଥ ହିଁ ସୁବିଧା 
କାରଣ ସ୍ଥଳପଥ କର୍ଦ୍ଦମାକ୍ତ ଓ ଅନେକ ସ୍ଥାନରେ ଜଳମଗ୍ନ ହୋଇଯାଏ । ଏଣୁ 
ଏହି ନୌକା ତାଙ୍କୁ ବୈଶ୍ରାଳୀରେ ଓହ୍ଲାଇ ଦେବ । ବୈଶାଳୀ ମଧ୍ଯ ମିଥ୍‌ଳା 
ରାଢ୍ଜ୍ୟରେ । ଏଣୁ ସେଠାର ରାଜକର୍ମଚାରୀମାନେ ମିଥ୍‌ଜା ଯିବାର ବ୍ୟବସ୍ଥା 
ଅବଶ୍ୟ କରିଦେବେ । ଜାବାଚି ଏହି ପଥ ଧରି ପ୍ରୟାଗ ପର୍ଯ୍ୟନ୍ତ ଯାଇଛନ୍ତି । 
ଏହି ନୌକା ନିଜର କିଛି ପଣ୍ୟ ବାରାଣସୀ ନଗରୀରେ ଓହ୍ଲାଇଦେବ ଏବଂ 
ହୁଏତ ଆଉ କିଛି ପଣ୍ୟ ସେଠାରୁ ଅଙ୍ଗଦେଶ ଲାଗି ନେବ । ଏଣୁ ବାରାଣସୀରେ 
ଦୁଇ ତିନି ଦିନ ରହିବାକୁ ପଡ଼ିପାରେ । ବର୍ରଁମାନ ବାରାଣସୀ ମଧ୍ଯ ବିଦ୍ୟାଚର୍୍ଟାର 
ଏକ କେନ୍ଦ୍ରରୂପେ ଗଢ଼ି ଉଠୁଛି ! ଏହା ରୁଦ୍ର ପୂଜକ ମାନଙ୍କ ପ୍ରଧାନ ତୀଅସ୍ତାନ । 
ନୌଜକାଯାତ୍ରା ସମୟଟା ଉପକୋଶଳର ନୃତନ ଶିକ୍ଷାର ସମୟ । ଗୁରୁ କହିଲେ 
ଯେ ଏହା ଆଶ୍ରମ ନୁହେଁ, ବ୍ୟବହାରିକ ଜୀବନ | ଏହା ସହିତ ପରିଚୟ ନଥ୍‌ଲେ 
ତୁମର ଆଶ୍ରମ ବିଦ୍ୟା ଅର୍ଥହୀନ ହୋଇ ଯିବାର ସମ୍ଭାବନ। ଅଛି । ତୁମେ 
ବର୍ଭମାନ ପ୍ରାକୃତ ଭାଷା ମଧ୍ଯ ଶିକ୍ଷା କର । ଏହା ତୁମେ ଜାଣିଛ, କିନୁ ତାହା 
ଶୌରସେନୀ୍ୟ ପ୍ରାକୃତ, ଯାହା ପଞ୍ଚନଦରେ କନତା କୁହେ । କିନ୍ଧୁ ସେଠାର 
ଜନତା ମଧ୍ଯ ମୋଟାମୋଟି 'ଆର୍ଯ୍ୟ । ଏପଟେ ଜନତାର ବଡ଼ ଅଂଶ ନିଷାଦ 
ଆଦି । ଏଠାର ପ୍ରାକୃତ ସେମାନଙ୍କର ଭାଷା, ଯଦିଚ ବ୍ୟାକରଣରେ 
ମୋଟାମୋଟି ଶୌରସେନୀ ପରି । ଏବଂ ଯାହା ନୁଆ ଦେଖୁଛ, ତାହା 
ବିଷୟରେ ପଚାରି ବୃଝ୍‌ । 


ଉପକୋଶଳ ପକ୍ଷରେ ଏହା ଏକାନ୍ତ ନୃତନ ଅଭିଜ୍ଞତା । ଏଭଳି ବିରାଟ 
ନଦୀ ସେ ଆଗରୁ ଦେଖ୍‌ ନଥ୍ଲା | ନୌକା ମଧ୍ଯ ଏଡ଼େ ବଡ଼ ହୋଇପାରେ ତାହାର 
ଧାରଣା ନଥ୍ଲା | ପାଲ ଦ୍ଵାରା ନୌକାଚାଜନା ମଧ୍ଯ ସେ ପ୍ରଥମ ଦେଖ୍ଲା । 
ଜାବାଳି ମୋଟା ମୋଟି ଭଲ ଭାବରେ ଏହି ଗଙ୍ଗାପୁତ୍ରି ନିଷାଦ ମାନଙ୍କ ଭାଷା 

୧୧୮ ସତ୍ୟକାମ୍‌ / ଉମାକାନ୍ତ ମହାପାତ୍ର 


କହନ୍ତି । ତାଙ୍କର ତ ଖାଦ୍ୟ ରାନ୍ଧିବା ବିଷୟରେ କୌଣସି କୁସଂସ୍କାର ନାହିଁ । ଏଣୁ 
ନାବିକ ମାନେହିଁ ଗୁରୁଶିଷ୍ୟଙ୍କ ଲାଗି ରାନ୍ଧି ଦେଉଥ୍‌ଲେ । 


ଯଥା! ସମୟରେ ସେମାନେ ବାର।ଣସୀରେ ପହଞ୍ଲେ ! ସେଠି 
ନୌକା ଦୁଇଦିନ ରହିବ । ଏଣୁ ଉତ୍ତୟ ଗୁରୁ ଶିଷ୍ୟ ସେଠାର ଏକ ପ୍ରଧାନ 
ଗୁରୁକୁଳକୁ ଗଲେ । ଏହାର ଅଚାର୍ଯ୍ୟଙ୍କ ନାମ ଶିବଜ୍ଞାନ । ସେ ତ 
ଜାବାଳିଙ୍କ ନାମ ଆଗରୁ ଶୁଣିଥ୍‌ଲେ | ଉପକୋଶଳ ସହିତ ମଧ୍ଯ ଜାବାଳି 
ତାଙ୍କୁ ପରିଚିତ କରାଇ ଦେଲେ । ଏହି ଶୈବ ମତ ପ୍ରକୃତରେ ବ୍ରଙ୍ମବେତ୍ତା 
ମାନଙ୍କ ମତଠାରୁ ଖୁବ ଭିନ୍ନ ନୁହେଁ । ସେମାନେ ସେହି ପରମ୍‌ବ୍ରହ୍ମଙ୍କୁ 
ସ୍ଵୀକାର କରନ୍ତି । କିନ୍ତୁ ସେମାନେ ମନେ କରନ୍ତି ଯେ ଶିବ ହିଁ ସେହି ବ୍ରତ୍ମଙ୍କର 
ମନୁ ଷ୍ୟର ଉପ ଲବ୍ଲ୍‌ ସାଧ୍ୟ ପ୍ରକାଶ । ସେ ଏପରି ମଙ୍ଗଳମୟ ଯେ ସମସ୍ତ 
ଅମଙ୍ଗଳକୁ ମଙ୍ଗଳ କରି ଦିଅନ୍ତି । ଏଣୁ ତାଙ୍କୁ ଶ୍ମଶାନବାସୀ, ଭୂତ ପ୍ରେତ 
ପିଶାଚ ପରିବେଶଵ୍ବିତ ଏବଂ ସମସ୍ତ ଅମଙ୍ଗଳ ଚିହ୍ନ ଭୂଷିତ ଭାବେ କଳ୍ପନ। 
କରାଯାଏ । ସେ ମଧ୍ଯ ସମସ୍ତ ସୃଷ୍ଟିର ଗତିଶୀଳ ତାର ବାହକ ଏବଂ ଏହି 
ବିଶ୍ଵର ଅବିଶ୍ରାନ୍ତ ଗତି ତାଙ୍କର ନୃତ୍ୟର ଫଳ |! ଏଣୁ ସେ ନଟରାଜ । ଯଦିଚ଼ 
ବ୍ରଙ୍ମାଙ୍କୁ ସୃଷ୍ଠିକରଁ, ବିଷୁଙ୍କୁ ପାଳନକରଁ। ଓ ଶିବଙ୍କୁ ସଂହାରକରଁ। ବୋଲି 
ଲୋକେ କହନ୍ତି, ତଥାପି ଶିବ ସମସ୍ତ ସୃଷ୍ଟିର କାରଣ ଅର୍ଥାତ ଲିଙ୍ଗରୂପେ 
ପୂଢିତ । ସେହିଁ ବ୍ରହ୍ମ ଜ୍ଞାନ ଦେଇପାରିବେ । ଏଣୁ ସେ ମହାଗୁରୁ, 
ମହାଯୋଗୀ, ଦକ୍ଷିଣମୂରି । 


ଜାବାଳି ପଚାରିଲେ, ‘ମହାଶୟ, ମୁଁ ଶୁଣିଛି, ଶିବ, ଲିଙ୍ଗରୁପରେ ଓ 
ପଶୁପତି ରୂପରେ ବହୁ ପ୍ରାଚୀନ କାଳରୁ ଅସୁର ମାନଙ୍କ ଦ୍ଵାରା ପୂଢିତ । 
ବେଦୋକ୍ତ ରୁଦ୍ରଗଣ ପ୍ରଥମତଃ ଏକାଧ୍କ | ଦ୍ଵିତୀୟତଃ ସେମାନେ ମଙ୍ଗଳମୟ 
ଶକ୍ତି ନୁହନ୍ତି । ସେମାନେ କିପରି ଶିବଙ୍କଠାରେ ଆରୋପିତ ହେଲେ ?” 


ଶ୍ରିବନ୍ଞାନ କହିଲେ, ‘ତପୋଧନ, ଆପଣ ସତ୍ୟ କହୁଛନ୍ତି । ଶିବ 
ପଶୁପତି ଓ ଲିଙ୍ଗ ରୂପରେ ପ୍ରାଚୀନ ଦ୍ରାବିଡ଼ ମାନଙ୍କ ଦ୍ଵାରା ପୂଜିତ । ଆର୍ଯ୍ୟଙ୍କର 
ଯେଉଁ ପଶ୍ଚି ମଗାମୀ ଶାଖା ଅସୁର ବୋଲାଇଲ।, ସେମାନେ ଏହି ପୂଢାକୁ 
ଦ୍ରାବିଡ଼ ମାନଙ୍କଠାରୁ ଗ୍ରହଣ କରିଗଲେ | କିନ୍ତୁ ଆର୍ଯ୍ୟମାନେ ଏକାଦଶ ରୁଦ୍ରଙ୍କୁ 
ମଧ୍ଯ ପୂଜା କରୁଥ୍ଲେ | ବସୁ, ରୁଦ୍ର ଓ ଆଦିତ୍ୟ ନଥାଇ ପୂଜା ନାହିଁ । ଏଣୁ ଏହି 
ରୁଦ୍ର ମଧ୍ଯ କାଳକ୍ରମେ ଲିଙ୍ଗ , ପଶୁପତି ଆଦିଙ୍କ ସହିତ ଏକାମ୍ବ ହୋଇ ବର ମାନ 
ଶିବ ବା ଶଙ୍କର ନାମ ଧରିଲେ । ସେ ସମସ୍ତ ଗୁଣର ପ୍ରକାଶ ଏବଂ ସେହି 

ଅଷ୍ଟାଦଶ ପରିଚ୍ଛେଦ - ଉପଢୋଶଳଚ ପର୍ବ ୧୧୯ 


କାରଣରୁ ସେ ନିର୍ଗୁଣ, କାରଣ ଗୁଣ ମଧ୍ଯ ତ ଏକ ସୀମା ନିର୍ଦ୍ଦେଶ କରେ। ଏଣୁ 
ସେ ଅସୀମ! 


ଜାବାଳି କହିଲେ, ‘ଆମେ ବ୍ରହ୍ମବେତ୍ତା ମାନେ ଏହି ନାମରେ ନଡାକିଲେ 
ମଧ୍ଯ ମୋଟା ମୋଟି ଏହି କଥା କହୁ !” 


ଶିବଜ୍ଞାନ ପଚାରିଲେ, ‘ତାହାହେଲେ ଆପଣଙ୍କର ସୃଷ୍ଟିତର୍୍‌ଵ କଂ ଣ ? 
ଆମେ ତ ବିଶ୍ଵାସ କରୁ ଯେ ନଟରାଜଙ୍କର ସେହି ନୃତ୍ୟର ତାଳ ବା ସ୍ତର ହେଲା 
ସୃଷ୍ଟି, ସିତି ଓ ପ୍ରଳୟ ।” 

ଜାବାଜି ହସି କହିଲେ, ଆମେ ନୈୟାୟିକ ମାନେ ବଦନାମ ପାଉ ଯେ 
ସବୁ ଜିନିଷରୁ ଜୀରାରୁ ଶିରା ବାହାର କରୁଁ । ଅନେକ ଆମକୁ କୂଟତାର୍କିକ ବୋଲି 
ନିନ୍ଦା କରନ୍ତି । ଏଣୁ ଆମର ପ୍ରଥମ ପ୍ରଶ୍ନ ହେଲା, ସୃଷ୍ଟିର ଆରମ୍ଭ କେଉଁଠି ? 
ଏହାର ତ ମାନବ ଇନ୍ଦ୍ରିୟ ଗ୍ରାହ୍ୟ ପ୍ରମାଣ ହୋଇ ପାରିବ ନାହିଁ । ଏଣୁ ବିଶ୍ଲେଷଣ 
ଦ୍ଵାରା ଆମେ ଏହାର ଉତ୍ତର ଖୋଜିବାକୁ ଚେଷ୍ଟା କରିଛୁ । ବେଦର ନାସଦୀୟ 
ସୂକ୍ତ ଏ ବିଷୟରେ କିଛିଟା ଧାରଣା ଦିଏ । ତଥାପି ତାହା ପ୍ରଶ୍ନ ଛାଡ଼ି ଯାଇଛି । 
ତାହା ସ୍ଵାଭାବିକ, କାରଶି ତାହା ବିଶ୍ଲେଷକ ବୁଦ୍ଧିର ସୀମା । ଏହା ଆଗକୁ କେବଳ 
ବିଶ୍ଵାସ ଯାହାକୁ ପ୍ରମାଣ ବ। ଅପ୍ରମାଣ କରି ହେବ ନାହିଁ । ବ୍ରତ୍ମ ସର୍ବବ୍ୟାପୀ ଓ 
ସର୍ବକାଳୀନ । କିନ୍ତୁ ସେ ଅପ୍ରକାଶିତ ଭାବେ ବ୍ୟାପ୍ତ ଥ୍ଲେ ! ଏହି ସ୍ଥିତିକୁ ଆମେ 
ଅସତଵ କହୁ । କିନ୍ତୁ ତାଙ୍କର ପ୍ରକାଶିତ ହେବାର ଇଚ୍ଛାରୁ ସତ୍ବ ଜାତ ହେଲା । 
ଦେଖ୍ବାକୁ ଗଲେ ସତ୍‌ ମଧ୍ୟରେ ଅସତ ଅନ୍ତର୍ନିହିତ । ସତ୍ବ ଓ ଅସତ୍ଵ ଉତ୍ତୟେ 
ପରମାମ୍ବାଙ୍କ ସ୍ଵରୂପ ସବ କ୍ଷୟଶୀଳ ଓ ମରଣଧର୍ମୀ । ପଞ୍ଚଭୂତ ମଧ୍ଯରୁ" ପୃଥ୍ବୀ, 
ଢଳ ଓ ତେଜ, ମୂର୍ଭିମାନ ଓ କ୍ଷୟଶୀଳ ! ଏମାନଙ୍କର ସାର ହେଉଛନ୍ତି ସୂର୍ଯ୍ୟ । 
ଅନ୍ୟ ଦୁଇଟି ଭୂତ, ବାୟୁ ଓ ଅନ୍ତରୀକ୍ଷ ହେଲେ ଅମୃ ଏଣୁ ଅକ୍ଷର । କିନୁ ଉଭୟ 
ବ୍ରହ୍ମଙ୍କ ମଧ୍ୟରେ ସନ୍ଚିବିଷ୍ଠ । ବ୍ରତ୍ମଙ୍କର କୌଣସି ସଂଜ୍ଞା ନିରୂପଣ କରିବା ସମ୍ଭବ 
ନୁହେଁ । ଏଣୁ ବ୍ରହ୍ମଙ୍କୁ କେବଳ ତତଵସତବ ( ସେ ଅଛଚ୍ତି ) କହିବା ହିଁ ଠିକ୍‌ ।” 


ଶିବଞ୍ଞାନ କହିଲେ, “ଆମେ ମଧ୍ଯ ଶିବଙ୍କର ଅସୀମତ୍ସ ଓ ନିର୍ଗୁଣତ୍ସରେ 
ବିଶ୍ଵାସ କରୁ କିନ୍ତୁ ଆପଣମାନେ ପ୍ରଳୟରେ ବିଶ୍ବାସ କରଡି କି ?' 

ଜାବାଳି କହିଲେ, ସ୍ଷ୍ଟିର ଦୁଇଟା ଅଂଶ ପ୍ରମାଣିତ ହୁଏ । କ୍ଷର ଓ ଅକ୍ଷର ! 
ଏଣୁ କ୍ଷରର ଶେଷ ଅବଶ୍ୟ ହେବ । କିନ୍ତୁ ତାହାର ଅକ୍ଷର ଅଂଶ ରହିଯିବ ।” 


ˆ ବୃହଦାରଣ୍ୟକ ଉପନିଷଦ - ଦ୍ବିତୀୟ ଅଧ୍ୟାୟ, ତୃତୀୟ ବ୍ରାହ୍ମଣ 

୧୨୦ ସତ୍ୟକାମ୍‌ / ଉମାକାନ୍ତ ମହାପାତ୍ର 


ଏହିପରି ଅନେକ ଆଲୋଚନା ହେଇ। । ଉପକୋଶଳ୍ ମନ ଦେର 
ଶୁଣୁଥାଏ କାରଣ ହୁଏତ ମିଥ୍ଳାରେ ସେ ଏହିପରି ପ୍ରଶ୍ନର ସମ୍ମୁଖୀନ ହେବ । 
ରାତିରେ ଜାବାଳି ମଧ୍ଯ ଅଧୁକ ଉପଦେଶ ଦେଲେ | ସେଥ୍‌ରୁ ବେଶି ବ୍ୟବହାରିକ 
ଜ୍ଞାନ ବିଷୟରେ ଓ କମ୍‌ ଦର୍ଶନ ବିଷୟରେ । କୋପନ ସ୍ଵଭାବ ରଷିମାନଙ୍କ 
ସହିତ କିପରି ବ୍ୟବହାର କରିବ, କୃଟତାର୍କିକ ମାନଙ୍କୁ କିପରି ଚୁପ କରିବ, ଗର୍ବୀ 
ମାନଙ୍କୁ କିପରି ତାଙ୍କ ଗର୍ବକୁ ଆହତ ନକରି ନିଜ କଥା ବୁଝାଇବ, ଇତ୍ୟାଦି । 


ତୃତୀୟ ଦିନ ମଧ୍ଧାହ୍ନରେ ସେମାନେ ବାରାଣସୀ ଛାଡ଼ିଲେ । ବାରାଣସୀ 
ପାଖରେ ଗଙ୍ଗାର ଗତି ବକ୍ର । ଏଣୁ ସେହି ଅଞ୍ଚଳ ପାର କରିବାକୁ ସମୟ ଲାଗେ। 
ମନେ ହେବ ଯେପରି ନୌକା ବାରାଣସୀରେ ଲାଖ୍‌ ଯାଇଛି । ସେଠାରୁ ଚାରିଦିନ 
ଗତି କଲାପରେ ସେମାନେ ବୈଶାଳୀ ନଗରୀରେ ପହଞ୍ଚଲେ । ଏଠି ଜାବାଳି 
ସେଠାକାର ରାଜପୁରୁଷଙ୍କୁ ଖବର ଦେଲେ । ସେଦିନ ସେଠାରେ ସେ ଆତିଥ୍ୟ 
ଗ୍ରହଣ କଲେ । ଦ୍ଵିତୀୟ ଦିନ ସକାଳୁ ଅଶ୍ଵରଥରେ ବାହାରିଲେ ଓ ଦ୍ଵିତୀୟ ଦିନ 
ସନ୍ଧ୍ୟା ବେଳକୁ ମିଥ୍ଳାରେ ପହଞ୍ଲେ। ସେଠି ଆଗ ମହର୍ଷି ଗୌତମଙ୍କ ଆଶ୍ରମକୁ 
ଗଲେ । ନମସ୍କାର ଆଶୀର୍ବାଦ ଆଦି ସରିଲା ପରେ, ଗୌତମ ପଚାରିଲେ, 
ସତ୍ୟକାମ, ଏ ସୌମ୍ୟ କିଏ ? ଶୁଣିଛି ତୁମର ନିଜ ପୁତ୍ର ତ ଆୟୁର୍ବେଦରେ 
ନିଜକୁ ନିୟୋଜିତ କରିଛି । ଏ ସୌମ୍ୟ ତାହାହେଲେ ନିଶ୍ଚୟ ତୁମର ପଟ୍ଟଶିଷ୍ୟ ।” 


ଜାବାଳି କହିଲେ, ‘ପ୍ରଭୁ, ଆପଣଙ୍କ କଥା ସତ୍ୟ । ମୋର ପୂତ୍ର କ୍ରଡୁ 
ଆୟୁର୍ବେଦକୁ ଗଲା । ସେଥ୍‌ରେ ସେ ପ୍ରଗତି କରୁଛି । ଗ୍ରନ୍ତ ରଚନା କଲାଣି । ଏକ 
ନୂତନ ପ୍ରକାର ଚିକିତ୍ସା ପଦ୍ଧତି ଆରମ୍ଭ କରିଛି । ଗୋଟିଏ ଚିକିତ୍ସାଳୟରେ 
ବୈଦ୍ୟମାନଙ୍କର ସମ୍ପୂର୍ଣ୍ଣ ଦୃଷ୍ଟିରେ ରୋଗୀ ରହନ୍ତି ଓ ତାଙ୍କର ଚିକିତ୍ସା ହୁଏ । ଏଥ୍‌ରେ 
ଫଜ ଭଲ ମିଢୁଛି, କାରଣ ଘରେ ରୋଗୀର ପରିବାରବର୍ଗ ଅଶିକ୍ଷାବଶତଃ ବା 
ଦାୟିତୃହୀନତା ଯୋଗୁଁ ଖିଷଧର ସମୟ, ଅନୁପାନ ଓ ପଥ୍ୟ ଆଦି ଉପରେ ଠିକ୍‌ 
ଭାବେ ଦୃଷ୍ଟି ଦିଅନ୍ତି ନାହିଁ । ତାହା ଛଡ଼ା ନିକର ଏକ ବିରାଟ ଓିଷଧ୍‌ ଉଦ୍ୟାନ ସେ 
ଗଢ଼ଛି, ଯେପରି ସେ ଓ ଅନ୍ୟ ବୈଦ୍ୟମାନେ ଅଶିକ୍ଷିତ ନିଷାଦ ଓ କିରାତ ମାନଙ୍କ 
ଉପରେ ନିର୍ଭର କରି ରହିବେ ନାହିଁ। ମୁଁ ତାକୁ ବାଧା ଦେଇନାହିଁ ଏବଂ ତା ଲଛ୍ଛା 
ବିରୁଦ୍ଧରେ ଦର୍ଶନ ଆଡ଼କୁ ତାକୁ ଟାଣି ନାହିଁ। ତାହାର ବିଭୁଦତ୍ତ ଗୁଣକୁ ସେ ବିକାଶ 
କରୁ । ଏହି ସୌମ୍ୟ ମୋର ପ୍ରଧାନ ଶିଷ୍ୟ ଉପକୋଶଳ । ଯଦି ଆପଣ ଏହାକୁ 
ଉପଯୁକ୍ତ ମନେ କରନ୍ତି, ତାହାହେଲେ ମୁଁ ମୋର ମଦ୍ର ଆଶ୍ରମରେ ଏହାକୁ ଆଚାର୍ଯ୍ୟ 
କରି ଆପଣଙ୍କ ପାଖକୁ ଆସନ୍ତି। 

ଅଷ୍ଟାଦଶ ପରିଚ୍ଛେଦ - ଉପକୋଶଳ ପର୍ବ ୧୨୧ 


ଗୌତମ କହିଲେ, ‘ସୌମ୍ୟ, ଏଠାକୁ ଆସ ! ତୁମେ ସତ୍ୟକାମର ପୁତ୍ର 
ସଦୃଶ ଏବଂ ସତ୍ୟକାମ ମୋର ପୂତ୍ର ସଦୃଶ । ଏଣୁ ତୁମେ ତ ମୋର ପୌତ୍ର । 
ଜାଣତ ପୌତ୍ର ଓ ପିତାମହ ମଧ୍ଯରେ ଏକ ପ୍ରକାର ସଖ୍ୟ ଥାଏ ଏବଂ ଯାହା 
ପିତାଙ୍କୁ କହି ନହୁଏ, ତାହା ପିତାମହଙ୍କୁ କହି ହୁଏ । ଏଣୁ ମୋ ଠାରେ ସଂକୋଚ 
ରଖ ନାହିଁ । ମୋର ପ୍ରଶ୍ନର ନିର୍ଭୟରେ ଉତ୍ତର ଦିଅ । କିଛି ଭୁଲ ହେଇେ ମୁଁ 
ସଂଶୋଧନ କରି ଦେବି । ମୋତେ ଅଯଥା ଭୟ କରନାହିଁ। ପିତାମହ ସାଥ୍‌ରେ 
ପୌତ୍ରମାନେ ତ ପରିହାସ ପର୍ଯ୍ୟନ୍ତ କରି ଥାଆନ୍ତି ।” 


ଉପକୋଶଳ ସାହସ ବାନ୍ଧି ନିଜର ଅଗ୍ନି ଉପାସନା ଜନିତ ଉପଇଲହ୍୍‌ର 
କଥା କହିଲା । ତାହାପରେ ଢାବାଳି ତାହାକୁ ଯେଉଁ ବ୍ର୍ମବିଦ୍ୟାର ଉପଦେଶ 
ଦେଇଥ୍‌ଲେ ତାହା ମଧ୍ଯ କହିଲା ! 


ଗୌତମ କହିଲେ, ‘ତୁମେ ସତ୍ୟକାମର ଯୋଗ୍ୟ ଉତ୍ତର ସାଧକ । ତୁମେ 
ଅଗ୍ନିଙ୍କ ଠାରୁ ଯେଉଁ ଉପଦେଶ ପାଇଲ, ତାହା ସଂହିତା ଓ ବ୍ରାହ୍ମଣର ସାର । 
ଅଚ୍ତି ଜାତବେଦ, ଏଣୁ ସେହିଁ ବେଦବିଦ୍ୟାର ଶେଷ କଥା । ଦୁମେ 
କଠୋପନିଷଦ ପଢ଼ିଛ ? 


ଉପକୋଶଳ କହିଲେ, ହଁ ପ୍ରଭୁ ।” 


ଗୌତମ କହିଲେ, ‘ଦେଖ, ପ୍ରଥମ ବରରେ ନତିକେତା ନିଜ ପିତାଙ୍କର 
ମଙ୍ଗ ଚାହିଁଲେ । ଦ୍ଵିତୀୟ ବରରେ ସ୍ଵର୍ଗ ପ୍ରାପ୍ତିର ଉପାୟ ଭାବରେ ଅଗ୍ନିବିଦ୍ୟା 
ଢାଣିବାକୁ ଚାହିଁଲେ ଓ ଯମ ତାଙ୍କୁ ସେହି ବିଦ୍ୟା ପ୍ରଦାନ କଲେ । କିନ୍ତ 
ନଚିକେତା ସେଥ୍‌ରେ ଦୃପ୍ତ ହେଲେ ନାହିଁ । ଯେ ମାତା, ପିତା ଓ ଆଚାର୍ଯ୍ୟ 
ଏହି ତିନିଙ୍କ ଦ୍ଵାରା ଉପଦିଷ୍ଟ ହୋଇ ନାଚିକେତ ଅଗ୍ନି ଚୟନ କରନ୍ତି, ସେମାନେ 
ହିରଣ୍ୟଗର୍ଭ ସୃଷ୍ଟ ବିରାଟ କୁ ଉପଲବ୍ଧ କରନ୍ତି । ତଥାପି ନଚିକେତାଙ୍କର ତୃତୀୟ 
ପ୍ରଶ୍ନ ଥ୍ଲ। । ତାହା ଥ୍ଲା। ଆମ୍ଜ୍ଞାନ ବ। ବ୍ର୍ମଜ୍ଞାନ । ଏହି ଆମ୍ମା ବା କ୍ରଳ୍ଛ 
କ୍ଷୁଦ୍ରତମ ଠାରୁ କ୍ଷୁଦ୍ର ଓ ବିରାଟତମ ଠାରୁ ବିରାଟ । ସେ ପ୍ରତ୍ୟେକର ହୁଦୟର 
ଅନ୍ତରାଳରେ ସ୍ଥିତ ଏବଂ ଶୁଦ୍ଧ ଅନ୍ତଚକରଣ ଓ ପରମାନ୍ବାଙ୍କ କୂପା ହେଲେ 
ତାହାଙ୍କୁ ଉପଲନ୍ତ୍‌ କରିହୁଏ । 


am em 


“ଯଦି ତୁମକୁ କହିବାକୁ ପଡ଼େ ତେବେ ଏଡିକି ହିଁ କହିବ । ଯଦି ତୁମକୁ 
ଯଜ୍ଞବାଦୀ ଗଣ ଧରି ବସନ୍ତି ତାହାହେଲେ କଣ ଉତ୍ତର ଦେବ ? ଏଳି ସଜ୍ଞବାଦୀ 
ମାନଙ୍କ ଜୀବିକା ତ ଯଜ୍ଞରୁ ଚଳେ । ଏଣୁ ଯଜ୍ଞଠାରୁ କିଛି ମହଦ୍ତର ଅଳି ଖୁଣିଲେ 
ନିଜର ପେଟ ପ୍ରତି ସେମାନେ ପ୍ରମାଦ ଗଣନ୍ତି । ଏଣୁ ପାଟିତୁଣ୍ଡ କଉନ୍ତି । 

୧୨୨ ସତ୍ୟଙାମ୍‌ / ଉମାକାତ ମହାପାତ୍ର 


ସେମାନଙ୍କ ସାଥ୍‌ରେ ପାଟିତୁଣ୍ଡ କରିବ ନାହିଁ । ସେମାନେ କିଛି ସମୟ ପାଟି 
କରିସାରିଲା ପରେ ତୁମେ ଉତ୍ତର ଦେବ ଯେ ଯଜ୍ଞ କ'ଣ କେବଳ ଆପଣ ବୁଝୁ 
ଥ୍ବା କଥା । ସମସ୍ତ କର୍ମହିଁ ଯଜ୍ଞ । ଶ୍ରଦ୍ଧା ସହିତ କର୍ମ କଲେ ତାହା ଯଜ୍ଞ ହୁଏ ଓ 
ପୁଣ୍ୟଫଳ ପ୍ରଦାନ କରେ ।” 


ତୃତୀୟ ଦିନ ରାଜସ ଭାରେ ଉପକୋଶଳ ଗୁରୁଙ୍କ ସହ ଉପସ୍ଥିତ ହେଲେ। 
ମହାରାଜ ଜନକ ଜାବାଳିଙ୍କୁ ପଚାରିଲେ, ସେ ଏହି ବିଶ୍ବବିଦ୍ୟାଳୟକୁ ଆସିବା 
ବିଷୟରେ କଣ ଠିକ କଲେ । ଜାବାଳି କହିଲେ ଯେ ତାଙ୍କର ତ ସେହି ଇଛୁ। । 
କିନ୍ତୁ ସେ ନିଜର ଗୁରୁକୂଜ ଏତେବର୍ଷ ପରିଶ୍ରମ କରି ଗଢ଼ିଛନ୍ତି । ତାହାକୁ ଉପଯୁକ୍ତ 
ଉତ୍ତରସାଧକ ହାତରେ ଅର୍ପଣ ନକରି ଛାଡ଼ି ଦେବାଟା ଅନ୍ୟାୟ ହେବ । 


ଜଣେ ରଷି ଉର୍ବ କହିଲେ, ‘ଜାବାଜେ, ଶୁଣୁଛି ତ ତୁମେ ଉତ୍ତର ସାଧକ 
ପ୍ରସ୍ତୁତ କରି ସାରିଛ । ସୌମ୍ୟ, ତୁମେ ନିଢେ ତୁମର ପରିଚୟ ପ୍ରଦାନ କର ।’ 


ଏହା ତ ଉପକୋଶଳ ପ୍ରତି ଖାସ! ସମସ୍ୟା । ଏପର୍ଯ୍ୟନ୍ତ ସେ ଅନ୍ୟର 
ପ୍ରଶ୍ନର ତତ୍ତର ଦେଇଥ୍‌ଲା ବା ଅନ୍ୟ ଜଣେ କହିଥ୍‌ବା ପ୍ରସ୍ତାବ ଉପରେ ନିଜର 
ମତ ଦେଇଥ୍‌୍ଲା । କିନ୍ତୁ ନିଜ ବିଷୟରେ କିପରି କହିବ, କଣ କହିବ ? ଗୁରୁଙ୍କ 
ମୁହଁକୁ ଚାହିଁଲା । ଶାନ୍ତ ହସ ହସ ମୁହଁ । ଗୁରୁଙ୍କୁ ଓ ପରମବ୍ରହମଙ୍କୁ ସ୍ମରଣ କରି ସେ 
ଠିଆ ହେଲା । ଧୀର ଗମ୍ଭୀର ସ୍ଵରରେ କହିଲା, ପ୍ରଥମେ ମୁଁ କୁଳପତି ମହର୍ଷି 
ଗୌତମ, ଗୁରୁ ଜାବାଳି ସତ୍ୟକାମ ଓ ଉପସ୍ଥିତ ଆଚାର୍ଯ୍ୟଗଣ ଏବଂ ରାଜର୍ଷି 
ଜନକଙ୍କର ବନ୍ଦନା କରୁଛି । ମୋ ଭଳି ଅକିଞ୍ଚନକୁ ଆପଣମାନେ ଏହି ମହତୀ 
ସତ୍ତାରେ ନିଜକୁ ପ୍ରକାଶ କରିବାକୁ ଅନୁମତି ଦେଇ ଯେଉଁ ସ୍ବେହ ଓ ଉଦାରତା 
ଦେଖାଇଛନ୍ତି ସେଥ୍‌ ପ୍ରତି କୃତଜ୍ଞତା ଜ୍ଞାପନ କରିବାକୁ ମୁଁ ଭାଷା ମଧ୍ୟ ପାଉ ନାହିଁ । 
ତେବେ ଏହି ଅକିଞ୍ଚନ ଆତ୍ରେୟ ଗୋତ୍ର ଶ୍ରୀ କମଳଙ୍କ ପୁତ୍ର କାମଜାୟନ 
ଉପକୋଶଳ । ଗୁରୁଙ୍କ କୃପାରୁ କିଛି ଅଧ୍ୟୟନ ଓ ଆମ୍ମଚିନ୍ତନ କରି ପାରିଛି ଏବଂ 
ଗୁରୁଙ୍କ ଦ୍ଵାରା ଉପଦିଷ୍ଟଠ ହୋଇ କିଛି ବିଦ୍ୟା ଲାତ କରିଛି । ଏତିକି ଜାଣିଛି ଯେ 
ସର୍ବଦା ଦୁଇଟି ପଥ ଉପସ୍ଥିତ । ତାହା ଶ୍ରେୟ ପଥ ଓ ପ୍ରେୟ ପଥ ! 


ଶ୍ରେୟଶ୍ଚ ପ୍ରେୟଶ୍ଚ ମନୁଷ୍ୟମେତ, 
ସ୍ତୌ ସମ୍ବରୀତ୍ୟ ବିବି ନାକ୍ରି ଧୀରଃ 
ଶ୍ରେୟୋହି ଧୀରୋହଭି ପ୍ରେୟସୋ ବୃଣିତେ 
ପ୍ରେୟୋ ମନ୍ଦୋ ୟୋଗଷେମାଦ୍‌ ବୃଣିତେ । 

ଅଷ୍ଟାଦଶ ପରି ଛ୍ରେଦ - ଉପକୋଶଳ ପର୍ବ ୧୨୩ 


“ସଂସାରରେ ଶ୍ରେୟ ଓ ପ୍ରେୟ ଏକତ୍ର ଥ୍ବାର ମନେହୁଏ | ସାଧାରଣ 
ବୁଵିର ଲୋକେ ପ୍ରାକୃତିକ କାରଣରୁ ପ୍ରେୟକୁ ବରଣ କରି ନିଅନ୍ତି । କିନ୍ତୁ 
ଧୀମାନ ଏହାକୁ ପରୀକ୍ଷା କରି ଶ୍ରେୟ ଓ ପ୍ରେୟକୁ ଅଲଗା କରି ଦିଅନ୍ତି । ଏହି 
ପ୍ରେୟ ପଥ ଏକପ୍ରକାର ଚକ୍ରାକାର । ପୂୁଣ୍ୟକର୍ମକରି ସ୍ଵ ର୍ଗପ୍ରାପ୍ତ ହେଇ ! 
ପୁଣ୍ୟକ୍ଷୟ ପରେ ପୁଣି ଜଢନ୍ମଲାତ୍ତ କରି ସେହି ସଂସାର କଷ୍ଟରେ ରହିଲ । ଶ୍ରେୟ 
ପଥହିଁ ଶ୍ରେଷ୍ଠ ! ମୁଁ ଅଗ୍ନିଙ୍କ ଉପରେ କିଞ୍ଚ୍‌ତ୍ଵ ମନନ କରୁଥ୍ଲାବେଳେ ମୋତେ 
ମନେହେଲା ଯେ ଏହି ଅଗ୍ନି କେଡ଼େ ବିଶାଳ ! ସେହିଁ ପୃଥ୍ବୀ, ଅନ, ଆଦିତ୍ୟ, 
ଜଳ, ଢଜ୍ୟୋତିଷ୍ଟ, ଆକାଶ ଓ ବିଦ୍ୟୁତ୍‌ ଆଦି । କିନ୍ତୁ ମନେ ହେଲା ଯେ ଅଗ୍ନି ହିଁ 
କହୁଛନ୍ତି ଏହାର ଫଳ ପାପକ୍ଷୟ ଓ ସମୃଦ୍ଧି । ତାହା ଅର୍ଥ ଏହା ଆଗକୁ ଅନେକ 
ତଥ୍ୟ ଅଛି । 

ଗୁରୁଦେବ ଆଚାର୍ଯ୍ୟ ଢାବାଳି ଏଥ୍‌ରେ ଥ୍ବା ମୋର ସନ୍ଦେହକୁ ଦୂର 
କଲେ । ଯାହା ଶେୟ ପନ୍ଥା ତାହା ଆତ୍ମଜ୍ଞାନ, ସମସ୍ତ ବିଶ୍ଵକୁ ନିଜ ଭିତରେ 
ଅନୁଭବ କରି ପାରିବା । ସେହି ପଥର ମୁଁ ଏକ ଦୁର୍ବଳ ପଥ୍କ । ଗୁରୁକୃପା ଓ 
ଆପଣଙ୍କର ଆଶୀର୍ବାଦରୁ ହୁଏତ କିଛି ପଥ ଏହି ଜନ୍ମରେ ଆଗେଇ ପାରିବି ।” 


କୁଜପତି ଗୌତମ କହିଲେ, ସାଧୁ ବସ । ତୁମେ କେବଳ ସୌମ୍ୟ 
ଦର୍ଶନ ନୁହଁ, ସୌମ୍ୟ ଭାଷୀ ମଧ୍ଯ । ଏଣିକି ତୁମର ପଥ ତୁମକୁ ଏକୁଟିଆ 
ଚାଲିବାକୁ ହେବ । ଗୁରୁ ଗୋଟିଏ ସ୍ତର ପର୍ଯ୍ୟନ୍ତ ଶିଷ୍ୟ ସାଥ୍‌ରେ ଯିବ । ଯେପରି 
ଜଣେ ଲୋକ ଆଖ୍‌୍ରେ ଯଦି ଅନ୍ଧପୁଟଳି ବନ୍ଧା ହୋଇଥାଏ, ସେ ନିଜ ଗନ୍ତବ୍ୟ 
ପଥରେ ଯାଇ ପାରେ ନାହିଁ ଓ ଏକ ସ୍ଥାନର ପାଖାପାଖ୍‌ ବୁଲୁଥାଏ । କିନ୍ତୁ ଯଦି 
କେହି ସଦାଶୟ ବ୍ୟକ୍ତି ତା ଆଖ୍ରୁ ସେହି ପୋଟଳି ଖୋଲି ଦିଅନ୍ତି ଓ ତାହାକୁ 
ତାହାର ଗନ୍ତବ୍ୟ ସ୍ଥାନର ପଥ ଦେଖାଇ ଦିଅନ୍ତି, ତାହାହେଲେ ସେ ନିଜ 
ଚେଷ୍ଟାରେ ତାହାର ଲକ୍ଷ୍ୟ ପ୍ରାପ୍ତ କରିପାରେ । ତୁମର ଅବସ୍ଥା ସେହିପରି । 
ଗୁରୁ ଏବଂ ପରମାମ୍ଭାଙ୍କ କୃପାରୁ ତୁମେ ସତ୍ବ ଦୃଷ୍ଟି ଲାତ କରିଛ । ବରଁମାନ 
ନିଜେ ଅଗ୍ରସର ହୁଅ ।' 


Uoo0 

୧୨୪ ସତଚ୍ୟକାମ୍‌ / ଉମାକାନ୍ତ ମହାପାତ୍ର 


ଉନବିଂଶ ପରିଚ୍ଛେଦ - ଉପକୋଶଳ ପର୍ବ 


ବର୍ରମାନ ପ୍ରାୟ ଠିକ୍‌ ହୋଇଗଲା ଯେ ଉପକୋଶଲଳ ହିଁ ମଦ୍ର ଆଶ୍ରମର 
ଆଚାର୍ଯ୍ୟ ହେବେ ଓ ଜାବାଳି ମିଥ୍ଜା ଆସିବେ । ଏଥର ଫେରିବା ପଥରେ 
ସେମାନେ ଅଯୋଧା ଦେଇ ଗଲେ । ସେଠି ଇକ୍ଷ୍ଠାକୁ ବଂଶର ମହାରାଜ 
ବଶରଥଙ୍କର ଶାସନ ଓ ତାଙ୍କର କୁଳଗୁରୁ ରଷି ବଶିଷ୍ଠ । ଜାବାଳି ବଶିଷ୍ଠଙ୍କ ସହିତ 
ସାକ୍ଷାତ୍ଵ କରିବାକୁ ଚାହୁଁ ଥ୍ଲେ, କାରଣ ସେ ମଧ୍ଯ ଜଣେ ପ୍ରସିଦ୍ଧ ଦାର୍ଶନିକ । 
ଅବଶ୍ୟ ତାଙ୍କ ମତ ଜାବାକିଙ୍କ ମତଠାରୁ କିଛିଟା ଭିନ୍ନ । ସେ ବିଶ୍ଲେଷଣବାଦୀ 
ନୁହନ୍ତି ଏବଂ ବସ୍ତୁର ସତ୍ୟତାକୁ ଅସ୍ଵୀକାର କରନ୍ତି । ସେ ମଧ୍ଯ ଜାବାଳିଙ୍କ ପରି 
ବ୍ରତ୍ମବାଦୀ । କିନ୍ତୁ ସେ ମାୟା ଉପରେ ଗୁରୁତ୍ଵ ଦିଅନ୍ତି । ତାଙ୍କ ମତରେ ସମସ୍ତ 
ବିଶ୍ଵ ମାୟା, ଏଣୁ ଅନିତ୍ୟ ଏବଂ ନିତ୍ୟ କେବଳ ବ୍ରଙ୍ମ । ଜାବାଳି ଓ ତାଙ୍କ ଗୁରୁ 
ଗୌତମ ମଧ୍ଯ ବ୍ରହ୍ମଙ୍କୁ ଶେଷ ସତ୍ୟ ବୋଲି କହି । କିନ୍ତୁ ଏହି ସ୍ଷ୍ଝି ଯାହାକି 
ବ୍ର୍ମଙ୍କ ପ୍ରକାଶ, ତାହାକୁ ଅନିତ୍ୟ କହିଲେ ମଧ୍ଯ ମାୟା ବୋଲି କହନ୍ତି ନାହିଁ । 
ପୂର୍ବ ଭାରତରେ ଏହି ଦୁଇଟା ସଭ୍ୟତାର କେନ୍ଦ୍ର । ଭକ୍ଷ୍ମାକୁ ଙ୍କ ରାଜଧାନୀ 
ଅଯୋଧା ଓ ବିଦେହ ରାଜଧାନୀ ମିଥ୍କା ! ଅଯୋଧାରେ ଜାବାଜି ବରଶିଷ୍ଠଙ୍କ 
ଅତିଥ୍‌ ହେଲେ । ବଶିଷ୍ଠ ମଧ୍ୟ ଉପକୋଶଳକୁ ଆଶୀର୍ବାଦ କଲେ । ଜାବାଳି 
ବଶିଷ୍ଠଙ୍କୁ ଉପକେୋଶଳକୁ ଉପଦେଶ ଦେବାକୁ ଅନୁରୋଧ କଲେ, କାରଣ 
ଉପକୋଶଳ ଆଚାର୍ଯ୍ୟ ଭାବେ ସବୁ ଦାର୍ଶନିକ ମତ ପଢ଼ାଇବ, ଏପରିକି ପୂର୍ଣ୍ଣ 
ବସ୍ତୁବାଦୀ ଦର୍ଶନ ମଧ୍ଯ । ଅବଶ୍ୟ ତାହାର ନିଜର ଦୃଷ୍ଟିକୋଣ ନେଇ ଖଣ୍ଡନ 
ମଣ୍ଡନ କରିବ । ବଶିଷ୍ଠ ଉପକୋଶଳକୁ ଉପଦେଶ ଦେଲେ, ବିଶେଷ କରି 
ସଂଖ୍ୟ ମତର ସୀମା ବିଷୟରେ ଯଦିଚ ସଂାଖ୍ୟର ଅନେକ ପଦ୍ଧତି ସମସ୍ତଙ୍କୁ 
ସ୍ବୀକାର କରିବାକୁ ହୁଏ । 


ଅଯୋଧ୍ଧାରୁ ବାହାରି ଗଙ୍ଗା ଓ ସରଯୁର ସଙ୍ଗମରେ ସେମାନେ ପହଞ୍ଲେ। 
ସେଠାରୁ ନୌକା ଧରି ପ୍ରୟାଗ ମଧ୍ୟଦେଇ ହସ୍ତିନାପୁରରେ ପହଞ୍ଚ୍ବାକୁ ହେଲା । 
ହସ୍ତିନୀପୁର ମଧ୍ଯ ଏକ ବିକାଶୋନୁୁଖୀ ନଗର । ଏଠି କୁରୁବଂଶ ଉତ୍ତର ଦେଶରୁ 
ଆସି ନିଜର ରାଜ୍ୟ ସ୍ଥାପନ କରିଛନ୍ତି । ଏଠାରୁ ଅଶ୍ଵଶକଟରେ ସେମାନେ 
ମଦ୍ରଦେଶକୁ ବାହାରିଲେ । କୁରୁକ୍ଷେତ୍ର ପାଖରେ ଯମୁନା ଓ ସରସ୍ଵତୀ ପାର 

ଉନବିଂଶ ପରି ଢ୍ରେଦ - ଉପକୋଶଳ ପର୍ବ ୧୨୫ 


ହୋଇ ଅବଶେଷରେ ସେମାନେ ନିଜ ଆଶ୍ରମରେ ପହଞ୍ଚଲେ । ଏଥର ଆଶ୍ରମରେ 
ଉତ୍ସବ, କାରଣ ଉପକେୋଶଳ ଓ ଅପଣ୍ତାଙ୍କ ବିବ।ହ । ଉପକେ।ଶଳଙ୍କ 
ପିତାମାତା କମଳ ଓ ସୁକେଶୀ ଅବଶ୍ୟ ଆସିଥ୍‌ଲେ । ତାହା ଛଡ଼ା ଅପର୍ଣ୍ଣାଙ୍କ 
ପିତା ରର ଓ ଜାବାଳିଙ୍କର ପୁତ୍ର ଓ ପୁତ୍ରବଧୂ କ୍ର ଓ ତପତୀ । ରାଜା ପ୍ରବାହଣ 
ଓ ଯୁବରାଜ ଅଶ୍ଵ ପତି ମଧ୍ଯ ଯୋଗ ଦେଇଥ୍‌ଲେ ।ଦିନେ ତପତୀ ଉପକୋଶଳକୁ 
ଧରିଲା ଏବଂ କହିଲା, 'ଦେବର, ପୂର୍ବଦେଶରେ ତ ଖ୍ୟାତି ଅର୍ଜନ କଲ । 
ଏଠି ମଧ୍ଯ ଆଚାର୍ଯ୍ୟ ହେଲ । ସେ ସବୁ ତ ହେଲା ! ତେବେ ତୁମ ବ୍ରହ୍ମଙ୍କ ନାମରେ 
ଶପଥ କରି କହିଲ, ଏ ସବୁ ତୁମର ସର୍ବଶେଷ୍ଠ ଉପଲନ୍ତୁ ନା ଆଉ କିଛି ଅଛି ?' 


ଉପକୋଶଳ କହିଲା, “ଏ ସବୁ ତ ବୃକ୍ଷର ଫଳ। ଆଉ ବୃକ୍ଷ ତ ହେଲେ ଗୁରୁ!” 


ତପତୀ ହସିଦେଲେ, “କିଓ ଉପକୋଶଳ । ବାନପ୍ରସ୍ଥଗାମୀଙ୍କ ପରି ମୋ 
ଆଗରେ ତର୍ଵକଥା କାହିଁନି ବଖାଣୁଛ ? ସତରେ କଣ ଶ୍ରେଷ୍ଠ ଉପଲବ୍ଧ ତାହା କହ।” 


ଉପକୋଶକଜ ଟିକିଏ ଲାଜେଇ ଗଲା । କହିଲା, ‘ଭାଉଜ, ତୁମେ କଣ 
ଜାଣିନ ଓ ଏକ ପ୍ରକାର,ତୁମେ ହିଁ ତ ତାହାର କାରଣ । ନହେଲେ ମୋର କଂ ଣ 
ସାହସ ହୋଇଥାନ୍ତା ? ଗୁରୁଙ୍କ ଝିଆରୀ ବୋଲି ଡ଼ରରେ ହିଁ ରହି ଯାଇ ଥାଆନ୍ତି।” 


ତପତୀ କହିଲା, “ମୁଁ ତୁମ କଷ୍ଟଟା ବୁଝୁଛି । ଏତେ ଲୋକଙ୍କ ଭିଡ଼ରେ 
ସେହି ଗୁରୁଙ୍କ ଝି ଆରୀଙ୍ଗୁ ଆଉ ହାତରେ ପାଉନାହିଁ । ହଉ ଆଜି ସନ୍ଧ୍ୟାବେଳେ 
ଢଳ ଆଣିବା ସମୟରେ ପାଇବ । ଢିନ୍ତୁ ଖୁବ୍‌ ଅନ୍ପ ସମୟ ପାଇଁ । ତାହାର 
କାରଣ ବର ମାନ ତୁମେ ଆଶ୍ରମବାସୀ ଛାତ୍ର ନୁହଁ । ଭାବୀ ବର । ଏଣୁ କିଛିଦିନ 
ପାଇଁ ତୁମର ସ୍ବାଧୀନତା ଖର୍ବ । ବର୍ରମାନ ମୁଁ ଅପର୍୍ଣାର ପାଳନକର୍ଗ୍ରୀ । ମୋର 
ମଧ୍ଯ ଦାୟିତ୍ବ ଅଛି ।” oo 


ତପତୀ ତାର କଥା ରଖ୍ଥ୍ଲ। | ମାତ୍ର କେତୋଟି ମୁହୃରଁ ପାଇଁ, ଯେପରି 
ଥରଟେ ଆଲିଙ୍ଗନ ଚୁମ୍ବନ ମାତ୍ର କରି ପାରିବେ । ହଠାତ୍‌ ଆର ପଟୁ ତପତୀ 
ଡ଼ାକ ପକାଇଲା, ‘ଅପର୍ଣ୍ତା, ଶୀଘ୍ର ଆସ । ପାଣି ନେଇ ଘରକୁ ଯିବା ।” 


ବିବାହ ଶେଷ ହେଲା ପରେ ଜାବାଳି ଓ ହିଂଦ୍ରାଜିନୀ ନିଜ ଯିବାର 
ବ୍ୟବସ୍ଥା କରିବାକୁ ଲାଗିଲେ। ହିଂଦ୍ରାଳିନୀଙ୍କ ପକ୍ଷରେ ଏହା ବେଶ କଷ୍ଟଦାୟକ, 
କାରଣ ସେ କେବେ ଚନ୍ଦ୍ରଭାଗା ଓ ଇରାବତୀର ମଧ୍ଯ ଭାଗ ଛାଡ଼ି ଯାଇ ନାହାନ୍ତି 
ଅବଶ୍ୟ ବର୍ଁମାନ ତାଙ୍କର ପିତାମାତା ନାହାନ୍ତି ଓ ପୁତ୍ର ତ ତାଙ୍କ ପାଖରେ 
ନଥାଏ । ଏଠି ଆବାସିକ ମାନେ ପୁତ୍ର ପରି । ଏହି ବିରାଟ ଆଶ୍ରମ ପରିବାରର 

୧୨୬ ସତ୍ୟକାମ୍‌ / ଉମାକାନ୍ତ ମହାପାତ୍ର 


ପରିଚାଳନା ତାଙ୍କର ସମସ୍ତ ସମୟ ନେଇ ଯାଉଥ୍‌୍ଲା । ବର୍ରମାନ କଣ ହେବ ? 
ପତି ତ ଆଚାର୍ଯ୍ୟ ହେବେ ଓ ତାଙ୍କର ସେହି ପରିଚିତ ଜୀବନ ତାଙ୍କୁ ମିଳିଯିବ । 
କିନ୍ତୁ ହିଂଦ୍ରାଳିନୀଙ୍କୁ ତ ଆଉ ଏତେ ଆବାସିକଙ୍କ ଗୁରୁମା ହେବାକୁ ମିଳିବ ନାହିଁ । 
ଜୀବନଟା ହୁଏତ ଶୂନ୍ୟ ଇାଗିବ । ଏହି ସମସ୍ୟା ସେ ଜାବାଜିଙ୍କୁ ମଧ୍ଯ କହିଛନ୍ତି । 
ଜଢାବାଳି ତ ହସି ଉଡ଼ାଇ ଦେଲେ । ସମୟ ନ କଟିବାଟା ପୁଣି ସମସ୍ୟା । ସେ 
ତ ଦେଖ୍ଛନ୍ତି ଯେ ସମୟର ଅଭାବହିଁ ସମସ୍ୟା । ତେବେ ଜାବାଳି କହିଲେ 
ଯେ ଦୁଳପତୀ ଗୌତମଙ୍କ ପନ୍ନୀ ସେଠି ନଥାନ୍ତି । ଏଣୁ ତୁମେ ଯଦି ପ୍ରାୟ 
ପାଞ୍ଚଶହ ଛଅଶହ ଆବାସିକଙ୍କ ଗୁରୁମା ହେବାକୁ ଚାହଁ, ତ ସାଙ୍ଗେ ସାଙ୍ଗେ 
କାମରେ ଲାଗି ଯାଇ ପାର । 


ଏଇଟା ଅବଶ୍ଯ ପରିହାସରେ କୁହା ଯାଇଥଲା । କିନ୍ଧ ଶେଷରେ 
ସତରେ ସେହିପରି ହେଲା । ପ୍ରକୃତରେ ମହର୍ଷି ଗୌତମଙ୍କ ସ୍ତ୍ରୀ ଅହଲ୍ୟା ତାଙ୍କ 
ପାଖରେ ରହୁ ନଥ୍ଲେ । ସେ ଗଙ୍ଗାଡ଼ଳରେ ଏକ ଆଶ୍ରମ ନିର୍ମାଣ କରି 
ସେହିଠାରେ ତପସ୍ୟାରତ ଥଲେ । ତାଙ୍କର ସେଠି ରହିବା ବିଷୟରେ ନାନା 
ଗଳ୍ପ ଶୁଣାଯାଏ । କିଏ କହନ୍ତି ଯେ ସେ ଦେବରାଜ ଇନ୍ଦ୍ରଙ୍କ ସହ ପାପପ୍ରଣୟ 
କରିଥ୍ବାରୁ ଗୌତମ ତାଙ୍କୁ ତ୍ୟାଗ କରିଛନ୍ତି ଓ ଅହଲ୍ୟା ସେଠି ତପଶ୍ଚରଣ 
ଦ୍ଵାରା ନିଜର ପ୍ରାୟଶ୍ଚିର କରୁଛନ୍ତି । ଆଉ କେତେକ କହନ୍ତି ଯେ ଇନ୍ଦ୍ର ତାଙ୍କୁ 
ମୂିଁତ ଅବସ୍ଥାରେ ସଂଭୋଗ କରିଥ୍ଲେ । ଆଉ କେତେକ କହନ୍ତି ଯେ ଇନ୍ଦ୍ର 
ଦେବତା ହୋଇଥ୍‌ବାରୁ ଯେ କୌଣସି ରୂପ ଧାରଣ କରି ପାରୁଥ୍ଲେ ଓ ସେ 
ଗୌତମଙ୍କ ରୂପ ଧରି ଆସି ଅହଲ୍ୟାଙ୍କୁ ସଂଭୋଗ କରିଥ୍ଲେ । ଏହି ଦ୍ଵିତୀୟ 
ଓ ତୃତୀୟ କାହାଣୀରେ ଅହଲ୍ୟା ନିର୍ଦ୍ଦୋଷ । କିନ୍ଧ ସେତେବେଳର କଠୋର 
ପୁରୁଷତାନ୍ତିକ ସମାଜରେ ସ୍ତ୍ରୀର ଦୋଷୀ ବା ନିର୍ଦେଶ ହେବା ଅବାନ୍ତର । 
କେବଳ ପ୍ରଶ୍ନ ଅନ୍ୟ ପୁରୁଷ ତାହାକୁ ଦଖଲ କରିଛି କି ? ଗୌତମ ମଧ୍ଯ 
ଅହସ୍ୟାଙ୍କୁ ନିର୍ଦେ।ଷ ଢାଣିଥ୍‌ଲେ । ତଥାପି ନିଜ ସ୍ବାମୀର ପ୍ରତିଷ୍ଠା ଅକ୍ଷୂର୍ଣ୍ଵ 
ରଖ୍ବାକୁ ଓ ନିଜ ପୁତ୍ର ଶତାନନ୍ଦର ମିଥ୍ଳାର ରାଜପୁରୋହିତ ହେବା ନିଶ୍ଚିତ 
କରିବାକୁ ସେ ଏହିପରି ନିର୍ଜନ ସ୍ଥାନରେ ତପସ୍ୟାରତା । ତାଙ୍କର ଏହି ତ୍ୟାଗ 
ତାଙ୍କ ସମୟରେ ତ ସମ୍ମାନିତ ହେଲାନାହିଁ । କିନ୍ଧ ପରେ ସେ ଏହି ସମ୍ମାନ 
ପାଇଲେ ଓ ପ୍ରାତଃସ୍ମରଣୀୟା ବୋଲି ଗଣ୍ୟା ହେଲେ । 


ବିଦାୟ ପୂର୍ବଦିନ ସମସ୍ତ ଆଶ୍ରମବାସୀ ଏକତ୍ର ହେଲେ । ମହାରାଜ 
ପ୍ରବାହଣ ଓ ଯୁବରାଜ ଅଶ୍ଵପତି ମଧ୍ଯ ଉପସ୍ଥିତ ଥ୍ଲେ । ସମସ୍ତଙ୍କୁ ସମ୍ବୋଧନ 

ଉନବିଂଶ ପରିଚ୍ଛେଦ - ଉପକୋଶଳ ପର୍ବ P୨୭ 


କରି ଜାବାଳି କହିଲେ, ଆମେ ବହୁତ ଦିନ ଏକାଠି ରହିଲୁ ଓ ଆମର ସମ୍ଭିଜିତ 
ଚେଷ୍ଟାରେ ଅନେକ କିଛି କରିବାରେ ସମର୍ଥ ହେଲୁ । ତେବେ ବହୁ କାର୍ଯ୍ୟ ସମ୍ପୂର୍ଣ୍ଣ 
ହୋଇନାହିଁ । ଅନେକ ନୂତନ ଦିଗନ୍ତ ଅଛି ଯାହା ଆବିଷ୍ଠତ ହୋଇନାହିଁ । 
ସେଥ୍ଲାଗି ତୁମେମାନେ କାର୍ଯ୍ୟରତ ହୁଅ । ତୁମକୁ ନେଡୃତ୍ଵ ଓ ଦିଗଦର୍ଶନ 
ଦେବାକୁ ଏଠି ମୋର ପୁତ୍ରୋପମ ଯୋଗ୍ୟତମ ଶିଷ୍ୟ ଶ୍ରୀମାନ୍‌ ଉପକୋଶଳଙ୍କୁ 
ଛାଡ଼ି ଯାଉଛି । ତାହାଙ୍କୁ ମୁଁ ବର୍ରମାନ ଆଚାର୍ଯ୍ୟତ୍ଵରେ ଅଜ୍ତିଷିକ୍ତ କରୁଛି । 
ପ୍ରତ୍ୟେକ ପ୍ରଜନ୍ମକୁ ନିଜ ଚେଷ୍ଟାରେ ନିଜ ପଥ ନିର୍ଦ୍ଦେଶ କରିବାକୁ ହୁଏ । ଏଣୁ 
ଆଜି ମୁଁ ଉପକୋଶଳକୁ ଏକ୍ରଟିଆ ଛାଡ଼ିଦେଲି । ଉପକୋଶଳ, ତୁମେ ଏକୁଟିଆ 
ଚାଲ । ପରେ ତୁମେ ଏକୁଟିଆ ରହିବ ନାହିଁ । ତୁମ ପଛରେ ଅନେକ ଚାଲିବେ । 
କିନ୍ତୁ ତୂମେ ଆଗରେ ରହି ପଥ ଦେଖାଇବ। ମୁଁ ପୂର୍ବଦେଶକୁ ଯାଉଛି, କାରଣ 
ପ୍ରଥମତଃ ମୋର ଗୁରୁ ମହର୍ଷି ଗୌତମଙ୍କର ଅନୁରୋଧ, ଯାହାକି ମୋ ପକ୍ଷରେ 
ଆଦେଶ ଠାରୁ ଗୁରୁତର । ଦ୍ଵିତୀୟତଃ ସେଠି ନୃତନ ଆର୍ଯ୍ୟ ସଭ୍ୟତା ଗଢ଼ି 
ଉଠୁଛି ଏବଂ ତାହା ବେଦର କର୍ମକାଣ୍ଡ ପର୍ଯ୍ୟନ୍ତ ଯାଇ ସେହିଠାରେ ବନ୍ଦୀ ରହିବ 
ନାହିଁ । ସେହି ଭୂମି ସବୁ ଅର୍ଥରେ ନୂତନ ଏବଂ ଚେଷ୍ଟା କରୈ, ସେଠି କିଛି 
ନୂତନ ଶସ୍ୟ ଉପୁଜିବ ଜି ? 


‘ହେ ଉପକୋଶକଳ, ତୁମେମାନେ ଭବିଷ୍ୟତରେ ପାରସିକ ମାନଙ୍କର 
ଆକ୍ରମଣର ସମ୍ମୁଖୀନ ହେବ । ସୈନିକ ଆକ୍ରମଣର ପ୍ରତିକାର ତ କ୍ଷତ୍ରିୟ ରାଜନ 
ଶ୍ରେଣୀ କରିବେ । କିନ୍ତୁ ତୁମର କରଁବ୍ୟ ହେବ, ଲୋକ ଇଗାଇ ପାରସିକ ମାନଙ୍କ 
ସମାଜ, ଯୁଦ୍ବବିଦ୍ୟା, ଅସ୍ତ ବିଷୟରେ ସମ୍ବାଦ ସଂଗ୍ରହ କରି ଲିପିବଦ୍ଧ କରାଇବା । 
ଏଥ୍‌ରେ ମୋର ପୁତ୍ର, ଗ୍ରାମଣୀର ରାଜବୈଦ୍ୟ କ୍ରତୁ ତୁମକୁ ପ୍ରଭୂତ ସାହାଯ୍ୟ 
କରି ପାରିବ । କିନ୍ତୁ ଏହା ଅପେକ୍ଷା ଆହୁରି ଏକ ଗୁରୁତର ପାରସିକ ଆକ୍ରମଣ 
ଲାଗି ପ୍ରସ୍ତୁତ ହୁଅ । ତାହା ହେଲା ଭାବଧାରାର ଆକ୍ରମଣ । ଉପକୋଶଳ, 
ସେଥ୍ରାଗି ମୁଁ ତୁମକୁ ତକ୍ଷଶିକା ନେଇ ଯାଉଇଥ୍‌ଲି ଯେପରି କି ତୁମେ ଜରଥୁଷ୍ଟ 
ମତବାଦ ସହିତ ପରିଚିତ ହୋଇଯିବ | ଯରଥୁଷ୍ଠ ମତ ନିଜର ପ୍ରସାର ପାଇଁ 
ରାଜଶକ୍ତିର ସାହାଯ୍ୟ ଲୋଡ଼େ। ଏହାର ଅୟମାରମ୍ଭ ହିଁ ବାହ୍ଥିକରେ । ସେଠି ରଷି 
ଜରଥୁଷ୍ଟ ରାଜନ ଗୁସ୍ତାସ୍ତଙ୍କୁ ନିଢ଼ ମତରେ ଦୀକ୍ଷିତ କରି ରାଜଶକ୍ତି ସାହାଯ୍ୟରେ 
ନିଜର ମତ ପ୍ରଚାର କଲେ । ଏଭଳି ମତ ବା ଧର୍ମ ସବୁବେଳେ ନିଜକୁ ସାହାଯ୍ୟ 
କରୁଥ୍ବା ରାଜଶସକ୍ତିର ବିସ୍ତାର ଚାହିଁବ ଯାହାକି ସାମ୍ରାଜ୍ୟ ନାମକ ପ୍ରତିଷ୍ଠାନକୁ 
କନ୍ଧ ଦେବ । ଭାରତରେ ଆମେ ସାମ୍ରାଜ୍ୟ ରୂପକ ସଂସ୍ଥାକୁ ଚିଙ୍ଦି ନାହୁଁ ! ଏଣୁ 
ଅର୍ଥଶାସ୍ତ୍ରର ପଶ୍ଡିତ ମାନଙ୍କୁ ସେ ବିଷୟରେ ବିଶେଷ ଚିନ୍ତା କରିବାକୁ ପଡ଼ିବ । 

୧୨୮ ସତ୍ୟକାମ୍‌ / ଉମାକାତ୍ତ ମହାପାତ୍ର 


“କେବଳ ସେତିକି ନୁହେଁ । ବର୍ରମାନ ଉଠୁଥ୍ବା ପାରସିକ ସାମ୍ରାଜ୍ୟର 
ପଶ୍ଚିମରେ ପ୍ରାଚୀନ ଅସୁର ସାମ୍ରାଜ୍ୟ ଅଛି । ସେମାନଙ୍କର ଦର୍ଶନ ଆମଠାରୁ ଭିନ୍ନ । 
ସେମାନେ ମୁଖ୍ୟତଃ ଦେହବାଦୀ ଓ ଜଡ଼ବାଦୀ । ହୁଏତ ଏହି ପାରସିକ ସାମ୍ରାଜ୍ୟ 
ଢରଥୁଷ୍ଟ ମତ ଛଡ଼ା ଏହି ମତର ମଧ୍ଯ ବାହକ ହୋଇ ଯାଇପାରେ । ଆମେ ତ 
ନୈୟାୟିକ । ଏଣୁ ପ୍ରତ୍ୟେକ ମତକୁ ଜାଣିବା ଓ ତାହାର ବିଶ୍ଲେଷଣ କରି ତାହାର 
ସାରବରା ପ୍ରମାଣ ବା ଅପ୍ରମାଣ କରିବା ଆମର କର୍ରବ୍ୟ । ଏହି ସବୁ କର୍ମ ତୁମର 
ଦାୟିତ୍ଵ । ବର୍ରମାନ ତୁମେମାନେ ଆର୍ଯ୍ୟ ସଭ୍ୟତାର ପଶ୍ଚିମ ଦ୍ବାରପାଳ ।” 


କ୍ରଡୁ ଉପସ୍ଥିତ ଥ୍ଲେ । ସେ କହିଲେ, ‘ପିତଃ ଓ ପ୍ରିୟ ଉପକୋଶଳ 
ଏବଂ ଆବାସିକ ଗଣ । ମୁଁ ବୈଦ୍ୟ ହୋଇଥ୍‌ବାରୁ ବିଭିନ୍ନ ଖିଷଧ ବିଷୟରେ 
ଜାଣିବାକୁ ଓ ବିଭିନ୍ନ ଚିକିତ୍ସା ପଦ୍ଧତି ବିଷୟରେ ଅବଗତ ହେବାକୁ ଚେଷ୍ଟା 
କରିବା ସ୍ଵାଭାବିକ । ଏହି ବେହବାଦୀ ମାନେ ବିଶ୍ଵାସ କରଚ୍ତି ଯେ ଭବିଷ୍ୟତର 
ଏକ ସମୟରେ ଏହି ଦେହ ଯଦି ଅବିକୃତ ଥାଏ, ତାହାହେଲେ ତାହା 
ପୁନର୍ଜୀବିତ ହେବ । ଦେହ ଅବିକୃତ ଥଲା ପର୍ଯ୍ୟନ୍ତ ଆତ୍ମା ଦେହରେ ଥାଏ, 
କାରଣ ତାଙ୍କ ମତରେ ଦେହ ଛଡ଼ା ଆମ୍ମା ରହିପାରିବ ନାହିଁ ଓ ଶୂନ୍ୟରେ ମିଳିତ 
ହୋଇଯିବ । ଏଣୁ ସେମାନେ ଦେହକୁ ମୃତ୍ୟୁ ଯରେ ଅବିକୃତ ରଖ୍ବାର ଅନେକ 
ଅଷଧ ଓ ପହ୍ଦତି ଆବିଷ୍କାର କରି ଛଚ୍ି । ସେଥ୍‌ରୁ ଅନେକ ଓଷଧ ଆମ ପକ୍ଷରେ 
ବହୁତ ଉପକାରୀ ହୋଇପାରେ, ବିଶେଷ କରି କ୍ଷତକୁ ସଢ଼ିବାରୁ ବଞ୍ଚାଇବାକୁ | 
ତାହାଛଡ଼ା ଜୀବ ଓ ଉତ୍ତିଦ ମାନଙ୍କ ଦେହ ଅବିକୃତ ରଖ୍‌ ପାରିଲେ, ଆୟୁର୍ବେଦ 
ଶିକ୍ଷାରେ ଖୁବ ସହାୟକ ହେବ । ଏଣୁ ମୁଁ ଭାବୁଛି ଯେ ଆମେ କେତେକଙ୍କୁ 
ସେଠିକୁ ଏହି ବିଦ୍ୟାସବୁ ଶିଖ୍ବାକୁ ପଠାଇବା | ଉପକୋଶଳ ଓ ମୁଁ ଏ ବିଷୟରେ 
ସହଯୋଗ କଲେ ଅନେକ କିଛି ହୋଇ ପାରିବ । 


ଜାବାଳି କହିଲେ, ‘ବସ, ବର୍ରମାନ ତୁମେମାନେ ନିଜର କରଁବ୍ୟ ଦେଖ୍‌ 
ପାରୁଥ୍ବ । ଏହି ମଦ୍ରଆଶ୍ରମ ନୃତନ ଚିନ୍ତାର ଓ ନୂତନ କର୍ମର କେନ୍ଦ୍ର ହୋଇ 
ଗଢ଼ି ଉଠୁ ।” 

ରାତିରେ ଉପକୋଶଳ ଓ ଅପର୍ଣ୍ଣା, ଢାବାଳି ଓ ହିଂଦ୍ରାଳିନୀଙ୍କ ପାଖରେ 
ଉପସ୍ଥିତ ହେଲେ । ଉତ୍ତୟେ ବଡ଼ ଏକୁଟିଆ ଅନୁ୍୍ତବ କରୁଛନ୍ତି । ଉପ କୋଶଳ 
ତା”ର ଦାୟିତ୍ବବୋଧ ଲାଗି କିଛିଟା ଚାପି ହୋଇ ଯିବାର ଅନୁଭବ କରୁଛି । 
କିନ୍ତୁ ସତରେ ବେଶି ଚିନ୍ତିତ ଅପଣ୍ଣ୍ତା । ମାତାଙ୍କ ମୃତ୍ୟୁ ପରେ ପିଉସୀଙ୍କୁ ସେ 
ନୂତନ ମାତା ଭାବେ ପାଇଥ୍‌ଲା। ତାଙ୍କର ସ୍ବେଛ ଓ ଆଷ୍ତ୍ରୟଲାଗି ନିଜକୁ ନିଜେ 

ଉନବିଂଶ ପରିଚ୍ଛେଦ - ଉପ କୋଶଳ ପର୍ବ ୧୨୯ 


ଭରସା ପାଇଛି । ଏକୁଟିଆ ବୋଧ କରି ନାହିଁ। ଏଇଠି ପିଉସୀଙ୍କ ଝିଅ ହୋଇତ 
ଥ୍ଲା । ଯଦି ବୋହୂ ହୋଇ ରହି ଯାଇଥାଆନ୍ତା, କେଡ଼େ ଆରାମରେ ରହି 
ଥାଆନ୍ତା । ଏତେଦିନ ପରେ ଢଣେ ସଖ୍‌ ମଧ୍ଯ ମିଳିଥ୍ଲା । ସେ ହେଇ| ଭାଉଜ 
ତପତୀ, ଯାହାଙ୍କ ଲାଗି ହିଁ ସେ ଆଜି ତାହାର କାମ୍ୟ ପୁରୁଷର ବଲୁଭୀ ଓ 
ପନ୍ନୀ । କିନ୍ତୁ ଏଥରତ ପିଉସୀ ତାକୁ ଏକୁଟିଆ ଛାଡ଼ି ଚାଲି ଯାଉଛନ୍ତି ! ଅବଶ୍ୟ 
ସେ ତାହାର ସ୍ଵାମୀ ସହିତ ଏଠି ରହିବ, ଯେ କି ତାହାର ସବୁଠାରୁ କାମ୍ୟ । 
ତେବେ ସେ ଢୀବନକୁ ଆସିବା ତ କାଲିର କଥା | କିନ୍ତୁ ସେହି ପୁରାତନ ଆଶ୍ରୟ 
କାଲି ସ୍ବେଛଥାରେ ତାକୁ ଏକୁଟିଆ ଛାଡ଼ି ଯାଉଛନ୍ତି । 


ହିଂଦ୍ରାଳିନୀ ଅପର୍ଣ୍ଣାକୁ ଅଲଗା ନେଇଗଲେ । ଜଢାବାଳି ଓ ଉପକୋଶଳ 
ପରସ୍ତର ସହିତ ନାନା କଥା ଆଲୋଚନା କରୁଥ୍‌ଲେ । ବିଶେଷ କରି ଆଶ୍ରମ 
ପରିଚାଳନା ବିଷୟରେ । ଅପର୍ଣ୍ଣା ହିଂଦ୍ରାଳିନୀଙ୍କୁ ଏକୁଟିଆ ପାଇବା ପରେ ତାଙ୍କୁ 
କୁଣ୍ଡେଇ ପକାଇ କଇଁ କଇଁ କାନ୍ଦିବାକୁ ଆରମ୍ଭ କଲା । ହିଂଦ୍ରାଜିନୀ ମଧ୍ଯ ଧୈର୍ଯ୍ୟ . 
ଧରି ପାରିଲେ ନାହିଁ । କିଛି ସମୟ ପରେ ହିଂଦ୍ରାଳିନୀ ଅପର୍ଣ୍ଣାକୁ ନିଜ କୋଳକୁ 
ଆଉଜାଇ ଆଣି କହିଲେ, ‘ମା ଅପର୍ଣ୍ଣୀୟ ବୋଧହୁଏ ଆଜିହିଁ ମୋର ମାଡ଼ୂତ୍ଵ ସମ୍ପୂର୍ଣ 
ହେଲା । ମୁଁ ତ ଝିଅ ଜନ୍ମ କରିନାହିଁ । ତୁ ହିଁ ମୋର ଝିଅ । ଶୁଣିଛି, ମାଡ଼ତୃର 
ଅଭିଜ୍ଞତାରେ ନିଜର କନ୍ୟାକୁ ପଡିଗୃହକୁ ବିଦାୟ କରିବାର କଷ୍ଟ ଓ କ୍ରନ୍ଦନ ଏକ 
ବିଶେଷ ସ୍ଥାନ ରଖେ । ବର୍ଭମାନ ମୋର କନ୍ୟାକୁ ବିଦାୟ ଦେବାର ଓ ତୋର 
ମଧ୍ଯ ପିତା ମାତାଙ୍କୁ ଛାଡ଼ି ପତିଗୃହକୁ ଗମନ କରିବାର ଅଭିଜ୍ଞତା ହେଲା ! ଏହି 
କ୍ରନ୍ଦନ ବୋଧହୁଏ ଆମର ଉତ୍ତୟଙ୍କର ନାରୀତ୍ବକୁ ସମ୍ପୂର୍ଣ୍ଣ କଲା । ଖାଲି ମୁଁ ଏଣିକି 
ତୋତେ ଆଶୀର୍ବାଦ କରୁଛି, “ତୁ ପତି ପ୍ରେମରେ ଧନ୍ୟା ହୁଅ | ସୁସନ୍ତାନର ମାତା 
ହେବାର ଗୌରବ ଲାଭ କର ।!' ହିଂଦ୍ରାଳିନୀ ଅପର୍ଣ୍ଣାର ଲଲାଟ ଚୁମ୍ବନ କଲେ । 
ପୁଣି ଏକ ଅଶ୍ରର ବନ୍ୟାରେ ଉତ୍ତୟ ଏକ ହୋଇଗଲେ । 


ଆରଦିନ ସେମାନେ ଆଶ୍ରମରୁ ବିଦାୟ ନେଲେ। ମହାରାଜ ପ୍ରବାହଣଙ୍କ 
ସାଥ୍ରେ ମଦ୍ର ନଗରୀ ପର୍ଯ୍ୟନ୍ତ ଯିବେ ଓ ସେଦିନ ତାଙ୍କର ଆତିଥ୍ୟ ଗ୍ରହଣ 
କରିବେ । କ୍ରତୁ ମଧ୍ଯ ସାଥ୍‌ରେ ଆସିଛି । ସେ ଅଶ୍ଵଶକଟ ନେଇ ବାପା ଓ ମାଙ୍କ 
ସାଥ୍ରେ ଇନ୍ଦ୍ରପ୍ରସ୍ଥ ପର୍ଯ୍ୟନ୍ତ ଯିବ ଏବଂ ସେଠି ନୌକାରେ ବସାଇ ଘରକୁ ଫେରି 
ଆସିବ । ସମସ୍ତ ଆବାସିକ ଓ କର୍ମଚାରୀ ଧାଡ଼ି ହୋଇ ଠିଆ ହୋଇଛନ୍ତି । 
ସମସ୍ତେ ଢଣେ ଜଣେ କରି ଆଚାର୍ଯ୍ୟ ଓ ଗୁରୁମାଙ୍କର ଚରଣସ୍ପର୍ଶ କଲେ। ସମସ୍ତଙ୍କ 
ଚକ୍ଷୁ ଆର୍ଦ୍ତ । ଢାବାଳି ଗମ୍ଭୀର କଣ୍ଠରେ ଆଶୀର୍ବାଦ ଘୋଷଣା କଲେ । 

e୧୩୦ ସତ୍ୟକାମ୍‌ / ଉମାକାତ ମହାପାତ୍ର 


ଓମ୍‌ ଭଦ୍ରଂ କର୍ଣ୍ତେଭିଃ ଶୂଭୁୟାମ ଦେବା 
ଭଦ୍ରଂ ପଶ୍୍ୟେମାକ୍ଷଭିର୍ଯନତ୍ରାଃ 
ସ୍ଥିରୈ ରଙ୍ୈ ସଷ୍କୁବାଂ ସସ୍ତନୂଭି - 
ର୍ବ୍ୟଶେମ ଦେବହିତଂ ଯଦାୟୁଃ । 
ସ୍ବସ୍ଥିନ ଇନ୍ଦ୍ରେ ବୃଦ୍ଧଶ୍ରବାଃ 
ସଵସ୍ତି ନଃ ପୂଷା ବିଶ୍ବବେଦାଃ 
ସୃସ୍ତି ନସ୍ତାର୍ଷେଃ ଅରିଷ୍ଟ, ନେ ମିଃ 
ସ୍ବସ୍ତିନେ ବୃହସ୍ପତିର୍ଦଧାଡୁ । 
ଓମ୍‌ ଶାନ୍ତିଃ ଶାନ୍ତିଃ ଶାନ୍ତିଃ | 
( ଦେବଗଣଙ୍କ ଯପନ ପୂଜନ ଆରାଧନା ଦ୍ଵାରା ଆମେ ମଙ୍ଗଳ କଥା 
ଶୁଣୁଥ୍ବୁ, ନେତ୍ରେ ମଙ୍ଗଳମୟ ଦୃଶ୍ୟ ଦେଖୁଥ୍‌ବୁ, ସୁଦୃଢ଼ ଅଙ୍ଗ ଓ ସୁଦୃଢ଼ 
ଶରୀରରେ ଦେବସ୍ତୁତି ଗାନ କରି ଦେବଯୋଗ୍ୟ ଦୀର୍ଘ ପରମାୟୁ ଲାଭ କରିବୁ । 
ସମସ୍ତ କୀର୍ରମାନ ଇନ୍ଦ୍ର ମଙ୍ଗଳ କରନ୍ତୁ, ଜଗତର ପ୍ରକାଶକାରୀ ପୁଷା ମଙ୍ଗଳ କରନ୍ତୁ, 
ତାର୍ଷ୍ୟ ଆମର ବିପରି ଧ୍ଵଂସ କରି ମଙ୍ଗଳ ପ୍ରଦାନ କରନ୍ତୁ, ବୃହସତି ଶୁଭକାରକ 
ହୁଅନ୍ତୁ । ସମସ୍ତ ଆଧ୍ଭୌତିକ, ଆଧ୍ଦୈବିକ ଓ ଆଧ୍ଯାମିକ ତାପର ଶାନ୍ତି ଘଟୁ । ) 


ଓ ପୂର୍ଣ୍ଣମଦଃ ପୂର୍ଣ୍ଣ ମିଦଂ ପୂର୍ଣ୍ଣାତ୍ ପୂର୍ଣ୍ଣ ମୁଦଚ୍ୟତେ 
ପୂର୍ଵସୀ ପୂର୍ଣ୍ଣ ମାଦାୟ ପୂର୍ଣ୍ଣ ମେବା ବଶିଷ୍ୟତେ 
ଓ ଶାନ୍ତିଃ ଶାନ୍ତିଃ ଶାନ୍ତିଃ ॥ 


( ପରିପୂର୍ଣ୍ଣ ପରମ୍ବ୍ରହ୍ମଙ୍କ ଠାରୁ ଉତପ୍ପନ୍ଧ ଜଗତ ତାଙ୍କର ପୂର୍ଣ୍ଣତାରେ ପୂର୍ଣ୍ଣ । 
ସେଥ୍ରୁ ପୂର୍ଣ୍ଣତା ନେଇଗଲା ପରେ ମଧ୍ୟ ସେହି ପୂର୍ଣ୍ଣତା ହିଁ ଅବଶେଷ ରହେ । 
ସେହି ସଦା ପୂର୍ଣ୍ଣ ପରମବ୍ରହ୍ମ ଆମର ତ୍ରିବିଧ କ୍ଲେଶ ଶାନ୍ତ କରନ୍ତୁ । ) 


ଏହାପରେ ଶକଟରେ ସେମାନେ ଆରୋହଣ କଲେ । ବର୍ଁମାନ କ୍ରତୁ ହିଁ 
ତାର ଧୈର୍ଯ୍ୟ ହରାଇ କାନ୍ଦିବା ଆରମ୍ଭ କଲା । ଉପକୋଶଳ ଓ ଅପର୍ଣ୍ଣା ଆଶ୍ଚର୍ଯ୍ୟ, 
କାରଣ କ୍ରତୁ ଏକପ୍ରକାର ପୁରୁଷସିଂହ ବୋଲି ଖ୍ୟାତ । ହିଂଦ୍ରାଳିନୀଙ୍କୁ ସେ କୁଣ୍ଢାଇ 
ପକାଇ କାନ୍ଦିବାକୁ ଲାଗିଲା । ଜାବାଳି କହିଲେ, କ୍ରତୁ, ତୁମେ ତ ଆମ ସାଥ୍‌ରେ 
ରନ୍ଦ୍ର୍ରସ୍ଥ ପର୍ଯ୍ୟନ୍ତ ଆସୁଛ । ଏଠି ଏତେ ବ୍ୟସ୍ତ ହୋଇଗଲ କାହିଁକି ? ବର୍ରମାନ 
ତୁମେ ତ ବିଦାୟ ନେଉନାହଁ । ତାହା ତ ଆଉ କେତେଦିନ ଅଛି!” 


କ୍ରତ଼ୁ ଲୁହ ପୋଛି କହିଲା, ‘ମୋର ପିତାମାତା ଆଜି ମୋର ଜନ୍ମଭୁମିରୁ 


Digitized by srujanika@gmail.com 


ବିଂଶ ପରିଚେଦ - ବିଦେହ ପର୍ବ ୧୩୧ 


ବିଦାୟ ନେଉଛନ୍ତି । ହଁ, ଆପଣଙ୍କ ସାଥ୍‌ରେ ମୁଁ ଇନ୍ଦ୍ରପ୍ରସ ଆସୁଛି ସତ । କିନ୍ତୁ 
ପ୍ରକୃତ ବିଦାୟ ଏଇଠି, କାରଣ ଏହି ମାଟିରେ ମୁଁ ଆପଣଙ୍କ କୋଳରେ ଖେଳିଛି, 
ମା'ଙ୍କର ସ୍ତନ୍ୟପାନ କରିଛି । ଏହି ମାଟି ମଧ୍ୟ ତ ମୋର ମାତା । ଏଇଠି ମୋର 
ଉପନୟନ ହୋଇଛି । ମୁ ` ବିଦ୍ୟା ଲାଭ କରିଛି । କ୍ରତୁ, କଡୁ ହୋଇଛି । 
ଏଇଠାରୁ ମୋର ପିତା ମାତା ବିଦାୟ ନେଉଛନ୍ତି । ନକାନ୍ଦିବି କିପରି ? 


ହିଂଦ୍ରାଳିନୀ କ୍ରତୁକୁ କୁଣ୍ଢାଇ କାନ୍ଦିଲେ । ଜାବାଳି ହିଁ ନିକ ଉତ୍ତରୀୟରେ 
ତାଙ୍କର ଲୋତକ ପୋଛି ଦେଇ କହିଲେ, ହିଂଦ୍ରାଳିନୀ, ଚାଲ । ଆମର ପଥ 
ପୂର୍ବକୁ । ଏଠି ଉପକୋଶଳ ରହିଛି । ମୋର ଜନ୍ମଭୂମି ଗ୍ରାମଣୀରେ କ୍ରତୁ ରହିଛି । 
ଆମର ଦୃଇ ପୁତ୍ରବଧୁ ଅପର୍ଣ୍ଣା ଓ ତପତୀ ଅଛନ୍ତି । ଏମାନେ ଏକଶତ ଶରତ୍ଵ 
ଢୀବିତ ରହନ୍ତୁ, ଦେଖନ୍ତୁ ଓ ଶୁଣନ୍ତୁ । ଆସ କ୍ରତୁ, ଅଶ୍ଵଙ୍ଗୁ ଚଜାଅ ¦ ମହାରାଜ 
ପ୍ରବାହଣ ଆଉ କେତେ ସମୟ ଅପେକ୍ଷା କରିବେ ?' 


ରଥ ସବୁ ମହାରାଜ ପ୍ରବାହଣଙ୍କ ଅଙ୍ଗରକ୍ଷୀ ଅଶ୍ଵାରୋହୀ ଭଟ୍ଟ ମାନଙ୍କ 
ଦ୍ଵାରା ସମାବୃତ ହୋଇ ଚାଲିଗଲା । ଆଶ୍ରମବାସୀ ମାନେ ଫେରିଗଲେ । 
କେବଳ ଉପକୋଶଳଜ ଓ ଅପର୍ଣ୍ଣା ଠିଆ ହୋଇ ଡୂରରେ ଉଡ଼ୁଥ୍ବା ଘୋଡ଼ା 
ଖୁରାର ଧୂଳିକୁ ଚାହିଁଥ୍‌ଲେ । ହଠାତ୍‌ ପରସ୍ପରକୁ ଚାହିଁଲେ । ଆଜି ତ ସତରେ 
ଆଉ କେହି ନାହିଁ । କେବଳ ଉପକୋଶଳ ଓ ଅପର୍ଣ୍ଣା । ପରସ୍ପରର ହାତ ଧରି 
ପକାଇଲେ । ଏହାହିଁ ତ ଉତ୍ୟଙ୍କର ଏକମାତ୍ର ଆଶ୍ରୟ । 


ବର୍ରମାନ ଦୁହେଁ କୁଟୀର ଆଡ଼କୁ ଫେରିଲେ । 
ଇତି ଉପକୋଶଳ ପର୍ବ 


Ooo 


ବିଂଶ ପରିଚ୍ଛେଦ - ବିଦେହ ପର୍ବ 


ମଦ୍ର ଆଶ୍ରମ ଛାଡ଼ିବାର ଦୁଇଦିନ ପର୍ଯ୍ୟନ୍ତ ଜାବାଜି ସପରିବାର ବନ୍ଧୁ ଓ 
ମଦ୍ରରାଜ ପ୍ରବାହଣଙ୍କ ଅତିଥ୍‌ ଥ୍ଲେ। ପ୍ରବାହଣ ରାଜନ୍‌ ଓ ସତ୍ୟକାମ ଆଚାର୍ଯ୍ୟ, 
ତଥାପି ଉତ୍ତୟେ ଗୁରୁଭାଇ ଅର୍ଥାତ୍ଵ ଗୌତମଙ୍କର ଶିଷ୍ୟ । ଯଦିଚ ଉତ୍ତୟେ 
ବ୍ରହ୍ନବେତ୍ତା, ତଥାପି ପରିସ୍ଥିତି ଦୃହିଙ୍କୁ ଅଲଗା ସ୍ଥାନ ଦେଇଛି । କିନ୍ଧୁ ଏମାନଙ୍କର 
ସମ୍ପର୍କରେ ବଡ଼ ଛୋଟ ଭାବ ନାହିଁ । କାରଣ ଉଦ୍ୟେ ଜ୍ଞାନୀ ! ମହାଭାରତରେ 

୧୩୨ ସତ୍ୟକାମ୍‌ / ଉମାକାନ ମହାପାତ୍ର 


ଦ୍ରୋଣ ଓ ଦୁପଦଙ୍କ ମଧ୍ଯରେ ଥୁବା ତିକ୍ତତା ଏମାନଙ୍କ କ୍ଷେତ୍ରରେ ଅସମ୍ଭବ। ଉତ୍ତୟେ 
ନିଜକୁ ଆର୍ଯ୍ୟ ସତ୍ୟତାର ବାହକ ମନେ କରନ୍ତି । ଏହି ଦୁଇଦିନ ଯଥେଷ୍ଟ 
ଆଲୋଚନା ହେଲା । ବିଶେଷ କରି ଆର୍ଯ୍ୟ ସତ୍ୟତାକୁ ଦେଖା ଯାଉଥ୍‌ବା ଦୁଇ 
ପ୍ରକାର ବିପଦ ବିଷୟରେ । ପ୍ରଥମତଃ ପାରସ୍ୟ ସାମ୍ରାଜ୍ୟର ଏ ଅଞ୍ଚଳ ଉପରେ 
ସମ୍ଭାବ୍ୟ ଆକ୍ରମଣ । ପାରସିକ ସାମ୍ରାଜ୍ୟ କ୍ରମଶଃ ବଳିଷ୍ଠ ହେଉଛି । ଜରଥ୍ଷ୍ଟ ଧର୍ମ 
ମୂଜରୁ ହିଁ ରାଜସଭା ସହିତ ଯୁକ୍ତ । ଯଦିଚ ଜରଥ୍ଷ୍ଠ ମତ ଆର୍ଯ୍ୟ ମାନଙ୍କର ବ୍ରହ୍ମ 
ଚିଜ୍ଞାସା ଠାରୁ ଅଲଗା ନୁହେଁ । ତଥାପି ତାହାର ରୂପ ସାମ୍ରାଜ୍ୟବାଦୀ । 
ଆର୍ଯ୍ୟମାନେ ରାଜନୈତିକ ଦିଗ ପ୍ରତି ଯଥେଷ୍ଟ ଦ୍ରଷ୍ଠି ଦେଇ ନାହାନ୍ତି । ପ୍ରବାହଣ 
ଓ ଢ଼ାବାଳି ଉତ୍ତୟେ ଚିନ୍ତିତ ଯେ ଏହି ପଞ୍ଚନଦର କ୍ଷୁଦ୍ର କ୍ଷୁଦ୍ବ ରାଜ୍ୟମାନେ କିପରି 
ପାରସ୍ୟ ସାମ୍ରାଜ୍ୟର ଆକ୍ରମଣରୁ ନିଜକୁ ରକ୍ଷା କରିବେ । 


ଅବଶ୍ୟ ବରଁମାନ ପର୍ଯ୍ୟନ୍ତ ଏହି ସାମ୍ରାଜ୍ୟ ବାହ୍ଲିକରୁ ପଶ୍ଚିମ ଦିଗକୁ 
ଅଗ୍ରଗତି କରି ପାରସ୍ୟର ଉଚ୍ଚଭୂମିରେ ପହଞ୍ଚ୍ଛି ଏବଂ ତାଙ୍କର ସାମ୍ରାଜ୍ୟର 
କେନ୍ଦ୍ର ପର୍ସିପୋଲିସ୍‌ ନଗର । ଏହା ମାଳଭୂମିର କେନ୍ଦ୍ରରେ । ପାରସ୍ୟ ଉଚ୍ଚଭୂମି 
ଏକ ପ୍ରକାର ନଦୀହୀନ । ଏଣୁ ବଡ଼ ନଦୀର ଉପତ୍ୟକାକୁ ଦଖଲ କରିବାର 
ଚେଷ୍ଟା ଏହି ସାମ୍ରାଜ୍ୟ ଅତି ଶୀଘ୍ର କରିବ । ତାହା ପକ୍ଷରେ ଦୃଇଟା ବିକଳ୍ଧ | 
ହୁଏତ ସିନ୍ଧୁ ନଦର ଉପତ୍ୟକା ଅର୍ଥାତ୍‌ ସପ୍ତସିନ୍ଧୁକୁ ନିଜର ଅଧ୍କାରରେ 
ଆଣିବାକୁ ଚେଷ୍ଟା କରିପାରେ । ନଚେତ ଆହୁରି ପଶ୍ଚିମରେ ଅସୁର ସାମ୍ରାଜ୍ୟର 
ନଦୀ ଉପତ୍ୟକା ବିଶେଷ କରି ବାବିଲୋନ୍‌ ନଗରୀ ଆଡ଼େ ମୁହୀଇ ପାରେ । 
ପର୍ସିପୋଲିସ୍‌ରୁ ସେପଟଟା ଅନେକ ପାଖ, ଏବଂ ଯାହା ଖବର ମିଳେ ଅସୁର 
ଓ ମିତାନୀ ଏବଂ ହିତାନୀମାନେ ପରସ୍ତର ସହିତ ରକ୍ତକ୍ଷୟୀ ସଂଗ୍ରାମରେ 
ଲାଗିଛନ୍ତି । ଫଳତଃ ସେମାନେ ପରସ୍ପରକୁ ଦୁର୍ବଳ କରୁଛନ୍ତି । ଏଣୁ ପାରସିକ 
ଆକ୍ରମଣର ସମ୍ମୁଖ୍ନ ହେବାର ଶକ୍ତି ସେମାନଙ୍କର ଆଉ ଖୁବ୍‌ ଶୀଘ୍ର ନଥ୍ବ ।( ଅସୁର 
ଏଠି ମେସୋପଟାମିଆରେ ଆସିରୀୟା ({ Ass)ia) ସାମ୍ରାଜ୍ୟ କୁ ବୁଝାଏ ) 


ମଧ୍ଯାହ୍ନ ଭୋଜନ ପରେ ଯୁବରାଜ ଅଶ୍ଵପତି ଓ ଜାବାଳିଙ୍କ ପୁତ୍ର କ୍ରଡୁ 
ଏହି ଆଲୋଚନାରେ ଯୋଗ ଦେଲେ । ଏମାନଙ୍କୁ ଡ଼ାକିବାର ଦୁଇଟା କାରଣ । 
ପ୍ରଥମତଃ ଏମାନେ ଲୋକଙ୍କ ସାଥ୍‌ରେ ବେଶି ମିଳାମିଶା କରନ୍ତି ଏବଂ ଫଳତଃ 
ଅନେକ ସଦ୍ୟ ମିଳିଥ୍ବା ଖବର ଥାଏ ! ଦ୍ଵିତୀୟତଃ ଏହିମାନେ ହିଁ ପାରସିକ 
ଆକ୍ରମଣକୁ ପ୍ରତିହତ କରିବାର ଦାୟୀତ୍ସ ନେବେ । କ୍ରଡୃଙ୍କ ପାଖରେ ଅନେକ 
ସମ୍ବାଦ ଥାଏ କାରଣ ସେ ବୈଦ୍ୟ ଭାବରେ ବେଶି ଲୋକଙ୍କର ପ୍ରତ୍ୟକ୍ଷ 
ସମ୍ପକ୍କରେ ଆସନ୍ତି ଓ ବ୍ୟବସାୟୀ ଗୋଷ୍ପି ସହିତ ତାଙ୍କର ଘନିଷ୍ଠ ସମ୍ପର୍କ । 


Digitized by srujanika@gmail.com 


ବିଂଶ ପରିଚ୍ଛେଦ - ବିଦେହ ପର୍ବ e୧୩୩ 


ଅଶ୍ଵପତି ମଧ୍ଯ ନାନା ଆଡ଼ୁ ସମ୍ବାଦ ସଂଗ୍ରହ କରନ୍ତି । ସେମାନଙ୍କ ମତ ହେଲା 
ଯେ ଯଦିଚ ପ୍ରଥମ ଧକ୍କାଟା ପଶ୍ଚିମ ଆଡ଼କୁ ଅର୍ଥାତ୍ଵ ଅସୁର ମିତାନୀ ଆଦି 
ରାଜ୍ୟ ଉପରେ ହେବ, ଏହାର ପ୍ରଭାବ ଖୁବ ଶୀଘ୍ର ଆର୍ଯ୍ୟାବର୍ର ଆଡ଼କୁ ଆସିବ । 
ଅସୁର ମାନଙ୍କ ପ୍ରଧାନ ଦୁର୍ବଳତା ସେମାନେ ଅଶ୍ବାରୋହୀ ନୁହନ୍ତି । ଗଧଟଣୀା 
ରଥ ଉପରେ ବେଶି ନିର୍ଭର । କିନ୍ତୁ ପାରସିକ ମାନେ ଅତି ଉତ୍ତମ ଅଶ୍ଵାରୋହୀ 
ଏବଂ ଅଶ୍ଵପୃଷ୍ଠରୁ ଧନୁ ଚାଳନାରେ ଅତି ସିଦ୍ଧହସ୍ତ । ଏହିଠାରେ ଭାରତୀୟ 
ଆର୍ଯ୍ୟଙ୍କର ମଧ୍ଧ କିଛି ଦୁର୍ବଳତା ଅଛି। ଆମର ଅଶ୍ଵାରୋହୀ ମାନେ ପ୍ରଧାନତଃ 
କୁନ୍ତ ଓ ଖଡ଼ଗ ବ୍ୟବହାର କରନ୍ତି । ଫଳତଃ ସେମାନଙ୍କୁ ଶତୃର ଅତି ନିକଟକୁ 
ଆସିବାକୁ ହୁଏ । ଭାରତୀୟ ଆର୍ଯ୍ୟ ମାନଙ୍କର ଧନୁ ର୍ଧାରୀ ମାନେ ରଥାରୂଢ଼ । 
ଏଣୁ ସେମାନଙ୍କର ଗତିଶୀଳତା ମାଟିର ଅବସ୍ଥା ଉପରେ ନିର୍ଭରଶୀଳ ଓ 
କର୍ଦମାଭ୍ତ ଯୁଦ୍ଧକ୍ଷେତ୍ର ତାଙ୍କ ପକ୍ଷରେ କାଳ । 


ଅଶ୍ଵପତି କହିଲେ ଯେ ସେ ଧୀରେ ଧୀରେ ଏହିପରି ଏକ ଅଶ୍ଵାରୋହୀ 
ଧନୁ ର୍ଧାରୀ ସେନା ଗଢ଼ିନ୍ଧାର ଚେଷ୍ଟା କରୁଛନ୍ତି । ନିଜ ଅତ୍ତ୍ୟାସ ଫଳରେ ସେ ଓ 
ତାଙ୍କର କେତେଜଣ କ୍ଷତ୍ରିୟ କୁମାର ବନ୍ଧ ଏହାକୁ ଆୟତ୍ତ କଲେଣି; ପ୍ରଧାନତଃ 
ମୃଗ ଶୀକାରରେ ଅଭ୍ୟାସ କରି । ଏହିମାନେ ହିଁ ସୈନିକ ମାନଙ୍କୁ ପ୍ରଶିକ୍ଷିତ 
କରିବେ । 

` ଡ୍ଜତ଼ୁ ମତ ଦେଲେ ଯେ ଭାରତବର୍ଷ ପରି ପାରସ୍ୟର କୌଣସି ପ୍ରାକୃତିକ 

ସୀମା. ନାହିଁ । ଏଣୁ ଏମାନେ ଧୀରେ ଧୀରେ ସାମ୍ରାଜ୍ୟର ଆକାର ବଢ଼ାଇ 
ଚାଲିବେ ।! ଏଣୁ ଆମକୁ ସିନ୍ଧୁ ନଦର ଉତ୍ତୟ କୂଳର ଆର୍ଯ୍ୟ ଗୋଷ୍ରି ମାନଙ୍କୁ 
ସଂଗଠିତ କରି ଏକ ସୃନ୍ଧଢ଼ ପରିଖା ନିର୍ମାଣ କରିବାକୁ ହେବ । 

ଜାବାଳି ପଚାରିଲେ, “କିଛୁ ଆମର ତ ସଂଗଠିତ ହେବା ପ୍ରକୃତି ବିରୁଦ୍ଧ 
ପରି ମନେ ହୁଏ । ଏହି ଆର୍ଯ୍ୟ ରାଜ୍ୟ ସବୁ ପରସ୍ପର ସହିତ ଅଯଥା ଯୁଦ୍ଧ 
ବିଗ୍ରହରେ ବ୍ୟସ୍ତ । ଏହାହିଁ ଆମର ସବୁଠାରୁ ବିପଦ ମନେ ହୁଏ !” 


ପ୍ରବାହଣ କହିଲେ, ଏହାର ଗୋଟିଏ ଉପାୟ ତ ପାରସିକ ମାନଙ୍କ 
ପରି ସାମ୍ରାଜ୍ୟ ଗଠନ ଦ୍ବରିବ।ା । କିନ୍ତୁ ତାହା ଦ୍ଵାରା ମଧ୍ଯ ସେମାନଙ୍କ ସମସ୍ୟାର 
ସମାଧାନ ହୋଇଥ୍‌ଲା। ପରି ଲାଗେ ନାହିଁ, କାରଣ ସେଠି ବିଦ୍ରୋହ ଓ 
ଜନ ଗୋଷ୍ରି ମାନଙ୍କର ଆକ୍ରମଣ, ଲୁଟତରାଜ ଇତ୍ୟାଦି ସବୁବେଳେ ଚାଲିଛି । 
ବିଶେଷ କରି ବକ୍ଷୁର ଉତ୍ତର ଦିଗରୁ, ଏପରିକି ଉତ୍ତର କୁରୁପଟୁ ବାରମ୍ବାର 
ଆକ୍ରମଣ ହେଉଛି । ଏଣୁ ସାମ୍ରାଜ୍ୟ ହିଁ ଏହି ସମସ୍ୟାର ସମାଧାନ କି ? 

୧୩୪ ସତ୍ୟକାମ୍‌ / ଉମାକାନ୍ତ ମହାପାତ୍ର 


ଢାବାଳି ଉତ୍ତର ଦେଲେ, ‘କୌଣସି ମନୁଷ୍ୟକୃତ ଉପାୟ ସମସ୍ତ 
ସମସ୍ୟାର ସମାଧାନ ଦେଇ ପାରିବ ନାହିଁ ଏବଂ ଗୋଟିଏ ସମସ୍ୟାର ସମାଧାନ 
କରୁ କରୁ ଆଉ ଏକ ନୂତନ ସମସ୍ୟା ଦେଖା ଦେବ । କିନ୍ତୁ ମାନବର ପ୍ରଗତି 
ପକ୍ଷରେ ଏହା ଆବଶ୍ୟକ, କାରଣ ନୁତନ ନୃତନ ସମସ୍ୟାର ସମାଧାନର 
ଚେଷ୍ଟା ଦ୍ଵାରା ପ୍ରଗତି ହୁଏ । ତେବେ ଏକଥା ସତ ଯେ ଆମେ ଦର୍ଶନ ଶାସ୍ତ୍ର 
ଆଦିକୁ ଯେତେ ମାନ୍ୟତା ଦେଇଛୁ, ତାହା ତୁଳନାରେ ଅର୍ଥ ଶାସ୍ତ୍କୁ ଗୌଣ 
କରି ଦେଇଛୁ । କିନ୍ତୁ ଜୀବନରେ ଚଡ଼ୁର୍ବଗ ଲାଉ କରିବାକୁ ହେବ । ଧର୍ମ, ଅର୍ଥ, 
କାମ ଓ ମୋକ୍ଷ । ଆମର ଅସୁବିଧା ହେଲା ଯେ ଆମେ ବେଶି ଧର୍ମ ଓ ମୋକ୍ଷ 
ନେଇ ରହିଲୁ । ଅନ୍ୟ ଦୁଇଟାକୁ ଯଥେଷ୍ଟ ଗୁରୁତ୍ଵ ଦେଇ ନାହୁଁ । ମୁଁ ଏ ବିଷୟରେ 
ସଚେତନ ଓ ବୈଶ୍ୟମାନଙ୍କର ଦକ୍ଷତାକୁ ଦକ୍ଷତାରେ ନରଖ୍‌ ବିଦ୍ୟାରେ ପରିଣତ 
କରିବାର ଚେଷ୍ଟା କରିଛି । ପ୍ରବାହଣ, ତୁମେ ତ ଜାଣ ଯେ ଏହି ମଦ୍ର ଆଶ୍ରମରେ 
ଏ ବିଷୟରେ କେତେ କାମ ହେଲାଣି ଓ ହେଉଛି । ଏହି ଗୁଡ଼ିକ ଲିପିବଦ୍ଧ ହେଲେ 
ଏହାର ଭିଭିରେ ଅର୍ଥଶାସ୍ତ୍ର ଶିଳ୍ପଶାସ୍ତ୍ର ଆଦି ଗଢ଼ିବାକୁ ହେବ । ପୁତ୍ର କ୍ରଡ଼ୂ ତ 
ଆୟୁର୍ବେଦ ସାଥ୍‌ରେ ଯଥେଷ୍ଟ ଲାଗିଛି । ଉପକୋଶଳ ଦର୍ଶନଶାସ୍ତ ଆଡ଼କୁ 
ଯାଇଛି । ଏଣୁ ତୁମକୁ ଓ ସୌମ୍ୟ ଅଶ୍ଵ ପତିଙ୍କୁ ଏ ବିଷୟରେ ଅନେକ କିଛି କରିବାକୁ 
ହେବ । ତୁମେମାନେ ସେ ବିଷୟମାନଙ୍କର ଆଚାର୍ଯ୍ୟ ଗଢ଼ିବା ଓ ତାହାର 
ଶିକ୍ଷାଦାନର ବ୍ୟବସ୍ଥାର ଦାୟୀତ୍ଵ ନେବ। ତୁମର ଅତ୍ତିଜ୍ଞ ସଚିବ ମାନଙ୍କୁ ମଧ୍ଯ ତାଙ୍କର 
ଅରିଜ୍ଚତାକୁ ଲିପିବଦ୍ଧ କରିବାକୁ କହ । ଏହାହିଁ ଅର୍ଥଶାସ୍ତ୍ର ମୂଳଦୁଆ ହେବ । 

କ୍ରଡୁ କହିଲେ, ମୁଁ ଓ ଅଶ୍ଵପତି ଏଥ୍‌ରେ ହେଳା କରିବୁ ନାହିଁ । ମୋର 
ତ ଆୟୁର୍ବେଦ। କିନ୍ତୁ ବନ୍ଧୁ ଅଶ୍ଵ ପଡିଙ୍କୁ ମୁଁ ସିନ୍ଧୁ ଆରପାରିର ଯାହା ସବୁ ସମ୍ବାଦ 
ପାଉଥ୍‌ବି, ଢଣାଉଥ୍ବି । ଅବଶ୍ୟ ପ୍ରଥମ ଆବଶ୍ୟକତା ମଦ୍ର ଶକ୍ତିଶାଳୀ ହେବା 
ଓ ସେ ବିଷୟରେ ତ ପିଡ଼ୃବ୍ୟ ପ୍ରବାହଣ ଓ ବନ୍ଧୁ ଅଶ୍ଵ ପତି ସଦା ସଚେଷ୍ଟ ପରି 
ମନେ ହୁଏ ।' 


ପାଠକ ଏହାକୁ କଳ୍ପନା ବିଜାସ ମନେ କରନ୍ତୁ ନାହିଁ । ଠିକ ଏହିପରି 
ଆମର ଇଡିହାସରେ ହୋଇଛି । ଯଦିଚ ଦର୍ଶନ ଓ ବେଦବିଦ୍ୟା ବିଷୟରେ 
ପଞ୍ଚନଦ ଅଞ୍ଚଳ ଅତି ରଢ଼ିବାଦୀ ହୋଇଗଲା, ତଥାପି ତକ୍ଷଶିଳା ଏକ ମହାନ 
ବିଦ୍ୟାନଗରୀ ରୂ ପେ ପ୍ରକାଶ ପାଇଲା । ଏଠି ଆୟୁର୍ବେଦର ଘର ଏବଂ 
ଅଅ ଶାସ୍ତ୍ରର ପ୍ରଧାନ ଉପ୍ପଭିସ୍ଥଳ । ମନେ ରଖନ୍ତୁ, କୌଟିଲ୍ୟ ବା ଚାଣକ୍ୟ 
ତକ୍ଷଶିଳାର ଛାତ୍ର । ଖାଲି ସେତିକି ନୁହେଁ । ଯେଉଁ ଜୀବକ ନାମକ ବୈଦ୍ୟ 

ବିଂଶ ପରିଚ୍ଛେଦ - ବିଦେହ ପର୍ବ ୧୩୫ 
ଗୌତମ ବୁଦ୍ଧଙ୍କ ଉପରେ ଶଲ୍ୟ ଚିକିତ୍ସା କରିଥ୍ଲେ, ସେ ମଧ୍ଯ ତକ୍ଷଶିଢଜାର 


ସ୍ଵାତକ । ଏଣୁ କ୍ରଡୁ ବହୁ ଆଗରୁ ପିତାଙ୍କୁ କହିଥ୍ଲେ ଯେ ବେଦାଙ୍ଗ ମାନଙ୍କର 
ଚର୍ଚାର କେନ୍ଦ୍ର ତକ୍ଷଶିଳା ହିଁ ରହିବ । 


ଚାରି ଦିନ ପରେ ସେମାନେ ଇନ୍ଦ୍ରପ୍ର୍ରେ ପହଞ୍ଚ୍‌ଲେ । ଜାବାକିଙ୍କ 
ଆଗମନ ସମ୍ବାଦ ପ୍ରଚାରିତ ତ ହୋଇ ଯାଇଥଲା ।! ଏଠି ରାଜନ୍‌ ହେଲେ 
ଅଶ୍ଵପତିଙ୍କ ବନ୍ଧୁ ଓ ସତୀର୍ଥ ଶୁରସେନ । ଶୁରସେନ ଛାଡ଼ିଲେ ନାହିଁ ଓ ଦୁଇଦିନ 
ସେଠି ମଧ୍ଯ ଆତିଥ୍ୟ ଗ୍ରହଣ କରିବାକୁ ହେଲା । ସେ ଅଞ୍ଚଳର ଅନେଜ ଆଚାର୍ଯ୍ୟ 
ତାଙ୍କ ଶିଷ୍ୟ ମାନଙ୍କ ସହିତ ଦେଖା କରିବାକୁ ଆସିଥ୍‌୍ଲେ ଓ ଫଳସ୍ବରୂପ 
ଜାବାଳିଙ୍କୁ ଏକ ପ୍ରବଚନ ଦେବାକୁ ପଡ଼ିଲ। । ଜଣେ ଆଚାର୍ଯ୍ୟ ରେ. 
ପ୍ରଶ୍ନକଲେ, ‘ଆଚାର୍ଯ୍ୟ ଆଗରୁ ଆପଣଙ୍କର ଗୁରୁ ମହର୍ଷି ଗୌତମ ତ 
ପୂର୍ବଦେଶକୁ ଚାଲିଗଲେ । ବର୍ଭମାନ ଆପଣ ବାହାରିଲେ । କ”ଣ ଏହି ପବିତ୍ର 
ବ୍ରହ୍ମାବର୍ରଦେଶ ଜ୍ଞାନୀଶୁନ୍ୟ ହୋଇ ଯିବ ?” 


ଜାବାଜି ହସି ଉତ୍ତର ଦେଲେ, ଆଚାର୍ଯ୍ୟ ପ୍ରବର, ଆପଣ ଏହା କିପରି 
କହୁଛନ୍ତି ? ଜ୍ଞାନ ଅର୍ଥାତ ମହର୍ଷି ଗୌତମଙ୍କର ପରମ୍ପରା ଓ ତାଙ୍କର ଗ୍ରଛ କଣ 
ଆପଣ ମାନଙ୍କ ପାଖରେ ନାହିଁ ? ଏବଂ ଏହି ଅଜିଞ୍ଚନ ଯାହା ବା ପରମ୍ବ୍ରହୃଙ୍କ 
କରୁଣାବଶତଃ କରିବାକୁ ସମର୍ଥ ହୋଇଛି ତାହା ମଧ୍ଯ ତ ଗ୍ରକ୍ଧବଦ୍ଧ । ତାହା ଛଡ଼ା 
ଏହି ମଦ୍ରରେ ମୁଁ ତ ମୋର ଉତ୍ତର ସାଧକ, ଆୟୁଷ୍କାନ ଉପକୋଶଙଳ୍୍କୁ ଛାଡ଼ି 
ଯାଉଛି । ମାନବ ଜୀବନ ତ କ୍ଷୟଶୀବ, ଜିନୁ ଜ୍ଞାନ ତ ଅକ୍ଷର | ବ୍ରଦ୍ମାବରର 
ଜନପଦ ସବୁ ଆର୍ଯ୍ୟ । ଏଠି ବୈଦିକ ପରମ୍ପରା ଏଠାର ଅଧ୍ବାସୀଙ୍କର ମଜାଗତ। 
ଏଣୁ ଏଠି ତାହା ହଜି ଯିବାର ଭୟ ନାହିଁ କାରଣ ଏହି ଭୂମି ଉପରେ ମନ୍ତ୍ରଦ୍ରଷ୍ଠା 
ରଷିମାନେ ବେଦୋକ୍ତ ମନ୍ତ୍ର ପ୍ରଥମେ ପ୍ରକାଶ କରିଛନ୍ତି । କିନ୍ତୁ ପୂର୍ବଦେଶ ନୃତନ 
ଏବଂ ସେଠି ଆମ ସଭତ୍ତ୍ୟତା ଏପର୍ଯ୍ୟନ୍ତ ଦୃଢ଼ ହୋଇନାହିଁ । ଏଣୁ ବୃହତ୍ତର ଦ୍ରଷ୍ଟିରୁ 
ସେପଟେ ଶିକ୍ଷାଦୀକ୍ଷାର ଯନ୍ଧ ନେବା ବେଶି ଆବଶ୍ୟକ ।' 


ଇନ୍ଦ୍ରପ୍ରସ୍ତରେ ଯମୁନା ନଦୀ ଘାଟରେ ଚମ୍ପା ନଗରୀର ଜଣେ ବଡ଼ 
ବ୍ୟବସାୟୀଙ୍କର ଏକାଠି ତିନିଟା ନୌକା ଛାଡ଼ିବାର ଥ୍ଲା। ସେଥୁରେ ହିଁ ଜାବାଳି 
ଓ ହିଂଦ୍ରାଳିନୀଙ୍କ ଯିବାର ବ୍ୟବସ୍ଥା ଥୁଲା । ଗୋଟିଏ ନୌକା ଉପରେ ଏକ 
କ୍ଷୁଦ୍ର କୁଟୀର ପରି ପ୍ରସ୍ତୃତ କରା ଯାଇଥଲା ! ତାହା ଜାବାଳି ଓ ହିଂତ୍ରାଳିନୀଙ୍କର 
ଏକ ମାସରୁ ଉର୍ଧ ସମୟ ଲାଗି ଆବାସ ହେବ। ପ୍ରତ୍ୟେକ ନୌକାରେ ଚାରିଜଣ 


ଗଙ୍ଗାପୁତ୍ର ଜାତିର ନିଷାଦ ନାବିକ ! ଏମାନଙ୍କର ମୁଖ୍ୟଙ୍କର ନାମ କରନ୍ତ । 

୧୩୬ ସତ୍ୟକାମ୍‌ / ଉମାକାର ମହାପାତ୍ର 


ଚାବାଳିଙ୍କର ଅବଶ୍ୟ ନାବିକ ମାନଙ୍କ ସହ ଏକାଠି ଭୋଜନ କରିବାରେ କିଛି 
ଆପରି ନାହିଁ । କିନ୍ତୁ ହିଂଦ୍ରାଳିନୀ ତ ସେଥ୍‌ରେ ଅଭ୍ତ୍ୟସ୍ତା ନୁହନ୍ତି । ପ୍ରଥମତଃ 
କିଛିଟା ମାନସିକ ବାଧା ତ ଅଛି ଏହି ଅନାର୍ଯ୍ୟ ମାନଙ୍କ ଘାକରେ ଖାଇବା 
ପାଇଁ । ଦିତୀୟତଃ ସେ ନିଜର ଖାଦ୍ୟରେ ଏତେ ଅଭ୍ତ୍ୟସ୍ତ ଯେ ନିଷାଦ ମାନଙ୍କ 
ଖାଦ୍ୟ ତାଙ୍କୁ ମୋଟେ ମୁଖରୋଚକ ହେବ ନାହିଁ । ଏଣୁ ନୌକାର ପଟତନ 
ଉପରେ ମାଟି ଲେସି ଏକ କ୍ଷୁଦ୍ର ରନ୍ଧନସ୍ଥତକ ମଧ୍ଯ ପ୍ରସ୍ତୁତ କରି ଦିଆ ଯାଇଥଲା । 
କ୍ରତୁଠାରୁ ବିଦାୟ ନେବା ଉତ୍ତୟଙ୍କ ପକ୍ଷରେ କଷ୍ଟକର ହୋଇଥଲା । ଯଦିଚ 
କ୍ରତୃ ଗ୍ରାମଣୀରେ ରହୁଥ୍ରା, ତଥାପି ପୁଅବେୋହୁ ତ ଅନେକ ସମୟରେ 
ଆସୁଥ୍ଲେ । ତାହା ଛଡ଼ା ଭରସା ତ ଥ୍ଲ। ଯେ ଗ୍ରାମଣୀ ତ ହେଇଟି । 
ଯେତେବେଳେ ଚାହିଁଲେ ଦେଖ୍‌ ଆସିବା । କିନୁ ଏଥର ତ ବନ୍ଧନ ଛିଡ଼ି ଯିବ । 
ସଂସାରରୁ ବିଦାୟ ନେଲ। ବେଳକୁ ସେମାନେ ନଥ୍‌ବେ । କ୍ରତୁ ତ ଶେଷ କୃତ୍ୟ 
ମଧ୍ଯ କରି ପାରିବ ନାହିଁ । ଏକଥା ହିଂଦ୍ରାଳିନୀ ସତ୍ୟକାମଙ୍କୁ କହିଥ୍ଲେ ମଧ୍ଯ । 
କିନ୍ଧୁ ସତ୍ୟକାମ ଉତ୍ତର ଦେଲେ, ‘ପ୍ରିୟ, ଆମେ ତ ଦେଖ୍ବାକୁ ଗଲେ ପିତାଙ୍କ 
ପାଖକୁ ଯାଉଛୁ, କାରଣ ମୋର ପିତା ତ ମହର୍ଷି ଗୌତମ । ଯେପରି ମୋର 
ଗୌତମଙ୍କ ସାଥ୍‌ରେ ସମ୍ପର୍କ, ଆମର ମଧ୍ଯ ତ ସେହିପରି ଶିଷ୍ୟ ସହିତ ସମ୍ପର୍କ 
ହେବ । ଆଉ ପୁତ୍ର କିଏ ? ଆମର କୃତି ହିଁ ଆମର ପୁତ୍ର ।” 


ହିଂଦ୍ରାଜିନୀ କହିଲେ, ‘ତୁମେ ସିନା ନ୍ୟାୟ ଦୀପିକା ଇତ୍ୟାଦି ପୂତ୍ର 
ସୃଷ୍ଟି କଇ, କିନ୍ତୁ ଅଶିକ୍ଷିତ। ହିଂଦ୍ରାଳିନୀ, ଯାହାର ସଂସାର ରନ୍ଧନଶାଳାଠାରୁ 
ଚାହର ଅଙ୍ଗନ ମଧ୍ଯରେ ସୀମାବଦ୍ଧ, ତାର କଣ ହେବ ?” 


ତାବାଳି ସତ୍ଯକାମ କହିଲେ, ପ୍ରିୟେ, ତୁମେ ସବୁ ଜାଣି ଏପରି 
ବିଷାଦପୂର୍ଣ୍ଣ କଥା କାହିଁକି କହୁଛ ? ମାତାଙ୍କ ମୃତ୍ୟୁ ପରେ ମୋତେ ଯେଉଁ 
ମୋହ ଅନ୍ଧକାର ଘୋଟି ଯାଇଥ୍‌ଲା, ସେଥ୍ରୁ ମୋତେ ଉଠାଇଲା କିଏ ? 
ଯଦି ମୁଁ କିଛି ଏପର୍ଯ୍ୟନ୍ତ କରି ପାରିଥାଏ, ତାହା ହେଲେ ତୁମର ପ୍ରେରଣା ହିଁ 
ଦାୟୀ । ନହେଲେ ତ ମୋତେ ଜଡ଼ତା ଗ୍ରାସ କରି ଯାଇ ଥାଆନ୍ତା । ମୁଁ ଚେଷ୍ଟା 
କରିଛି ଯେ ହିଂଦ୍ରାଳିନୀର ମୋ ଉପରେ ଯେଉଁ ଅଟଳ ବିଶ୍ଵାସ, ମୁଁ ତାହା ସହିତ 
ଦ୍ରୋହ ନକରେ ଏବଂ ତାହାର ଫଳହିଁ ନ୍ୟାୟଦୀପିକା ଏବଂ ତାହା ମଧ୍ଯ କ୍ରତୃ 
ପରି ତୁମର ପୁତ୍ର । ବୋଧହୁଏ ସେ ଦିଗରୁ ଆମର କାମ ସରିନାହିଁ । 
ନ୍ୟାୟଦୀପିକା ପରି ଅନ୍ୟ ସନ୍ତାନ ଉତ୍ପାଦନ କରିବା ବାକି ଅଛି ଏବଂ କ୍ରତୃ 
ପରି ତାହାର ପିତା ମାତା ତ ସତ୍ୟକାମ ଓ ହିଂଦ୍ରାଳିନୀ ହିଁ ହେବେ । 

ଏକବିଂଶ ପରିଳ୍ଳେଦ - ବିଦେହ ପର୍ବ ୧୩୭ 


କ୍ରଡ଼ ଠାରୁ ଘରୁ ବିଦାୟ ନେଲେ, କାରଣ ଘାଟରେ କେତେ ଲୋକ 
ଥ୍ବେ ଏବଂ ସେଠି ନିଜର ସମନ୍ବିତ ହରାଇଦେବା ଉଚିତ ହେବ ନାହିଁ। ମା ପୁଅ 
ଆଲିଙ୍ଗନରେ କିଛି ସମୟ ଅଶ୍ରୁ ପାତ କଲେ। ପିତାଙ୍କ ଠାରୁ ବିଦାୟ ମଧ୍ଯ ସହଜ 
ନଥୁଲା । ଘାଟକୁ ଅନେକ ଲୋକ ଛାଡ଼ିବାକୁ ଯାଇଥ୍‌ଲେ । କ୍ରତୁ ସହିତ ରାଜନ୍‌ 
ଅଶ୍ଵପତି ଓ ସେଠାର ଆଚାର୍ଯ୍ୟ ମାନେ ମଧ୍ଯ ଥ୍ଲେ । ନୌକା ପ୍ରାତଃ ଚାରି ଘଡ଼ି 
ସମୟରେ ଛାଡ଼ିଦେଲା ! ଯମୁନାରେ ସ୍ରୋତ ଭଲ ଥ୍ଲା ଓ ବାୟୁ ମଧ୍ଯ ସହାୟ 
ଥୁଲା । ଏଣୁ ପ୍ରାୟ ଘଡ଼ିକ ମଧ୍ଯରେ ଇନ୍ଦ୍ରପ୍ରସ୍ଥ ଅଦୃଶ୍ୟ ହୋଇଗଲା । 


O00 


ଏକବିଂଶ ପରିଚ୍ଛେଦ - ବିଦେହ ପର୍ବ 


ଏପରି ଯାତ୍ରା ହିଂଦ୍ରାଳିନୀଙ୍କ ପକ୍ଷରେ ସମ୍ପୂର୍ଣ୍ଣ ନୁଆ ଅଭିଜ୍ଞତା । ସେ 
ଏପର୍ଯ୍ୟନ୍ତ ଚନ୍ଦ୍ରଭାଗା ଓ ଇରାବତୀ ମଧ୍ଯସ୍ଥଳ ଛାଡ଼ି ନଥ୍ଲେ । ପୂର୍ବବାହିନୀ 
ନଦୀ ମଧ୍ଯ ଦେଖ୍‌ ନାହାନ୍ତି । ନୌକ। ସବୁ ଏତେ ବିରାଟ ଯେ ହୁଏ, ତାହା ମଧ୍ଯ 
ଢାଣି ନଥୁଲେ । ବ୍ରହ୍ମାବରଁରେ ତ ସମସ୍ତ ଅଧ୍ବାସୀ ପ୍ରାୟ ଆର୍ଯ୍ୟ । ଯାହା 
ସାମାନ୍ୟ ନିଷାଦ କିରାତ ଅଛନ୍ତି, କାଳକ୍ରମେ ତାଙ୍କ ମଧ୍ଯରେ କିଛିଟା ଆର୍ଯ୍ୟରକ୍ତ 
ମିଶି ତାଙ୍କର ରୂପ ବଦଳି ଗଲାଣି, ଯଦିଚ କେତେକ ଅପେକ୍ଷାକୃତ କୃଷ୍ଣକାୟ 
ଲେ।କ ମଧ୍ଯ ଅଛନ୍ତି । କଥ୍ତ ଭାଷା ସୌରସେନୀ ପ୍ରାକୃତ । ତଥାପି 
ହିଂଦ୍ରାଳିନୀଙ୍କ ନିକର କଥ୍ତ ପ୍ରାକୃତ ତ ଅଧାରୁ ବେଶି ସଂସ୍କୃତ । ଏଣୁ ଏହି 
ନିଷାଦ ନାବିକ ମାନଙ୍କର ଭାଷା ସେ ବୁଝି ପାରୁ ନଥାନ୍ତି, ଯଦିଚ ନିଷାଦ 
ମାନେ ତାଙ୍କର କଥ୍ତ ପ୍ରାକୃତ ବୁଝି ପାରୁଥାଆନ୍ତି । ନୌକାରେ ଏକ ଭିନ୍ନ 
ଢୀବନ। ପ୍ରାୟ ସନ୍ଧ୍ୟାବେଳକୁ ନୌକାସବୁ କୂଳରେ ଭିଡ଼ିଡିଆଯାଏ ଓ ରନ୍ଧନର 
ବ୍ୟବସ୍ଥା କରାଯାଏ । ତେବେ ହିଂଦ୍ରାଳିନୀ କୂଳକୁ ଯାଇ ନିଜର ବୁଲି ଇତ୍ୟାଦି 
ପ୍ରସ୍ତୁତ କରିବାରେ ଅସୁବିଧା ଅନୁଭବ କରୁଥ୍‌ଲେ । ଏଣୁ ନୌକାରେ ଅବା 
ଚୁଲିରେ କାଠକୋଇଲାରେ ନିଜର ରନ୍ଧନ ସାରି ନେଉଥ୍ଲେ । ପାଖର ଘାଟ 
ମାନଙ୍କରେ ତାଢା ଖାଦ୍ୟ ପଦାର୍ଥ ମିଳି ଯାଉଥଲା । ଦୁଧ, ଦହି ଓ ଶାଗ ଆଦି 
ପାଇବାରେ କିଛି ଅସୁବିଧା ନଥ୍ଲା | ମାଂସ ମଧ୍ଯ ବେଳେ ବେଳେ ମିଳୁଥ୍ଲା । 
ନାବିକ ମାନେ ତ ମାଛ ଓ ତଙ୍ଭୁଳ ଉପରେ ନିର୍ଭର କରୁଥ୍ଲେ । କିନ୍ତୁ ମାଛ 

୧୩୮ ସତ୍ଯକାମ୍‌ / ଉମାକାନ୍ତ ମହାପାତ୍ର 


ହିଂଦ୍ରାଳିନୀଙ୍କ ପକ୍ଷରେ ବିରାଟ ସମସ୍ୟା । ତେବେ ଦିନବେଳା ଘୃତପକ୍ଟ 
ତଣ୍ଣୁଳାନ୍ନ ଓ ରାତିରେ ଗୋଧୂମର ପୁରୋଡାଶ ଓ ପାୟସ ପ୍ରଧାନ ଖାଦ୍ୟ । 


ଏହିପରି ଚାରିଦିନ ପରେ ଯମୂନା ଉପରେ ମଥୁରା, ତାହାର ଦଶ ଦିନ 
ପରେ ଗଙ୍ଗା ଯମୁନାର ପ୍ରୟାଗ, ତାହାପରେ ବାରାଣସୀ ¦ ଏଠି ଦୁଇ ଦିନ ରହି 
ଏଠାକାର ଦେବ ମନ୍ଦିର ଆଦି ଦର୍ଶନ କଲେ ! ତାହାର ସାତଦିନ ପରେ ବୈଶାଳୀ । 
ବୈଶାଳୀରେ ନୌକାରୁ ଓହ୍ଲାଇ ସ୍ଥଳପଥରେ ଗଲେ । ସେଠାର ଅଧ୍କାରୀ 
ଅଶ୍ଵରଥର ବ୍ୟବସ୍ଥା କରିଥ୍‌ଲେ । ଏଣୁ ଗୋଟିଏ ଦିନରେ ବିଦେହରେ ପହଞ୍ଚଗଲେ । 
ଜାବାଳିଙ୍କ ଆଗମନର ସୂଚନା ଆଗରୁ ଥ୍ଲା । ଏଣୁ ତାଙ୍କର ଆବାସ, ଭୂତ୍ୟ, 
ଘରକରଣାର ସମସ୍ତ ସାମଗ୍ରୀ ରଖା ହୋଇଥଲା । ହିଂଦ୍ରାଳିନୀ ଏପରି ରାଜକୀୟ 
ବ୍ୟବସ୍ଥା ଦେଖ୍‌ ଅସ୍ବସ୍ତି ବୋଧ କରୁଥ୍ଲେ । ତେବେ କୁଳପତି ମହର୍ଷି ଗୌତମଙ୍କ 
ପରେ ଜାବାଳିଙ୍କ ସ୍ଥାନ ¦ ଏଣୁ ବରିଷ୍ଠତା ଦୃଷ୍ଟିରୁ କିଛି ବ୍ୟବସ୍ଥା ତ ଥ୍ବା କଥା । 
ହିଂତ୍ରାଳିନୀଙ୍କ ପକ୍ଷରେ ଏହି ଯାତ୍ରା ଏକ ନୂତନ ବିଶ୍ଵକୁ ଆଗମନ । ଏ ପ୍ରକାର 
ବିସ୍ତୀର୍ଣ୍ଣ ଜଳରାଶି ଓ ତାହା ଉପରେ ସୂର୍ଯ୍ୟାସ୍ତ, ଗଭୀର ଅନ୍ଧକାରରେ ନଦୀବକ୍ଷରେ 
ନୌକା ଉପରେ ଅସୀମ ଆକାଶର ଦୃଶ୍ୟ, ବାଟରେ ବନାଞ୍ଚଳରେ ଜୀବଜନ୍ତୁ 
ଜଳକୁ ଆସିବା ଇତ୍ୟାଦି ତାଙ୍କର ଅଭିଜ୍ଞତାର ବାହାରେ |! ଥରେ ଭାଗ୍ୟକୁ ଏକ 
ହସ୍ତୀଯୁଥ ଗଙ୍ଗା ପାରି ହେବା ଦେଖ୍‌ଲେ । ନାବିକମାନେ ଡଙଟ୍ଗା। ଅଟକାଇ 
ଦେଲେ । ଡଙ୍ଗା ସବୁ କୂଳଠାରୁ ବେଶି ଦୂରରେ ନଥ୍‌ଲା । ହାତୀମାନେ ଗୋଟିକ 
ପରେ ଗୋଟିଏ ପାଣିରେ ପଶି ନିଜର ଶରୀରକୁ ସମ୍ପୂର୍ଣ୍ଣ ବୁଡ଼ାଇ ଦେଉଛନ୍ତି । 
କେବଳ ଶୁଣ୍ଡଟିର ଆଗ ପାଣି ଉପରେ । ମଝିରେ ମଝିରେ ମୁଣ୍ଡଟେକି ନିଜର ଗତି 
ଦେଖ୍‌ ନେଉଥାନ୍ତି । ପିଠିର କିଛି ପାଣି ଉପରକୁ ଥ୍‌ବାରୁ ଗୁଡାଏ କଳା ପଅର 
ଗୋଟିଏ ରାସ୍ତାରେ ଭାସିଗଲ।ା ପରି ଦିଶୁ ଥଆ।ଆନି । ଜାବାଳି ମଧ୍ୟ ଏହା ଆଗରୁ 
ଦେଖ୍‌ ନଥ୍ଲେ | ବାଟରେ ନଦୀକଡ଼ରେ ଖରା ପୋଉଥ୍‌ବା କୁମ୍ଭୀର ମଧ୍ଯ ଦେଖ୍ଲେ। 


ହିଂଦ୍ରାଳିନୀ ଜାଣିଲେ ଯେ ନିଷାଦ ଅନେକ ଜାତି । ଏହି ନାବିକ ମାନେ 
ଗଙ୍ଗାପୁତ୍ର ଜାତି । ଏହାଙ୍କର ଜୀବନ ଧାରଣ ଶୈଳୀ ବିଷୟରେ ଅନେକ କିଛି 
ଜାଣିଲେ । ବରଁ ମାନ ସେମାନଙ୍କ କଥା ଆସ୍ତେ ଆସ୍ତେ ବୋଧଗମ୍ୟ ହେଲାଣି । 
ଜାବାଳିଙ୍କ ଠାରୁ ଗଙ୍ଗାପୁତ୍ର ଜାତିର ଇଷ୍ଟ ଦେବୀ ଗଙ୍ଗାଙ୍କ ବିଷୟରେ ଶୁଣିଲେ । 
ମକର, ଯାହାକି ଗଙ୍ଗାଙ୍କ ବାହନ ବୋଲି ନିଷାଦମାନେ କହନ୍ତି, ସେ ବିଷୟରେ 
କୌତୁହଳ ଥୁଲା । ତେବେ ଦିନେ ଭାଗ୍ୟକୁ ଦେଖ୍‌ଲେ । ପ୍ରୟାଗ ଠାରୁ ଦୁଇଦିନ 
ପରେ ଦିନେ ମଧ୍ୟାହ୍ନ ସମୟରେ ଏହି ବିରାଟ ମସ୍ସୟାକୃତି ଜୀବର ଡ଼େଇବା 

ଏଜବିଂଶ ପରିଚ୍ଛେଦ - ବିଦେହ ପର୍ବ ୧୩୯ 


ଦେଖ୍ଲେ ଓ ସଙୁେ ସଙ୍ଗେ ନାବିକ ମାନଙ୍କର ଜୟ ଗଙ୍ଗାମାଡା ଧନି । 
ପ୍ରୟାଗଠାରେ କିଛି ବାଟ ପର୍ଯ୍ୟନ୍ତ ଏକତ୍ର ଶ୍ଵେତକ୍ସଷ୍ଣ ଧାର। ମଧ୍ୟ ଦେଖ୍‌ଲେ । 
ହିଂଦ୍ରାଳିନୀ ସ୍ପଷ୍ଟ ବୁଝି ପାରୁଥ୍‌ଲେ ଯେ ଏହି ଦେଶ ଆଉ ପଞ୍ଚନଦ ବା ସପ୍ତସିନ୍ଧୁ 
ନୁହେଁ । ଏଠାର ନଦୀ ଭିନ୍ନ, ବୃକ୍ଷ ଭିନ୍ନ ଜୀବଜନ୍ତୁ ମଧ୍ଯ ଭିନ୍ନ । ଏହି ସବୁ ନୂଆ 
କଥା ଆଗ୍ରହରେ ଗ୍ରହଣ କରୁଥ୍‌ଲେ ସତ, କିନୁ ସେ ଯେ ଆଉ ଇରାବତୀ ଓ 
ଚନ୍ଦ୍ରରାଗା ଦେଖ୍‌୍ବେ ନାହିଁ, ଏହାର ପୀଡ଼ା ମଧ୍ଯ ଭୁଲି ହେଉ ନଥାଏ । 


ତା ସହିତ ଆଉ ଏକ ନୂତନ ଅଭିଜ୍ଞତା ବା ପୁରାତନ ଅଭିଜ୍ଞତାର 
ନବୀକରଣ ହେଉଥଲା । ଅନ୍ୟ କାମତ କିଛି ନାହିଁ। ବିଦେହ ନପହଞ୍ଚଲା ପର୍ଯ୍ୟନ୍ତ 
କୌଣସି ଦାୟିତ୍ସ ମଧ୍ଯ ନାହିଁ। ଏଠି ହିଂଦ୍ରାଳିନୀ ଓ ସତ୍ୟକାମ ଉତ୍ତୟେ ପୁନର୍ବାର 
ପରସ୍ପରକୁ ଆବିଷ୍କାର କଲେ । ଅବଶ୍ୟ ସତ୍ୟକାମ ବର୍ଭମାନ ପଞ୍ଚାଶୋର୍୍ଵ ଓ 
ହିଂଦ୍ରାଳିନୀ ତ ନିଶ୍ଚୟ ପଇଁଚାଳିଶ ବର୍ଷର ହେଲେଣି । କିନ୍ତୁ ଏହି ନୌକା ଯାତ୍ରା 
ମନେ ପକାଇଦେଲା ଯେ ସେମାନେ ଉତ୍ତୟେ ଉତ୍ତୟଙ୍କର.ଏବଂ ତାଙ୍କର ସମ୍ପର୍କ 
ହିଁ ଅନ୍ୟ ସବୁ ସମର୍କର ମୂଳ । ପୁତ୍ର, ପୁତ୍ରବଧୁ, ଶିଷ୍ୟ, କନ୍ୟା, ଗୁରୁକୁଳ ସବୁ 
ପଛରେ ମଦ୍ର ଦେଶରେ ରହିଗଲେ । ଏଥର କେବଳ ଅଛନ୍ତି ସେମାନେ ଦୁଇଜଣ 
ବା ଦ୍ବୈତିଭାବରେ ଜଣେ । ବିଦେହରେ ତ କର୍ମ ଆସିବ । ଦାୟିତ୍ସ ଆସିବ । ସବୁ 
ହେବ । କିନ୍ତୁ ବର୍ଭମାନ କେବଳ ସତ୍ୟ ହେଲା ପରସ୍ପରର ସାନ୍ନିଧ । ସେହି ନିରବ 
ସାନିଧ୍ଯୟର ସଙ୍ଗୀତ ମନେ ମନେ ଅନୁଭବ କରିବାକୁ ଏପରି ସୁବିଧା ଅନେକ ଦିନରୁ 
ମିଳି ନଥ୍ଲା । ହେମନ୍ତ ଆସି ଗଲାଣି । ଏଣୁଂ ନଦୀ ବକ୍ଷରେ ମର୍ମଭେଦୀ ତୁଷାର 
ଶୀତଳ ବାୟୁ, ବିଶେଷ କରି ରାତ୍ରୀ ଶେଷ ଆଡ଼କୁ ଦୈହିକ ନିବିଡ଼ତା ଆହୁରି 
ବଢ଼ାଇ ଦେଉଥ୍‌ଲା । ଉତ୍ତୟେ ଆଶ୍ଚର୍ଯ୍ୟ ହୋଇ ଆବିଷ୍କାର କଲେ ଯେ ସେମାନେ 
ବର୍ଭମାନ ମଧ୍ଯ ବିଗତ -ଯୌବନ ତ ନୁହନ୍ତି ! 


ବାଟରେ ସତ୍ୟକାମ ହିଂଦ୍ରାଳିନୀଙ୍କୁ ଗୌତମଙ୍କ ପତ୍ନୀ ସେଠି ନଥ୍‌ଦାର 
କାରଣ କହିଲେ । କଥାଟା ସ୍ପଷ୍ଟ ନୁହେଁ ଓ କାହାକୁ ପଚାରିବା ବଡ଼ ଅସ୍ଵସ୍ତିଦାୟକ । 
କିନ୍ତୁ ଘଗ୍ଣାଟା ଘଟିଛି ପୂର୍ବ ଦେଶରେ, ଗୌତମ ଚନ୍ଦ୍ରଭାଗା ତୀରର ଆଶ୍ରମ ଛାଡ଼ିଲା 
ପରେ । ଯେତେଦୂର ଢଣାଯାଏ ଅଚେଡା ଅବସ୍ଥାରେ ଅହଲ୍ୟା ଧର୍ଷିତା 
ହୋଇଥ୍‌ଲେ ବା ପ୍ରତାରଣାର ଫଜରେ ଏପରି ହୀନ ଘଟଣା ଘଟିଥ୍ଲା। ଜନରବ 
ଯେ ଏହା ଇନ୍ଦ୍ରଙ୍କ କୀର୍ି, କାରଣ ଗୌତମ ପତ୍‌ ଅହଲ୍ୟାଙ୍କ ପରି ସୁନ୍ଦରୀ ମିଳିବା 
ପ୍ରାୟ ଅସମ୍ଭବ । ଅହଲ୍ୟା ନିର୍ଦ୍ଦୋଷ ହେଲେ ମଧ୍ଯ ସେହି ସମାଜ ତ କଠୋର 
ପୁରୁଷତାନ୍ତିକ । ନିଜ ସ୍ବାମୀର ସମ୍ମାନ ଓ ପ୍ରତିଷ୍ଠା ଓ ପୁତ୍ର ଶତାନନ୍ଦର ଭବିଷ୍ୟତ 

୧୪୦ ସତ୍ୟଢାମ୍‌ / ଉମାକାନ୍ତ ମହାପାତ୍ର 


ନିଶ୍ଚିତ କରିବା ପାଇଁ ସେ ପତିଙ୍କ ଠାରୁ ନିଜକୁ ଅଲଗା କରି ଗଙ୍ଗା ତୀରରେ ଏକ 
ନିର୍ଜନ ଆଶ୍ରମ କରି କଠିନ ତପଶ୍ଚର୍ଯ୍ୟାରେ ସମୟ କାଟୁଛନ୍ତି । ଲୋକେ କହନ୍ତି 
ଯେ ସେ ପବନ ଆହାର କରି ରହିଛନ୍ତି । ସେହି ଆଶ୍ରମକୁ ରକ୍ଷା କରିବାର ଦାୟିତ୍ସ 
ଏକ ନିଷାଦ ଜନଗୋଷ୍ଠିର ଓ ସେମାନେ ଅହଲ୍ୟାଙ୍କୁ ନିକରର ଦେବୀ ମନେ କରନ୍ତି । 
ଏଣେ ଏହି ନିଷାଦମାନେ ବଡ଼ ଭୟଙ୍କର ଓ ରଢ୍ତପିପାସୁ ବୋଲି ପ୍ରସିଦ୍ଧ । ତାହା 
ଅବଶ୍ୟ ଅହଲ୍ୟାଙ୍କ ଆଶ୍ରମର ସୁରକ୍ଷାକୁ ସାହାଯ୍ୟ କରେ । 


ହିଂଦ୍ରାଳିନୀ ପଚାରିଲେ, ଏଇଟା ତ ବଡ଼ ଅନ୍ୟାୟ । କିନ୍ତୁ ମହର୍ଷି 
ଗୌତମ କଣ ଅନ୍ଯାୟଟା ବୁଝି ପାରୁ ନଥ୍ଲେ ବ। ଏତେ ଦିନ ଘର 
କରିବାପରେ ନିଜ ସହଧର୍ମିଣୀଙ୍କୁ ଚିହ୍ନି ପାରି ନଥ୍ଲେ ?' 


ସତ୍ୟକାମ ଉତ୍ତର ଦେଲେ, ‘ଗୁରୁଦେବ ଜାଣିଥ୍‌ଲେ ଯେ ଅହଲ୍ୟା 
ପ୍ରତାରଣାର ଶିକାର ହୋଇଛନ୍ତି । ଯଦିଚ ଲୋକେ କହନ୍ତି ଯେ ଗୁରୁଦେବ 
ତାଙ୍କୁ ଏହି ଦାରୁଣ ଅଭିଶାପ ଦେଇଥ୍‌ଲେ, ତାହା କହିବା ଠିକ ନୁହେଁ | ଅହଲ୍ୟା 
ନିଜେ, ଗୌତମଙ୍କର ଓ ପୁତ୍ର ଶତାନନ୍ଦର ଭବିଷ୍ୟତ ସୁନିଶ୍ଚିତ କରିବା ପାଇଁ 
ଏହି ତ୍ୟାଗ କଲେ। ଏହା ଫଳରେ ମହର୍ଷିଙ୍କର ବିଦେହରେ କୁଳପତି ହେବାରେ 
କୌଣସି ବାଧା ରହିଲା ନାହିଁ । ପୁତ୍ର ଶତାନନ୍ଦ ମଧ୍ଯ ବର୍ରମାନ ମିଥ୍ଜାର' 
ରାଜ ପୁରୋହିତ । ଅହଲ୍ୟା ଏହି ତ୍ୟାଗ କରି ନଥ୍ଲେ ତାହା ସମ୍ଭବ ହୋର 
ନଥାନ୍ତା ! ହିଂଦ୍ରାଳିନୀ, ମନେ ପକାଅ, ମୋର ମା କାହିଁକି ଆମ ସହିତ 
ରହିବାକୁ ନାହିଁ କରିଥ୍ଲେ । ସେ ତୁମକୁ କହିଥ୍‌ଲେ ଯେ ସେ ଯାହା କରୁଛନ୍ତି, 
ଭାବି ଚିନ୍ତି ପୁତ୍ରର ମଙ୍ଗଳ ପାଇଁ କରୁଛନ୍ତି । ଗୁରୁମା ଅହଲ୍ୟାଙ୍କର ଅବସ୍ଥା 
ସେହିଭଛି । କିନ୍ତୁ ତାଙ୍କ କ୍ଷେତ୍ରରେ ସମସ୍ୟା ବୃହତ୍ତର କାରଣ ସେଠି ମହର୍ଷି 
ଗୌତମଙ୍କ ପ୍ରତିଷ୍ଠା ଓ ଭବିଷ୍ୟତ ବିପନ୍ନ । ଏଣୁ ତ୍ୟାଗ ମଧ୍ଯ ଆହୁରି ବିରାଟ । 
ଆମ ସମାଜରେ ନାରୀ ପ୍ରତି ଅନ୍ୟାୟ ହେଉଛି, କାରଣ ଆମେ ନାରୀକୁ ବ୍ୟକ୍ତିର 
ସ୍ଥାନ ନଦେଇ କେବଳ ସମ୍ପରି ଭାବି ଆସିଛୁ । ଆମର ବ୍ୟବସ୍ଥାରେ ନାରୀ ଓ 
ରୂମି ମଧ୍ଯରେ ବିଶେଷ ପ୍ରଭେଦ ନାହିଁ । ଏଣୁ କ୍ଷେତ୍ରକ ସନ୍ତାନର କଳ୍ପନା ଓ 
ବ୍ୟବସ୍ଥା । ଏହିପରି କେତେ ଅନ୍ୟାୟ ଚଳୁଛି ଏବଂ ବହୁ କାଳରୁ ପ୍ରଚଳିତ 
ବୋଲି ଧର୍ମର ମାନ୍ୟତା ପାଇ ଯାଇଛି । 


ତାହାପରେ ହିଂଦ୍ରାଳିନୀ ପଚାରିଲେ, ‘ତାହାହେଲେ ତୁମେ ଚିନ୍ତକ 
ମାନେ କଣ କରୁଛ ? ପରବ୍ରହ୍ମଙ୍କ ସ୍ଵରୂପ ନିରୂପଣ ଭଲ କଥା କିନ୍ତୁ ସମାଜରେ 
ଯେ ଏହି ଅନ୍ୟାୟ ଚାଲିଛି, ମୋର ଶାଶୁ ବା ତୁମର ଗୁରୁମାଙ୍କ ସାଥ୍‌ରେ ଯେଉଁ 

ଅମାନୁଷିକ ବ୍ୟବହାର ହେଇ।, ତାହାର ପ୍ରତିକାର କରିବା ଚେଷ୍ଟା କଣ ବହ 
ଜିଜ୍ଞାସା ଠାରୁ କମ ଆବଶ୍ୟକ ?” 


ସତ୍ୟକାମ କହିଲେ, ˆ ଦେଖ ପ୍ିୟେ, ସମାଜର ଗଠନ ଓ ବ୍ଯବସ୍ଥା ସମୟ 
ଓ ପାରିପାର୍ଶ୍ବିକ ଅବସ୍ଥା ଉପରେ ନିର୍ଭରଶୀଳ । ଆମର ସବୁ ବୈଦିକ ଦେବତା 
କେବଳ ପୂରୁଷ ହିଁ ନୁହନ୍ତି । ଶଭ୍ତି ଶାଜୀ ଦସ୍୍ୟ କହିଲେ ଠିକ ହେଚ । କାରଣ 
ପଶୁପାଜକ ଆର୍ଯ୍ୟ ଜନଗୋଷ୍ଠି ମାନେ ପରସ୍ପର ସହିତ ସଦା ସଂଗ୍ରାମରତ 
ଥ୍‌ଲେ ଏବଂ ପରସ୍ପରର ଦ୍ରବ୍ୟ ଅପହରଣ କରିବାକୁ ସଦା ତପୂର ଥ୍ଲେ। ଏଣୁ 
ଦସ୍ୟୁ ମାନଙ୍କ ଦେବତା ମହାଦସ୍ୟୁ ତ ହେବ ହିଁ । ଆମେ ବ୍ରହ୍ମବାଦୀମାନେ 
ମଧ୍ଯ ସେହି ସମାଜରେ ରହି, ଏକ ନୂତନ ଧାରଣା ଆଣିବା ଲାଗି ଚେଷ୍ଟା କରୁଛୁ । 
ଦେଖ, ଆମେ ବ୍ରହ୍ୃଙ୍କୁ ପୁରୁଷ ବା ସ୍ତ୍ରୀ ଭାବରେ କଳ୍ପନା ନକରି ଲିଙ୍ଗଂହୀନ କହିଲୁ । 
ଏହା ଦ୍ଵାରା ଭବିଷ୍ୟତରେ ଏହି ଦୈବୀ ନାରୀ ଅତ୍ୟାଚାର କମିବ ।’ 


ହିଂଦ୍ରାଜିନୀ ପଚାରିଲେ, ‘ଆଛ୍ଥ। କହିଲ, ତୁମେ ପୁରୁଷମାନେ ସଚ 
ଚିନ୍ତା କରିବ । ରଷି ହେବ । ଆଚାର୍ଯ୍ୟ ହେବ । ଆମେ ସ୍ତୀ ଲେକମାନେ କଣ 
ଏକ ମସ୍ତିସ୍କ ନେଇ ଜନ୍ମ ହୋଇନାହୁଁ ? ଆମ ପ୍ରତି ଏ ପଯପାତ କାହିଁକି ? 


ଜାବାଳି ସତ୍ୟାକାମ କହିଲେ, ପ୍ରିୟେ ଭାବ । ହୁଏତ ତୁମେ ଚିନ୍ତକ 
ହୋଇ ପାରି ଥାଆନ୍ତ । କିନ୍ଧୁ ତାହାହେଲେ ସମସ୍ତ ଗୁରୁକୁଳ ମଧ୍ଯାହ୍ନ ଭୋଜନ 
ମଧ୍ଯରାତ୍ରୀକୁ ପାଇଥାଆନ୍ତ। । ତୁମେ ପରିଚାଜନା କରୁଥ୍ଲ । ନାରୀ ପକ୍ଷରେ 
ଏହା ସହଜ ଓ ଆବଶ୍ୟକ, କାରଣ ସେ ସନ୍ତାନକୁ ଜନ୍ମ ଦିଏ ଓ ପାଳନ କରେ । 
ଏଥ୍‌ ଲାଗି ତାହାର ଗୋଟିଏ ଯାଗାରେ ସ୍ଥିର ହୋଇ ରହିବା ଆବଶ୍ୟକ। ପୁଣି 
ଯୁଦ୍ଧ ବିଗ୍ରହରେ ପୁରୁଷ ହିଁ ମରିବେ । ଏଣୁ ଗୋଷ୍ଠିର ଭବିଷ୍ୟତ ହିଁ ନାରୀମାନଙ୍କ 
ନିରାପର। ଉପରେ ନିର୍ରଶୀଜ, ଯେପରି ସେମାନେ ନିରାପଦରେ ଭବିଷ୍ୟତ 
ପ୍ରଜନ୍ମକୁ ଜନ୍ମ ଦେବେ ଓ ପାଜନ କରିବେ । ଏଥ୍‌ ଲାଗି ହିଁ ସ୍ତୀ, ଗୋଷ୍ଠିର 
ସବୁଠାରୁ ମୂଲ୍ୟବାନ ସମ୍ପରି ବୋଲି ଧରାଗଲ। ଓ ଫଳତଃ ସେଥ୍ରୁ ଅନେକ 
ତୁମେ କହିଥ୍ବା ଅନ୍ୟାୟ ସବୁ ବାହାରିଲା । ଯେ ପର୍ଯ୍ୟନ୍ତ ବର ମାନ 
ସମାଜବ୍ୟବ ସ୍ଥାର ପରିବରଁନ ନହୋଇଛି ଅର୍ଥାତ ଖାଦ୍ଯ ଓ ଅନ୍ୟ ଆବଶ୍ୟକ 
ବସ୍ତୁ ଉପ୍ବାଦନର ଆହୁରି ଉତ୍ତମ ବ୍ୟବସ୍ଥା ନହୋଇଛି, ଏହି ସାମାଜିକ ବ୍ୟବସ୍ଥା 
ବଦଳାଯାଇ ପାରିବ ନାହିଁ । ଆମେ କେବଜ ତାହା ଲାଗି କ୍ଷେତ୍ର ପ୍ରସ୍ତୁତ 
କରିପାରୁ । ବହୁବିଦ୍ୟା, ଛୋଟଖାଟ ଲୋଭୀ ଓ ଅସହିଷ୍ୁ ଦେବତାଙ୍କ ଛାନରେ 
ଏକ ସର୍ବନିୟନ୍ତୀ ଏବଂ ନ୍ୟାୟପରାୟଣ ଶ୍ବରର ଧାରଣା ଲୋଢମନରେ 

୧୪୨ ସତ୍ଯଢାମ୍‌ / ଉମାକାନ୍ତ ମହାପାତ୍ର 


ସ୍ଥାପିତ କରୁଛି ଓ ତାହା ଭବିଷ୍ୟତରେ ଏକ ଅଧ୍କ ନ୍ୟାୟପରାୟଣ ସମାଜର 
କାରଣ ହେବ ।” 


ହିଂଦ୍ରାଳିନୀ ଓ ସତ୍ୟକାମ ପ୍ରଥମେ ଯାଇ ଗୁରୁଙ୍କ ଚରଣବନ୍ଦନା କଲେ । 
ଗୌତମ ହିଂଦ୍ରାଳିନୀଙ୍କୁ ଆଶୀର୍ବାଦ କରି ସାରିଲା ପରେ କହିଲେ, ମା ତୁମେ 
ଏତେ ତ୍ୟାଗ କରି ଏଠିକୁ ଆସିଛ, ଏଥ୍‌ଲାଗି ମୁଁ କୃତଜ୍ଞ ! କୌଣସି ମାତା 
ପକ୍ଷରେ ତାହାର ପିଲାଙ୍କୁ ଛାଡ଼ି ଆସିବା ଅତି ପୀଡ଼ାଦାୟକ ! ତୁମେ ପୁତ୍ର ଓ 
ପୁତ୍ରବଧୂ ଏବଂ ତାହା ସହିତ କନ୍ୟା ଓ ତୁମର ପୁତ୍ରୋପମ ଶିଷ୍ୟ ଓ ବର୍ରମାନର 
ଜାମାତା, ସମସ୍ତଙ୍କୁ ଛାଡ଼ି ଏଠିକି ଆସିଲ । ବର୍ଁମାନ ଡୁମେ ଏଠାର ଆବାସିକ 
ବ୍ରହ୍ମଚାରୀ ମାନଙ୍କୁ ସେମାନେ ପାଉ ନଥ୍‌ବା ମାଡ଼ ସ୍ବେହ ଦାନ କର ଏବଂ 
ଆଶ୍ରମର କାର୍ଯ୍ୟକାରୀ ବ୍ୟବସ୍ଥା, ଯଥା ଖାଦ୍ୟ, ସ୍ବାସ୍ଥ୍ୟ ଆଡ଼କୁ ମଧ୍ଯ ଦୃଷ୍ଟି ଦିଅ । 
ଆଶାକରେ ଯେ ତୁମେ ଏଠି ଏପରି କାର୍ଯ୍ୟବ୍ୟସ୍ତ ରହିବ ଯେ ସେହି ସନ୍ତାନ 
ବିରହ ଏତେ ବାଧ୍ବ ନାହିଁ ।” 


000 

ବର ମାନ ଆଚାର୍ଯ୍ୟ ଢାବା ମିଥ୍କ।ଭ ମହଗୁରୁକୁଳ ବା 
ବିଶ୍ଵବିଦ୍ୟାଳୟରେ ଏକ ପ୍ରଧାନ ଅଧ୍ୟାପକ । ମହର୍ଷି ଗୌତମ ଓ ଜାବାଳି, 
ଉତ୍ତୟେ ନୈୟାୟିକ । ସେମାନେ ନ୍ୟାୟର ବୀଜ ମିଥୁ୍ଳାର ମାଟିରେ ଏପରି 
ରୋପଣ କରି ଦେଇଗଲେ ଯେ ମିଥ୍ଳା ସବୁକାଳ ଲାଗି ନ୍ୟାୟ ଶାସ୍ତ୍ର ଚର୍ଚାର 
ସର୍ବଭାରତୀୟ କେନ୍ଦ୍ର ହୋଇଗଲା ! ଏପରିକି ତାହା ବର୍ରମାନ କାଳ ( ଅର୍ଥାତ୍‌ 
ବିଂଶ ଶତାଦ୍ଦୀ ) ପର୍ଯ୍ୟନ୍ତ ଅଛି । ପରେ ବଙ୍ଗଦେଶର ନବଦ୍ଧୀପରେ ଏହାର 
ଆଉ ଏକ ଶାଖା ଦେଖା ଯାଇଥ୍‌ଲା ଯାହାକି ନବ୍ୟନ୍ୟାୟ ବୋଲି ପ୍ରସିଦ୍ଧ । 
ଏହା ମଧ୍ଯରେ ଅନ୍ୟାନ୍ୟ ଦର୍ଶନ ମଧ୍ଯ ପ୍ରକାଶ ପାଇ ଆସୁଥ୍ଲା। ପ୍ରଥମ ସାଂଖ୍ୟ, 
ଯାହାକି ଏହି ଦୈଦିକ ଦର୍ଶନଠାରୁ ଭିନ୍ନ ଓ ବିରୋଧୀ ଥ୍ଲ। । ଏପରିକି 
ଶଙ୍କରାଚାର୍ଯ୍ୟ ମଧ୍ୟ ବେଦାନ୍ତ ଓ ଅଦ୍ଵୈତବାଦର ପ୍ରଧାନ ଶତ୍ରୁ ବା ପ୍ରତିପକ୍ଷ 
ରୂପେ ସାଂଖ୍ୟକୁ ଗ୍ରହଣ କରିଛନ୍ତି । ବ୍ୟାସଙ୍କର ବ୍ରଙ୍ମସୂତ୍ର ତ ପ୍ରଧାନତଃ ସାଂଖ୍ୟ 
ସ୍ଥାନରେ ବେଦାନ୍ତକୁ ପ୍ରତିଷ୍ଠିତ କରିବ! ଲାଗି ଲେଖା । କିନ୍ତୁ ସାଂଖ୍ୟର 
ଯୁକ୍ତିଯୁକ୍ତତା ଅସ୍ବୀକାର କରିବା ସହଜ ନୁହେଁ । ଯୋଗ ଦର୍ଶନ ମଧ୍ଯ କ୍ରମଶଃ 

ପ୍ରକାଶ ପାଇ ଆସୁଥ୍ଲା, କିନୁ ଏପର୍ଯ୍ୟନ୍ତ ଠିକ ରୂପ ପାଇ ନଥ୍ଲା । ତେବେ 
ଆଉ ଗୋଟିଏ ଦର୍ଶନ ବେଶ ଭଲ ଭାବେ ପ୍ରକାଶିତ ହୋଇ ଯାରଥ୍ଲା | ତାହା 
ହେଲା ମହର୍ଷି କଣାଦଙ୍କର ବୈଶେଷିକ ଦର୍ଶନ । ଏହି ଦର୍ଶନର ଅଧ୍ାପକ ମଧ୍ଯ 
ମିଥ୍ଜୀରେ ଥ୍ଲେ । ବେଦାନ୍ତ ଦର୍ଶନର ମୂଳଦୂଆ ବଶିଷ୍ଠ ରଖ୍‌ ସାରିଥ୍ଲେ । 
ସେତେବେଳେ ଏହାକୁ ବେଦାନ୍ତ ନକହି ମିମାଂସା କୁହା ଯାଉଥ୍‌ଲା ! ପରେ 
ଏହା ସ୍ପଷ୍ଟ ଦୁଇଭାଗ ହେଲା, ପୂର୍ବ ଓ ଉତ୍ତର ମିମାଂସା । ପୂର୍ବ ମିମାଂସାର 
ପ୍ରଧାନ ଦାର୍ଶନିକ ହେଲେ ଜୈମିନି ଓ ଉତ୍ତର ମିମାଂସାର ବ୍ୟାସ । ଉତ୍ତୟେ 
ମିଳିତ ଭାବେ ବେଦାନ୍ତ କୁହାଇଲେ। କିନ୍ତୁ ସେ ସମୟରେ ନ୍ୟାୟ ଓ ବୈଶେଷିକ 
ମତର ପ୍ରାଧାନ୍ୟ ହିଁ ମିଥୁଳା ବିଶ୍ବବିଦ୍ୟାଳୟରେ ଥୁଲା । 


ମହର୍ଷି ଗୌତମ ତ ବର୍ରମାନ ବୃଦ୍ଧ । ଏଣୁ ଅଧ୍କାଂଶ ଅଧାପନାର 
ଦାୟିତ୍ବ ଢାବାଳିଙ୍କର। ତ୍ରରିଚାଳନାରେ ହିଂଦ୍ରାଳିନୀ ଏକ ମୁଖ୍ୟ ଭୂମିକା ଗ୍ରହଣ 
କଲେ । ବିଶେଷ କରି ସାମୁହିକ ପାକଶାଳାର। ଏହି ବିଶ୍ଵବିଦ୍ୟାଳୟରେ ବିଶେଷ 
ମେଧାବୀ ଛାତ୍ର ନହେଲେ ପ୍ରବେଶ ପାଇ ପାରୁ ନଥ୍ଲା । ଏଣୁ ପ୍ରାୟ ଦୁଇଶହ 
ଆବାସିକ ଥ୍ଲେ । ଏହା ଭିତରେ ଆବାସିକ ମାନଙ୍କ ମଧ୍ଯରେ ଗୁରୁମା ବେଶ 
ପରିଚିତ। ହୋଇ ଗଲେଣି । କେହି ଅସୁସ୍ଥ ହେଲେ ତାହାର ଚିକିତ୍ସା ଓ ପଥ୍ୟ 
ଗୁରୁମା ଦେଖନ୍ତି, ଯଦିଚ ବୈଦ୍ୟରାଜ ଓଁଷଧ ଇତ୍ୟାଦିର ବ୍ୟବସ୍ଥା କରନ୍ତି । 
ସେ ନିଜେ ଏଡ଼େ ବଡ଼ ଆୟୁର୍ବେଦ ବିଶାରଦକୁ ଜନ୍ମ ଦେଇଛନ୍ତି। କିଛିଟା ଜ୍ଞାନ 
ତ ଏହି ବିଦ୍ୟାରେ ଅଛି । କୌଣସି ଆବାସିକ ଚିନ୍ତିତ ବା ଦୁଃଖ୍ତ ଦେଖାଗଲେ 
ତାହାର ସମସ୍ୟା ବୁଝନ୍ତି ଓ ତାହାକୁ ସାନ୍ଧନା ଦିଅନ୍ତି । ଧ୍ରେ ଧ୍‌ରେ ଆବାସିକ 
ମାନଙ୍କର ଗୁରୁମାଙ୍କ ଉପରେ ବିଶ୍ଵାସ ବଢ଼ି ଗଲାଣି । ପ୍ରଥମତଃ ସେ ଜଣେ, 
ଯାହାଙ୍କୁ ନିଢ୍ରର ସମସ୍ୟା କହି ହେବ ଏବଂ ଅଧ୍କାଂଶ କ୍ଷେତ୍ରରେ ସେହି ଚାପି 
ରଖ୍ଥ୍ବା କଥାଟାକୁ ପ୍ରକାଶ କରିଦେଲେ ଅନେକଟା ଶାନ୍ତି ମିଳେ । ତାହାଛଡ଼ା 
ସମସ୍ୟାର ଗୁରୁତ୍ଵ ଦେଖ୍‌ ଯଦି ଗୁରୁମ! ଉଚିତ୍ଵ ମନେ କରନ୍ତି, ତାହାହେଲେ 
ତାହା ଜାବାଳିଙ୍କ ଗୋଚରକୁ ଆଣନ୍ତି । 


ଯଦିଚ ଠିକ ସେ ଗୁରୁକୁଳର ଆଚାର୍ଯ୍ୟ ନଥ୍ଲେ, କିନୁ ଜନକଙ୍କ 
ରାଜସଭାରେ ଆଉ ଜଣେ ମହାନ ରଷି ଓ ଦାର୍ଶନିକ ଥ୍ଲେ । ସେ ହେଲେ 
ଯାକବଳ୍ତ୍ୟ । ନଗର ଠାରୁ ଦୂରରେ ତାଙ୍କର ଆଶ୍ରମ ଥୁଲା । ତେବେ ସେ ଅନେକ 
ଦାର୍ଶନିକ ଆଲୋଚନାରେ ଭାଗ ନେଉଥ୍‌ଲେ । ଛାତ୍ରମାନେ ତାହା ଶୁଣୁଥ୍ଲେ । 
ସେ ଢଣେ ପ୍ରଧାନ ବ୍ରହ୍ମବାଦୀ ଥ୍‌ଲେ। କର୍ମକାଣ୍ଡୀ ବୈଦିକ ବ୍ରାହ୍ମଣଙ୍କୁ ସେ ବହୁ 


Digitized by srujanika@gmail.com 


୧୪୪ ସତ୍ୟକାମ୍‌ / ଉମାକାନ ମହାପାତ୍ର 


ଆଲୋଚନାରେ ପରାସ୍ତ କରି ବ୍ରହ୍ମବଦର ମହତ୍ସ ପ୍ରଚାର କରିଥୁଲେ | ତାଙ୍କୁ 
ଯଜୁର୍ବେଦର ଏକ ଶାଖା ଶୁକ ଯଜୁର୍ବେଦର ପ୍ରବକ୍ତା ଓ ପ୍ରତିଷ୍ଠାତା କୁହାଯାଏ । 
ବୃ ହଦାରଣ୍ୟକ ଉପନିଷଦର ଅନେକ ଅଂଶ ତାଙ୍କର ନାନାଦି ଆଲୋଚନା ଓ 
ପ୍ରବଚନ ଉପରେ ପ୍ରତିଷ୍ଠିତ । ଏପରିକି ସେ ଜାବାଳିଙ୍କ ମତକୁ ଆହୁରି ଏକ ବ୍ୟାପକ 
ସଂଜ୍ଞା ଦେଇଛନ୍ତି । (ବୃହଦାରଣ୍ୟକ, ଚତୁର୍ଥ ଅଧ୍ୟାୟ, ପ୍ରଥମ ବ୍ରାହ୍ମଣ ) ! କିନୁ ଅନ୍ୟ 
ବୈଦିକ ମାନଙ୍କ ମତ ପରି ତାହାକୁ ଖଣ୍ଡନ କରି ନାହାନ୍ତି, ସୀକାର କରିଛନ୍ତି 
ସେ କେତେ ସ୍ଥାନରେ ଉଗ୍ର ମନେ ହେଲେ ମଧ୍ଯ ନାରୀମାନଙ୍କୁ ବ୍ରହ୍ମବେତ୍ତା 
ଭାବରେ କଦାପି ଅସ୍ଵୀକାର କରି ନାହାନ୍ତି । ସବୁଠାରୁ ପ୍ରସିଦ୍ଧ ତ ତାଙ୍କର ସ୍ତ୍ର 
ମୈତ୍ରେୟୀ ଯେ କି ଘୋଷଣା କଲେ ଯେ ଯଦି .ମୁଁ ଅମରତ୍ଵ ନପାଇ ପାରେ 
ତାହାହେଲେ ସଂସାରର ସମସ୍ତ ସମ୍ପଦ ମୋର କଣ ହେବ ? ଯାଞ୍ଚବ୍୍୍ୟ ଏହି 
ପ୍ରଶ୍ନର ଉତ୍ତରରେ ତାଙ୍କୁ ଅମରତ୍ସ ବା ବ୍ରହ୍ମବିଦ୍ୟାର ରହସ୍ୟ କହିଛନ୍ତି । ମହାରାଜ 
ଢନକ ନିତେ ଜଣେ ପ୍ରସିଦ୍ଧ ବ୍ରହ୍ନବେତ୍ତା। ଏଣୁ ମିଥ୍କାର ବୌବିକ ଜଗତ ବୈଦିକ 
କର୍ମକାଣ୍ଡରୁ ଉପରକୁ ଉଠି ବହୁ ଜିଜ୍ଞାସା ଆଡ଼କୁ ଆଗେଇ ଚାଲିଥ୍‌ଲା । ଏପରିକି 
ଦୈନିକ କର୍ମକାଣ୍ଡର ମୂଳ ଅର୍ଥାତ ଯଜ୍ଞର ଏକ ବ୍ୟାପକ ଓ ଆଧ୍ଧାମ୍ଭିକ ବ୍ୟାଖ୍ୟା 
ଦେବାର ଚେଷ୍ଟା ଚାଲିଥ୍‌ଲା । 


ଜାବାଳିଙ୍କର ମିଥ୍ଳା ଆଗମନର ପ୍ରାୟ ତିନିବର୍ଷ ହେବାକୁ ଲାଗିଲାଣି । 
ଦିନେ ଆଶ୍ରମକୁ ଅଯୋଧାରୁ ମହର୍ଷି ବଶିଷ୍ଠ ଆସିଥ୍ଲେ । ଏକ ଶାସ୍ତ୍ରାଲୋଚନା 
ସଭା ହେଲା, ଯାହାକି ଆବାସିକ ଛାତ୍ରମାନେ ଦେଖ୍ଲେ ଓ ଶୁଣିଲେ । 
ଗୌତମଙ୍କ ଗୁରୁକୁଳରେ ଏହାର ବିଶେଷ ସ୍ଥାନ ଥଲା | ତାହାଦ୍ଵାରା ଛାତ୍ରମାନେ 
ମନୀଷୀ ମାନଙ୍କ ଚିନ୍ତନକୁ ସିଧା ସଳଖ ପାଇ ଯାରୁଥ୍ଲେ । ଅବଶ୍ୟ ଅନେକ 
କଥା ବୁଝି ପାରୁ ନଥ୍‌ଲେ । କିନ୍ତୁ ସେହି ସବୁ ପ୍ରଶ୍ନ ନିଜର ଅଧ୍ୟାପକ ମାନଙ୍କୁ 
ପରେ ପଚାରି ଆଲୋଚନା କରୁଥ୍‌ଲେ |. ଏହାଦ୍ଵାରା ଛାତ୍ରମାନଙ୍କର ଚିନ୍ତନ 
କ୍ଷମତାର ବିକାଶ ହେଉଥଲା । ଏହି ସାର୍ବଜନୀନ ଶାସ୍ତ୍ର ଆଲୋଚନା ପରେ 
ମହର୍ଷି ବଶିଷ୍ଠଙ୍କୁ ନେଇ ଗୌତମ ଓ ଜଢାବାଳି ଅତିଥ୍ଶାଜାକୁ ଗଲେ | ସେଠି 
ଏକ ଅନ୍ୟ ଆଲୋଚନା ହେଲା, ଯେଉଁଥ୍ପାଇଁ ବଶିଷ୍ଠ ପକୃତରେ ଅଯୋଧାରୁ 
ଆସିଥ୍ଲେ ! 


ବଶିଷ୍ଠ କହିଲେ, ‘ତପୋଧନ ଦୃୟ, ମୁଁ ଆପଣଙ୍କ ପାଖକୁ ଯାଚକ 
ହୋଇ ଆସିଛି । ଆମେ ଅଯୋଧ୍ୟାରେ ଏକ ବୌବ୍ଦିକ ଆକ୍ରମଣର ସମକ୍ଷୁଖ୍ନ 
ହୋଇଛୁ । ଆପଣ ଜାଣନ୍ତି ଯେ ଥିଯୋଧ୍ୟାର ଉତ୍ତରକୁ ହିମବନ୍ତ ପର୍ଯ୍ୟନ୍ତ ଏକ 

ଦ୍ଧାବିଂଶ ପରିନ୍ପେଦ - ବିଦେହ ପର୍ବ ୧୪୫ 


ନଦୀ ଓ ଅରଣ୍ୟମୟ ଅଞ୍ଚଳ ଅଛି ¦! ଏଠି ଅନେକ ଗଣ ମାନଙ୍କ ରାଜ୍ୟ | ଏଠି 
ଏକ କ୍ଷତ୍ରିୟ ଗୋଷ୍ଠି ଓ ପ୍ରଜା ପ୍ରାୟ କିରାତ । ଶାସନ ଏହି ଗ୍ରୋଷ୍ମିର ସଭାହିଁ 
କରେ | ଏଣୁ ତାହା ଗଣରାଜ୍ୟ । ଏହି ସବୁ ଅଞ୍ଚଳରେ ଶାସକ ଅନେକ 
ପରିମାଣରେ କ୍ଷତ୍ରିୟ ଓ କିରାତ ମାନଙ୍କର ମିଶ୍ରଣ ଘଟିଛି । ସେଠି ଆର୍ଯ୍ୟ 
ମାନ୍ୟତା, ବର୍ଣ୍ଣାଶ୍ରମ ଆଦିର ପ୍ରଭାବ ନାହିଁ । ସେହି ଅଞ୍ଚକ ନାନାଦି ଲୋକାୟତ 
ଦର୍ଶନର ଆଳୟ ହୋଇ ଯାଇଛି । ସେଥ୍‌ରୁ ପ୍ରଧାନ ବାର୍ହସ୍ବତ୍ୟ ମତ ! ଏହା 
ଘୋର ବସ୍ତୁବାଦୀ ଏବଂ ପରକାଳକୁ ଅସ୍ବୀକାର କରେ । ତାହା ଛଡ଼ା ଅନେକ 
ପ୍ରାଚୀନ କୀରାତ ନିଷାଦ ଆଦି ଆଚାର ସେଠି ଏକ ଧାର୍ମିକ ରୂପ ଗ୍ରହଣ କରୁନି 
ଏବେ ତାହା ଲାଗି ତନ୍ତ୍ର ନାମ ଚଳୁଛି । ଏହା ସବୁ, ଜନତା ପକ୍ଷରେ ଅତି 
ବୋଧଗମ୍ୟ ଓ ଆପାତଡଃ ରମ୍ୟ । ଏଣୁ ଏହାକୁ ଲୋକେ ଚାରୁବାକ୍‌ ବା 
ତାର୍ବାକ ମତ କହିବା ଆରମ୍ଭ କରି ଦେଇଛନ୍ତି। ଏହି ସବୁ ବସ୍ତୁବାଦୀ ଓ ଜଡ଼ବାଦୀ 
ମାନଙ୍କର ପ୍ରତିରୋଧ ମୁଁ ମିମାଂସା ବର୍ଣ୍ଣନ ଦ୍ଵାରା କରିବାର ଚେଷ୍ଟା ତ କରୁଛି । 
କିନ୍ତୁ ବର୍ରମାନ ଆଉ ଏକ ବ୍ୟାପକ ବିରୋଧର ସମ୍ଭୁଖ୍ନ ହେବାକୁ ପଡ଼ିଲାଣି । 
ଏହି ସବୁ ଅଞ୍ଚଳ ସାଂଖ୍ୟ ଦର୍ଶନର କେନ୍ଦ୍ର ହୋଇ ଆସୁଛି । ସାଂଖ୍ୟ ସହିତ 
ଆମେ ସମସ୍ତେ ପରିଚିତ ଓ ଏହାର ଯୁକ୍ତି ବତ୍ତା କେହି ଅସ୍ବୀକାର କରି ପାରିବ 
ନାହିଁ । ପ୍ରଥମେ ସାଂଖ୍ୟ ସହିତ ଏତେ ବିରୋଧ ନଥୁଲା । ଆମପରି ସାଂଖ୍ୟ 
ମଧ୍ଯ ବିଶ୍ଵାସ କରେ ଯେ ମାନବ ଢୀବନର ଲକ୍ଷ୍ୟ ମୋକ୍ଷ, ବୈଦିକ କର୍ମକାଣ୍ଡୀ 
ସ୍ବର୍ଗ ନୁହେଁ । କେବଳ ତାହା ବ୍ରଙ୍ମଚି ଜ୍ଞାସା ଉପରେ କୌଣସି ଗୁରୁତ୍ଵ ନଦେଇ 
ମାନବର ବନ୍ଧନମୁକ୍ତ ଅବସ୍ଥାକୁ ଆସିବାର ପଦ୍ଧତି ଉପରେ ଦୃଷ୍ଟି ନିବଦ୍ଧ 
କରିଥ୍ଲ! । କିନୁ ବରଁମାନ ଏହି ଗଣରାଜ୍ୟ ମାନଙ୍କରେ ତାହା ଏକ 
ନିରୀଶ୍ବରବାଦୀ ରୂପ ଧାରଣ କଇାଣି ଏବଂ ତାହା ଚାର୍ବାକ ବସ୍ତୁବାଦ ସହିତ 
ମିଶି ଆମେ ବ୍ରହ୍ମବାଦୀ ମାନଙ୍କ ପକ୍ଷରେ ମହା ବିପଦର କାରଣ ହେଲାଣି । 
ଏହି ମତ ବନ୍ୟା ପରି ମାଡ଼ି ଯାଇପାରେ । ଏଣୁ ମୁଁ ଜଣେ ସହଯୋଦ୍ଧା ଲାଗି 
ଯାଚାଜ୍ଞା କରୁଛି । ମୋର ତ ମିମାଂସା ମତ | ମୁଁ ଜଣେ ନୈୟାୟିକ ସହଯୋଗୀ 
ଆବଶ୍ୟକ କରୁଛି । ବୈଦିକ କର୍ମକାଣ୍ଡୀ ତ ଅନେକ ଅଛନ୍ତି । କିନ୍ଧ ଗଣମାନଙ୍କରେ 
ସେମାନେ ପ୍ରଭାବ ଶୂନ୍ୟ, ଏପରିକି ଉପହାସର ପାତ୍ର | ସେମାନଙ୍କ ପକ୍ଷରେ 
ଏହି ବୌଦ୍ଧିକ ଆକ୍ରମଣ ରୋଧ କରିବ! ଅସମ୍ଭବ । ଏହାକୁ କେବଳ ଦର୍ଶନ 
ଦ୍ଵାରା ପ୍ରତିଷ୍ଠିତ କରିହେବ । ମିମାଂସ। ମତ ହେଲା ଯେ ସତ୍ୟ କେବଳ ଯୁକ୍ତି 
ଦ୍ଵାରା ପ୍ରକଟ ହୁଏ ନାହିଁ । କିନ୍ତୁ ଏହି ସାଂଖ୍ୟ ଲୋକାଯତ ଆକ୍ରମଣର ପ୍ରଧାନ 
ଅସ୍ତ ହେଲା ଯୁକ୍ତି । ଏଣୁ ମୁଁ ନୈୟାୟିକ ଗୁରୁଙ୍କ ସାହାଯ୍ୟ ପ୍ରାର୍ଥୀ ।” 

୧୪୬ ସତ୍ୟକ୍ାମ୍‌ / ଉମାକାନ୍ତ ମହାପାତ୍ର 


ଗୌତମ କହିଲେ, ‘ତପୋଧନ, ମୁଁ ମଧ୍ଯ ଏହିପରି କିଛି ଶୁଣିବାକୁ 
ପାଇଛି । ଏ ବିଷୟରେ ମୋର ପଟ୍ଶିଷ୍ୟ ଓ ସହକାରୀ ଆଚାର୍ଯ୍ୟ ସତ୍ୟକାମ 
ସହିତ ଆଲୋଚନା ମଧ୍ଯ କରିଛି । ପ୍ରକୃତରେ ସାଂଖ୍ୟ ଏଡ଼େ ବଡ଼ ବିପଦ ନୁହେଁ। 
ବିପଦ ଲୋକାୟତ, କାରଣ ସେମାନଙ୍କ ଯୁଜ୍ତି ପ୍ରତ୍ୟକ୍ଷ, ଇନ୍ଦିୟଗ୍ରାହ୍ୟ । ଫଳତଃ 
ଜନସମୁଦାୟ ମଧ୍ଯରେ ବ୍ୟାପି ଯିବୀର ସମ୍ଭାବନା ବେଶି । ସାଂଖ୍ୟକୁ ଏମାନେ 
ଏକ ବୌଦ୍ଧିକ ଅସ୍ତ ବା ସତ କହିଲେ ଏକ ବସ୍ତର ପରି ନିଜର ପ୍ରକୃତ ରୂପ 
ଆଳଚୁ।ଦନ କରିବାକୁ ବ୍ୟବହାର କରୁଛନ୍ତି । ଏ ବିଷୟରେ ତ ଆୟୁଷ୍ମାନ 
ସତ୍ୟକାମ କିଛି କାର୍ଯ୍ୟ କରି ସାରିଲେଣି ।” 


ବଶିଷ୍ଠ କହିଲେ, ‘ମହର୍ଷି, ମୁଁ ତାହା ଅବଗତ ଅଛି ଓ କେବଳ 
ସେଥ୍ଲାଗି ଆଜି ବିଦେହକୁ ଆସିଛି । ମୁଁ ଆଚାର୍ଯ୍ୟ ସତ୍ୟକାମ ଜାବାଳିଙ୍କୁ 
ମାଗିବାକୁ ଆସିଛି ।” 

ଗୌତମ କହିଲେ, ‘ତପୋଧନ, ଆପଣ ତ ଏକ ପ୍ରକାର ମୋ ଠାରୁ 
ସର୍ବସ୍ଵ ଦାନ ମାଗୁଛଚି । ଦେଖୁଛନ୍ତି ତ ମୁଁ ବୃଦ୍ଧ ଏବଂ ମୋର ଶେଷକାଳର 
ଆଉ ବିଶେଷ ବିଳମ୍ବ ନାହିଁ । ଏହାପରେ ଏହି ବିଶ୍ଵବିଦ୍ୟାଳୟର ପରିଚାଳନା 
ତ ଆୟୁଷ୍ମାନ ସତ୍ୟକାମ ଉପରେ ନ୍ୟସ୍ତ ହେବ । ଆପଣ ତ ରଥର ଚକ୍ରକୁ ହିଁ 
ମାଗୁଛନ୍ତି । ଚକ୍ର ନଥ୍‌ଲେ ରଥ ଚଳିବ କିପରି ? 


ବଶିଷ୍ଠ କହିଲେ, ‘ମହର୍ଷି, ମୁଁ ଏହି ସମସ୍ୟାର ଗୁରୁତ୍ଵ ସମ୍ପୂର୍ଣ୍ଣ ଭାବେ 
ଉପଲହ୍ଲ୍‌ କରୁଛି । ତେବେ ଆପଣଙ୍କୁ ଏକ ବୃହତ୍ତର ସ୍ଵାର୍ଥ ଏକ ବୃହତ୍ତର 
ଆବଶ୍ୟକତା ଲାଗି ମୁଁ ଏହି ତ୍ୟାଗ ଅନୁରୋଧ କରୁଛି । ଆମର ସମସ୍ତ ଆସ୍ତିକ 
ବ୍ରହ୍ମନବାଦୀ ଦର୍ଶନ ବର୍ଭମାନ ଏହି ଜଡ଼ବାଦୀ ଆକ୍ରମଣର ସମ୍ମୁଖୀନ ଓ ଯୁଦ୍ଧକ୍ଷେତ୍ର 
ସାଢେତ, କାରଣ ତାହାହିଁ ଏହି ଗଣମାନଙ୍କର ସବୁଠାରୁ ନିକଟବରୀ ଓ 
ସେମାନଙ୍କ ସହିତ ବହୁ ପରିମାଣରେ ବାଣିଜ୍ୟ ମଧ୍ଯ ଅଛି ।” 


ଗୌତମ କହିଲେ, ଏ ବିଷୟରେ ଆମେ ମହାରାଜ ଜନକଙ୍କ ସାଥ୍‌ରେ ଆଗେ 
ଆଲୋଚନା କରିବା କାରଣ ଏହି ବିଶ୍ଵବିଦ୍ୟାଳୟର ପରିକଳ୍ପନା ହିଁ ତାଙ୍କର । 


"ତାହା ପରଦିନ ଉତ୍ତୟ ବଶିଷ୍ଠ ଓ ଗୌତମ ଜନକଙ୍କ ପାଖକୁ ଗଲେ । 
ବଶିଷ୍ଠ ନିଜର ଆବଶ୍ୟକତା ବିଷୟରେ ଆଇେ।ଚନା କଲେ । ତାଙ୍କର କହିବା 
କଥା ହେଲା ଯେ ବିଦେହରେ ବ୍ରହ୍ମବାଦ ସୂ ପ୍ରତିଷ୍ଠିତ । ଜନକ ନିଜେ ହିଁ ଜଣେ 
ମହାନ ଦାର୍ଶନିକ ଓ ବ୍ରହ୍ମବେତତା । କେବଳ ଗୌତମ ହିଁ ଏଠି ନାହାନ୍ତି । ଏହି 
ଅଞ୍ଚଳରେ ନିକଟରେ ହିଁ ଯାଞ୍ଞବଲ୍ୟୁଙ୍କ ପରି ମହାନ ରଷି ଓ ଚିନ୍ତକ ମଧ୍ଯ ଅଛନ୍ତି । 

ଦ୍ଵାବିଂଶ ପରିଚ୍ଛେଦ - ବିଦେହ ପର୍ବ ୧୪୭ 


ଏଥ୍‌ ଯୋଗୁଁ ଆପଣଙ୍କ ବିଦେହରେ ପରମ୍ପରା ସୁଦୃଢ଼ । କିନ୍ତୁ ଇକ୍ଷାକୁ ରାଜନ 
ମାନେ ପ୍ରଧାନତଃ ଯୋଦ୍ଧା । ସେମାନେ ବୌଦ୍ଧିକ ଆକ୍ରମଣର ପ୍ରତିରୋଧ 
କରି ପାରିବେ ନାହିଁ । ସେଠି ଯାଜ୍ଞବଲ୍ୟୁଙ୍କ ପରି ଦାର୍ଶନିକ ନାହାନ୍ତି । ଏଣୁ 
ଆମର ଭାବ ଜଗତ ବିପନ !' 


ଜନକ କହିଲେ, ' ଆପଣ ଏପରି କିପରି କହୁଛନ୍ତି ୨ ଆମେ ଯେପରି 
ଯାଜ୍ଞବଲ୍ୟୁଙ୍କୁ ପାଇ ଧନ୍ୟ, ସାକେତ ମଧ୍ଯ ତ ଆପଣଙ୍କ ଲାଗି ଧନ୍ୟ ।” 


ବଶିଷ୍ଠ କହିଲେ, ‘ ଆପଣଙ୍କ କଥା ସ୍ଵୀକାର କଲେ ମଧ୍ଯ, ମୁଁ କେବଳ 
ଜଣେ । ସେହି ରଣକ୍ଷେତ୍ରରେ ଆଉଜଣେ ମହାରଥ୍‌ର ଆବଶ୍ୟକତା ରହିଛି ।' 


ଜନକ ପଚାରିଲେ, ' ତାହାହେଲେ ଆପଣ କାହାକୁ ନେବାକୁ ଚାହାନ୍ତି ? 
ମହର୍ଷି ଗୌତମଙ୍କୁ ?' 


ବଶିଷ୍ଠ କହିଲେ, ‘ତାହା ସମ୍ଭବ ହୋଇଥ୍‌ଲେ ତ ମୁଁ ଧନ୍ୟ ହୋଇଥାନ୍ତି । 
କିନ୍ତୁ ତାହା ତାଙ୍କର ବୟସ ଓ ସ୍ଵାସ୍ଥ୍ୟ ଦୃଷ୍ଟିରୁ ଅନୁଚିତ ମନେ ହୁଏ । ଏଣୁ ମୁଁ 
ଅଆଚାର୍ୟ୍ୟ ଜାବାଳିଙ୍କୁ ସହକର୍ମୀ ରୂପେ ପାଇବାକୁ ଯାଚାଞ୍ଞା କରୁଛି ।' 


ଜନକ ପ୍ରଶ୍ନକଲେ, ' ଆପଣ ମହର୍ଷିଙ୍କର ବୟସ ଜନିତ ଅକ୍ଷମତାର ପ୍ରଷ୍ଠ 
ଉଠାଇ ଉଚିତ କରିଛନ୍ତି । କିନ୍ଧ ସେହି କାରଣରୁ ତ ମୁଁ ଆଚାର୍ଯ୍ୟ ଜାବାକିଙ୍କୁ 
ଛାଡ଼ିବାକୁ ଅନିଚ୍ୁକ ।' 


ବଶିଷ୍ଠ କହିଲେ, ‘ମହାରାଜ, ଏଠି କଣ ମହର୍ଷି ଗୌତମଙ୍କର ଆତ୍ମ 
ଶତାନନ୍ଦ ନାହାନ୍ତି ୨ ସେ ମଧ୍ଯ ତ ମହର୍ଷି ଗୌତମଙ୍କର ସୁଯୋଗ୍ୟ ଉତ୍ତରାଧ୍‌କାରୀ | 
ତାହା ଛଡ଼ା ଅନ୍ଯ ଦୁଇଜଣଙ୍କ ନାମ ଶୁଣିଛି । ରକ୍ସ ଓ କୋହାଜ ! ଅବଶ୍ୟ 
ସେମାନେ ଆଚାର୍ଯ୍ୟ ଜାବାଳିଙ୍କ ସମକକ୍ଷ ହୋଇ ନାହାନ୍ତି । ଉଇୟେ ଅର୍ବାଚୀନ 
ଓ ଆୟୁଷ୍କାନ ଶତାନନ୍ଦଙ୍କ ଉପରେ ରାଜପୌରହିତ୍ବର ଦାୟିତ୍ଵ ଅବି । କିନ୍ତୁ 
ମହର୍ଷି ଚାହିଁଲେ ଏମାନେ ମଧ୍ଧ ଦାୟିତ୍ଵ ନେଇ ପାରିବେ ଏବଂ ମହର୍ଷି ଗୌତମଙ୍କ 
ବର୍ର୍ତମାନରେ ଏମାନେ ଦାୟିତ୍ଵ ନେଲେ ସବୁ ସୁସଙ୍ଗଠିତ ଭାବେ ତଳିପାରିବ । 
ଆଚାର୍ଯ୍ୟ ଜାବାଳିଙ୍କ ଆବଶ୍ୟକତା ସାକେତରେ ଅନେକ ବେଶି ।' 


ଏହିପରି ନାନା ଆଲୋଚନା ପରେ ଜାବାଳି ଙ୍କର ଅଯୋଧା ଯିବା ସ୍ଥିର 
ହେଲା । ଜାବାଳିଙ୍କର ଇଚ୍ଛା ନଥ୍ଲା ! ଥରେ ନିଜର କର୍ମ ଭୂମି ଛାଡ଼ି ଆସିଛନ୍ତି । 
ପୁନର୍ବାର ଏହି ଉପ୍ପାଟନ ଅତ୍ୟନ୍ତ ପୀଡ଼ାଦାୟକ । ପୁଣି ଏଠି ଗୁରୁ ଓ ଏକ ପ୍ରକାର 
ପିତୃସାହଚର୍ଯ୍ୟ ପାଉଥ୍‌ଲେ । ଏଥର ପୁଣି ଏକା ! ହିଂଦ୍ରାଳିନୀଙ୍କ ମଧ୍ୟ ଏହି 

୧୪୮ ସତ୍ୟଯକାମ୍‌ / ଉମାକାନ୍ତ ମହାପାତ୍ର 


ସ୍ଥାନ ଭଲ ଲାଗି ଯାଇଥ୍‌ଲ! । ଆଶ୍ରମର ପରିଚାଳନା ବିଷୟକ ଦାୟିତ୍ଵ ମଧ୍ଯ 
ଜୀବନର ସନ୍ତାନମାନେ ଛାଡ଼ିଥ୍ବ। ଶୂନ୍ୟସ୍ଥାନ ଅନେକଟା ପୂରଣ କରିଥଲା । 
କିନ୍ତୁ ଗୁରୁ ଆଦେଶ ଓ ବୃହରର ସାମାଜିକ ଆବଶ୍ୟକତା ଦ୍ରଷ୍ଟିରୁ ସାକେତ ଯିବାକୁ 
ସମ୍ମତ ହେଲେ । 


ଆବାସିକ ମାନଙ୍କ ମଧ୍ଯରୁ ଅନେକ ଗୁରୁମାଙ୍କ ଠାରୁ ବିଦାୟ ନେବାକୁ 
ଆସିଲେ । ତାହାମଧରୁ ଜଣେ ଆବାସିକ ବସୂୁମିତ୍ର କହିଲା, ପ୍ରାୟ ସମସ୍ତଙ୍କର 
ମୁଖ-ପାତ୍ର ହୋଇ, ‘ଗୁରୁମା, ଆପଣ ଥ୍ବା ଯୋଗୁଁ ଆମେ ଘରର, ମାତାର 
ଅଭାବ ଅନେକଟା ଭୁଲିଯାଇଥ୍‌ଲୁ । ଆପଣଙ୍କ ପାଖରେ ଆମେ ଆମର ସମସ୍ୟା, 
ଅସୁବିଧା ପ୍ରକାଶ କରି ପାରୁଥ୍ଲୁ । ଏଥର ଆମେ ପୁଣି ଘର ହରାଇଲୁ। ଆପଣଙ୍କୁ 
ତ ଯନ୍ନ ନେବାକୁ ଆଉ ଦଳେ ଛାତ୍ର ସାକେତରେ ମିଳିଯିବେ କିନ୍ତୁ ଏଠି 
ଆଉଜଣେ ଗୁରୁମା ତ ଆସିବେ ନାହିଁ ।' 


ହିଂଦ୍ରାଳିନୀ କାନ୍ଦି ପକାଇଲେ । ତଥାପି କହିଲେ, ‘ବସଗଣ, ଏହା ତ 
ଜୀବନର ନିୟମ। ମୁଁ ଏଠି ଥ୍‌ଲେ ମଧ୍ଯ ଯଥା ସମୟରେ ବସୂମିତ୍ର ଓ ଅନ୍ୟମାନେ 
ନିଜର ସମାବରଁନ ପରେ ତ ଗୁରୁକୁଜ ଛାଡ଼ି ଯାଇଥାଆନ୍ତ। ମୋତେ ତୁମକୁ 
ଛାଡ଼ି ଯିବାକୁ କଷ୍ଟ ହେଉଛି । ଅବଶ୍ୟ ଏହି କଷ୍ଟ ମୁଁ ତ ଆଗରୁ ମଦ୍ର ଦେଶରୁ 
ନିଜ ସନ୍ତାନଙ୍କୁ ଛାଡ଼ି ଆସିବା ବେଳେ ଭୋଗିଛି। ଏହି ବିଛ୍ମେଦର କଷ୍ଟ ଜୀବନର 
ସତ୍ୟ । କିନ୍ତୁ ତାହାଠାରୁ ବଡ଼ ସତ୍ୟ ହେଲା ସ୍ମ ତି । ମନୁଷ୍ୟର ପ୍ରକ୍ୂତ ସମ୍ପଦ 
ସ୍ମତି, ଯାହା ଲାଗି ସେ ଅନ୍ୟ ପ୍ରାଣୀ ମାନଙ୍କଠାରୁ ମହତ । ସେଥ୍୍‌ଲାଗି ବେଦ 
ଛଡ଼ା ଅନ୍ୟ ସବୁ ଶାସ୍ତ୍ରର ନାମ ସ୍ମ ତି । ତୁମେମାନେ ମୋ ଠାରୁ ହଜି ଯିବ ନାହିଁ। 
ତୁମେ ମୋ ସ୍ମତିରେ ରହିଲ ।’ 


ବସୁମିତ୍ର ରୁଦ୍ଧ କଣ୍ଠରେ କହିଲା, ‘ଗୁରୁମା, ଡୁମେ ମଧ୍ଯ ଆମ ପାଖରେ 
ସବୁ ଦିନ ଲାଗି ରହିଲ ।? 
ସମସ୍ତେ ଜଣ ଢଣ କରି ହିଂଦ୍ରାଳିନୀଙ୍କର ପାଦ ସ୍ପର୍ଶ କରି ଚାଲିଗଲେ । 


ହିଂଦ୍ରାଜିନୀ ନିଜ ଅଞ୍ଚଳରେ ନିଜର ଆର୍ଦ୍ଧଚକ୍ଷୁ ପୋଛି, ରନ୍ଧନଶାଳା ଆଡ଼କୁ 
ବାହାରିଲେ । 


ଇତି ବିଦେହ ପର୍ବ 


epee 

ପରିଶିଷ୍ଟ 


ଏହାପରେ ରାମାୟଣରୁ ଜଣାଯାଏ ଯେ ଜାବାଜି ଅଯୋଧା ଚାଲିଯାଇ 
ଥ୍ଲେ ଓ ଦଶରଥଙ୍କର ଏକ ଆଚାର୍ଯ୍ୟ ଥ୍ଲେ, ଯେପରି ବଶିଷ୍ଠ । ବଶ୍ରିଷ୍ଠ, 
ବାମଦେବ ଓ ଜାବାଳି ରାମଙ୍କ ବିବାହ ଉତ୍ସବରେ ଯୋଗ ଦେବାକୁ ଦଶରଥଙ୍କ 
ସାଥ୍‌ରେ ଅଯୋୌଧାରୁ ମିଥ୍ଳା ଯାଇଥ୍ଲେ । ସେହି ବିବାହୋସବରେ ବଶିଷ୍ଠ, 
ଶତାନନ୍ଦ ଓ ବିଶ୍ବାମିତ୍ରଙ୍କର ନାମ ଅଛି । ଯଦି ଗୌତମ ଥାଆନ୍ତେ ତାହାହେଲେ 
ନିଶ୍ଚୟ ତାଙ୍କର ନାମ ନିଆ ହୋଇ ଥାଆନ୍ତା । ଏଣୁ ସନ୍ଦେହ ହୁଏ ଯେ 
ସେତେବେଳକୁ ଗୌତମଙ୍କର ଦେହାବସାନ ହୋଇ ସାରିଥ୍ଲା। ରାମାୟଣରେ 
ପୁଣି ଥରେ ତାଙ୍କୁ ଭେଟୁ ଯେଉଁ ସମୟରେ ଉରତ ଓ ବଶିଷ୍ଠଙ୍କ ସହିତ ଜଢାଵାଳି 
ମଧ୍ଯ ରାମଙ୍କୁ ଫେରାଇ ଆଣିବ। ପାଇଁ ଚିତ୍ରକୃଟ ଯାଇଛନ୍ତି । ସେଠାରେ ତାଂଙ୍କର 
ରାମଙ୍କ ସହିତ କିଛି ବଚସା ହୋଇଛି । ରାମଚନ୍ଦ୍ର ପିତାଙ୍କ ସତ୍ୟ ପାଳିବାର 
ଫଳସ୍ବରୂପ ଯେ ଅଯୋଧ୍ୟାର ସିଂହାସନ ଓ ପ୍ରଜାଙ୍କ ପ୍ରତି ଅନ୍ୟାୟ କରୁଛନ୍ତି, 
ସେ ବିଷୟରେ ଜାବାଳି ତାଙ୍କୁ ସୂଚାଇଛନ୍ତି । ଜଣେ ମୃତ ବ୍ୟକ୍ତି ଏକ ଡୁବବଜ 
ମୁହୁରଁରେ କରିଥ୍ବା. ସତ୍ୟ ଯେ ଅନେକ ଜୀବିତ ମାନଙ୍କ ପ୍ରତି ଅନ୍ୟାୟର 
କାରଣ ହୋଇ ପାରେ, ତାହା ମଧ୍ଯ କହିଛନ୍ତି । ରାମ ଏହାକୁ ଧର୍ମ ବିରୁଦ୍ଧ ଏବଂ 
ବୌଦ୍ଧ ଓ ନାସ୍ତିକ ମାନଙ୍କ କଥା ପରି ନିନ୍ଦନୀୟ ବୋଲି କହିଛନ୍ତି । ଢାବାଳି 
ଏହାପରେ ବୁଝାଇଛନ୍ତି ଯେ ସେ ମୋଟେ ନାସ୍ତିକ ନୁହନ୍ତି ଏବଂ କେବଳ ବହୁ 
ଜନ ହିତ ଲାଗି ରାମଙ୍କୁ ନିବୃତ୍ତ କରିବାକୁ କହିଛନ୍ତି । ବଶିଷ୍ଠ ମଧ୍ଯ ଏହାକୁ ସମର୍ଥନ 
କରିଛନ୍ତି । କିନ୍ତୁ ରାମ ନିଜ ନିର୍ଶ୍ଵୟରେ ରହିଛନ୍ତି ଅଟଳ । 

ଏହାପରେ ଜାବାଳି ଅଯୋଧ୍ୟାରେ ଅନନ୍ତି । କିନ୍ଧୁ ଲୋକଇୋଡନକୁ 
ଆସି ନାହାନ୍ତି । ବଶିଷ୍ଠ ଓ ବାମଦେବ ହିଁ ପୌରୋହିତ୍ୟ ଓ ଅନ୍ୟାନ୍ୟ ରାଜକ୍କାର୍ଯ୍ୟ 
ସହିତ ସମ୍ପୃକ୍ତ ଥ୍ଲେ । ଜାବାଳି ଯେତେ ହେଇେ ଦାର୍ଶନିକ ଆଚାର୍ଯ୍ୟ ॥ ସେ 
ଏସବୁ ଠାରୁ ଦୂରରେ ରହିବା ସ୍ଵାଭାବିକ । କିନ୍ତୁ ରାମଙ୍କର ବୌଦ୍ଧ ଶଙ୍ଟାକୁ 
ଏକ ଗାଳି ପରି ବ୍ୟବହାର କରିବା ମୋତେ ଆଶ୍ଚର୍ଯ୍ୟ କଲା। ମୌର୍ଯ୍ୟ କାଳର 
କୌଣସି ବ୍ରାହ୍ମଣ ଏପରି କରିଥଲେ ସ୍ଵାଭାବିକ ହୋଇ ଥାଆନ୍ତା, କାରଣ ସେ 

୧୫୦ 


ବୌଦ୍ଧମତ ସାଥ୍‌ରେ ପରିଚିତ ଥ୍ବ ! ତାହା ହେଲେ ରାମାୟଣ କଣ ଗୌତମ 
ବୃଦ୍ଧଙ୍କ ପରବର୍ରୀ ? ଏଥ୍ଲାଗି ମନରେ ସନ୍ଦେହ ଜାତ ହେବାରୁ ପୁସ୍ତକଟିକୁ 
ଜାବାଳିଙ୍କର ମିଥ୍ଳାରୁ ଅଯୋଧା ପ୍ରସ୍ଥାନ ସହିତ ଶେଷ କଲି । 


ଆଗର ଘଟଣାବଜୀ ମଧ୍ଯ ସତ୍ୟକାମ ଜାବାଳିଙ୍କ ଜୀବନ ଓ ବ୍ୟକ୍ତିତ୍ୃ 
ଗଠନରେ ବିଶେଷ କିଛି ଅବଦାନ ଯୋଗାଉ ନାହିଁ । ସେ ନିଜେ ବ୍ରଙ୍ମଜ୍ଞାନ 
ଲାଭ କରିବା ଓ ନିଜର ଉପଯୁକ୍ତ ଉତ୍ତର ସାଧକ ଗଡ଼ିବା ହିଁ ତାଙ୍କର ପ୍ରକୃତ 
କାର୍ଯ୍ୟ ଯାହାକି ଢବଳା, ଗୌତମ ଓ ଉପକୋଶଳ ପର୍ବରେ ବର୍ଣ୍ଣିତ ହୋଇଛି । 
ଏହାପରେ ଜାବାଳି ରାମାୟଣରେ ପୂନର୍ବ।ର ଦେଖାଯାନ୍ତି, ରାମଙ୍କର 
ଅଯୋଧ୍ା ପ୍ରତ୍ୟାଵର୍ରନ ପରେ ଅଶ୍ଵମେଧ ଯଞ୍ଚ ସମୟରେ । ସେହି ଯଜ୍ଞରେ 
ପ୍ରଧାନ ଆଚାର୍ଯ୍ୟ ଥଲେ ବଶିଷ୍ଠ ବାମଦେବ, ଜାବାଳି ଓ କଶ୍ୟପ । ଅର୍ଥାତ 
ସେ ଅଶ୍ବମେଧ ପରି କଠିନ ଯଞ୍ଚର କର୍ମକାଣ୍ଡରେ ମଧ୍ଯ ବିଶେଷଜ୍ଞ ଥ୍ଲେ। କିନ୍ତୁ 
ଉପନିଷବର ଜାବାଳି ମୋଟେ ଏପରି ନୁହନ୍ତି । ସେ କର୍ମକାଣ୍ଡ, ସ୍ଵର୍ଗପ୍ରାପ୍ତି 
ଆଦି ଠାରୁ ଏକ ଉଚ୍ଚତର ଲକ୍ଷ୍ୟ ପଛରେ ସବୁବେଳେ ଧାଇଁଛନ୍ତି । ସେ ପୁଣି 
କର୍ମକାଶ୍ଡୀ ହେବେ ? ଏହା ଦ୍ଵିତୀୟ ସନ୍ଦେହ ଓ ଦ୍ବିଧା ଜାତ କଲ। । ଏଣୁ ମୁଁ 
ଢାବାଳିଙ୍କୁ କେବଳ ଉପନିଷଦର ଜାବାଳିରେ ରଖ୍‌ବାକୁ ସ୍ଥିର କଲି । 


ଜାବାଳିଙ୍କର ଚରିତ୍ଵନ ଉପନିଷଦ ଉପରେ ଆଧାରିତ ! ତାଙ୍କ ଶିଷ୍ୟ 
ଉପଢୋଶଳଙ୍କର ମଧ୍ଯ । ପ୍ରଧାନତଃ ଛାନ୍ଦୋଗ୍ୟ ଉପନିଷଦ ଓ କିଛିଟା 
ବ୍ର ହଦାରଣ୍ୟକ ଉପନିଷଦ ! କଠୋପନିଷଦ ଓ ଅନ୍ୟାନ୍ୟ ଉପନିଷଦର କିଛି 
କିଛି ସାହାଯ୍ୟ ନେଇଛି । ଉପନିଷଦ କାଳହିଁ ଭାରତୀୟ ଚେତନା ବା ethos 
କୁ ରୂପ ଦେଇଛି । ଏହି ସମୟରେ ଅନେକ ଦୁଃସାହସିକ ଚିନ୍ତକ ଜନ୍ମ ନେଇଛନ୍ତି 
ସେମାନେ ତାରୁଣ୍ୟର ଓ ସାହସର ଜୟଗାନ କାରୀ । ନତିକେତାଙ୍କ ଠାରୁ 
ଆଉ କିଏ ବେଶି ଦୁଃସାହସୀ ହେବ ! ନତିକେତା କିଶୋର ଅବସ୍ଥାରେ ହିଁ 
ଯମଙ୍କ ସଚଚିତ ଲଢ଼ିଛନ୍ତି ଓ ନି ଢ ଲକ୍ଷ୍ୟ ପ୍ରାପ୍ତି ପରେ ହିଁ ତାଙ୍କୁ ଛାଡ଼ିଛନ୍ତି । ଜାବାଳି 
ସତ୍ୟକାମ ମଧ୍ଯ ବ୍ରଙ୍ମଜ୍ଞାନ ପ୍ରାପ୍ତି ବେଳକୁ କିଶୋର ମାତ୍ର । ଉପକୋଶଳ 
କିଶୋର ନ ହେଲେ ମଧ୍ଯ ଅବିବାହିତ ଯୁବକ । 


ପାଠକ ପାଠିକା ବୁଝି ପାରୁଥ୍ବେ ଯେ ସ୍ତ୍ରୀ ପାତ୍ରମାନେ କାନ୍ପନିକ । 
ଉପନିଷଦରେ ଯେଉଁ କେତୋଟି ନାରୀ ଦେଖା ଯାଆନ୍ତିୟ ସେମାନେ ମଧ୍ଯ 

ପରିଶିଷ୍ଟ ୧୫୧ 
ଦାର୍ଶନିକ, ବ୍ରଡ୍ମବେତ୍ତା । ବ୍ୟାକରଣରେ ବ୍ରହ୍ମ କ୍ଳିବଲିଙ୍ଗ । ସେହି କାରଣରୁ 
ବୋଧହୁଏ ସେମାନେ ରବାନ୍ଦ୍ରଜାଥଙ୍କ ଭାଷାରେ ନୁହଁ ମାତା, ନୁହଁ କନ୍ୟା, 
ନୁହଁ ବଧୂସୁନ୍ଦରୀ ରୂପସୀ । ? ଅବଶ୍ୟ ସେମାନେ ଉର୍ବଶୀ ଠାରୁ ମଧ୍ଯ ବହୁ 
ଡରରେ । କିନ୍ତୁ ମାତା, କନ୍ୟା ଓ ବଧୂ ତ ସଂସାର ସମ୍ଭବ କରୁ ଛନ୍ତି । କେବଳ 
ଜାବାଳିଙ୍କ ପତ୍ନୀ ହିଂଦ୍ରାଳିନୀ ଏହି ତିନୋଟି ଯାକ ଭୂମିକାରେ ଦେଖା ଯାଆନ୍ତି 
ଅନ୍ୟ ଦୁଇଜଣ ଅର୍ଥାତ ତପତୀ ଓ ଅପର୍ଣ୍ଣା କେବଳ ବଧୂ ସୁନ୍ଦରୀ । ହିଂଦ୍ରାଳିନୀ 
ତଳି ଏକ କଟମଟିଆ ନାମ ଦେବାର କାରଣ ମୋର ମାନସ ଗୁରୁଦେବ, 
କଳି କଳର ପରଶୁରାମ ଅର୍ଥାତ୍‌ ଶ୍ରୀ ରାଜଶେଖର ବସୁ ଏହି ନାମଟା 
ଦେଇଛନ୍ତି । ଅବଶ୍ୟ ଜାବାଳି ଉପାଖ୍ୟାନ ନାମକ ବ୍ୟଙ୍ଗ ଗଳ୍ପରେ । ଅନ୍ୟ 
ନାମ ବ୍ୟବହାର କରିବା ହୁଏତ ଗୁରୁ ଦ୍ରୋହ ହୋଇ ଥାଆନ୍ତା । 

